
ଏକ 


ଆଜିକୁ ଠିକ୍‌ ଏକ ମାସ ପୂରିଗଲା | ନିମବନରେ ସେ ରହିଚନି । ଭୋଗୁଚନି 
ନିର୍ବାସନ ଦଣ୍ଡ | ସେ ନିମଦ୍ରୋହୀ । ନିମଦ୍ରୋହୀଟି ଏର ଉପଯୁକ୍ତ ଆବାସସ୍ପଳ 
ରାଜପ୍ରାସାଦ ନୁହଁ - ନିମବନ | 

ସାମୀ ଦଣ୍ଡାଦେଶ ଶୁଣେଇଚନି - ମୋର କନିଷ୍ଠା ରାଣୀ ମୁକୁତା, ପୁତ ସନ୍ତାନଟିଏ 
ଜନ୍ମନଦେବାକୁ ସେ ଅକ୍ଷମ | ଚନ୍ଦ୍ରବଂଶର ରକ୍ଷାପାଇଁ ମୁଁ ତାଙ୍କୁ ଗ୍ରହଣ କରିଥୁଲି | ବଂଶରକ୍ଷା 
ହେଲା ନାହିଁ | ସେ ଅବଶ୍ୟ କର୍ମଫଳ ଭୋଗ କରିବେ | ଆଜି, ଏଇ ମୁହୂ୍ରୁ ମୁଁ ତାଙ୍କ 
ନିମଦ୍ରୋହୀ ଘୋଷଣା କରୁଛି । ବହିଷ୍କାର କରୁଛି ରାଜପ୍ରାସାଦରୁ ! ନିମ ବନରେ ରହି 
ଦଣ୍ଡ ଭୋଗ କରିବେ... 


ଭରପୂର ରାଜଦରବାର | ପତ୍ର ମନ୍ଧୀ, ପାଟରାଣୀଙ୍କ ସହ ଅନ୍ୟ ରାଣୀ ଓ କେତେକ 
ବିଶେଷ ନିମନିତ ଅତିଥ୍‌ | ତା'ଛଡ଼ା କେତେକ ପ୍ରମୁଖ ପ୍ରଜା । କନିଷ୍ଠା ରାଣୀ ମୁକୁତା 
ହାତଯୋଡ଼ି ଅଧୋମୁଖ ହୋଇ ଠିଆ ହୋଇଚନି | ମହାରାଜାଙ୍କର କଠୋର ଦଣ୍ଡାଦେଶ 
ଶୁଣାଗଲା | 

କେତେକେ ମହରାଜାଙ୍କର ଶୃଙ୍ଖଳା ଜ୍ଞାନକୁ ପ୍ରଶଂସୀ କରୁଥବାର ଦେଖାଗଲା | 
ଆଉ କେତେକେ ମୁହଁ ଲୁଚେଇ କାନ୍ଦିଲେ | 


ରାଜାଜ୍ଞା ଅଲଂଘନୀୟ | 

ମୁକୃତା ଦେବୀ ହେଲେ ନିମଦ୍ରୋହୀ | 

ସେଇ ଦିନରୁ... 

ଦଣ୍ଡାଦେଶକୁ ଆଶୀର୍ବାଦ ଜ୍ଞାନ କରି ମୁକୁତା ଦେବୀ ନିର୍ବାସନ ଦଣ୍ଡ ଭୋଗ କରୁଚି । 
ନିମ ବନରେ | ମନରେ ଲେଶମାଡ଼ ଦୁଃଖଂ ନାଇଁ, କାହାପ୍ରତି ଅଭିମାନ ନାଇଁ | 
ରାଜପ୍ରାସାଦର ମଖମଲୀ ଶେଯର ଲୋଭ ନାଇଁ । ସେ ଆଦରି ନେଇଚନି ବନବାସ | 
ବାସ୍‌ ! 

ପତ୍ର କୂଟୀର ଆଗରେ ବିଶାଳ ନିମ ଗଛଟିଏ | ଗଛର ଗଣ୍ଡିକୁ ଆଉଜି ବସିଚନି 
ମୁକୂତା ଦେବୀ | ନିଜ ହାତରେ ଲିପିପୋଛି ନିମ ମୂଳକୁ ପରିକ୍ରନ୍ନ କରିଚନି । ଚାହିଁ 
ରହିଛନି ଦ୍ରକୁ | ଦେଖୁଚନି, ସନୁ ନିମ ଗଛରେ ଫୁଲ ଆସିଚି | ଧଳା ଓ ହଳଦିଆ ମିଶା 
ଫୁଲ | ଗଛଗୁଡ଼ିକ ହସି ଉଠୁଛନି | କ'ଣ ତାଙ୍କ ଦେଖ୍‌ ହସୁଚନି ? 

ନା । ସେପରି କାଇଁକି ହବ ? ମୁକୁତା ଦେବୀ ଦେଖ୍ବାରେ ଲାଗିଲେ 
ନିମଗଛଗୁଡ଼ିକୁ । ଗଛରେ ପିଞି ହୋଇଥବା ଚିକି ଟିକି ଫୁଲ ପେନ୍ମାକୁ । ନିମ ଫୁଲର 
ଗନ୍ଧ ନିଆରା, ନିମ ବନରେ ବହମାନ ପବନର ସ୍ପର୍ଶ ନିଆରା | ଫୁଲର ଗନ୍ଧ ପବନର 
ସ୍ବର୍ଶ ନିମପତ୍ର ରସ ସଚୁ କିଛି ମଣିଷକୁ ସଂଯମୀ କରେ ! 

ହଁ, ଗଛଗୁଡ଼ିକ ତାଙ୍କ କହୁଥିବାର ସେ ସତେ ବା ଶୁଣୁଚନି - ତୁ ସଂଯମୀ ହଅ | 
ତୋର ଦୁଃଖ ଠିକ୍‌ ତୋର ନୂହଁ | ରାଜପ୍ରାସାଦରେ ଯେଉଁ ସୁଖରେ ଥଲୁ ବୋଲି ଭାବୁଚୁ, 
ସେ ସୁଖ ତୋର ନ ଥୁଲା | ସାମୀଙ୍କଦ୍ଵାରା ଘୋଷିତ ଦଣ୍ଡାଦେଶ ମଧ୍ଯ ତୋର ନୂହଁ | ତୁ 
ପରା ଗୁରୁଙ୍କର ! 

ହଁ, ମୁକୁତା ଦେବୀ ଗୁରୁଙ୍କର | 

ଏଇ ସମୟରେ ଦମକାଏ ପବନ ତାଙ୍କ ଦେହକୁ ଛୁଇଁ ଛୁଇଁ ବହିଗଲା । ସେ ଆଖ୍‌ 
ବୁଜି ଦେଲେ | ପବନ ତାଙ୍କ ପାଇଁ କେଇପଦ କଥା ବୋହି ଆଣିଥୁଲା, ଯାହା ତାକ 
କାନରେ ବାଜିଲା । 

ମୁକୂଚା ! ତୁମେ ମନେପକାଅ ତୁମେ କିଏ ? ମୁଁ ଚତ କହି ନ ଥୂଲି ସାମୀ ସହ 
ଘରବସେଇ ଆପଣାକୁ ଭୁଲିଯିବ ବୋଲି ! ଭୁଲିଚ - ଆହୁରି ଅନେକ କଥା ଭୁଲିଚ | 
ଭୁଲିଚ ବୋଲି ତୁମକୁ କଷ୍ଢ ହଉଚି | କିନୁ ? କିଚୁ ତୁମେ ଦୁଃଖର ଅତୀତ, ସୁଖର ଅତୀତ । 
ତୁମେ କେବଳ ଦେହସର୍ବସ ନୁହଁ | ଗୋଟିଏ ସଭା | ଦିବ୍ୟ ସତ୍ତା | ଭୁଲିଗଲ ମୁକତା, 
ସେ ଦିନର କଥା ? ଦେହଜ୍ଞାନରହିତ ହୋଇ ମହାଶୂନ୍ୟକୁ ଉଠି ଉଠି ଯାଉଥୂଲ | ତୁମକୁ 
ରୋକି ଦିଆଗଲା |! କାହିଁକି ? ହଁ, ତୁମ ଦେଇ ବହୁତ କିଛି ହବାର ଅଛି ମୁକୃତା..... 

ଇଏ ଗୁରୁଙ୍କ ମୁଖ ନିସୃତ ବାକ୍ୟ | ଆଖୁ ଖୋଲିଲେ ମୁକୂଚା ଦେବୀ | ମୋ ଦେଇ 
ହବାର ଅଛି ? କେବେ ଆଉ ହେବ ଗୁରୁଦେବ ? କ'ଣ ହେବ ? ପବନରେ 
ଭାସିଆସିଥ୍‌ବା କଥା ତାଙ୍କ ବେଶ୍‌ ସମୟ ଆଚ୍ଛନ୍ନ କରିରଖୁଲା | ସେ ଭୁଲିଗଲେ ନିଜକୁ | 


ପରମୁହୂର୍ରେ ସେ ଫେରିଆସିଲେ ସ୍ସପଦେହକୁ । ସେ ପରିଣତ ହୋଇଗଲେ 
ରକ୍ତମାଂସର ମଣିଷଟିଏ, ବନବାସ ଭୋଗୁଥବା ନାରୀଟିଏ, ସଂସାର ପାତିଥୁବା ମାମୁଲି 
ସ୍ତ୍ରୀଟିଏରେ । 

ଟିକି ଟିକି ଫୁଲକୁ ଚାହିଁ ମୁକୃତାଦେବୀ ଭାବିଲେ - ଗଛରେ ଫୁଲ ଧରିଲା, ଅଥଚ 
ନାରୀଟିଏ ଅଫଳନି ହୋଇଗଲା ? ସାମୀ ମତେ ତ୍ୟାଜ୍ୟ କଲେ | ନିମଦ୍ରୋହା ଆଖ୍ୟା 
ଦେଲେ | ହଁ, ନିମଗଛର ସବୁକିଛି ପିତା - ପତୁ, ଫୂଲ, ଫଳ ଛେଲି | ସାମୀଙ୍କ ବିଚାରରେ 
ମୁଁ ପିଚା । ଗଲା ଏକ ମାସ ତଳ ପର୍ଯ୍ୟନ୍ତ ଯା'ର ରୂପ ଗନ୍ଧ ବାକ୍ୟ ମୋହିତ କରୁଥୁଲା 
ମହାରାଜାଙ୍କ, ସେ ନିମିଷକ ମଧ୍ୟରେ ପିତା ହୋଇଗଲା | 

ସତରେ ମହାଗାଜାଙ୍କର ତୁଟି ବା କେଉଁଠି ? ରାଜବଂଶର ଉତ୍ତରାଧଵକାରୀଟିଏ 
ସେ ଆଶା କରିବା ସାଭାବିକ । ତା'ଛଡ଼ା ସାମୀ ତାକଂର ଶାସଜ୍ଞ | ଶାସ୍ତ କହେ - ସିଏ 
ନର ହଉ କି ନାରୀ, ଅପୁତ୍ରକ ହେବା ସଂସାରୀ ମଣିଷ ପକ୍ଷେ ଏକ ବଡ଼ ଦୋଷ | 

ଅପୁତ୍ରକ ନାରୀ | ଭୂଇଁ ଉପରେ ଚାଲିଲେ ସୟଂ ବସୁଧା ଡରିଯାଅନି । ଯେଉଁ 
ତୁଠରେ ସେ ସ୍କାନ କରେ ତୁଠ ମାରା ହୋଇଯାଏ | ଦିଅଁ ଦର୍ଶନ କରିବାକୁ ମନ୍ଦିର 
ପ୍ରବେଶ କଲେ ଦିଅଁ କାଳେ ଲୁଟି ଯାଅନି | ବକ୍ଷକୁ ଛୁଇଁବା ମନା | ଛୁଇଁଦେଲେ ପତ୍ର 
ଫୁଲ ଝଡ଼ିପଡ଼େ, ଶୁଷୁ ଶୁଷୂ ମରିଯାଏ ବ୍କ୍ଷ | ଅପୂତ୍ରକ ପୁରୁଷଟିଏ ପିତ୍‌ପୁରୁଷଙ୍କ ପିଶଦାନ 
କରିବାକୁ ବାରଣ କରାଯାଇଛି | ପିତୃପୁରୁଷ ଗ୍ରହଣ କରନ୍ିନି ପିଣ୍ଡ | 

ଏତେ ଅପବିତ୍ର ଅପୁତ୍ରକ ନାରୀ ଓ ପୁରୁଷ ସତେ ! 


ଅବଶ୍ୟ ତଥାକଥୁତ ଶାସ୍ପବାକ୍ୟ ଉପରେ ଆସ୍କା ନାହିଁ ମୁକୃଚାଦେବୀଙ୍କର ¦ ମାତ୍ର 
ମହାରାଜାକଂର ବିଶ୍ଵାସ ହିଁ ଚାକ୍କର ବିଶ୍ଵାସ | ଅତଏବ ସେ ଅପବିତ୍ର | ଏତେ ଅପବିତ୍ର 
ଯେଉଁ ନାରୀ, ତାକୁ ମହାରାଜା ଉଆସରେ ରଖନେ ବା କିପରି ? ଉଚିତ କଥା | ନିମବନ 
ତାଙ୍କ ପାଇଁ ଉପଯୁକ୍ତ - ରାଜଉଆସ ନୂହଁ | ଗାଲରେ ହାତ ଦେଇ ନିମଗଛକୁ ଆଉଜି 
ମୁକୃତାଦେବୀ ଭାବୁଥିଲେ କେତେ କଅଣ | 


କିତୁ ମହାରାଜା ! ପୁତ୍ର ସଛାନ ଜନ୍ମଦେବା ମୋ ହାତରେ କଥା ହେଇଚି କି ? 
ଯେବେ ହେଇଥାଅନା, ରାଜଉଆସର ଗଜଦନ ପଲଙ୍କ ଛାଡ଼ି ମୁଁ ଆଜି ତିରଣ ଶେଯରେ 
ଶୋଉଥାଆନି ? ଘୋର ବନସ୍ତରେ ଶାସ୍ତି ଭୋଗୁଥାଆନି ? ମୁଁ କ'ଣ ଚାହୁଁ ନ ଥ୍ଲି 
ମୋର ଗର୍ଭଜାତ ପୁତ୍ର ବଙ୍ଗ ଦେଶର ଚନ୍ଦ୍ରବଂଶର ଭାବୀ ଉତ୍ତରାଧ୍ଵକାରୀ ହେଉ ? 

ଠିକ୍‌ ପରମୁହୂ୍ଁରେ, ମନକୁ ବହଲେଇବା ପରି କଥାଟିଏ ତାଙ୍କର ମନେପଡ଼ିଗଲା | 
ଏଇ ନିମଗଛ ! ଫୁଲରେ ଭାରୀ | ସେ ବସିଚନି ଗଛକୁ ଆଉଜି | କାହିଁ ଫୁଲ ତ ଝଡ଼ିପଡୁ 
ନାହାନି । ଗଛ ଶୁଖୁଯାଉନି !! ତା'ର ଅର୍ଥ, ତାକକର ଅପୁତ୍ରକ ଦୋଷ ନାହିଁ | ସେ 
ଭବିଷ୍ୟତରେ ସନାନବତୀ ହେବେ ? ହେବେ ? ମାତର ସେ ଯେ ନିମବନରେ ବନ୍ଦୀ ! 

ମନେପଡ଼ିଗଲା ମୁକୂଚା ଦେବୀକଂର ପିତ୍ରାଳୟରେ କାଟିଥ୍‌ବା ଦିନଗୁଡ଼ିକର କଥା | 


ଯୋଗୀ ଗୋରେଗଖନାଥ | ବୃହୁଜ୍ଞାନୀ | ବେଶ୍‌ କେତେକାଳ ସେ ତାଙ୍କରି ସେବାରେ 
ନିୟୋଜିତ ହୋଇଥ୍‌ଲେ | ନିଯୁକ୍ତ କରିଥୂଲେ ପିତା ଲାଉଚନ୍ଦ୍ର । ସେ ଗୁରୁ ରୂପେ 
ବରିଥୂଲେ ତାଙ୍କୁ ! ଗୁରୁମନ୍ତ ଗ୍ରହଣ କରିଥୂଲେ | ଯେଉଁଦିନ ଗୁରୁଦେବ ପିତାଙ୍କଠୁ ବିଦାୟ 
ନେଲେ, ବିଦାୟ ବେଳାରେ ବାଳିକା ମୁକୃତାଙ୍କର ମଥାରେ ଆଶୀର୍ବାଦ ମୁଦ୍ରାରେ ହସ୍ତ 
ରଖିଥ୍‌ଲେ ଯୋଗୀ ଗୋରେଖନାଥ | ଆଶିଷ ପ୍ରଦାନ କରିଥୁଲେ | କହିଥୁଲେ ପିତାଙ୍କ 
ଉଦ୍ଦେଶ୍ୟରେ - " ବସ ଲାଉଚନ୍ଦ୍ର ! କନ୍ୟାଟି ତୁମର ବହୁ ସୌଭାଗ୍ୟର ଅଧ୍ୂକାରିଣୀ 

ହେବ ! ବହୁ ସୁଖ ଭୋଗ କରିବ | ଏଇ ଧରାରେ ସତୀ ନାରୀର ଧ୍ବଜା ଉଡ଼େଇବ | 
ସାମୀ -ସୋହାଗିନୀ ହେବ | ଦୃଷ୍ଟାନ୍ତ ରଖୁଯିବ ସଂସାରରେ କାଳକାଳକୁ ।” 


ଗୁରୁକ ପାଦରେ ମଥା ରଖୁଲାବେଳେ ମୁକତା ମନେ ମନେ ହସିଥୁଲା | ଇଏ କ'ଣ 
କହିଲେ ଗୁରୁଦେବ ? ମୁଁ ସଂସାରୀ ହେବି ? ନା | ମୁଁ ହେବି ଯୋଗିନୀ | କାହାକୁ ଗୁରୁ 
ସ୍ବାମୀ -ସୋହାଗିନୀ କହୁଚନି ? 


ଯୋଗୀ ଗୋରେଖନାଥ ତ୍ରିକାଳଦର୍ଶୀ । ସେ ତ କହିପାରିଥାନେ - ଲାଉଚନ୍ଦୁ ! 
ତୁମ କନ୍ଯାଟିର ସବୁ ଶୁଭ ମୁଁ ଦେଖୁଚି । ହେଲେ ଗୋଟିଏ ଖୁଣ ତାକୁ ବହୁ ଯାତନା 
ଦେବ । ପୁତ୍ରସନ୍ତାନ ସୁଖରୁ ସେ ହେବ ବଞ୍ଚତ | ପିତା ତାଙ୍କର ଭାଙ୍ଗପଡ଼ିଥାନେ । 
ମଥା କୋଡ଼ି ବାହୁନି ବାହୁନି କାନ୍ଦିଥାନେ ମାତା | ନିଉଛାଳି ହୋଇଥାନେ - ନା, ଗୁରୁଦେବ, 
ସେପରି ନିଦାରୁଣ ବାଣୀ ଶୁଣାନୁ ନାହିଁ | କନ୍ୟାକୁ ମୋର ପୁତ୍ରବତୀ ହେବାର ସୌଭାଗ୍ୟ 
ପ୍ରଦାନ କରନ୍ତୁ | 


ନା, ସେପରି କିଛି ଘଟି ନ ଥୁଲା । ଅର୍ଥାତ୍‌ ଅପୁତ୍ରକ ଦୋଷ ତାଙ୍କର ନାହିଁ | 
ସେ ପୂତ୍ରବତୀ ହେବେ | କିନ୍ତୁ କେମିତି ? ସେ ଯେ ନିମବନରେ ନିର୍ବାସିତା ! 


ଏଇ ସମୟରେ ଗଛ ଉପରେ କୋଇଲିଟିଏ ରାବି ଉଠିଲା ! ତା'ର ମଧୁର ତାନ 
ଅଧ୍କ ମଧୁର ଶୁଭିଲା । ରୋକି ହେଇଗଲା ମୁକୁତା ଦେବୀକର ଭାବନା | କିଏ ଯେପରି 
ଚନ୍ଦନ ଲେପିଦେଲା ତାଙ୍କ ସର୍ବାଙ୍ଗରେ | ଡହକୁଥ୍‌ବା ମନ ତାକର କେତେକାଂଶରେ 
ଶୀତଳ ହେଇଗଲା | ଉପରମୁହାଁ ସେ ଚାହିଁଲେ କୋଇଲିକୁ | ଦେଖୂଲେ, କୋଇଲି ତାଙ୍କ 
ହିଁ ଚାହିଁଚି | ଠିକ୍‌ ତାଙ୍କୁ | 

"କିଛି ବାରତା ନେଇ ଆସିଚୁ କି ? ମହାରାଜାଙ୍କଠାରୁ ? ନା, ସେ କାଇଁକି ବାରତା 
ପଠାଇବେ ? ସେ ତ ତ୍ୟାଜ୍ୟ କରିଚନି ମତେ | ଇତି ମଧ୍ୟରେ ସେ ମତେ ପାସୋରି 
ସାରିଥ୍‌ବେ | ନ୍ତନ ଯୁବତୀଟିଏର ସନ୍ଧାନରେ ଥ୍‌ବେ | ଏଇଆ ନା କୋଇଲି ?” - 
ପଚାରିଲେ ମୁକତା | 


କୋଇଲି ନିରବ | ହଲଚଲ ହେଲାନି | 


“ପିତାମାତାଙ୍କର ବାରତା ଆସିଚି କି ? କାହିଁ କେତେଦୂରେ ପିତାମାତା ମୋର 
ଅଛତି | ସାମାନ୍ୟ ସୂଚନା ସେମାନେ ପାଇ ନ ଥ୍‌ବେ ଯେ ସେମାନଙ୍କ ଏକମାତ୍ର ଅଲିଅଳି 
କନ୍ୟା ବନବାସ ଦଣ୍ଡ ଭୋଗୁଚି | ବନ୍ୟପଶୁଳ୍ଞ ଗହଣରେ ସମୟ ବିତାଉଚି | ଶୋଉଚି 
ତିରଣ ଶଯ୍ୟାରେ | କେବଳ ଜୀବନ ରକ୍ଷା ପାଇଁ ଖାଉଚି ଶୁଖୁଲା ଭାତ ଓଳିଏ | ପୁଣି 
ଗୋଡ଼ିମିଶା । ମୋର ଜୀବନ କାହାଣୀ ଶୁଣିଲେ ମାତା ଶେଯରେ ଲାଟିଯିବେ | ହୁଏତ 
କାନ୍ଦି କାନ୍ଦି ଜୀବନ ହାରିଦେବେ । 

"' ପିତା ମୋର ସ୍ନେହ-କାଙ୍ଗାଳ ! ମୋର ଦୃଃଖ କାହାଣୀ ଶୁଣିବେ ତ ଗୋପନରେ 
ଘୋଡ଼ାଗାଡ଼ି ପଠେଇ ନବାର ବନ୍ଦୋବସ୍ତ କରିବେ | କିନୁ ମୁଁ ଯିବି କେମିତି ? ମୁଁ ପରା 
ନିମଦ୍ରୋହୀ | ନିର୍ବାସନ ଦଣ୍ଡ ଭୋଗୁଚି | କୋଇଲି ¦! ସାମୀଙ୍କର ଦଣ୍ଡ ମୋ ପେଇଁ 
ଆଶୀର୍ବାଦ | ମୁଁ ତାଙ୍କୁ ଅଗ୍ନିଙ୍କ ସାକ୍ଷୀ ରଖୁ ପତି ଭାବେ ଗ୍ରହଣ କରିଚି | ତାକ ଆଦେଶକୁ 
ଅମାନ୍ୟ କରିବି କେମିତି ? ହୁଏତ ରାଜ୍ୟବାସୀ କହୁଥ୍‌ବେ ମହାରାଜା ନିର୍ଦୟ | ଏତେ 
ରାଣୀ - କେହି ସନ୍ଥାନବତୀ ହେଲେ ନି, କନିଷ୍ଠା ରାଣୀଙ୍କର ଦୋଷ ବା କ'ଣ ? 
କହୁଥାଅନୁ । ମୁଁ କିନୁ କହିବିନି । ତାଙ୍କଦ୍ଧାରା ଘୋଷିତ ଦଣ୍ଡକୁ ମୁଁ ବେକରେ ମାଳା 
ସଦୃଶ ଗ୍ରହଣ କରିଚି । 

'' ଆକ୍ରା କୋଇଲି, ମୋ ପିତାମାତା ଭଲରେ ଅଛନି ତ ?'' - ପଚାରିଲେ 
ମୁକୃତାଦେବୀ | 


କୋଇଲି ପୂର୍ବପରି ନିରବ ! 

କେବଳ ଥଣ୍ଟକୁ ଏକଡ଼ ସେକଡ଼ କଲା । 

ମୋର ଗୁରୁଦେବଙ୍କୁ ଜାଣିଚୁ କୋଇଲି ? ଯୋଗୀ ଗୋରେଖନାଥ |! ସେ 
ତ୍ରିକାଳଜ୍ଞ । ମୋ ଅବସ୍ପା ତାଙ୍କ ଜଣାଥୁବ ନିଶ୍ଚୟ |” - ମୁକୂତାକର ତୃତୀୟ ପ୍ରଶ୍ଧ | 

ହଠାତ୍‌ କୋଇଲି ରାବି ଉଠିଲା ! ଗୋଟେ ଡାଳରୁ ଉଡ଼ି ଆଉ ଗୋଟେ ଡାଳରେ 
ବସିଲା | ଅସ୍ତିସୂଚକ ସଙ୍କେତ | ସେ ଖୁସି ହେଲେ । 

"“ କୋଇଲି, ତୁ ମୋର ମିତଣୀ ହେଲୁ | ମୋ ପେଇଁ କାମଟିଏ କରିପାରିବୁ ମିତଣୀ ? 
ଯାଇ ଗୋରେଖନାଥଙ୍କ ପଚାରି ବାରତା ଆଣିପାରିବୁ ମୁଁ ପୁତ୍ରବତୀ ହେବି କି ନାଇଁ ? 
ସତ କହୁଚି ମିତଣୀ, ମହାରାଜାଙ୍କ ଖୁସି ପାଇଁ ମୋର ପୁତ୍ରଟିଏ ଦରକାର | ମୁଁ ଜାଣେନା, 
ଗୁରୁ ଏବେ କେଉଁଠି କେମିତି ଅଛନି | ତୋ ଉପରେ ଭରସା ରଖୁଲି | ତାଙ୍କ ଖୋଜିବୁ | 
ବୁଝେଇ କହିବୁ ମୋର ଅବସ୍ଥା । ମୋର ବିଶ୍ଵାସ ସେ ନିଶ୍ବେ ବାରତା ଦେବେ | 
ପାରିବୁ ?”” - ଅଳି କଲାପରି କହିଲେ ମୁକୂଚା ଦେବୀ | 

ସବୁ ବୁଝିଗଲା ପରି ରାବିଉଠିଲା କୋଇଲି | 

ଫୁର୍କିନା ଉଡ଼ିଗଲା | ଚାହୁଁ ଚାହୁଁ ଅଦୃଶ୍ୟ ହେଇଗଲା ପତ୍ରଗହଳି ଭିତରେ । 

ଖୁବ୍‌ ଉଶ୍ବାସ ଅନୁଭବ କଲେ ମୁକୁତା ଦେବୀ | ତାକ ଅନ୍ତର ଖୁସିରେ ନାଟିଉଠିଲା ! 
ଗୁରୁ ନିଶ୍ଚେ ବାରତା ଦେବେ ! 'ହଁ' ହେଲେ ଦିନେ ବାହୂଡ଼ିବେ ରାଜନଅରକ 'ନା' 
ହେଲେ ବନ୍ୟଜନ୍ତୁଙ୍କ ମୁହଁରେ ଯିବେ | 


ଆଜି ସୋମବାର । ଶଶ୍ଵରଙ୍କ ବାର ¦ ସେ ଆଗୁ ବୁଜିଦେଲେ | ନିବିଷ୍ଟ ଚିତ୍ତରେ 
ନାମ ଜପିବାକୁ ଲାଗିଲେ । 

ଗୋଛାଏ ଶୁଖୁଲା ଡାଙ୍ଗଆ କାଠ ମୁଣ୍ଡେଇ ଆସି ପହଞ୍ଚଲା ସୁଜ୍ଞାନୀ | ମୁକୃତାଙ୍କର 
ଏକମାତ୍ର ସହଚର | ସେ ଦେଖୁଲା ଦେଇ ଆଖୁବୂଜି ବସିଚନି | ନିମ ମୂଳେ ତଳେ ଥୁଆ 
ହେଇଚି ନବରରୁ ଆସିଥିବା ସଞ୍ଚା | ସୁଜ୍ଞାନୀ ଖୋଲି ଦେଖୁଲା ! ନା ସେଇଆ, ଯାହା 
ପ୍ରତିଦିନ ଆସେ | କୁଞଏ ଚାଉଳ ଓ ବାଇଗଣ ମୁଣି । ତେଲ ଶିଶି ଓ ଲବଣ ପୂଟୁଳାକୁ 
ସେ ଚାହିଁଲାନି । ତେଲ ବୋଲି ଯାହା ଆସିଥ୍‌ବ ଚାହା ଗୋମୂତ୍ର ଓ ଲବଣ ପୁଟୂଳା ଭିତରେ 
ଥ୍‌ବ ଯବକ୍ଷାର ! 

ଡାକିଲା - ଦେଶ... ଦେଭମ ! 

ମୁକୃତା ଆଖ୍‌ ଖୋଲିଲେ | ସୁଜ୍ଞାନୀକୁ ଦେଖ୍‌ ସେ ସଳଖୁୂ ବସିଲେ । କୋମଳ ଭାବେ 
ହସିଲେ | ଏଇ ସୁଜ୍ଞାନୀ ଡଗର | ତାଙ୍କ ସେବାପାଇଁ ପାଗଳ | ସେ ନୂ ଥୁଲେ ତାଙ୍କର 
କ'ଣ ଯେ ହୁଅନ୍ତା ! 

କହିଲେ, '' ଆରେ ସ୍ଜ୍ଞାନୀ ! କହିଲୁ ଦେଖ୍‌ କ'ଣ ଘଟିଛି ? 

କ'ଣ ଆଉ ଘଟିଲା ? ମହାରାଜା ସନ୍ଦେଶ ପଠେଇଚନ୍ତି କି ? ସେ କିଛି ନ ବୁଝିପାରି 
ଚାହିଁ ରହିଲା | 

"ମୁଁ କୋଇଲିକୁ ଗୁରୁକକ ପାଖକୁ ପଠେଇଚି | କୋଇଲି ସହ ମିତଣୀ ବସିଚି ! 
ଗୁରୁଦେବକଠୁ ସେ ବାରତା ନେଇ ଆସିବ |"' - କହିଲେ ମୁକୁତା | 

କୋଇଲି ମିତଣୀ ! ହସିଲା ସୁଜ୍ଞାନୀ | 

“କେଉଁ ଗୁରୁ ?'' - ସେ କାଠ ବିଡ଼ାକୁ ତଳେ ରଖୁଲା | 

ମୁକୃଚାଜ୍ର ହୋସ୍‌ ପଶିଲା ! ସୁଜ୍ଞାନୀ ଗୁରୁଙ୍କ ଜାଣି ନାହିଁ ପରା ¦! ସେ କଥା 
ବଦଳେଇଲେ | କହିଲେ - ନାଇଁରେ ମୁଁ ବାଉଳା ହେଇ କ'ଣ ସବୁ କହିଗଲି | ଛାଡ଼ 
ସେ କଥା | ତୁ ଚାଲିଲୁ ଯୋଗାଡ଼ି ଦବ, ମୁଁ ରୋଷେଇ କରିବି ।”' 

Pa x x x x 

ମୁକୃଚା ରାତିରେ ପ୍ରାୟ ଉଜାଗର ରୁହନି | କାଳେ ମହାରାଜାଙ୍କ ଆଦେଶ ପାଳନରେ 
ଅବହେଳା ହେବ | ତାଙ୍କ ନିମଦ୍ରୋହୀ ଘୋଷଣା କଲାବେଳେ ମହାରାଜା ଏକ ସର 
ରଖିଥ୍‌ଲେ ଯେ ସେ ପ୍ରତିଦିନ ହାତୀ ଓ ଘୋଡ଼ାଶାଳ ସଫା କରିବେ, ଯେପରି କୌଣସି 
ଜନମାନବ ଦେଖୁପାରିବେ ନାହିଁ | 

ସେ ବାହାରି ପଡ଼ନି ଅଧରାତିରେ । ଏକମାତ୍ର ସହଚର ଓ ପରିଚାରକ ସୁଜ୍ଞାନୀ 
ମଧ୍ୟ ଜାଣିପାରେନା | ସେ ଶୋଇ ଘୁଙ୍ଗୁଡ଼ି ମାରୁଥାଏ | ରାଜନଅର ଅନ୍ଦାଜ ଦୁଇ କୋଶ 
ବାଟ | ଅନ୍ଧାର ଭିତରେ ସେ ନିମବନ ଛାଡ଼ନି | ନବର ଅଭିମୁଖେ | ଜଙ୍ଗଲର କଣ୍ଟାଝଟା 
ବନ୍ୟଜନ୍ତୁ ପ୍ରତି ଭୟ ନ ଥାଏ ତାଙ୍କର | ଗୁରୁ ସ୍ମରଣ ତାଙ୍କର ରାତ୍ରି ଅଭିଯାନକୁ ସହଜ 
କରିଦିଏ | 

ନବର ପଛରେ ହାତୀ ଓ ଘୋଡ଼ାଶାଳ | ସେ ପରିଷ୍କାର କରନି ସତ, ମାତ୍ର ତାଙ୍କୁ 
ଲାଗେ ତାଙ୍କ ପୂର୍ବରୁ କେହି ଜଣେ ପରିଷ୍କାର କରିଦେଇଯାଇଛି । ଏପରିକି ସେ ଦିନେ 
ଦିନେ ଦେଖନି ଗୋଟିଏ ଛାଇଛାଇଆ ମୂ ତାଙ୍କ ପାଖେ ପାଖେ ଘୃରିବୁଲି ତାଙ୍କରି କାର୍ଯ୍ୟକୁ 
ତ୍ଵରିତ କରୁଚି । ସେ କିଏ ଓ କାହିଁକି ତାଙ୍କୁ ସାହାଯ୍ୟ କରୁଛି ଜାଣିବାକୁ ଇଚ୍ଚା ଥୁଲେ ବି 
ସେ ମୁହଁ ଖୋଲନିନି । କେବଳ ମନେ ମନେ କୃତଜ୍ଞତା ଜଣେଇ ସେ ଫେରିଆସନ୍ତି 
ଅନ୍ଧାରରେ | କେହି ସୁରାକ୍‌ ପାଇପାରନି ନାହିଁ ! ତେବେ ବି ସୁଜ୍ଞାନୀ ଉଠି ନ ଥାଏ | 

ମୁକୁଚାଦେବା ବାହାରନି ହୂଗୁଳି ନଦୀକୁ । ସ୍କାନ କରନି ନଦୀରେ । ବଦଳ କରିବାକୁ 
ଶାଢ଼ି ନ ଥାଏ | ନବର ଛାଡ଼ିବାବେଳେ ସେ ଏକବସ୍ତ ହୋଇ ଆସିଥିଲେ । ଓଦା ଶାଢ଼ି 
ଦିହରେ ଶୁଖେ | କିନୁ ଆଶ୍ଚର୍ଯ୍ୟ; ଶାଢ଼ିଟି ଚିରୁନି କି ମଇଳା ହେଉନି | କେମିତି ? 
କାରଣଟିକୁ ସେ ଧରିପାରନି ନି | 

ସୃଜ୍ଞାନୀ କିନୁ ଚିନ୍ତିତ | ଦେଇ ତା'ର ଗୋଟିଏ ଶାଢ଼ିରେ ଦିନ କାଟୁଛନି | ତାକୁ 
କାନ୍ଦ ଲାଗେ | କେଇଦିନ ତଳେ ସେ କହିଥୁଲା - “ଦେର, ଗୋଟେ କଥା କହନି ?” 

- "କ'ଣ ?" 

- "ମୁଁ ବଙ୍ଗ ବଜାର ଯିବି - ବେଶ ବଦଳ କରି | କେହି ଚିହିପାରିବେନି | 
ସଉଦାଗରଙ୍କୁ ଶାଢ଼ି ଖଣ୍ଡିଏ ମାଗିବି । ଆଶା, ନିଶ୍ବିତ କେହିହେଲେ ଦେବେ | ତୁମର 
ଦୁଇ ଖଣ୍ଡ ହେଇଯିବ | ଓଦା ଶାଢ଼ି ଆଉ ଦିହରେ ଶୁଖୁବନି |" 

କୋମଳ ଭାବେ ହସିଥୁୂଲେ ମୁକୁତା ଦେବୀ | କହିଥୂଲେ - “ନାଇଁରେ ସୁଜ୍ଞାନୀ | 


ଉଲ୍ଲଘଂନ ହେବନି ? ତୁ ଯେବେ ଚାହୁଁଚୁ ଗୋଟେ କାମ କରିପାରୁ | କୂମ୍ଭୀ ବୃକ୍ଷର ବକଳ 
ନେଇଆସି ତାକୁ ଲଟାସୂୃତାରେ ସିଲେଇ କରିଦେ । ମୁଁ ପିନ୍ଧିବି ।" 

ସୁଜ୍ଞାନୀ ଖୁସିହେଲା । ବକଳରେ ଶାଢ଼ି ଟିଏ ତିଆରି କରିଦେଲା | ଏବେ 
ମୁକୃତାଦେବୀଙ୍କର ଦୂଇ ଖଣ୍ଡ ଶାଢ଼ି । ସେ ଧୋଇ ଶୁଖେଇ ପିନ୍ଧୁଚନି । 

ମୁକତା ଅବଶ୍ୟ ସାମାନ୍ୟ ଦୁର୍ବଳ ଦିଶିଲେଣି, କିନୁ ମନ ବେଶ୍‌ ପ୍ରଫୁଲ୍ଲ । କୌଣସି 
ଶାସ୍ଥିକ୍ଟ ଶୃଙ୍ଖଳାକୁ ହୃଷ୍ଟ ମନରେ ପାଳନ କଲେ ସନ୍ତୋଷ ମିଳେ | ମହରାଜାଙ୍କ ଶାସ୍ତିକୁ 
ସେ ଅକ୍ଷରେ ଅକ୍ଷରେ ପାଳନ କରୁଛନି । ଅନର ଭିତରୁ ସାନ୍ଧନା ପାଅନି । ବଳ 
ପାଅଛି ¦ 

କୂଟୀର ଆଗ ନିମ ମୂଳେ ସେ ଦିବସ ବିତାନି | ରାତି କୁଟୀର ଭିଚରେ | ମନ 
ମଧ୍ୂରେ ଗୁରୁ ସ୍ମରଣ । 

ଗୁରୁ ତ ଶବର ସାକ୍ଷାତ୍‌ | 

ମିତଣୀ କୋଇଲି ଯାଇଚି | ତାଙ୍କର ବିଶ୍ଵାସ ମିତଣୀ ଫେରିବ | ଗୁରୁଙ୍କଠାରୁ 
ବାରତା ଧରି | ମନ ବିଚଳିତ ହେଲେ ଗୁରୁଙ୍କ ସ୍ପୃତି ସବୁକିଛି ପୋଛିଦିଏ । ସେ ଯଦିଓ 
ଦୃଢ଼, ତେବେ ରାଜାଜ୍ଞା ତାଙ୍କ ଯେ ନ ବାଧୂଚି ସେ କଥା ନୁହଁ | ସେ ସଂପୂର୍ଣ୍ଣ ଦୃଢ଼ ଅବିଚଳିତ 
କହିବା ଛଳନା |! ଗୁରୁଦେବଙ୍କ ଦେଖୁବାକୁ ସେ ଆଉଟୁ ପାଉଟୁ ହୁଅନି | 

ମୁକୁତା ଦେବୀକ୍କର ସାଥୀ ଏବେ ନିମ ବୃକ୍ଷ, ହୁଗୁଳୀ ନଦୀ ଏବଂ ସିଂହ, ବାଘ, ଭାଲୁ, 
ହରିଣ ଆଦି ବନ୍ୟଜନୁ | ସହଚର ବୋଲି କେବଳ ସୁଜ୍ଞାନୀ | ସେଇମାନଙ୍କ ଗହଣରେ 
ତାଙ୍କର ଦିନ କଟେ ! ନିମବନ ସେପାରି ଗହନ ବନସ୍ତରୁ ପାହାଡ଼ ପର୍ବତ ଉପରୁ 
ବନ୍ୟଜନୁମାନେ ଆସି ତାଙ୍କ ଜଗିଲା ପରି ରହୁଚନି | ଦିନେ ଦିନେ କ୍ଟୀର ଚାରିପଟେ 
ବନ୍ଯଜନଧୁଙ୍କର ମେଳା ବସେ | 

ଠିକ୍‌ ତାଙ୍କର ମନେଅଛି | ଯେଉଁଦିନ ସେ ରାଜନବର ଛାଡ଼ି ନିମବନକୁ ଆସିଲେ, 
ତା'ପରଦିନ ସକାଳର କଥା | ହୁଗୁଳି ନଦୀରେ ସ୍ମାନସାରି ସେ ବସିଥାନି ନିମମୂଳେ 
ଆଷୁବୂଜି ¦ ଗୁରୁ ସୂରଣ କରୁଥାନି ! ସୁଜ୍ଞାନୀ ଯାଇଥାଏ ଗହନବନକୁ | ଶୁଖୁଲା ଜାଳ 
ସଂଗ୍ରହ କରିବାକୁ | 

ହଠାତ୍‌ ଚିଚ୍ଚାର ଶୁଭିଲା - ବାଘ ! 

ମୁକୁଚା ଦେବୀ ଆଖ୍‌ ଖୋଲିଲେ ଚମକିପଡ଼ି | ତାଙ୍କ ଆଖ୍ୁରେ ପଡ଼ିଲା ମାତବର 
ବାଘଟିଏ | ତାଙ୍କଠୁ ମାତ୍ର ପାଞ୍ଚ ହାତ ଦୂରରେ | ବାଘଟି ପଛ ଦୂଇ ଗୋଡ଼ରେ ବସି ତାଙ୍କୁ 
ଏକ ଧ୍ୟାନରେ ଚାହିଁ ରହିଥୂଲା | ସେ ପୁଣି ଆଶ୍ବୂଜି ଦେଲେ | 

ଯେକୌଣସି ମୁହୂ୍ଇଁରେ ସେ ବାଘ ପେଟରେ ନିଃଶେଷ ହୋଇଯିବେ | ଦେହ 
ତାଙ୍କର କ୍ରମଶଃ ଶୀତଳ ହୋଇଆସିଲା | ବାଘର ଗର୍ଭସ୍ପ ହେବାପାଇଁ ସେ ଅପେକ୍ଷା 
କରି ରହିଲେ | ମନେ ମନେ ଭାବିଲେ ଭଲ ହେଇଚି | ତାଙ୍କ ଶରୀର ସହ ଅପୁତ୍ରକ 
ଦୋଷର ଅନ ଘଟୁ | ମହାରାଜା ଖୁସି ହୁଅନୁ ¦ ଚନ୍ଦୁବଂଶ କଳଙ୍କମୁକ୍ତ ହେଉ | ଏଇପରି 
ଭାବିବାମାତ୍ରେ ବାଘ ଭୟ ତାଙ୍କଠୁ ଅପସରି ଗଲା | ସେ ଦୃଢ଼ ହେଲେ | ଗୁରୁ ସ୍ମରଣ 
କରି ଚାଲିଲେ | ବିତିଗଲା ବେଶ୍‌ କିଛି ସମୟ | 

ମାତ୍ର ଇଏ କ'ଣ ? ବାଘ ତାଙ୍କ ରଡ଼ମଡ଼ କରି ଚୋବାଉ ନାହିଁ କାହିଁକି ? 


ଏଇ ସମୟରେ ଏକ ମୃଦୁ ସର ତାଙ୍କ କର୍ଣଣଗୋଚର ହେଲା ! ମୁକୁତା ¦ ତୂମେ 
ଭାବୁଚ ବାଘ ତୁମକୁ ଖାଇବ ? ନା | ବାଘ ମୁଁ ପ୍ରେରଣ କରିଚି | ସେ ତୁମର ସହାୟ 
ହେବ | ଡରୁଚ ମୁକୂତା ¦ ବୃହୁଜ୍ଞାନୀ କେବେ ଡରେ ¦! ଆଖ୍‌ ଖୋଲି ଦେଖ | 


ଇଏ ତ ଗୁରୁଦେବଙ୍କ କଣ୍ଠସସର ¦! ସେ ଆଖୁ ଖୋଲିଲେ | 

ଦେଖୂଲେ, କୁକୁର ପରି ଆଗ ଗୋଡ଼ ଲମ୍ବେଇ ଶୋଇଥିଲା ବାଘ ! ଅନ୍ୟପ୍ରକାର 
ଭାବର୍ିଏ ତାଙ୍କ ଆଚ୍ଛନ୍ନ କରି ପକେଇଲା | ଜୀବନଠୁ ମୋହ ଉଭ୍େଇଗଲା | ସେ କେବଳ 
ଶରୀର ନୂୁହଚି ! ସେ ଉଠିଗଲେ | ଧୀରେ ଧୀରେ ଗଲେ ବାଘ ପାଖକୁ । ବାଘ ଅବିଚଳ | 
ସେ ବାଘର ମଥା ସାଉଁଳିଲେ । ଆଶ୍ଚର୍ଯ୍ୟ ! ଏତେ ବଡ଼ ବାଘଟା ବିଲେଇ ପରି ଜାକି 
ହେଇଗଲା । 

"ଚୁ ମତେ ଜଗିବାକୁ ଆସିଚୁ ତେବେ - ମୁକୁତା ଦେବୀ ବାଘର ମୁଣ୍ଡକୁ କୋଳରେ 
ଧରିଲେ | 

ଉତ୍ତର ଦେଲା ବାଘ | ମନ ବୁଝିଲା ପରି କୁଣ୍ଠିତ ଭାବେ ଘୁଡ଼ୁର ଘୁତୁର ହେଲା ! 
ମୁକତା ଦେବୀଙ୍କ ଆଗରୁ ଆନନ୍ଦାଶ୍ପ ଝରିପଡ଼ିଲା ! 

ଏତିକିବେଳେ ତାଙ୍କର ମନେପଡ଼ିଲା, କିଏ ଜଣେ 'ବାଘ' ବୋଲି ଚିଳାର କରି 
ତାଙ୍କ ଚମକେଇଥ୍‌ୁଲା । କିଏ ? ସୁଜ୍ଞାନୀ ? କାହିଁ ସେ ? ଆଖପାଖରେ ସେ କାହାକୁ 
ଦେଖ୍ଲେନି | 

ଡାକିଲେ - “ ସୁଜ୍ଞାନୀ ।” 

"ଦେଇ ! ମୁଁ ଏଇଠି ଅଛି ।'' - ଗଛ ଉପରୁ ଜବାବ ଆସିଲା | 

ମୁକୂତା ଦେଖୂଲେ, ଗୋଟିଏ ନିମଗଛରେ ସୁଜ୍ଞାନୀ ବସିଚି ! ଥରୁଟି | ଆହା ବିଚରା ! 
ସେ କହିଲେ - ଆରେ ଥରୁଟୁ କାହିଁକି ? ପଡ଼ିଯିବୁ ! ଓହ୍ଲେଇ ଆସେ | ତୋ ପରି ଏଇ 
ବାଘଟି ମୋର ଅତି ଆପଣାର ! ତୁମମାନଙକ୍କ ରଣ ମୁଁ ଏଇ ଜନ୍ମରେ ଶୁଝି ପାରିବିନି | 

ସୁଜ୍ଞାନୀ ବୁଝିଲା | ବିନା ଦକରେ ଓହ୍ଲେଇଲା | 

ଦ୍ଵିତୀୟ ଦିନଠୁ ସେ ପ୍ରକାର ଦୃଶ୍ୟ ତାଙ୍କର ଦିହସୁହା ହେଇଗଲା | ତାଙ୍କର ହୃଦ୍‌ବୋଧ 
ହେଲା ବନ୍ୟଜନ୍ତୁମାନେ ତାଙ୍କ ସମବେଦନା ଜଣାଉଚନି । ଏପରିକି ନଦୀକୁ ସ୍କାନ 
କରିବାକୁ ଗଲାବେଳେ ତାଙ୍କୁ ପିଛା କରୁଚନି । 

ହଁ, ସେଦିନ ଥୁଲା ସୋମବାର | ଶଶୃରଙ୍କ ସୁମରଣା କରି ଦିନଟି ବିତିଗଲା | ରାତି 
ହେଲା | ନିମ ବନରେ ଅନ୍ଧାର ଗାଢ଼ ହେଲା ! ତେବେ ବି ମୁକୂଚା ବସିଥାଚି ନିମମୂଳେ | 

ସୁଜ୍ଞାନୀ କହିଲା - କୂଟୀର ଭିତରକୁ ଚାଲନୁ ଦେଇ ! 

ମୂକୃତା ଉଠିଲେ | କୂଟୀର ଭିତରେ ପ୍ରବେଶ କଲେ |! ଗଡ଼ିପଡ଼ିଲେ ଚିରଣ 
ଶେଯରେ ! ଇଆଡ଼ୁ ସିଆଡ଼ୁ ଚିଛା ମୁଣ୍ଡରୁ ନିକାଲି ଦେଲେ | ମନେ ମନେ ଗୁଣ୍‌ 
ଗୁଣେଇଲେ ଶଶ୍ବରଙ୍କ ନାମ | 


କୂଟୀର ବାହାରେ ନିଶା ଗର୍ଜିଲା ! ସୁଜ୍ଞାନୀ କୁଟୀର ଦ୍ଵାର ପାଖରେ ଶୋଇ ଘୁଙ୍ଗୁଡ଼ି 
ମାରୁଟି | ତା'ର ଘୁଙ୍ଗୁଡ଼ି ଶବ୍ଦ ବହୁଗୁଣ ହେଇ ଶୁଭୁଚି ! ନୀରବତା ଭଙ୍ଗ କରୁଚି । 

ରାତିସାରା ଉଜାଗର ରହୁଥ୍‌ବା ମୁକୂତାକ୍କ ଆଖୁକୁ କେମିତି କେଜାଣି ନିଦ ଝାଙିଲା ! 
ସେ ଘୁମେଇ ପଡ଼ିଲେ ! 


...ନିମ ମୂଳେ ସେ ବସିଚନି | ମୁଗ୍ଧ ଦୃଷ୍ଟିରେ ଚାହିଁଚନି ପତ୍ରଗହଳି ଭିତରକୁ ! 
ଟିକି ଟିକି ନିମ ଫୁଲ ତାଙ୍କ ଚିତ୍ତ ହରି ନେଉଚି | ସୂର୍ଯ୍ୟକିରଣ ଗହଳ ପତ୍ର ସନ୍ଧି ଦେଇ 
ସୁନା ସୂତା ପରି ଭୂଇଁରେ ପଡ଼ୁଚି । ସେ ବିଭୋର । 

ଦୂରରେ ଖସ୍‌ ଖସ୍‌ ଶବ ହେଲାରୁ ତାକଂର ନିବଦ୍ଧ ଦ୍ଷ୍ଚି ଭା୍ଗଲା ! ଶବ୍ଦ ଆସୁଥ୍‌ବା 
ଦିଗକୁ ସେ ଚାହିଁଲେ | ଗହଳ ନିମ ବନ ମଧ୍ଯରୁ ବାହାରି ଆସୁଚି ବ୍ଷଭଟିଏ | ବୃଷଭ 
ପିଠିରେ ବସିଚନି ଜଣେ ସାଧୁ | ଫୁଙ୍ଗୁଳା ଦେହ | ପିନ୍ଧିଚନି ବାଘ ଛାଲ | ମଥାରେ 
ଜଟା । ହାତରେ ତ୍ରିଶୂଳ ! ପାଉଁଶବୋଳା ଦେହ | ବୃଷଭ ଅଟକିଲା ତାଙ୍କ ପାଖରେ | 

“ କନ୍ୟା, ମତେ କାଇଁକି ତାକିଲୁ ?' କହିଲେ ସାଧୁ | 

''ସାଧୁବାବା, ମୁଁ ଅପୁତ୍ରକ ଦୋଷ ଭୋଗୁଚି । ମହାରାଜା ମତେ ନିମଦ୍ରୋହୀ 
ଘୋଷଣା କରି ତ୍ୟାଜ୍ୟ କରିଚନି । ମୁଁ ପୁତ୍ରବତୀ ହେବି ? "' - ମନ କଥା ଗେଲି କହିଲେ 
ମୁକୃତା ଦେବୀ । 

ସାଧୁକ୍ ମୁହଁରେ କୋମଳ ହସ ଉକୁଟି ଉଠିଲା | କହିଲେ, ' ହଁ, ତୁମର ପୂତ୍ରଟିଏ 
ହେବ | କିଛୁ ମତେ ଦେଇଦେବ | ଯେପରି ଅଘୋରୀ ହୋଇ ସେ ଏଣେତେଣେ 
ଘୂରିବୂଲିବ | ପୁତ୍ରଟିକୁ ମତେ ଦେବ ତ 7?” 

- "ହଁ, ଦେଇଦେବି ।" 

ଚାଉଁକିନା ନିଦ ଭାଜିଗଲା ମୁକୁତାକ୍କର | ସେ ଉଠି ବସିଲେ | କୁଟୀର ଭିତରେ 
ଅନ୍ଧାର ଖୁନ୍ଦି ହେଇ ରହିଚି ! ଜାଣିଲେ, ରାତି ଅଧ ହବାକୁ ବାକି ଅଛି | 

ଡାକିଲେ - “ ସୁଜ୍ଞାନୀ !” 

ଧଡ଼ପଡ଼ ହେଇ ଉଠିବସିଲା ସୁଜ୍ଞାନୀ | 

“ତୋର ନାଁ ସୁଜ୍ଞାନୀ | ତତେ ବହୁ କଥା ଜଣା | ଆକ୍ରା କହିଲୁ, ସପ୍ନ ସତ ହୁଏ ? - 
ମୁଲ୍ତାଦେବୀ ସପ୍ପର ବିଷୟବସ୍ତୁ ଉଲ୍ଲେଶ କଲେ ନାହିଁ | 

ସୁଜ୍ଞାନୀ ନିଦ ବାଉଳା । ସେ କିଛି ବୁଝିଲା | ବୁଝିଲା, ଦେଭତ ତା'ର ସପ୍ରଟିଏ 
ଦେଖୂଚନି | କହିଲା, '" ଦେଭ ! ସବୁ ଦୁଃଖର ଅନ ଅଛି | ତୁମ ଦୁଃଖର ବି ଦିନେ ଅନ 
ଘଟିବ | ମୋ ମନ କହୁଚି, ମଣିମା ନିଜେ ଆସି ତୂମକୁ ଉଆସକୁ ଲେଉଟେଇ ନେବେ !' 

"ସତ 7 ହଉ | ତୁ ଶୋଇପଡ଼ ! ରାତି ଅଧ ହେଇନି ।"' - କହିଲେ ମୁକୃତା | 


ସୁଜ୍ଞାନୀ ଶୋଇପଡ଼ିଲା ଓ ଖୁବ୍‌ ଶୀଘ୍ର ପୁଣି ଘୁଙ୍ଗୁଡ଼ି ମାରିଲା | କେବଳ ଅନ୍ଧାର 
ଶୁଣିଲା ସେମାନଙ୍କ କଥା | 

ରାତି ଅଧ ଗଡ଼ିଲା | ମୁକୁତା କୂଟୀର ବାହାରକୁ ଆସିଲେ | ତାଙ୍କ ପ୍ରାତ୍ୟହିକ କାର୍ଯ୍ୟ 
- ହାତୀ ଓ ଘୋତ଼ାଶାଳ ସଫା କରିବାକୁ ହେବ | ଅନ୍ଧାର ଭିତରେ ସେ ଉଆସ ଆଡ଼େ 
ପାଦ ବଢ଼େଇଲେ ! ପହଞ୍ଚଲେ | 


ଠିଜ୍‌ ସେଇ ଛାଇ ମୂରି । ଆଗେ ଆଗେ ସଫା କରି ଚାଲିଚି । ଆଜି କାହିଁକି ଛାଇ 
ମୃରିଟି ତାଙ୍କ ଗୁରୁକ୍କ ଭଳି ମନେହେଲା | ଯେବେ ଗୁରୁ, ସେ ହେଖାଦେଉ ନାହାନି 
ଜାହିଁକି ? ଛାଇ ମୂରତି ଉଭେଇଯାଇଥୂଲା ସେତେବେଳକୁ । ଗୁରୁକ ଉଦ୍ଦେଶ୍ୟରେ ସେ 
ହାତ ଯୋଡ଼ିଲେ | 

ଫେରିଲେ | ହୂଗୁଳୀ ମୁହାଁ ହେଲେ | ତାଙ୍କୁ ସାଙ୍ଗଦେଲେ ଯୋଡ଼ିଏ ବାଘ ! ସ୍କାନ 
ସାରି କୁଟୀର ପାଖରେ ପହଞ୍ଚଲା ବେଳକୁ ପଅ ଫାଟିଲା ! ବକଳ ବେଢ଼ାଣ ପିନ୍ଧି ସେ 
ନିମମୂଳେ ବସିପଡ଼ିଲେ ! 

ଜୂଉ...କୁ....ଉ... | ଆରେ ଇଏ ତ ସେଇ କୋଇଲି | ବେକରେ ଧାରେ ସରୁ 
ଧଳା ଗାର | ମୋର ମିତଣୀ | ବସିଥୂଲା କୁଟୀର ମଥାନ ଉପରେ | ଏତେ ଜଲଦି 
ମୋର ମିତଣୀ ଫେରିଆସିଲା ? ଗୁରୁ ତେବେ ନିକଟରେ କେଉଁଠି ଅଛନି | 

ପଚାରିଲେ ମୁକୂଚା - " ମିତଣୀ, ଗୁରୁଦେବ ଭଲ ଅଛନି ? ଗୁରୁ କ'ଣ କହିଲେ ? 
ମୁଁ ପୁତ୍ରବତୀ ହେବି ? ” 

କୋଇଲି ମୁଣ୍ଡ ଟୁଙ୍ଗାରିଲା ! ' ହଁ' ପରି ରାବଟିଏ କରି ଉଡ଼ିଗଲା । ମିତଣୀର ରାବ 
ଓ ସପ୍ନ ମଧ୍ୟରେ ସାମ୍ୟ ଥବାର ଜାଣିଲେ ମୁକୁତା | ଆନନ୍ଦରେ ତାଙ୍କର ଅନ୍ତର ପୂରି 
ଉଠିଲା | ସେ ଆଗୁ ବୂଜିଦେଲେ | ଗୁରୁ ସୂରଣରେ ସେ ମନୋନିବେଶ କଲେ ! 


ଦୁଇ 


ଲାଉଚନ୍ଦ୍ୁ ରାଜା | ଅଙ୍ଗ ଦେଶର ନରପତି ¦ ଶୌର୍ଯ୍ୟ ଓ ଜ୍ଞାନର ସମନ୍ଵୟ ଘଟିଚି 
ତାଙ୍କଠାରେ | ରାଣୀ ମୌନାବତୀଙ୍କ ଧର୍ମାଚାର ତାଙ୍କ ବହୁ ପ୍ରେରଣା ଦେଇଚି । ପ୍ରଜାକ୍କ 
ଆଖରେ ସେ ପରଶୁରାମଙ୍କ ପରି ବୀର ଓ ଜନକଙ୍କ ପରି ସ୍ପିତଧୀ ! 
ସୌରାଷ୍ଟ୍ଟ ମଗଧ, କଳିଙ୍ଗ ଆଦି ଦେଶର ରାଜାମାନଙ୍କ ଆଖୁରେ ସେ ଦେବତୁଲ୍ୟ । 
ସମସ୍ତେ ଚାଙ୍କ ପ୍ରଶଂସାରେ ଶତମୁଖ | 
ରାଜା ଲାଉଚନ୍ଦ୍ରଙ୍କର ଏକମାତ୍ର କନ୍ୟା ସନ୍ତାନ | ନାମ ମୁକୂଚା | ରୂପକୁ ସାର୍ଥକ 
କଲାଭଳି ନାମ | ବତ ଅଲିଅଳି 1 ରାଜା ଓ ରାଣୀକଂର ନୟନ ପିତୂଳା ¦ ଦାସୀମାନେ 
ଫୁଲ ଶେଯରେ ଶୁଆଇ ଦିଅନି । ଝୁଲାନି ସୁବର୍ଣ୍ଣ ଦୋଳିରେ | 

୧୨ ଯୋଗୀ 


ରାଜଜେମା ମୂକୂତାଙ୍କର ଖଡ଼ି ଧରିବାର ବୟସ ହେଲା | ରାଜଗୁରୁ ଖଡ଼ିଛୁଆଁ 
କରେଇଲେ | ବିଦ୍ୟାରମ୍ଭ ହେଲା | ଖୁବ୍‌ ଶୀଘ୍ର ସେ ସବୁ ବ୍ୟାବହାରିକ ଜ୍ଞାନ ଆଯତ୍ତ 
କଲେ | ରାଜା ରାଣୀ ଖୁସି | 

ମାତ୍ର ଲାଉଚନ୍ଦ୍ରଙ୍କ ମନରେ କଥାଟିଏ ଗୋପନଭାବେ ରହିଥାଏ । ଯେ - ଜୀବନରେ 
ଯାହା ସେ ଆୟର କରିପାରି ନ ଥୁଲେ କନ୍ୟାଟି ଆୟତ୍ତ କରୁ | ଅର୍ଥାତ୍‌ ବ୍ରହ୍ଧଜ୍ଞାନ ଶିକ୍ଷା | 
ତାଙ୍କର ଇଚ୍ଚା - କନ୍ୟା ବ୍ରହ୍ମଜ୍ଞାନୀ ହେବ | ମାତ୍ର ସମସ୍ୟା ହେଲା, ଏପରି ଜ୍ଞାନର 
ଅଧ୍କାରିଣୀ ହେବାକୁ ହେଲେ କନ୍ୟାର ଉପଯୁକ୍ତ ବୟସ ଓ ମାନସିକ ପ୍ରସୁତି ଆବଶ୍ୟକ | 
ସୁତରାଂ ଅପେକ୍ଷା କଲେ ରାଜା ଲାଉଚନ୍ଦ୍ୁ | 

ସମୟ ଗଡ଼ିଚାଲିଲା । ଯଥା ସମୟରେ ମୁକୁତା ଆଦ୍ୟ ଯୌବନରେ ପ୍ରବେଶ 
କଲେ | ମୁକ୍ତା ପରି ଝଟକିଲେ | 

'' ଏହାହିଁ ଉପଯୁକ୍ତ ବୟସ ।'' - ଲାଉଚନ୍ଦ୍ର ଭାବିଲେ ! 

"' ମନ ଜଟିଳ ହେବାପୂର୍ବରୁ ବୃହୁଜ୍ଞାନ ଶିକ୍ଷା ଆବଶ୍ୟକ ।' 

ଦିନେ | ଗୋପନରେ | ରାଜା ଲାଉଚନ୍ଦ୍ର ପ୍ରବେଶ କଲେ ଘନବନାନୀ ମଧ୍ଯରେ | 
ଏକ ପର୍ବତ ଗୁ୍ାରେ ରହୁଥାନି ଜଣେ ସାଧୁ । ଯୋଗୀ ଗୋରେଖନାଥ | 

ଗୁ ବାହାରେ ଦିନଟିଏ ଅପେକ୍ଷା କରିବା ଉତ୍ତାରୁ ଯୋଗୀ ଗୋରେଖନାଥଙ୍କ 
ସାକ୍ଷାତ୍‌ ମିଳିଲା | ଲାଉଚନ୍ଦ୍ର ପଦ ବନ୍ଦନା କଲେ | 

“ ରାଜନବର ଛାଡ଼ି ଏଠି କାହିଁକି ? ' ଯୋଗୀ ପ୍ରଶ୍ନ କଲେ । 

"'ହେ ବୃହୁବେଭା ! ଆପଣଙ୍କ କେଉଁ କଥା ବା ଅଜଣା | ମୁଁ ହତଭାଗା | ଜୀବନଟା 
ବୃଥାଗଲା | ବୃହୁଜ୍ଞାନୀ ହୋଇପାରିଲି ନାହିଁ । କିନୁ ଅଭିଳାଷଟି ଅଛି ବାବା, କନ୍ୟାଟି 
ମୋର ବ୍ରହ୍ଧଜ୍ଞାନ ଶିକ୍ଷା କରିବ | ମୁଁ ନ ଗଲି ନାଇଁ, କନ୍ୟା ମୋର ଜନ୍ମ ମୃତ୍ୟୁ ଚକ୍ରରୁ 
ବାହାରିଯାଉ | ମହାଭାଗ ! ଆପଣଙ୍କ ଶିଷ୍ୟା ହେବାପାଇଁ ସେ ଯେଗ୍ୟା | ମୁଁ ଆପଣଙ୍କୁ 
ମୋ କନ୍ୟାର ଗୁରୁ ଭାବେ ବରଣ କରୁଚି, ନିମନ୍ନଣ କରୁଚି ନବରକୁ | ମୋ ଆଗମନର 
ଉଦ୍ଦେଶ୍ୟ ଏତିକି ।'' - ରାଜା ଯୋଡ଼ହସ୍ ମୁଦ୍ରାରେ ଠିଆ ହୋଇ ରହିଲେ । 

ଯୋଗୀଙ୍କ ମୁହଁ ଉଜ୍ଵଳି ଉଠିଲା | ସେ ଆଖୁ ବୁଜିଲେ | କିଛି ଦେଖୁବାକୁ ଜାଣିବାକୁ 
ଚେଷ୍ଟାକଲେ | ତା'ପରେ କହିଲେ, ''ରାଜା ! ତୁମର କନ୍ୟାଟି ବ୍ରହ୍ଧଜ୍ଞାନର ଆଧାର 
ହେବାକୁ ଯୋଗ୍ୟା | ଯିବି । ବାହୁଡ଼ି ଯାଅ | ଉପଯୁକ୍ତ ବେଳା ପହୁଞ୍ଚଲେ ନବରରେ 
ପହଞ୍ଚଯିବି ।' 

ରାଜା ଲାଉଚନ୍ଦ୍ର ବାହୁଡ଼ିଲେ | ମନରେ ଅସୁମାରି ଆନନ୍ଦ | 

ଯୋଗୀ ୧୩ 


ଯେଉଁଦିନ ରାଜକନ୍ୟା ମୁକୁତା ଯୋଗୀଙ୍କ ପ୍ରଥମେ ଦେଖୁଲେ, ଜାଣିଗଲେ ଏଇ 
ସାଧୁ ଜଣକ ଜଣେ ସାଧାରଣ ସାଧୁ ନୁହନ୍ି । ଜଣେ ଦିବ୍ଯ ପୁରୁଷ । ଯୋଗୀଙକ୍କର 
ଜ୍ୟୋଚିର୍ମୟ ରୂପରୁ ସେ ବହୁତ କିଛି ଆକଳନ କଲେ । ସେ ବିହ୍ଵଳ ହୋଇଗଲେ । 
ସେଜଚ୍ଛାରେ ଗୋରେଖନାଥଙ୍କ ସେବାରେ ନିଜକୁ ସମର୍ପି ଦେଲେ । 

'' ମୁକୃତା ! ଜଣେ ରାଜକନ୍ୟାଭାବେ ତୁମେ ଯେତିକି ଜ୍ଞାନ ଆହରଣ କରିଛ ତାହା 
ଅବଶ୍ୟ ଯଥେଷ୍ଟ | ତେବେ ପରମଞଜ୍ଞାନ - ବୃହୁଜ୍ଞାନ ବ୍ୟତିରେକେ ଜଣେ ଅପୂର୍ଣ୍ଣ ସତ୍ତା 
ହୋଇ ରହିଯିବ । ବୃହ୍ଧଜ୍ଞାନ ହିଁ ଏକମାତ୍ର ଜ୍ଞାନ | ତାହା ତୁମେ ଇଚ୍ା କରୁଛ କି ? ' - 
ଜାଣିବାକୁ ଚାହିଁଲେ ଯୋଗୀ | 

ଯୋଗୀଙ୍କ ହାତରେ କେନ୍ଦରା | ଦେହରେ କେବଳ କୌପୁନୀ | ପାଉଁଶବୋଳା 
ଦେହ | ମଥାରେ ଜଟାଜ୍ଟ | ଆବକ୍ଷ ଦାଢ଼ି | ଆଖୁ ଦୁଇଟି ଏତେ ଅଭାଯୁକ୍ତ ଯେ ସତେବା 
ଦୁନିଆର ସବୁକିଛି ତାଙ୍କ ଦ୍ଶ୍ୟ ହେଉଚି । ପାଟିରେ ସମୟାନଛରେ ଓଁକାର ଧ୍ଵନି | ଅପଲକ 
ଆଖରେ ମୁକୁଚା ଚାହିଁ ରହିଥ୍‌ଲେ ଯୋଗୀଙ୍କ | ତାଙ୍କର ବିହ୍ଵଳ ଅବସ୍ଥା | 

'' କନ୍ୟା !'' - କହିଲେ ଯୋଗୀ 

ସମିତ୍‌ ଫେରିଲା ମୁକୃତାକର | ଯୋଗୀ ଯେ ତାକଂଠୁ ଉତର ଚାହୁଁଛନି ତାଙ୍କର 
ସ୍ଵରଣ ନ ଥୁଲା | ସେ ହଠାତ୍‌ ନିଜକୁ ଲୋଟେଇ ଦେଲେ ଯୋଗୀଙ୍କ ପାଦ ତଳେ | 

'' ମତେ ଶିଷ୍ୟାଭାବେ ଗ୍ରହଣ କରନ୍ଧୁ ! ମୁଁ ବୃହୁଜ୍ଞାନ ଆଶାୟୀ | ଗୁରୁଙ୍କର ଟେକ 
ରଷୁବାକୁ ମୁଁ ଯଥାସାଧ୍ଧ ଚେଷ୍ଟା କରିବି |'' - ଅନୁନୟଭରା କଣ୍ଠରେ କହିଲେ ମୁକତା ! 


ଗୋରେଟଖନାଥ ଖୁସିହେଲେ | 

ଆସନା କାଲିଠାରୁ ଶିକ୍ଷାଦାନ ଆରମ୍ଭ ହେବ | ପ୍ରଭାତରୁ | ନିଜକୁ ପ୍ରସ୍ତୁତ କରି 
ରଖ !"' - ସେ କହିଲେ | 

ରାଜୋଦ୍ୟାନର ସୀମାନ୍ତରେ ନିଷିଦ୍ଧ କୋଠାରିଟିଏ । ରାଜନବର ଓ ନଗରର 
କୋଳାହଳଠାରୁ ବହୁଦ୍ରରେ | ଶାନ କୋମଳ ପରିବେଶ | ଏକାଗ୍ରତା ଓ ଯୋଗଧ୍ୟାନ 
ପାଇଁ ବେଶ୍‌ ଅନୁକୂଳ | ସେଇଠାରେ ଶିକ୍ଷାଦାନପାଇଁ ବନ୍ଦୋବସ୍ତ କରାଗଲା । କାହାରିକୁ 
ଏପରିକି ରାଜାଙ୍କ ମଧ୍ଯ ପ୍ରବେଶାଧୂକାର ମିଳିଲା ନାଇଁ | 

ଗୋରେଗଖନାଥ ଓ ମୁକୁତା ! ଗୁରୁ ଓ ଶିଷ୍ୟା । ମୁହାଁମୁହିଁ ବସିଲେ ! ପ୍ରଥମ ଦିନ । 
ଶିକ୍ଷାଦାନ ଆରମ୍ଭ ହେଲା | ଶରୀରର ନଶ୍ବରତା ସଂର୍ପକରେ କହିଲେ ଯୋଗୀ ! 

ଏଇ ଶରୀର ମଧ୍ୟରେ ଯେଉଁ ଅଣୁ ଆତ୍ଛା ବିରାଜମାନ, ତାହା କେତେବେଳେ ଶରୀର 
ତ୍ୟାଗ କରିବ କିଏ ଜାଣେ ! ଚା'ପରେ ଶରୀରଟି ପାଲଟିଯିବ ମାଟି ପିଣ୍ଡଳାଟିଏରେ । 

୧୪ ଯୋଗୀ 


ମାଟି ପିଞଳାଟିକୁ ପୋଡ଼ି ଦିଆଯିବ ! ମାତୃ ଅଣୁ ଆଚ୍ଛା ଅଦାହ୍ୟ । ତା'ର ସଂଯୋଗୀକରଣ 
ହେବ ପରମାତ୍ସାଙ୍କ ସହ | ସୁତରାଂ, ଅଣୁ ଆତ୍ନାର ଶରୀର ତ୍ୟାଗ ହିଁ ମୃତ୍ୟୁ । କଥାହେଲା, 
ମୃତ୍ୟୁପୂର୍ବରୁ ଏଇ ଜତ଼ ଶରୀରରେ ବିରାଜମାନ ସେଇ ଅଣୁଆତ୍ଛାକୁ ଓ ତା'ର ମୂଳ ଉତ୍ସ 
ପରମାବ୍ଧାକୁ ଚିହ୍ନିବାକୁ ପଡ଼ିବ.... 

ବଣିଆ ଯେପରି ସୁନାଜୁ ଆଉଟି ବିଭିନ୍ନ ଦ୍ରବ୍ୟରେ ପରିଣତ କରିବା ପୂର୍ବରୁ ପ୍ରସ୍ତୁତ 
କରି ରଖେ, ସେଇପରି ଅବସ୍କାକୁ ନେଇଆସିଲେ ରାଜକନ୍ୟାଙ୍କୁ ଗୋରେଖନାଥ 

ମୁକୂତା ଶୁଣିଯାଉଥ୍‌ଲେ | ସେ ବୁଝିଗଲେ, ତାଙ୍କର ସୁନ୍ଦର ପଣର ଅର୍ଥ ନାଇଁ । 
ରାଜକନ୍ୟା ତା'ର ଏକ ଛଦ୍ଧ ପରିଚୟ | ସେ କେବଳ ମୃଣ୍ମୟ ପିଣ୍ଡଟିଏ ମାତ୍ର | ଦିନେ 
ଜନ୍ମ ହୋଇଥଲା, ଦିନେ ମରିଯିବ | ଜନ୍ମ ଓ ମରଣ ମଧ୍ୟରେ ଏଇ ଯେଉଁ ବ୍ୟବଧାନକୁ 
ଜୀବନ କାଳ କୁହାଯାଉଚି, ସେଥିରୁ ତାଙ୍କର ମୁଲ୍ତି ଆବଶ୍ୟକ ! ମୁଲ୍ତି ପାଇବ ପାଥିବ 
ଶୃଙ୍ଖଳାରୁ ସମସ୍ତ ବନ୍ଧନରୁ | 

.... ଦ୍ବିତୀୟ ଦିନ | ଇନ୍ଦ୍ରିୟମାନଙ୍କ କ୍ରିୟାକଳାପ ଉପରେ ଶିକ୍ଷାଦେଲେ ଯୋଗୀ ! 
କିପରି ଅହରହ ସେମାନେ ଜୀବକୁ ଠକୁଛନି, ମୋହାନ୍ଧ ଜୀବ ଇନ୍ଦରିୟମାନେ ପାତିଥୁ୍‌ବା 
ଜାଲରେ ପଡ଼ି ଜାବାତ୍ଧାଠାରୁ ଦୁରେଇ ରହୁଚନି, ସେ ସବିସ୍ତାର କହିଲେ | 

ମୁକୁତା ! ତୁମକୁ ଇନ୍ଦ୍ରିୟମାନଙ୍କ ଉପରେ ବିଜୟ ଲାଭ କରିବାକୁ ହେବ | ତତ୍ବତଃ, 
ଜିତେନ୍ଦ୍ରିୟ ମାନେ ବ୍ରହ୍ଧଜ୍ଞାନୀ | 

ତୃତୀୟ ଦିନର ଶିକ୍ଷା ଥୁଲା ଇନ୍ଦ୍ରିୟଶ୍ରେଷ୍ଠ ମନ ସଂପର୍କରେ | ପଞ୍ଚ ମନ ¦ ମନ, 
ଅମନ, ବିମନ, କମନ, ସୁମନ | ସେମାନେ ଇନ୍ଦିୟମାନଙ୍କ ଭୁଲେଇ ଭଳେଇ ଅନ୍ୟ 
ପଥ ଦେଖାନି | ବିଚରା ଜୀବ ଭଳିଯାଏ | ତୁମେ ପଞ୍ଚ ମନକୁ ଏକାଠି କରି ଏକାଗ୍ରଚିତ୍ତ 
ହୁଅ 1... 

ଚତୁର୍ଥ ଦିନରେ ଶିକ୍ଷା ଥଲା ଆଚ୍ଛା ସଂପର୍କରେ | ପଞ୍ଚ ଅତ୍ଛା ! ଜ୍ଞାନ ଆତ୍ା ଧାନ 
ଆତ୍ସା, ତତ୍ତ୍ ଆତ୍ଧା, ଜୀବାତ୍ସାପରମାତ୍ସା । ଆତ୍ଛାର ଅନୁସନ୍ଧାନରୁ ମିଳେ ବ୍ରହ୍ଧଜ୍ଞାନ । 
ବ୍ରହ୍ଧଜ୍ଞାନ ପରମାତ୍ସାର ସନ୍ଧାନ ଦିଏ... 

ଶିକ୍ଷାର ପଞ୍ଚମ ଦିବସରେ ଯୋଗଙଜ୍ଞାନ ଉପରେ ଶିକ୍ଷାଦେଲେ ଗୋରେଖନାଥ ! 

"ମୁକୁତା ! ତୂମକୁ ପଞ୍ଚ ମନ ଓ ପଞ୍ଚ ଆତ୍ଧାକୁ ଏକତ୍ର ବାନ୍ଧିବାକୁ ପଡ଼ିବ | ହୃଦୟରୁ 
ପଚିଶ ପ୍ରକୃତିକୁ ବିତାଡ଼ନ କରିବାକୁ ପଡ଼ିବ | ତା'ପରେ ତୁମର ଏଇ ଶରୀର ହେବ 
ଯୋଗାଭ୍ୟାସପାଇଁ ଉପଯୁକ୍ତ ଆଧାର । 

....ମୁକୁତା ¦ ତୁମର ଶରୀର ଶୁ ଆଧାରରେ ପରିଣତ ହେଲାଣି । ପଦ୍ଧାସନରେ 
ବସ ¬ ଏଇପରି | ଯେପରି କହୁଚି ଶରୀର ମଧରେ ଖୋଜ: | 

ଯୋଗୀ ୧୪୫ 


ଗୁରୁ ଓ ଶିଷ୍ୟା ଉଭୟ ପଦ୍ଧାସନରେ ବସିଲେ | ରାଜକନ୍ୟା ଚାହିଁ ରହିଥ୍‌ଲେ 
ଯୋଗୀଙ୍କର ଜ୍ୟୋତିର୍ମୟ ମୁଖମଣ୍ଡଳକୁ । ସେ ଯେତେ ଶୁଣୁଥାଚି ସେତେ ନୂଆ କରି 
ଆବିଷ୍କାର କରୁଥାନି ନିଜକୁ | 

'' ଆଶୁ ବୁଜ | ମନେ ମନେ ଭାବ ମୁଁ ଶରୀର ନୁହେଁ | ଅଚଳ ଅଟଳ ମହାମେରୁ | 
ମୋର ବିନାଶ ନାହିଁ । ମୁଁ ପରମବ୍ରହ୍ମଙ୍କର ଏକ ଅଂଶ | ମହାକାଶରେ ଯେପରି ଚନ୍ଦୁ 
ସୂର୍ଯ୍ୟ ରହି ସଂସାରକୁ ତେଜୋମୟ କରନ୍ତି, ସେପରି ତେଜପୁଞ୍ଜ ଯୋଗାଉଛନ୍ତି 
ଶରୀରକୁ | ତୁମର ଦୁଇ ନାସାପୂଡ଼ା ଚନ୍ଦୁ ଓ ସୂର୍ଯ୍ୟ | ତୁମେ ହିଁ ମୁକ୍ତ ସତ୍ତା | ନିଜର 
ଦୃଷ୍ଟିକୁ ଅନ୍ତମୁର୍ଖୀ କରି ଅଭ୍ୟନ୍ତରଜୁ ଖୋଜ | ଜାଣିପାରିବ, ପିଣ୍ଡ ହିଁ ବ୍ରହ୍ମାଣ୍ଡ | ମହାକାଶ, 
ଚନ୍ଦ୍ର ସୁର୍ଯ୍ୟ ଗ୍ରହ, ନକ୍ଷତ୍ର ସବୁକିଛି ତୁମ ଶରୀର ଭିତରେ ଅଛନି | ଦେଖ । 
ଦେଖ୍ପାରିବ... 

"ମେରୁଦଣ୍ଡକୁ ଟାହଁ ମୂକୂତା | ଦୁଇଟି ଶକତି ପ୍ରବାହ ଛନ୍ଦାଛନ୍ଦି ହୋଇ ସେଥୁମଧ୍ୟରେ 
ଅନବରତ ବହମାନ ! ପ୍ରଥମେ ସେଇ ଶକ୍ତି ପ୍ରବାହ ଦୁଇଟିକୁ ଠାବ କର | ଚାହଁ 
ମେରୁଦଶ୍ଡର ନିମ୍ବ ଭାଗକୁ | ତାହାହିଁ ଆଦି ଚକ୍ର-ମୂଳାଧାର ଚକ୍ର | ଡାହା ପଦ୍ଧସଦୃଶ | 
ତାକୁ ଜଗି ରହିଛଚନି ବକ୍ରତୁଣ୍ଡ | ଦ୍ବିତୀୟ ଚକ୍ର ନାଭିଦେଶରେ | ଅଦ୍ୟାଶ୍ତି ସାବିତ୍ରୀ 
ତା'ର ଜଗୁଆଳ | ହୃଦୟରେ ତୃତୀୟ ଚକ୍ର | ତାହା ମହାଲକ୍ଷ୍ମୀଙ୍କ ଆବାସ ସ୍କୁଳ | ତା'ପରେ 
କଣ୍ଠ-ଚକ୍ର । ଇଶ୍ଵର ସେ ଚକ୍ରରେ ଧ୍ୟାନରେ ଅଛନି | ପଦ୍ଧରୂପୀ ଲଲାଟ ଚକ୍ର - ଅନାଦି 
ଅନନ୍ତଙ୍କ ସ୍କାନ ! ଶେଷରେ ଷଷ୍ଠ ଚକ୍ର- ମସ୍ତକର ଅଭ୍ୟନ୍ତରରେ | ତାହାହିଁ ସହସ୍ରସାର | 
ପରମବ୍ରହ୍ମଙ୍କ ନିବାସ !” 

"ମୁକତା ! ବର୍ଭମାନ ନାସାଗ୍ରଠାରେ ଦୃଷ୍ଚି ନିବଦ୍ଧ କର | ଦେଖୁ ଲାଗ, ଆଦିଚକ୍ର 
ମୂଳାଧାର | ପଦୃସରୂପ ସେଇ ଚକ୍ର ଧୀରେ ଧୀରେ ଉତ୍ଥ୍ତ ହେବ ଓ ମିଳିତ ହେବ 
ଦ୍ଵିତୀୟ ଚକ୍ରରେ | ନିରବଚ୍ଚିନ୍ନ ସାଧନା କରି ଚାଲ | କୁମଶଃ ମୂଳାଧାର ଉତ୍ଥ୍ତ ହେବ 
ଓ ସହସ୍ରସାରରେ ମିଳିତ ହେବ |! ସେତେବେଳେ ହିଁ ଦେଖୁପାରିବ ଜ୍ୟୋତିସ୍ସରୂପ 
ପରମବ୍ରହ୍ଧଙ୍କ । ଚୁମେ ହେବ ବ୍ରହ୍ମଜ୍ଞାନୀ ! ବ୍ରହ୍ମରେ ତୁମର ବିଚରଣ ହେବ | 

ଆରମ୍ଭ କର | ମୂଳାଧାର ଚକ୍ରକୁ ଆନ୍ଦୋଳିତ କର | ପଦ ଉତ୍ଥ୍ତ ହେବାକୁ ଆରମ୍ଭ 
କଲେ ତୂମର ନୂଆ ନୂଆ ଅନୂଭବ ହେବ | ମନ ଓ ଅନର୍ଦ୍ଷ୍ଠିକୁ ଏକାଠି କରି ବାରମ୍ବାର 
ଆଘାତ କର ସେ ପଦରେ । ପଦ୍ଧର ଉର୍ଶ୍ବଗାମୀ ହେବ | ହଁ ହେଉଚି ! ହେଉଚି !! 
ପଦ୍ଧର ଉର୍ତ୍ାୟନ ହେରଚି | କରିଟାଲ | ଦୁମେ ଜ୍ୟୋତି ଦର୍ଶନ କରିବ କନ୍ୟା ! 


x Xx xX Xx x 

ସେ ପର୍ଯ୍ୟନ୍ତ ଆଖୁବୁଜି ବସିଥ୍‌ଲେ ଗୋରେଖନାଥ | ସେ ଅଖୁ ଖୋଲିଲେ । 
କୋମଳ ଭାବେ ଡାକିଲେ - କନ୍ୟା ! 


ମୁକୂତାକ ଠାରୁ ଉତ୍ତର ଆସିଲାନି | ସେ ଆଖୁ ଅର୍ଵମୁଦିତ କରି ପଦ୍ଧାସନରେ ବସି 
ରହିଥୂଲେ । ଶ୍ଵାସ ପ୍ରଶ୍ନାସର ଗତି ଥୁଲା ଅତି ମନ୍ତର । ବାହ୍ୟ ଜ୍ଞାନ ନ ଥୁଲା | ହାତ 
ଗୋଡ଼ ଦେହ ନିଶ୍ଚଳ | ଗୋରେଖନାଥ ପ୍ରମାଦ ଗଣିଲେ; ମୁକୁତା ସମାଧ୍‌ରେ ଲୀନ 
ହେବାକୁ ଯାଉଚନି | ନା, ଏତେ ଶାଘ୍ର ନୂହଁ | ହୁଏତ ସଂଜ୍ଞା ଫେରି ନ ପାରେ | 


ବିଚଳିତ ହୋଇପଡ଼ିଲେ ଗୋରେଖନାଥ । 
ସେ ରାଜକନ୍ୟାଙ୍କ ଶରୀରକୁ ମୃଦୁ ସ୍ବର୍ଶ ଦେଲେ | 


ସଂଜ୍ଞା ଫେରିଆସିଲା ମୁକୁତାଙ୍କର | ଧୀରେ ସେ ଆଖୁ ଖୋଲିଲେ | କହିଲେ - 
"କାହିଁକି ମୋତେ ଫେରେଇ ଆଣିଲେ ଗୁରୁଦେବ ? ମୋର ଅନୂଭବ ଅପୂର୍ବ - 
ଅବର୍ଣ୍ଣନୀୟ | ଗୁରୁଦେବ, ମୁଁ ଜ୍ୟୋତିପିଣ୍ଡଟିଏ ଦେଖୁଚି ।” 

- “ଠିକ୍‌ ଅଛି | କିନଛୁ ଏତେ ସହସା ନୁହେଁ | କମେ ସୋପାନ ପରେ ସୋପାନ 
ତୁମେ ଅତିକ୍ରମ କରିବ | ତୁମକୁ ସ୍ବର୍ଶ କରି ନ ଥୂଲେ ତୁମେ ବାହ୍ୟ ଜ୍ଞାନ ଫେରିପାଇ 
ପାରି ନ ଥାନ | ଜାଣିପାରୁଟି, ତୁମେ ହେବ ବୃହୁଜ୍ଞାନୀ | ଏବେ ମୋ ସହ ସାଭାବିକ 
କଥାବାର୍ଭା କର ।” 


ରାଜକନ୍ୟା ମୁକୁତାଙ୍କର ଅସମ୍ଭବ ଏକାଗ୍ରତା ଦେଖୁ ସ୍ତମ୍ଭିତ ହୋଇଗଲେ 
ଗୋରେଖନାଥ | ପନ୍ଦର ବର୍ଷର ଝିଅଟିଏ | ଅଥଚ କି ଦୃଢ଼ମନା ! ସେ ଖୁସି ହେଲେ | 
ଜଣେ ଗୁରୁ ଉପଯୁକ୍ତ ଶିଷ୍ୟ ବା ଶିଷ୍ୟା ପାଇଲେ ଯେତେ ଖୁସି ହୂଅନି, ତାହାହିଁ ହୋଇଥଲା 
ଗୋରେଖନାଥଙ୍କର | ମୁକୁତାକ୍ର ସୀଧନାକୁ ଧୀର, ପର୍ଯ୍ୟାୟକ୍ରମିକ ଓ ସୁସଂହତ 
କରିବାକୁ ଗୋରେଖନାଥ ତାଙ୍କୁ ମୃଦୁ ତାଗିଦ୍‌ କଲେ | ବିପଦ ରହିଚି - ସେ ଚେତେଇ 
ଦେଲେ | 

"କନ୍ୟା, କେନ୍ଦରା କ'ଣ କହୁଚି ଶୁଣ |'' ସେ କେନ୍ଦରା ବଜେଇଲେ ଓ ଗୀତ 
ବୋଲିଲେ । 

ମୁକୁତାକର ବିହୃଳ ଭାବ | ତାଙ୍କ ଲାଗୁଥୁଲା, ଗୁରୁଦେବ ଯେଉଁ ଗୀତଟି ବୋଲୁଚତି 
କେନ୍ଦରା ତାକୁ ହିଁ ପୁଣିଥରେ ବୋଲୁଚି | ଯୋଗୀଙ୍କର ଗୀତ ଓ କେନ୍ଦରାର ତାନ ତାଙ୍କ 
ଭିତରେ ଅପୂର୍ବ ତରଙ୍ଗ ସୃଷ୍ଟି କଲା | ତାଙ୍କ ଲାଗିଲା, ଗୁରୁଦେବ ଓ କେନ୍ଦରା ଉଭୟ 
କାନ୍ଦୁଚନି | ଲୁହ ଧାର ଧୀର ବହିଗଲା ତାଙ୍କ ଆଖୁରୁ | ସେ ଭାବାଳ୍ଛନ୍ନ ହୋଇ ରହିଲେ ! 
କେନ୍ଦରା ତାଙ୍କରି କଥାହିଁ କହୁଟି - ସେ ଶୁଣି ଲାଗିଲେ | 

ଇତି ମଧ୍ୟରେ ଦୂଇ ମାସ ବିତିଗଲା । 


ଗୁରୁଙ୍କର ସେବା, ଯୋଗ ସାଧନା ଓ ଅବସର ସମୟରେ କେନ୍ଦରାର ମୃଇନା 
ଶ୍ରବଣରେ ବ୍ୟୟିତ ହେଲା ସମୟ | ପରିଶେଷରେ ସାଧନା ସମାପ୍ତ ହେଲା ମୁକୁତାଙ୍କର | 
ସେ ହେଲେ ବ୍ରହ୍ଧଜ୍ଞାନୀ | 


ରାଜପ୍ରାସାଦ ଛାଡ଼ିବା ଦିନ | ଗୁରୁ ଗୋରେଖନାଥ କହିଲେ, '' କନ୍ୟା, ଗୁଡ଼ାଏ ଦିନ 
ମୁଁ ଏଠାରେ ଅବରୁଝ ଅବସ୍କାରେ ରହିଗଲିଣି | ଏବେ ଯିବି - ବିଶୁ ଭୁମଣରେ । ମୋତେ 
କ'ଣ ମାଗୁଚ ମାଗ !' 

ମୁକୃତା ହାତଯୋଡ଼ି କହିଲେ, '' ଗୁରୁଦେବ ! ମୋର କିଛି ମାଗିବାର ନାହିଁ । ଆପଣ 


ଯେଉଁଠି ଥାଆନୁ, ଆପଣଙ୍କ କରୁଣା ମୋ ସାଥେ ସାଥେ ଥାଉ, ଏତିକି ଚାହୁଁଚି ।'' 
ହସିଲେ ଗୋରେଖନାଥ । 


" କନ୍ୟା, ତା' ଅବଶ୍ୟ ହେବ | କିନୁ ମୋର ସାକ୍ଷାତ୍‌ ଆଉ ପାଇବ ନାହିଁ ! ତେବେ 
ତୁମର ସଂଶୟ କାଳରେ ମୋଠୁ ସଦୂତତର ପାଇବ - ସପ୍ନରେ ହେଉ କି ଜାଗରଣରେ 
ହେଉ କିମ୍ମା ଯେଉଁ ବାଟରେ ହେଉ | ମୋର ଉପସ୍ଥିତି ତୁମେ ସଦାବେଳେ ଉପଲବ୍ଧ 
କରିପାରିବ | ତେବେ ମୁକୁତା, ମତେ ଜଣାଯାଉଚି ଭବିଷ୍ୟତରେ ତୁମେ ଏକ କଠିନ 
ସମୟକୁ ସାମନା କରିବ ! ବିଚଳିତ ହେବ ନାହିଁ | ଅବଶ୍ୟ ସେ ସମୟକୁ ତୁମେ ଅତିକ୍ରମ 
କରିଯାଇପାରିବ | ହେଲେ ତୁମର ଏକ ମନ୍ତର ଆବଶ୍ୟକତା ପଡ଼ିପାରେ | ପଡ଼ିପାରେ 
ନୁହଁ, ପଡ଼ିବ | ପାଦୁକା ମନ୍ତ ! ନିମିଷକ ମଧ୍ୟରେ ତୁମେ ସହସ୍ର ସହସ୍ର ଯୋଜନ ଦୂରତ୍ବ 
ଅତିକ୍ରମ କରିଯାଇପାରିବ - ଆଲୋକ ବେଗରେ | କିଛୁ ମନେରଖ, ଅତି ଜରୁରୀ ନ 
ପଡ଼ିଲେ ଏଇ ମନ୍ତ୍ର ପ୍ରୟୋଗ କରିବନି । ଯଦିଓ ମୁଁ ଜାଣୁଚି, ଏଇ ମନ୍ତ ତୁମର ଆଧ୍ାତ୍ମିକ 
ଉନ୍ନତିପାଇଁ କାମରେ ଆସିବନି, ତେବେ ସେଇ କଠିନ ସମୟକୁ ପ୍ରତିହତ କରିବାପାଇଁ 
ତୁମର ମନ୍ଧଟି ଶିଖୁବା ଜରୁରୀ !' 

ପାଦୂକା ମନ୍ତ ଶିକ୍ଷାଦେଲେ ଗୋରେଖନାଥ ରାଜକନ୍ୟାଙ୍କ | 

ବିଦାୟବେଳା ପହୂଞ୍ଚଲା | ସେ ରାଜାଙ୍କ ଡକେଇ ପଠେଇଲେ ! 


"ରାଜା ଲାଉଚନ୍ଦୁ | ତୁମର ମନସ୍କାମନା ପୂରଣ ହୋଇଚି | କନ୍ୟା ତୁମର ବ୍ରହ୍ଧଜ୍ଞାନୀ 
ହୋଇଚି । ମତେ ବିଦାୟ ଦିଅ । ଜଣେ ଯୋଗୀ ଗୋଟିଏ ସ୍କାନରେ ଅଟକି ରହିବା 
ନାତିବିରୁବ୍ଧ । ଭିକ୍ଷାନୁ ଦ୍ଵାରା ଯିଏ ଜୀବନ ବଞ୍ଚେ ସେ କେଇମାସ ଧରି ରାଜା-ଅନ୍ଧ ଖାଇ 
ବଞ୍ଚଚି । ଯିଏ ଦେଶାନ୍ତର ଗମିବା କଥା, ସେ ଅଟକି ରହିଚି ଗୋଟିଏ ସ୍ଥାନରେ ! ମୁଁ ଚାଲିଲି ।”' 

ରାଜା ଲାଉଚନ୍ଦୁ ଓ ରାଣୀ ମୌନାବତୀ ତାଙ୍କ ପାଦ ଛୁଇଁଲେ | ରାଜକନ୍ୟା ମୁକୁତା 
ପ୍ରଣାମ କଲେ । 

ମୁକୃଚା ମଥାରେ ହାତ ରଖୁ ଯୋଗୀ କହିଲେ, “'ଲାଉଚନ୍ଦୁ ! ତୁମର କନ୍ୟାଟି 
ଜଗତରେ ଦୃଷ୍ଟାନ୍ତ ରଗୁଯିବ । ସର୍ବଦା ମଜି ରହିବ ପରମାନନ୍ଦଙ୍କର | ପତିବ୍ରତା ହେବ । 
ସତୀନାରୀର ଧ୍ଵଜା ଉଡ଼େଇବ ! ସଂସାରର ସୁଖଦୁଃଖ ତାଙ୍କ ସ୍ପର୍ଶ କରିପାରିବନି ।"' 
କେନ୍ଦେରା ବଜେଇ ବଜେଇ ଗୋରେଖନାଥ ଚାଲିଗଲେ | 


ନିଜର ଏକାନ୍ର ପ୍ରକୋଷ୍ଠକୁ ଯାଇ ମୁକୂତା ଭାବିବାକୁ ଲାଗିଲେ - "ସାଂସାରିକ 
ସୁଖଦୃଃଖ ! ପତିବୃତା ! ¦ ସତୀ ନାରୀ !!!'' ଏ କ'ଣ କହିଗଲେ ଗୁରୁଦେବ ? 


ତିନି 
“ ପାଟରାଣୀଙ୍କ ଚୂରଛ ଆସିବାକୁ କୃହ | ଏକାନରେ ମୁଁ ତାଙ୍କ ଭେଟିବାକୁ ଚାହେଁ !"' 
- ଦାସୀଙ୍କ ନିର୍ଦ୍ଦେଶ ଦେଲେ ମାଣିକଚନ୍ଦୁ | 
ବଙ୍ଗଦେଶର ମହାରାଜା ମାଣିକଚନ୍ଦ୍ର | ଚନ୍ଦ୍ରବଂଶର ସବୁଠୁ ପ୍ରତି ପତ୍ତିଶାଳୀ 
ନରେଶ | ସୌରାଷ୍ଟ୍ର ଚେଦି, କଳିଙ୍ଟ ମଗଧ ଆଦି ଦେଶ ଜୟକରି ସେ ନିଜର ଶକ୍ତି 
ସାମର୍ଥ୍ୟ ପ୍ରତିପାଦନ କରିଚନି | ସେଥ୍‌ସହିତ ସେ ପ୍ରାପ୍ତ ହୋଇଚନି ପ୍ରତ୍ୟେକ ଦେଶର 


ରାଜକନ୍ୟାମାନଙ୍କୁ ! ରାଣୀ ଭାବେ ଗ୍ରହଣ କରିଚନି | ଏକାଧୂବକ ରାଣୀଙ୍କ ନେଇ ଗଠିତ 
ତାଙ୍କର ରାଣୀମହଲ । 


'' ମହାରାଜା ହକାରିଛନି । ଅସମୟରେ ! ପୁଣି ଏକାଛରେ ! କାରଣ କ'ଣ 
ହୋଇପାରେ ?"' - ଅଜଣା ଆଶଙ୍କାରେ କବଳିତ ହେଲେ ପାଟରାଣୀ ଶକୃନଳା | 


ମହାରାଜାଙ୍କ ଅନ୍ତପୁରେ ପ୍ରବେଶ କରି ସେ ଦେଖୁଲେ ମହାରାଜା ବଡ଼ ବିମର୍ଷ 
ଦିଶୁଚନି । ଗଜଦନ ପଲ୍ୟଙ୍କ ଉପରେ ବସିଚନି ମନମାରି | 


" ମହାରାଜାଙ୍କୁ କେଉଁ ଚିଛା ବିମର୍ଷ କରିଛି ?' ପଚାରିଲେ ପାଟରାଣୀ | 


"ବସ |'” - କୋମଳ ଭାବେ କହିଲେ ମାଣିକଚନ୍ଦ୍ର | ଶକୂନଳା ସାମୀଙ୍କର 
ପଦସେବା କରି ଲାଗିଲେ |! କିଛି ସମୟ ବିତିଗଲା | 


= x= 


" ଚନ୍ଦୁବଂଶକୁ ଅନାଥ କରି ମୁଁ ତେବେ ଚାଲିଯିବି ।"' - ମହାରାଜା କଣ୍ଠ ଦୁଃଖରେ 
ଭାରୀ ଜଣାଗଲା । 


- ବୁଝିପାରିଲିନି ମଣିମା ! 

'' ଡଗର ମତେ ବାରମତ୍ମାର ସମ୍ମାଦ ଦେଉନି | ପ୍ରଜାମାନେ ବିଭିନ୍ନ ସ୍କାନରେ 
କଥାଭାଷା ହେଉଥୁ୍‌ବାର ସମ୍ମାଦ ମୋ ପାଖରେ ଘନ ଘନ ପହଞ୍ଚୁଛି ¦ ଯେ - ମହାରାଜା 
ଏକାଧୂକ ରାଣୀ ଗ୍ରହଣ କରିବା ସତ୍ତ୍ଵେ ସେ ଅପୁତ୍ରକ | କୁହ, ଚନ୍ଦ୍ରବଂଶର ରକ୍ଷା ହେବ 
କିପରି ? କିଏ ମୋ ଅନ୍ତେ ସିଂହାସନରେ ବସିବ ? ”' 

'' ମହାରାଜାକଂ ଆଶଙକ୍ାା ଓ ଦୃଃଖ ଯଥାର୍ଥ | ତେବେ ଉପାୟ ଯେ ନାହିଁ ସେପରି 
ନୂହଁ |'' - ଅତି ହାଲୁକା ଭାବେ କହିଲେ ପାଟରାଣୀ | 
'' ଉପାୟ ? "' - ଜାଣିବାକୁ ଚାହିଁଲେ ମାଣିକଚନ୍ଦୁ | 
- ହଁ, ମହାରାଜ ! ହଜୁର୍‌ ଆଉ ଜଣେ ରାଣୀ ଗ୍ରହଣ କରନୁ ! 


'' କିଏ ସେଇ କନ୍ୟା, ଯେକି ମୋତେ ପୁତ୍ର ସନ୍ତାନଟିଏ ଉପହାର ଦେଇପାରିବ ? ”' 
- ଜାଣିବାକୁ ବ୍ୟସ୍ତ ହୋଇପଡ଼ିଲେ ମାଣିକଚନ୍ଦୁ | 


- '' ଅଙ୍ଗ ଦେଶର ରାଜା ଲାଉଚନ୍ଦ୍ର | ତାଙ୍କର କନ୍ୟାଟିଏ ଅଛି | ସୁନ୍ଦରୀ | 
ବୁଝିମତୀ | ସୁରୁଚି ଓ ସୁନୀତିସଂପନ୍ନା । ଆମେ ସିନା ଅଫଳନି ହୋଇଗଲ ମହାରାଜାଙ୍କୁ 
ପୁତ୍ରସନ୍ତାନଟିଏ ଉପହାର ଦେଇପାରିଲୁନି; ତେବେ ମୋର ବିଶ୍ପନାସ, ଲାଉଚନ୍ଦ୍ରଙ୍କ 
କନ୍ୟଯାଟିର ଗର୍ଭରୁ ନିଶ୍ଚେ ପୁତ୍ର ଜାତ ହେବ |" 

ପାଟରାଣୀ ଶକୃନ୍ତଳାଙ୍କ ପ୍ରସ୍ତାବଟି ଉପରେ ଚିନ୍ତା କରିବାକୁ ଲାଗିଲେ ମାଣିକଚନ୍ଦ୍ୁ | 

- ''କ'ଣ ଭାବୂଚନି ମଣିମା ? ରାଜା ଲାଉଚନ୍ଦ୍ରଙ୍କ ନିକଟକୁ ଦୃତ ପ୍ରେରଣ କରନ୍ତୁ | 
ବିଳମ ଠିକ୍‌ ନୂହଁ ।'' କହିଲେ ପାଟରାଣୀ | 

ମହାରାଜା ସମ୍ମତ ହେଲେ | ଦୂତ ହସ୍ତେ ଚିଟାଉ ଦେଇ ତାକୁ ପ୍ରେରଣ କଲେ 
ଅଙ୍ଗରାଜ୍ୟ | n 

ରାଜା ଲାଉଚନ୍ଦ୍ରଙ୍କ ଦରବାର | ପହଞ୍ଚଲା ଦୃତ | ରାଜାଙ୍କ କୂଶଳ କାମନା କରି 
ବଙ୍ଗ ନରପତିଙ୍କ ଚିଟାଉ ଦେଲା | ପଢ଼ିଲେ ଲାଉଚନ୍ଦ୍ର | ଉପରକୁ ଖୁସି ଦିଶିଲେ | 

ଭିତରେ କିନୁ ରାଜା ଆଶଙ୍କା ଜର୍ଜରିତ | ଆଶଙ୍କାର କାରଣ, ତାକ୍କର ଏକମାତ୍ର 
ବ୍ରହ୍ମଜ୍ଞାନୀ କନ୍ୟା ବଙ୍ଗଦେଶର କନିଷ୍ଠାରାଣୀର ମର୍ଯ୍ୟାଦା ପାଇବ | ତା'ଛଡ଼ା ମାଣିକଚନ୍ଦୁ 
ପ୍ରୌଢ଼ | ମୁକ୍ତା ହୁଏତ ଏ ପ୍ରସ୍ତାବରେ ଅସମ୍ମତ ହୋଇପାରେ । ପୁଣି ଆଉ ଏକ ବିପଦ 
ତାଙ୍କ ଜଳ ଜଳ ହୋଇ ଦିଶିଗଲା | ଯେ ତାଙ୍କ ତରଫରୁ ବା କନ୍ୟା ତରଫରୁ ଯଦି ନାସ୍ତି 
ଉତ୍ତର ଯାଏ, ବଙ୍ଗ ନରପତି ଅଙ୍ଗ ଆକ୍ରମଣ କରି ଜୋର୍‌ କରି ତାଙ୍କ କନ୍ୟାକୁ ଘେନିଯିବେ, 
ଯେପରି ଅନ୍ୟ ପଡ଼ୋଶୀ ରାଜ୍ୟ କ୍ଷେତ୍ରରେ ହୋଇଚି | ମାଣିକଚନ୍ଦ୍ରଙ୍କ ଶୌର୍ଯ୍ୟ ନିକଟରେ 
ସେ ଅସହାୟ | 

ଦୂତକୁ ଆତିଥ୍ୟ ଦେଇ ସସମ୍ମାନ ଅଟକାଇଲେ ଲାଉଚନ୍ଦ୍ର । ରାତିରେ ରାଣୀ 
ମୌନାବତୀଙକ୍କ ପରାମର୍ଶ ମାଗିଲେ । 

''ଆମ କନ୍ୟା ବଙ୍ଗ ଦେଶର ରାଣୀ ହେବ | ଏହାଠୁ ବଳି ସୁଖବର କ'ଣ 
ଥାଇପାରେ ? "' କହିଲେ ମୌନାବତୀ | 

- ମୁକୃତା ଯେବେ ଅସନ୍ଭତ ହୁଏ ? 

ରାଣୀ ମୌନାବତୀ ଝିଅର ମନ ବୁଝିବାର ଦାୟିତ୍ଵ ନେଲେ ! ଝିଅକୁ କହିଲେ - 
ଆମର ସୋଭାଗ୍ୟ ଯେ ତୁ ବଙ୍ଗ ଦେଶର ରାଣୀ ହେବାକୁ ଯାଉଚୁ ।'” ସେଥୁସହିତ 
ସେ ଅରାଜି ହେଲେ ପରିଣତି କ'ଣ ହୋଇପାରେ ସେ କନ୍ୟାକୁ ସୂଚନା ଦେଲେ ! 

ମୁକୂଚା ସବୁ ଶୁଣିଲେ | ଅନ୍ୟମନସ୍ପ ଭାବେ ମାଆଙ୍କ ମୁହଁକୁ ଚାହିଁଲେ | କହିଲେ 
- “ମା' ! ବିବାହ କ'ଣ ନିହାତି ଜରୁରୀ ?” 

- “ହଁ | ଝିଅଟିଏର ଜୀବନରେ ବିବାହ ହିଁ ସାର୍ଥକତା | ତା'ଛଡ଼ା, ବଙ୍ଗ ନରପତି 
ମାଣିକଚନ୍ଦ୍ର ପରାକ୍ରମୀ ଓ କନ୍ଦର୍ପ ପରି ର୍‌ପବାନ୍‌ | ତୋ ପାଇଁ ଯେଗ୍ୟ ପତ୍ର !” 

ବଙ୍ଗ ରାଜନଙ୍କ ପ୍ରଶଂସା ଠିକ୍‌ରେ ଶୁଣୁ ନ ଥିଲେ ମୁକୃତା | ସେ ଭାବୁଥିଲେ ଗୁରୁ 
ଗୋରେଗନାଥଙ୍କ କଥା | ଗୁରୁଙ୍କ ଆଦେଶ ବ୍ୟତିରେକେ ସେ ବିବାହ କରିପାରିବେନି | 
ମାଣିକଚନ୍ଦୁ ଯେତେ ଶୌର୍ଯ୍ୟବାନ୍‌ ହୁଅନୁ ପଛେ | 

କହିଲେ, ''ମା' ! ମତେ ଅଜି ରାତିକ ସମୟ ଦିଅ | ସକାଳୁ ମୁଁ ମୋର ମତ ଦେବି |” 

ଚିନ୍ନାକୁଳ ହୋଇ ଫେରିଆସିଲେ ରାଣୀ | 

ସେଇ ରାତିରେ | ଗୁରୁଙ୍କ ସୁମରଣା କରି ମୁକୁତା ନିଦ୍ରାଗଲେ । ସପ୍ପରେ 
ଦେଖାଦେଲେ ଗୁରୁ | କିଛୁ ହାୟ, ଗୁରୁକ କେନ୍ଦେରା କାହିଁ ? 

- "ଗୁରୁଦେବ, କେନ୍ଦେରା ? ମୁଁ ବହୁଦିନ ହବ କେନ୍ଦେରା ଶୁଣିନି । 

ଯୋଗୀ ହସିଲେ | କହିଲେ, ' ତୁମେ କେନ୍ଦେରା ପ୍ରେମରେ ପଡ଼ିଯାଇଚ | 
ସେତେବେଳେ ପରିସ୍ଥିତି ଭିନ୍ନ ଥୁଲା, କେନ୍ଦେରା ଶୁଣେଇଥ୍‌ଲି । ଏବେ ସେ ପରିସ୍ଥିତି 
ନାହିଁ | ଆଣିଲି ନାହିଁ | ଜଣକୁ ଭବଘ୍ୂରାରେ ପରିଣତ କରିଦିଏ କେନ୍ଦେରା | ତୂମେ 
ପରା ସଂସାର କରିବାକୁ ଯାଉଚ | ' 


- “ଗୁରୁଦେବ !” 

“ ହଁ କନ୍ୟା | ତୂମର ଦୃନ୍ଦ୍ଟି ମୁଁ ବୁଝୁଚି । ମନେରଖ, ତୁମର ଜଡ଼ପିଣ୍ଡ ସହ ବିବାହର 
ସଂପର୍କ ନାହିଁ | ବିବାହଦ୍ଵାରା ବୃହୁଜ୍ଞାନ ବ୍ୟାହତ ହୁଏ ନାହିଁ 1 ତା'ଛଡ଼ା ତୁମେ ଜୀବନରେ 
ସ୍ବାମୀର ସେବାଜନିତ ପୁଣ୍ୟ ଅର୍ଜନ କରିବ | ଆଉରି ଏକ କଥା | ମାଣିକଚନ୍ଦ୍ରଙ୍କ ବିବାହ 
କରିବା ତୁମ ପାଇଁ ବିଧ୍‌ ନିର୍ଦିଷ୍ଟ । ତୁମକୁ ବହୁତ କିଛି ଅନୁଭୂତି ଅପେକ୍ଷା କରି ରହିଚି । 
ତୁମର ବିବାହ ଜଗତର ହିତ କରିବ | 'ହଁ' କରିଦିଅ । କେନ୍ଦେରା କେନ୍ଦେରା ହୁଅ 
ନାହିଁ । ତୁମ ପୁଅ ପାଖକୁ ତାହା ଆସିବ |” 

ଉଭେଇଗଲେ ଗୋରେଖନାଥ | ସପ୍ନ ଭାଙ୍ଗିଗଲା । ¢ 


Digitized by PPRACHIN, SOA 


ଯୋଗୀ ୨୧ 


ରାତି ପାହିଲା | ରାଣୀ ମୌନାବତୀ ଝିଅର ମତ ଶୁଣିବାପାଇଁ ଆସିଲେ । ହସ ହସ ମୁହଁରେ 


ସେ ଉତ୍ତର ଦେଲେ - " ପିତାଙ୍କ କୁହ, ମୁଁ ରାଜି ।” 


ଖୁସି ହେଲେ ରାଣୀ | ତତୋଦଧଧୂକ ଖୁସି ହେଲେ ରାଜା ଲାଉଚନ୍ଦ୍ର | ବଙ୍ଗ ରାଜନ୍‌ 
ସେମାନକ ଜୁଆଇଁ ହେବେ - ଦୁହେଁ ଏ ସମନ୍ଧକୁ ସୌଭାଗ୍ୟ ବୋଲି ମନେକଲେ ! 


ଫେରନା ଟିଟାଉରେ ରାଜା ଲାଉଚନ୍ଦ୍ର ସମସ୍ତ ବିଷୟ ବର୍ଣ୍ଣନାକରି ଦତ ହାତରେ 
ମାଣିକଚନ୍ଦ୍ରଙ୍କୁ ଜଣାଇଲେ । 


ଯଥଶାଘ୍ ବିବାହ ସଂପନ୍ନ ହେଲା | ପିତ୍ରାଳୟ ଛାଡ଼ି ମୁକୂତା ବଙ୍ଗଦେଶ ଗମନ 
କଲେ ସାମୀଙ୍କ ସହ | ଯାନିଯଉତୁକ ସହ ସାଥ୍‌ରେ ନେଇଗଲେ ଜଣେ ପରିଚାରକ 
ତଥା ସହଚର ସୁଜ୍ଞାନୀ ଡଗରକୁ | 

ମୁକୁତାକ୍କର ସୌନ୍ଦର୍ଯ୍ୟରେ ମୁଗ୍ଧ ହୋଇ ମାଣିକଚନ୍ଦ୍ୁ ତାଙ୍କ ପାଟରାଣୀର ମର୍ଯ୍ୟାଦା 
ଦେଲେ | ଶକୂନଳା ନାମକୁମାତ୍ର ବଡ଼ରାଣୀ ହୋଇ ରହିଲେ | 

ସାମୀ ସୁଖର ଅପାର ମହିମା | ମୁକୁତା ଦେବୀ ଭୁଲିଗଲେ ନିଜର ଅତୀତ ସାଧନା | 
ସେପରି ହେବା ସଂସାରର ନିୟମ | ଗୁରୁକ୍କ ବାକ୍ୟ ସତ୍ୟ ହେଲା | ସାମୀ ସେବାରେ 
ସେ ନିଜକୁ ହଜେଇଦେଲେ | ବୃହୁଜ୍ଞାନୀଟିଏ ପରିଶେଷରେ ସାମୀ ସୁଖ ରୂପକ ମାୟାରେ 
ବୁଡ଼ିଗଲା | 

ଚାହୁଁ ଚାହୁଁ ଦୁଇ ବର୍ଷ ବିତିଗଲା | ମୁକତା ଦେବୀଙ୍କଠାରେ ସଛାନବତୀ ହେବାର 
ଲକ୍ଷଣ ପ୍ରକାଶ ପାଇଲାନି । ମହାରାଜା ଓ ପାଟରାଣୀକ୍କର ସେ ଆଡ଼କୁ ନଜରଇ ନ 
ଥୁଲା | ମହାରାଜା ଥୂଲେ ମୁକୁତା ଦେବୀଙ୍କ ପ୍ରେମରେ ପାଗଳ ଓ ମୁକୂଚା ଦେବୀ ସାମୀ 
ସେବାରେ ବିଭୋର ! ସେ ଯେ ପୁତ୍ର ସଛାନଟିଏ ପାଇଁ ତାଙ୍କୁ ଗ୍ରହଣ କରିଚନି - ଏକଥା 
ପାସୋରି ଯାଇଥ୍‌ଲେ ମହାରାଜ | 

ପାସୋରି ପାରି ନ ଥୁଲେ ଜଣେ ! ସେ ହେଉଚନି ପୂର୍ବପାଟରାଣୀ ଶକୁନଳା | 

ଦିନେ ଶକୁଛଳା ମୁକୂତାଙ୍କ ଗୋପନରେ କହିଲେ, “ସୁନା ଭଉଣୀଟି ପରା ! 
କଥାଟିଏ କହିବି, କିଛି ମନେ କରିବନି ତ ? ' 

- “ନାଇଁ ମ ଅପା, କହୁନା |" 

- ''ଏତେ ରାଣୀ ଥାଉ ଥାଉ ମହାରାଜ ତତେ କାହିଁକି ବିଭାହେଲେ ଜାଣିଚୁ ? ”' 

ମୁକୃତା ଦେବୀଙ୍କ ଶୃୂନ୍ଯରୁ ଖସିପଡ଼ିଲା ପରି ଲାଗିଲା | ଇଏ କି ପ୍ରକାର ପ୍ରଶ୍ଧ ! 
କହିଲେ, '' ଅପା ! ମତେ ବୁଝେଇ କୁହ ! ମୁଁ କିଛି ଜାଣିନି | ଏତିକି ଜାଣିଚି, ମହାରାଜ 
ମତେ ରାଣୀ କରି ଆଣିଚନି ଓ ପାଟରାଣୀର ମର୍ଯ୍ୟାଦା ଦେଇଚନି ।" 

"ନାଇଁଲୋ ହୁଣ୍ୀ ! ଆମେ କୌଣସି ରାଣୀ ମହାରାଜାଙ୍କ ଅପୁତ୍ରକ ଦୋଷରୁ ରକ୍ଷା 
କରିପାରିଲୁ ନି | ମୋରି ପରାମର୍ଶରେ ସେ ତୋତେ ବିଭା ହୋଇଚନି | ତୋ ଗର୍ଭରୁ 
ପୁତ ସନ୍ତାନଟିଏ ଜନ୍ମିବ - ଖାସ୍‌ ଏଇ ଆଶାରେ | ଏବେ ସିନା ମହାରାଜା ଭୁଲି ଯାଇଚନି, 
କିନୁ ମୋର ଆଶଙ୍କା ତାଙ୍କର ପ୍ରେମ କମି ଆସିଲେ ସେଇ କଥା ତାଙ୍କର ସ୍ମରଣକୁ ଆସିବ | 
ସେତେବେଳେ କ'ଣ ଘଟିବ ତା' ଭାବି ମତେ କେମିତିକା ଲାଗୁଚି ।'' - କହିଲେ 
ଶକୂନଳା | 

- “ଏଥକୁ କ'ଣ କରିବି ମତେ ବତେଇଦିଅ ଅପା ।" 

- “ଚୁ ପନ୍ଧେଇ ଓଷା କର | ଆଗାମୀ ଚେତର ମାସରେ ! ମା' ମଙ୍ଗଳାଙ୍କ ସୁମରଣା 
କରି ପୁତ୍ର ସଛାନ କାମନା କର । 

ମୁକୁଚା ଦେବୀ ବଡ଼ଅପା ଶକୃୁନ୍ତଳାଙ୍କଠାରୁ ସବୁ ବୁଝି ପନ୍ମେଇ ଓଷା କଲେ | 
ଚୈତ୍ର ମାସର ପ୍ରତ୍ୟେକ ମଙ୍ଗଳବାର, ପାଞ୍ଚ ପାଳି | ବଡ଼ିଭୋରରୁ ଉଠି ଗାଧୋଇ ଶୁଦ୍ଧ 
ଚିତ୍ତରେ ରାଜଦାଣ୍ଡରେ ତିନୋଟି ଗର୍ରଁ ଖୋଳିଲେ | ଗୋବରରେ ଲିପି ପବିତ୍ର କଲେ 
ରାଜଦାଶ୍ଡ | ତିନୋଟି ଗଉଁକୁ ମା' ମଙ୍ଗଳା ଜ୍ଞାନ କରି ଚିତା ମୁରୁଜ ପକେଇଲେ ଗରଁ 
ଚାରିପଟେ | ଗଉଁରେ ସିନ୍ଦୁର, କଜଳ, ମନ୍ଦାରଫୁଲ ଦେଇ ମଙ୍ଗଳାଙ୍କ ଆବାହନ 
କଲେ | ଗୁଆ ବସେଇଲେ । କ୍ଷୀର, ଛେନା, ନବାତ ଓ ମହୂମିଶା ପଣା ଗର୍ରରେ ଢାଳି 
ମା'ମଙ୍ଗଳାଙ୍କୁ ଭୋଗଦେଲେ | ଆକୁଳ ପ୍ରାର୍ଥନା କଲେ - “ମାଆ ! ମୋ କୋଳକୁ 
ପୁତ୍ର ସଛାନଟିଏ ଦିଅ ।” 

ଅତି ନିଷ୍ଠାର ସହ ପାଞ୍ଚ ପାଳି ବ୍ରତ ରଖୁଲେ ମୁକୂତାଦେବୀ | ପଞ୍ଚମ ପାଳି ବ୍ରତ 
ଉଦ୍‌ଯାପନ ହେଲା | ତାଙ୍କର ଦୃଢ଼ ବିଶ୍ଵାସ, କୋଳକୁ ତାଙ୍କର ପୁତ୍ରଟିଏ ଆସିବ | 

ପୁଣି ଦୁଇ ବର୍ଷ ବିତିଗଲା | କାହିଁ ? ସଛାନବତୀ ହେବାର ଲକ୍ଷଣ ଦେଖାଗଲାନି 
ମୁକୂଚା ଦେବୀକ୍ଂଠାରେ | ସେ ପ୍ରମାଦ ଗଣିଲେ ମନେ ମନେ | କ'ଣ ତେବେ 
କରିବେ ? 

ହାୟ ! ସଂସାର ମୋହ କେତେ ଦୃଢ଼ ସତେ ! ବୃହୁଜ୍ଞାନୀଟିଏ ମଧ୍ୟ ସଂସାର ଚଟିଛାରେ 
ଛଟପଟ ହୁଏ | ସଂସାର ମାୟା ମଧ୍ୟ ବ୍ରହ୍ଧଜ୍ଞାନୀକୁ କବଳିତ କରେ । ବିଚିତ୍ର ! 

ବଡ଼ରାଣୀ ଶକୁନ୍ତଳାକ୍କ ଆଶଙ୍କା ସତ ହେଲା | ବିବାହର ଚାରି ବର୍ଷ ପରେ 
ମାଣିକଚନ୍ଦ୍ରଙ୍କର ପ୍ରେମରେ କ୍ରମେ ଭଟ୍ଟା ଆସିଲା । ତାଙ୍କର ମନେପଡ଼ିଲା,ମୁକୃତା 
ଦେବୀଙ୍କ ବିବାହ କରିବାର ଉଦ୍ଦେଶ୍ୟ । ତେବେ ସେ ଅପୁତ୍ରକ ଦୋଷରୁ ରକ୍ଷା 
ପାଇପାରିବେ ନାହିଁ ¦ ମାଣିକଚନ୍ଦ୍ରଙ୍କର କ୍ରୋଧ କେନ୍ଦ୍ରୀଭୂଚ ହେବାକୁ ଲାଗିଲା 
ପାଟରାଣୀଙ୍କ ଉପରେ | 

ଏ ବିବାହ ମଧ୍ଧ ନିଷ୍ଟଳ | ମହାରାଜା ନିଜ କର୍ମକୁ ନିନ୍ଦିବା ସହିତ ମୁକୂଚା ଦେବୀଙ୍କ 
ଉପରେ ଅସହିଷ୍କୁ ହେଲେ । ସବୁ ଅନୁରାଗ, ସବୁ ଆକର୍ଷଣ ପାଣିଫୋଟକା ପରି 
ମିଳେଇଗଲା | କୁମେ ସେ ଘୃଣା କରିବାକୁ ଲାଗିଲେ ପାଟରାଣୀଙ୍କ | ଏପରିକି ମୁକୁତା 
ଦେବୀଙ୍କ ଛାଇ ଦେଖୁବାକୁ ମଧ୍ୟ ସେ ଇଚ୍ଚା କଲେନି | କାହିଁକି କେଜାଣି ମାଣିକଚନ୍ଦ୍ରଙ୍କୁ 
ଲାଗିଲା ମୁକୁଚା ଦେବୀ ତାଙ୍କପାଇଁ ଏକ ଅଶୁଭ ସତ୍ତା | ସେ ମୁଲି ଚାହିଁଲେ ! କିନୁ 
କେମିତି ? 

ହଠାତ୍‌ ଦିନେ | ରାଜଦରବାରରେ ତତ୍କ୍ଷଣାତ୍‌ ଉପସ୍ଥିତ ହେବାକୁ ମୁକୁତା ଦେବୀଙ୍କ 
ସେ ନିର୍ଦ୍ଦେଶ ଜାରି କଲେ | ସେ ହାଜର ହୁଅନ୍ତେ ମହାରାଜା ତାଙ୍କ ନିମଦ୍ରୋହୀ ଘୋଷଣା 
କଲେ | ସେ ନିର୍ବାସନ ଦଣ୍ଡ ଭୋଗିବେ ନିମ ବନରେ । 

' ପାଟରାଣୀ ନିମଦ୍ରୋହୀ"' - କେହି କେହି ପାରିଷଦ କପାଳରେ କର ମାରିଲେ | 

ହଁ, ପାଟରାଣୀ ନିର୍ବାସନ ଦଣ୍ଡ ଭୋଗିବେ ନିମବନରେ | ପ୍ରତିଦିନ ପଡ଼ି ଦିଆଯିବ | 
ସେଇଠାରେ ରହି ନିଜ ପାପର ପରିଣତି ଭୋଗ କରିବେ ମୁକୁତା ଦେବୀ | 

ସେଥକୁ ଅଧକ ଦଶ୍ଡସରୂପ ମାଣିକଟନ୍ଦୁ ଯାହା ଘୋଷଣା କଲେ ତାହା ରାଜ୍ୟବାସୀଙ୍କୁ 
ମଧ ବ୍ୟଥୃତ କଲା | ଯେ, ରାତି ପାହିଲା ପୂର୍ବରୁ ପାଟରାଣୀ ହାତୀ ଓ ଘୋଡ଼ାଶାଳ 
ପ୍ରତିଦିନ ସଫା କରିବେ ଯେମିତି କୌଣସି ରାଜ୍ୟବାସୀ ନ ଦେଖନ୍ତି । 

ମୁକୂତା ଦେବୀ ପ୍ରତିକ୍ତିୟାଶୂନ୍ୟ । 

ସେ ଶାସ୍ତି ଭୋଗିବାପାଇଁ ପ୍ରସ୍ତୁତ ହୋଇ ରହିଲେ । 

ସେଇଦିନ ଶ୍ରମିକ ପଠାଇ ମହାରାଜା ନିମବନରେ ପତ୍ର କୁଟୀରଟିଏ ନିର୍ମାଣ 
କରାଇଲେ | ପରଦିନ ସୁଜ୍ଞାନୀ ଡଗର ସହ ତାଙ୍କ ପଠାଇ ଦିଆଗଲା ନିମବନ । 
ମାଣିକଚନ୍ଦୁ ଏତେମାତ୍ରାରେ କ୍ରୋଧାନ୍ତବିଚ ହୋଇଥ୍‌ଲେ ଯେ ପଡ଼ି ଭାବେ ଯାହା ଦେଲେ 
ସେଥୁମଧ୍ରେ ଥୁଲା କୁଞ୍ଚାଏ ଗୋଡ଼ିମିଶା ଚାଉଳ, ତେଲ ଭାବେ ଘୋଡ଼ା ମୃତ, ଲୁଣ 
ଭାବେ ଯବକ୍ଷାର ଓ ପରିବା ଭିତରେ ଥଲା ବାଇଗଣ ମୁଞ୍ି ! ଖାଇବା ବାସନ ନାହିଁ । 

ପିତ୍ରାଳୟରୁ ଆସିଥ୍‌ବା ପରିଚାରକ ସୁଜ୍ଞାନୀ ଏହା ଦେଖ୍‌ କାନ୍ଦିଲା | ମୁକୃଚାଦେବୀ 
ତାକୁ ସାନ୍ଧନା ଦେଲେ । କହିଲେ - ବ୍ୟସ୍ତ ହୁଅନି ସୁଜ୍ଞାନୀ ! ସାମୀଙ୍କର ଆଦେଶ 
ମଥାପାତି ଗ୍ରହଣ କରିବା ସ୍ତର ପରମ କରଉଁବ୍ୟ | ମାଟିରେ ଗାତଖୋଳି ମୁଁ ଖୁସି ମନରେ 
ଭୋଜନ କରିବି | ଭଶୃରଙ୍କ ଇଚ୍ା ହୁଏତ ସେଇଆ | ଅବଜ୍ଞା କରିବାକୁ ମୁଁ କିଏ ? 

ସୁଜ୍ଞାନୀ କହିଲା - " ମୁଁ ଅଙ୍ଗରାଜ୍ୟକୁ ଯିବି ଓ ରାଜାଙ୍କ ସବୁକଥା ଜଣେଇବି | କିଛି 
ଅସୁବିଧା ରହିବନି ।” 

“ମୁକୂଚା ଦେବୀ କହିଲେ - “ନା ।” 

ଇତି ମଧ୍ୟରେ ମାସାଧ୍‌କ କାଳ ବିତିଗଲାଣି | ମହାରାଜା ମାଣିକଚନ୍ଦୁ ସଂପୂର୍ଣ୍ଣ 
ପାସୋରି ଗଲେଣି, ମୁକୁତା ନାମରେ ଜଣେ ରାଣୀ ତାର ଥୂଲେ ବୋଲି ¦ ଅବଷ୍ୟ 
ଅପୁତ୍ରକ ଦୋଷ ତାଙ୍କ ମର୍ମକୁ ରହି ରହି ହାଣୁଥାଏ, ତେବେ ଭାଗ୍ୟ ଉପରେ ସେ ସବୁ 
ଛାଡ଼ିଦେଇ ସାଧାରଣ ଜୀବନଚର୍ଯ୍ୟା କରୁଥାନି | 

ତେଣେ ନିମବନରେ ମୁକୂତା ଦେବୀ ବନ୍ୟଜନ୍ତୁ ଓ ପକ୍ଷୀକୂଳ ଗହଣରେ ବିନା 
ସନ୍ଥାପରେ କାଳାତିପାତ କରୁଥାନି | ଶୁଆ,ସାରୀ, କୋଇଲି ତାକ ଗୀତ ଶୁଣେଇ ତାକ 
ମନ ବହଲେଇବାକୁ ଚେଷ୍ଟାକରୁଥାନି ! ଶୁଭବେଳା ଆସୁଚି ବୋଲି ସୂଚନା ଦେଉଥାଏ 
ହଳଦୀବସନ୍ତ | ପଶୁମାନେ ତାଙ୍କର ଦେହରକ୍ଷୀ କାର୍ଯ୍ୟ କରୁଥାଚି | କୁଟୀର ଆଗରେ 
ନିମମୂଳେ ବସି ଭଶୂର ସୁମରଣା କରି ମୁକୂତାକ୍କର ଦିନ ବିତିଯାଉଥାଏ | 


ଚାରି 


ରାଣୀ ଅଛଃପୂୁର | ଧାଡ଼ି ଧାଡ଼ି ଶୟନ ପ୍ରକୋଷ୍ଠ | ପ୍ରତ୍ୟେକ ରାଣୀକ୍କର ପୃଥକ | 
ଯେଉଁ ରାଣୀଙ୍କ ସହିତ ରାତ୍ରିଯାପନ କରିବା ଇଚ୍ଚା, ମହାରାଜା ତାଙ୍କରି ଶୟନକକ୍ଷକୁ 
ଯାଆନି | ପୂର୍ବରୁ ସୂଚନାପ୍ରାପ୍ତ ହୋଇଥାନି ରାଣୀ | ସେଦିନ ରାଣୀ ଶକୁନଳାକ୍କ 
ଶୟନକକ୍ଷରେ ରାତ୍ରିଯାପନ କରୁଥୁଲେ ମହାରାଜା ! 

ରାତି ଅଧ ଗଡ଼ିଗଲାଣି | ଗାଢ଼ ନିଦରେ ଶୋଇପଡ଼ିଥୁଲେ ମହାରାଜା ମାଣିକଚନ୍ଦୁ | 
ସବପୃଟିଏ ସେ ଦେଖୁଲେ - ଅଭୁତ ସପନ | ଦେଖୁଲେ ସୁନା ରଙ୍ଗର ନାରୀ ମୂର୍ଭିଟିଏ | 
ରାଜଉଆସର ଏକ କଣରେ ବସି କାନ୍ଦୁଚି | ତା'ର ମୁହଁ ଦିଶୂନି । ମୁହଁଟିକୁ ପୂରାପୂରି 
ଢାଙି ରଖୁଚି ଓଢ଼ଣୀ | ହାଚଗୋଡ଼ରୁ ବିଛାଡ଼ି ହୋଇପଡ଼ୁଚି ହଳଦିଆ ଆଲୋକ ! 


“aR 


କିଏ ତୁମେ ଦେବୀ ? କାହିଁକି କାନ୍ଦୁ ? ” - ପଚାରିଲେ ମାଣିକଚନ୍ଦୁ | 

ନାରୀ ମୂ୍ରିଠାରୁ ଉତ୍ତର ଆସିଲାନି | ବଦଳରେ ସେ ଉଠି ଚାଲିବାକୁ ଆରମ୍ଭ କଲା | 
ମହାରାଜା ତାକୁ ଅନୁସରଣ କଲେ | ଉଆସ ବାହାରକୁ ଚାଲିଗଲା ନାରୀଟି | ପଛେ 
ପଛେ କିମିଆ ଲାଗିଲା ପରି ମହାରାଜା | 

"ଶୁଣ ! ଶୁଣିଯାଅ ! ¦ ତୁମର ଦୂଃଖଟି କୁହ | ମୁଁ ମହାରାଜା ମାଣିକଚନ୍ଦୁ | ଦୁଃଖଟି 
ମତେ କହିବନି ତ କାହାକୁ କହିବ !'' - ମହାରାଜା ବାରତ୍ମାର ପଚାରୁଥାଆନି ଓ 
ଅନୁସରଣ କରୁଥାନି | 

ବିନା ଉତ୍ତରରେ ସେଇପରି ଚାଲୁଥାଏ ନାରୀଟି | ହଠାତ୍‌ ମାଣିକଚନ୍ଦୁ ଦେଖୁଲେ, 
ନାରୀଟି ଗୋଟିଏ ଆଲୋକ ପିଣ୍ଡରେ ପରିଣଚ ହୋଇ ଶୃନ୍ୟକୁ ଉଠିଗଲା ଓ 
ମିଳେଇଗଲା | ଡରିଗଲେ ମହାରାଜା | ଚଳେ ପଡ଼ିଗଲେ | 

ନିଦ ଭାଙ୍ଗଗଲା ମାଣିକଚନ୍ଦ୍ରଙ୍କର | ସେ ଧଡ଼ ପଡ଼ ହେଇ ଉଠିବସିଲେ | ଦେହରୁ 
ଗମ୍‌ ଗମ୍‌ ହେଇ ବହୁଥାଏ ଝାଳ | ସେ ବିଳ୍‌ ବିଳ୍‌ ହଉଥାନି | 

ଶକୁନଳାଙ୍କ ନିଦ ଭାଙ୍ଗିଗଲା | ସେ ଉଠିପଡ଼ି ଦେଖୁଲେ ମହାରାଜା କଞ୍ଚୂଚନି ! 

'“କ'ଣ ହେଲା ମହାରାଜା ? ସପନ ଦେଖୁଲେ କି ?' - ପଚାରିଲେ ଶକୃନଳା | 


- “ହଁ | ସେ ଚାଲିଗଲା | ଆଲୋକ ପିଣ୍ଡଟିଏ ହୋଇ ମହାଶୂନ୍ୟରେ 
ମିଳେଇଗଲା |" 


ନ 

"ସୁନାରଙ୍ଗର ନାରୀଟିଏ | ମୁଁ ତାକୁ କେମିତି ପାଇବି...- " ସପୃଟି ବିବ୍ତ କଲେ 
ମାଣିକଚନ୍ଦୁ | 

- "ମହାରାଜ !” 


''କୂହ ଶକୂନଛଳା ! କିଏ ସେଇ ସୁନ୍ଦରୀ ନାରୀ | କାନ୍ଦୁଥୁଲା କାହିଁକି ? ' 
ବାୟାବାସୁରା ପରି ପଚାରିଲେ ମହାରାଜା | 


' ମହାରାଜ ! ସପୁ ହିଁ ସପ୍ନ ! ତା'ର କିଛି ମାନେ ନାହିଁ । ମଣିମା କାହିଁକି ବ୍ୟସ୍ତ 
ହଉଚି | ଯଦି ଚାହୁଁଥାଚି,ରାତି ପାହିଲେ ରାଜଜ୍ୟୋତିଷୀଙ୍କ ହକାରି ସପ୍ପର ବ୍ୟାଖ୍ୟା 
କରିବାକୁ କହିବା !”' - ଶକୁଛଳା ସାନ୍୍‌ନା ଦେଲେ ! ତାଙ୍କ ପାଣି ପିଆଇ ସାଷ୍ଟମ 
କରାଇଲେ ଓ ଶୁଆଇ ପକେଇଲେ | ଉଜାଗର ରହି ସେ ମହାରାଜାଙ୍କ ପଟ୍ଟା କରିବାକୁ 
ଲାଗିଲେ | 


ବିତିଗଲା କିଛି ସମୟ । ପୁଣି ଅନ୍ଧାର ଓ ନୀରବତା ବିରାଜିଲା ଶୟନ କକ୍ଷରେ | 
ମାଣିକଚନ୍ଦ୍ରଙ୍କ ଆଖୁକୁ କିନ୍ତୁ ନିଦ ଆସୁ ନ ଥୁଲା | ମନ ବୁଝୁ ନ ଥୁଲା ତାଙ୍କର | ବନ୍ଦ 
ଆଖରେ ସେ ଦେଖୁଥୁଲେ ସପ୍ନରେ ଦେଖିଥୁବା ନାରୀଜଣକୁ | 


ଏଇ ସମୟରେ..... 


ଶୟନକକ୍ଷର ବାହାରେ କେଉଁଠି ଦୁଇ ଜଣଙ୍କର କଥୋପକଥନ ଶୁଭିଲା ! 
ମହାରାଜା ଆଖୁ ବୁଜିଥବା ଅବସ୍କାରେ କାନ ଡେରିଲେ | 


'' ଶୁଣ ଶକୂନଳା ! ଏତେ ରାତିରେ କିଏ କଥା ହଉଚନି ? '' - ଚୂପି ଚୂପି କହିଲେ 
ମହାରାଜା | 

ଶକୁନଳାଙ୍କ କଥା ସ୍ବଷ୍ଟ ଶୁଭିଲା | 

ପ୍ରଥମ - “ପାଟରାଣୀ ବୃହୁଜ୍ଞାନୀ !” 

ଦ୍ବିତୀୟ - “ଯେବେ ବ୍ରହ୍ମଜ୍ଞାନୀ, ଏତେ ଯାତନା ଭୋଗୁଚନି କାହିଁକି ? ” 

ପ୍ରଥମ - “ଚତେ ଯେଉଁଟା ଯାତନା ବୋଲି ଦିଶୁଚି, ପାଟରାଣୀକପାଇଁ ତାହା ଯାତନା 
ହୁଁ |" 

ଦ୍ଵିତୀୟ - “ ସୀତା ଠାକୁରାଣୀ ଏଇପରି ଯାତନା ଭୋଗୁଥୂଲେ |” 

ପ୍ରଥମ - “ସୀତା ଠାକୁରାଣୀ ମୁହଁ ଖୋଲିଥିଲେ ?” 

ଦ୍ଵିତୀୟ - " କାହିଁକି ମୁହଁ ଖୋଲିଲେନି ? ” 

ପ୍ରଥମ - “ ବୃହୁର ଯାତନା ନାହିଁ | ଯାତନା ଶରୀରର | ପାଟରାଣୀଙ୍କର ଶରୀର 
ଜ୍ଞାନ ନାହିଁ । ସେ ବ୍ରହ୍ମରେ ବିଚରଣ କରୁଚନି ।” 

ଦ୍ବିତୀୟ - “ ଏବେ କ'ଣ ହେବ ? ବନବାସ ଆଜିକୁ ଦୂଇ ମାସ ପୂରିଗଲା |” 

ପ୍ରଥମ - “ପାଟରାଣୀକ୍କ ବନବାସର ଅନ୍ତ ଘଟିବ |” 

ଦ୍ବିତୀୟ - "କିପରି ?” 

ପ୍ରଥମ - “ପାଟରାଣୀ ପୁତ୍ରବତୀ ହେବେ | ନିମଦ୍ରୋହୀ ଅପବାଦରୁ ସେ ମୁକ୍ତ 
ହେବେ |” 

ଦ୍ବିତୀୟ - “ସତେ ?” 

ପ୍ରଥମ - "ହଁ | ମହାରାଜା ନିଜେ ଯାଇଁ ପାଟରାଣୀଙ୍କ ଶଙ୍ଗୋଳଜି ଆଣିବେ ।” 

ଦିତୀୟ - “ରାଧେ ରାଧେ !” 

ପ୍ରଥମ - "କୃଷ୍ଠ କୃଷ୍ଠ |” 

ଉଭୟ - “ରାଧେ କ୍ଷ... ରାଧେ କ୍ଷ...” 


ତା'ପରେ ଆଉ କଥା ଶୁଭିଲା ନାଇଁ | ମାଣିକଚନ୍ଦୁ ଉଠି ବସିଲେ | ସେ ବ୍ୟସ୍ତ 
ହୋଇଉଠିଲେ | ତାର ମନେପଡ଼ିଲା ମୁକୁତା ଦେବୀଙ୍କ କଥା | ବନବାସ ଦଶ ଶୁଣେଇ 
ସାରିବା ପରେ ସେ ଭୁଲିଯାଇଥୂଲେ ପାଟରାଣୀଙ୍କ ! 


"ଶୁଣିଲ ତ !" - ପଚାରିଲେ ରାଜା | 


ମୃଦୁ ଭାବେ ହସିଲେ ଶକୁନଳା | କହିଲେ, '' ସେଇ ଫାଜିଲ୍‌ ଦୁଇଟି କଥା ହଉଚନି | 
ସେମାନଙ୍କ କଥା କାହିଁକି ମଣିମା ଶୁଣୁଚନି ? 

- “କିଏ ସେ ଦୁଇ ଜଣ ?” 

' ଆପଣଙ୍କ ଦରବାରରେ ସୁନା ପଞ୍ରୀରେ ଯେଉଁ ଶୁଆସାରୀ ଦୁଇଟି ପୋଷା 
ହୋଇଚନି, ସେଇମାନେ କଥା ହଉଚନି | ଚଢ଼େଇ ଦୁଇଟିଙ୍କ କଥାରେ କିବା ମୂଲ୍ୟ ? 
ଶକୁନଳା ଯଦିଓ କହିଲେ, ଭିତର ଉଦେଷ୍ୟ କିନ୍ତୁ ଭିନ୍ନ ଥଲା | 

ମାଣିକଚନ୍ଦ୍ରକ୍କର ମନେପଡ଼ିଲା, କୋଡ଼ିଏଟି ସର୍ଣ୍ଣମୁଦ୍ରା ବଦଳରେ ସେ କଥାକୁହା 
ଶୁଆସାରୀ ଦୁଇଟି ଦରବାରରେ ରଖିଥୁଲେ | ଦରବାରକୁ ସେ ଯେତେବେଳେ ବିଜେ 
ହୁଅନି ଶୁଆସାରୀ ଦୁଇଟି ରାବି ଉଠନି - ' ମହାରାଜକ୍କର ଜୟ ହେଉ !' 

ସେ ଖୁବ୍‌ ଖୁସି ହୁଅନି ଏବଂ ଗର୍ବରେ ଉଲୁସି ଉଠନି ଏଇଥ୍ପାଇଁ ଯେ କେବଳ ପ୍ରଜା 
ନୁହନି, ପକ୍ଷୀମାନେ ମଧ୍ଯ ତାଙ୍କର ଜୟଗାନ କରୁଚନି | ଏଇ କେତେଦିନ ହେବ ସେ 
ନିଜର ଜୟଗାନ ଶୁଣୁ ନ ଥୁଲେ ପକ୍ଷୀ ଦୁଇଟିଙ୍କଠାରୁ | ବଦଳରେ ତାଙ୍କ ଦେଖୁବାମାତ୍ରେ 
ପକ୍ଷୀ ଦୁଇଟି ରଟି ଲାଗୁଥୁଲେ - ଚକ୍ରଧର... ପାରିକର, ପାରିକର.... ଚକ୍ରଧର.... | 
ମାଣିକଚନ୍ଦୁ ସେତେ ଗୁରୁତ୍ଵ ଦେଇ ନ ଥୁଲେ ଶୁଆସାରୀଙ୍କ କଥାର ପରିବର୍ଭନରେ । 

କିନୁ ଆଜି ? ନିଶାର୍ରେ ସେ ଇଏ କ'ଣ ଶୁଣିଲେ ? ଚାହୁଁ ଚାହୁଁ ତାଙ୍କ ହୃଦୟ 
ପରିବର୍ଭନ ହେଲା । 

କହିଲେ, ''ଶକୁନଳା ! ମୁଁ ଭୁଲ୍‌ଟିଏ କରି ପକେଇଚି |" 

- "ମହାରାଜା ଭୁଲ କରିପାରନି - ମୁଁ ସେ କଥା କହିପାରିବି ?'' - କହିଲେ 
ଶକୃନଳା | 

''ନା ଶକୃନଳା, କାଲି ପ୍ରଭାତରେ ମୁଁ ନିଜେ ନିମବନକୁ ବିଜେ କରିବି | ଫେରେଇ 
ଆଣିବି ପାଟରାଣୀଙ୍କୁ |'' - ମହାରାଜା ଏପରି କହିଲେ ସତେବା ରାତି ହୋଇ ନ ଥୂଲେ 
ସେ ସେହିକ୍ଷଣି ବିଜେ କରିଥାଆନେ | 

ଶକୁନଳାକ୍କ ଅନ୍ତର ପୁଲକରେ ଭାରୀ ହୋଇଉଠିଲା | କହିଲେ - “ ଯାହା 
ମହାରାଜାଙ୍କ ଇଚ୍ଛା | 


ପ୍ରଭାତୀ ଦରବାର ଆହ୍ଵାନ କଲେ ମହାରାଜା | ଯେତେବେଳେ ସେ ଦରବାରକୁ 
ବିଜେ କଲେ, ଚାହିଁଲେ ଶୁଆସାରୀ ଦୁଇଟିଙ୍କ | 


''ମଣିମାକଂର ଯାତ୍ରା ଶୁଭ ହେଉ |'' - ଏଇପରି କେଇଥର ରଟି ଲାଗିଲେ ପକ୍ଷୀ 
ଦୁଇଟି | ସେମାନଙ୍କ ତଳ ଉପର ହେବାରୁ ଜଣାପଡ଼ୁଥୂଲା ସେମାନେ ଢେର୍‌ ଖୁସି | 


ସେନାପତିଙ୍କ ମହାରାଜା ଆଦେଶ ଦେଲେ ¬ “ରଥ ସଜ କର | ଅମ୍ଭେ ନିମବନକୁ 
ଯାତ୍ରା କରିବୁ ଓ ପାଟରାଣୀଙ୍କ ବାହୁଡ଼ାଇ ଆଣିବୁ !' 


ମହାରାଜାଙ୍କ ଏପରି ହଠାତ୍‌ ଘୋଷଣାର ରହସ୍ୟ କେହି ନ ବୁଝିପାରିଲେ ମଧ୍ଯ 
ସମସ୍ତେ ମିଳିତ ଭାବେ ଜୟଜୟକାର କଲେ | 


ପାତ୍ର ମନ୍ତ୍ରୀ ଓ ସଇନସାମନ୍ତଙ୍କ ଗହଣରେ ମାଣିକଚନ୍ଦୁ । ତୂରୀ, ମହୁରୀ, ଶିଙ୍ଗା ଓ 
ହାତୀଘୋଡ଼ାମାନଙ୍କର ଘାଗୁଡ଼ି ଶଦ୍ଦ ଦୂରକୁ ଶୁଭାଗଲା | 

"କେମିତି ଦିଶୂଥ୍‌ବେ ପାଟରାଣୀ'' - ମାଣିକଚନ୍ଦ୍ର କ୍ରମଶଃ ଅଧଧେର୍ଯ୍ୟ 
ହୋଇଉଠୁଥୁଲେ । 


ନିମ ମୂଳେ ବସି ଭଶୃର-ସୁମରଣା କରୁଥବାବେଳେ ସୁଜ୍ଞାନୀ ଆସି ଖବର ଦେଲା 
ମୁକୂଚା ଦେବୀଙ୍କ - “ଦେଶ ! ମହାରାଜା ଆସୁଚି | କାହିଁକି ? 


ମୁକୁତା କିଛି କହିଲେନି | 

"ଗୁରୁଦେବ ! ତୁମର ଇଚ୍ଚା ପୂରଣ ହେଉ ।”' ସେ ଗୁରୁକ ଉଦ୍ଦେଶ୍ୟରେ ହାତ 
ଯୋଡ଼ିଲେ | 

ମହାରାଜାଙ୍କ ପଟୁଆର ମୁକୁତା ଦେବୀଙ୍କ କୁଟୀର ପାଖାପାଷୁ ହେଲା । ମାତ୍ର ହଠାତ୍‌ 
ପଟୁଆର ରୋକିଗଲା | ଚମକିଲେ ମାଣିକଚନ୍ଦୁ | ପଛଘୁଞ୍ଚା ଦେଲେ ସେନା ପତ୍ର ମନ୍ତ୍ରୀ | 

କୁଟୀର ପାଖରେ ଶୋଇଥୂ୍‌ଲେ କେତୋଟି ବାଘ । 

ଅବସ୍ପା ବୁଝି ମୁକୃତା ଦେବୀ ଧାଇଁ ଆସିଲେ | ବାଘମାନଙ୍କୁ ଆଉଁସି ଗେହ୍ଲା କଲେ | 
କହିଲେ - “ ମହାରାଜାଙ୍କର ଭୟ କରିବାର କାରଣ ନାହିଁ । ଏମାନେ ମୋର ସହଚର, 
ବନ୍ଧୁ | 

ମହାରାଜା ଓ ସେନାନୀ ଆଅଶୃସ୍ତ ହେଲେ | ମାଣିକଚନ୍ଦୁ ସିଧା ଚାହିଁଲେ ରାଣୀଙ୍କ | 

ଇଏ କ'ଣ ? ପାଟରାଣୀଙ୍କ ଦେହର ବର୍ଣ୍ଣ ସୁନାରଙ୍ଗ ଧାରଣ କରିଚି । ଠିକ୍‌ ସପ୍ପରେ 
ଦେଖିଥୁବା ନାରୀ ମୂର୍ଭିଟି ପରି | ସପ୍ନରେ ତେବେ ସେ ପାଟରାଣୀଙ୍କ ଦେଖିଥୂ୍‌ଲେ ? 
ଆଶ୍ବର୍ଯ୍ୟ ! 

ମୁକୁତାଦେବୀ ସାମୀକ୍କ ଚରଣ ବନ୍ଦନା କଲେ | 

ମହାରାଜା ବାଷ୍ଟୀକୂଳ କଣ୍ଠରେ କହିଲେ, “' ରାଣୀ ! ମୋର ଭୁଲ୍‌ ପାଇଁ କ୍ଷମାକର | 
ତୁମକୁ ବହୁତ ଯାତନା ଦେଲିଣି | ଆଉ ନୁହେଁ । ଉଆସକୁ ଫେରିଚାଲ ରାଣୀ | 
ରଥାରୋହଣ କର ! 

ମୁକୁତା ଦେବୀ ହସ ହସ ମୁହଁରେ କହିଲେ, ' ମଣିମାଙ୍କ ପକ୍ଷରେ ଏଭଳି କଥା 
ଶେଭାପାଏନା । ମୁଁ ରାଜନବରରେ ନ ଥୂଲି ବୋଲି କେଉଁ ଭାବିନି ।'' 

ମହାରାଜା ଆଲିଙ୍ଗନ କଲେ ପାଟରାଣୀଙ୍କ | ସୁଜ୍ଞାନୀ କାନ୍ଦିଲା - 
ଆନନ୍ଦାତିଶଯ୍ୟରେ | “ଛି ! କାନ୍ଦୁଚୁ କାହିଁକି ? ସବୁ ଗୁରୁକଂର ଇଚ୍ଚା | ଚାଲ ରାଜଉଆସକୁ 
ଯିବା !''- କହିଲେ ମୁକୁତାଦେବୀ | 

ରଥାରୋହଣ ପୂର୍ବରୁ ମୁକୁତା ଦେବୀ ବାଘଭାଲୁ ଆଜି ବନ୍ୟଜନ୍ତୁ ଓ ପକ୍ଷୀମାନଙ୍କଠାରୁ 
ବିଦାୟ ମାଗିଲେ | ମୁହଁ ଅବନତ କରି ପଶୁମାନେ ଗୁସି ପ୍ରକାଶ କଲେ | ପକ୍ଷୀମାନେ 

ରାବି ଉଠି ଏଣେତେଣେ ଉଡ଼ି ବୁଲିଲେ | ଏଇପରି ପରିବେଶରେ ପାଟରାଣୀ 
ରଥାରୋହଣ କଲେ । 


ମୁକୃତା ଦେବୀଙ୍କଠାରେ ଖୁସିର ବହିଃପ୍ରକାଶ ଘଟୁ ନ ଥୁଲା | ତେବେ ମନ ମଧ୍ଯରେ 
ସେ ଯେ କିଛିଟା ପୁଲକ ଅନୁଭବ କରୁ ନ ଥୁଲେ, ସେପରି ନୁହେଁ | ସେ ବୂଝୁଥୁଲେ, 
ସାମୀକ୍କର ଦର୍ଶନ ତାଙ୍କ ମନକୁ ବଦଳାଇଚି | 

ହାୟ ! ବହ୍ଜ୍ଞାନୀକୁ ମଧ୍ୟ ମାୟାର ପରଦା ଢାଙ୍କି ପକାଏ | ପାସୋର ହୋଇଯାଏ 
ବ୍ରହ୍ଧଜ୍ଞାନ | ମାୟାଟି କେଡ଼େ ଶକ୍ତଶାଳୀ ସତେ ! 


ମୁକତା ଦେବୀଙ୍କର ବନବାସ ଦଣ୍ଡର ଅବସାନ ଘଟିଚି | 


ମହାରାଜା ମାଣିକଚନ୍ଦ୍ରରାଜଧାନୀ ଫେରିଆସୁଚନି । ସାଥ୍‌ରେ ପାଟରାଣୀ | 
ରାଜଉଆସ ଆଉ ଅଳ୍ପ ଦୂର | ରାଜପଥର ଦୁଇ କଡ଼ରେ ନଗରବାସୀ ଠିଆ ହୋଇ 
ମହାରାଜା ଓ ରାଣୀକର ଜୟଗାନ କରୁଚନି | ପ୍ରତିଟି ଦ୍ଵାର ସମ୍ମୁଖରେ ପୂର୍ଣ୍ଣକୂମ୍ଭ ବସିଚି । 
ହୁଳହୁଳି ପକାଉଚନି ନଗର ଲଳନାମାନେ । ଛକ ସ୍କାନମାନଙ୍କରେ ବାଜା ବାଜୁଚି । 
ବାଣ ଫୁଟୁଚି । ରାଜଧାନୀ ଉତ୍ସବ ମୁଖର | 


ଅଚାନକ ମାଣିକଚନ୍ଦ୍ରଙ୍କର ମନରୁ ସରସତା ଉଭେଇଗଲା ! ଜୟଗାନ ତାଙ୍କ 
ସତ୍ତାକୁ ଛୁଞ୍ଚପରି ଫୋତ୍ରି ପକାଇଲା ! ଆନନ୍ଦ ପଶ୍ଚାତ୍ରେ ବିଷାଦ ଲାଗି ରହିଥାଏ | 
ଜିମୂତ ପ୍ରଶ୍ନଟିଏ ତାଙ୍କୁ କବଳିତ କଲା ! ଆଜି ପ୍ରଜାମାନେ ପାଟରାଣୀଙ୍କ ସାଗତ 
ଜଣାଉଛନି । ଆସନ୍ତା କାଲି ? ସେମାନେ ପାଟରାଣୀଙ୍କ ଚରିତ୍ରକୁ ସନ୍ଦେହ ଚକ୍ଷୁରେ 
ଦେଖୁୂବେନି ତ ? ଦୂଇ ମାସରୁ ଉର୍ବ୍ବକାଳ ପାଟରାଣୀ ନିମବନରେ ଏକୁଟିଆ ରହିଲେ | 
ଚୋର ତସ୍ପର ଦାନବମାନଙ୍କ ଗୋପନ ରହଣିସ୍କାନ ହେଉଚି ବନ । କିଛି ଦୁର୍ଘଟଣା ଘଟି 
ନାହିଁ ତ ? କ୍ରମେ ଆଶଙ୍କାଟି ମାଣିକଚନ୍ଦ୍ରଙ୍କଠାରେ ଆସ୍ଥାନ ଦୃଢ଼ କଲା |! ରାଜଉଆସ 
ନିକଟରେ ପହଞ୍ଚଲାବେଳକୁ ସେ ଏକ ଭିନ୍ନ ମଣିଷରେ ପରିଣତ ହେଲେ ! 


ପୁଣି ଏକ ଅଭୁତ ଘୋଷଣା ଶୁଭିଲା ମହାରାଜାଙ୍କ କଣ୍ଠରୁ ! 

ଶକୁଚଳାକ ସମେତ ସମସ୍ତ ରାଣୀ ଅର୍ଘ୍ୟଥାଳି ଧରି ମୁକୁତାଦେବୀଙ୍କ ବନ୍ଦାପନା 
କରିବାପାଇଁ ଅପେକ୍ଷା କରିଥାନି | ମାଣିକଚନ୍ଦ୍ର ସେମାନଙ୍କ ବିରତ କଲେ । 

"ପାଟରାଣୀକର ବନ୍ଦାପନା ବନ୍ଦ ରଖ | ଉଆସ ପ୍ରବେଶ ମଧ୍ୟ ବନ୍ଦ | ତାଙ୍କ ଅଗ୍ନି 
ପରୀକ୍ଷା ଦେବାକୁ ହେବ | ସତୀତ୍ବର ପରୀକ୍ଷା | ପରୀକ୍ଷାରେ ଉତ୍ତୀର୍ଣ୍ଣ ହେଲେ ଉଆସରେ 
ପ୍ରବେଶ କରିବେ ।' - ମାଣିକଚନ୍ଦୁଙ୍କର କଠୋର ଘୋଷଣା ଶୁଭିଲା । 

ବାଜା ଓ ରୋଶଣି ବନ୍ଦ ହେଇଗଲା | ନଗରର ଲଳନାମାନେ ଲୋତକ ସମ୍ଭରଣ 
କରିପାରିଲେ ନାହିଁ | ପ୍ରଜାଏ ମଥାକୋଡ଼ି ହେଲେ । ପତ୍ର ମନ୍ତ୍ରୀ ସ୍ତମ୍ଭିତ । 

ମାଣିକଚନ୍ଦ୍ର ନିଜ ଘୋଷଣାରେ ଅଟଳ ! 

ମୁକୃଚା ଦେବୀ ପୂର୍ବପରି ପୁତିକ୍ରିୟାଶୂନ୍ୟ | 

ଉଆସ ବାହାରେ ଏକ ପ୍ରକୋଷ୍ଠ ମଧ୍ୟରେ ରହିବାକୁ ପାଟରାଣୀଙ୍କ ନିଦ୍ଦୈଶ ମିଳିଲା | 

ମହାରାଜା ମନ ମଧ୍ୟରେ ଚିନ୍ତା କଲେ; 

କେବଳ ମାତ୍ର ବଙ୍ଗ ଦେଶର ପ୍ରଜାଏ ପାଟରାଣୀଙ୍କ ଅଗ୍ନି ପରୀକ୍ଷା ପ୍ରତ୍ୟକ୍ଷ କଲେ 
ଲାଭ ? ନା, ନାହିଁ | ପଡ଼ୋଶୀରାଜ୍ୟର ରାଜାମାନଙ୍କ ସମ୍ମୁଖରେ ପରୀକ୍ଷାଟି ହେବା ଉଚିତ 
ହେବ | ପାଟରାଣୀଙ୍କ ନିନ୍ଦା ରଟିବାପାଇଁ ଭବିଷ୍ୟତରେ କେହି ରହିବେ ନାଇଁ | ନୋହିଲେ 
ମିଛ ଅଗ୍ନିପରୀକ୍ଷା ବୋଲି କାଳକାଳକୁ କଳଙ୍କ ରହିଯିବ |! ଆଉ ଯେବେ ବାସ୍ତବରେ 
ପାଟରାଣୀ ଅସତୀ ହୋଇଥ୍‌ବେ ଚିରଦିନପାଇଁ କଳଙ୍କ ପୋଛି ହୋଇଯିବ | 

... ପରଦିନ | ମହାରାଜା ମାଣିକଚନ୍ଦୁ ଚର ପଠେଇଲେ ମଗଧ, କଳିଙ୍ଗ, ସୌରାଷ୍ଟ୍ର 
ଓ ଚେଦି ଆଦି ରାଜ୍ୟର ରାଜାମାନଙ୍କୁ | ସେସବୁ ରାଜ୍ୟର ଜାମାତା ସେ ! ସେମାନଙ୍କୁ 
ନିମନ୍ତ୍ରଣ ଜଣେଇଲେ ପାଟରାଣୀଙ୍କ ଅଗ୍ମିପରୀକ୍ଷା ସଚକ୍ଷୁରେ ପ୍ରତ୍ୟକ୍ଷ କରିବାକୁ | 


ମୁକୂୃତାଦେବୀଙ୍କ ପିତ। ଅଙ୍ଗ ରାଜ୍ୟର ରାଜା ଲାଉଚନ୍ଦ୍ରଙ୍କୁ ମଧ୍ୟ ନିମନ୍ତ୍ରଣ 
ଜଣେଇବାକୁ ଭୁଲିଲେନି | କନ୍ଯାର ସତୀତ୍ୃ ପରୀକ୍ଷା ସେ ଦେଖୁଯାଆନ୍ୁ - ଉତ୍ସାହିତ 
ଅନୁଭବ କଲେ ମାଣିକଚନ୍ଦ୍ର | 

ରାଜା ଲାଉଚନ୍ଦ୍ର ଯଥାସମୟରେ ସମାଚାର ପାଇଲେ | ସମସ୍ତ ବ୍ୟାପାର ବିସ୍ତୃତ 
ଭାବେ ଜାଣିଲେ | ସେ ସେତେ ବିଚଳିତ ହେଲେନି, କାଇଁକିନା ନିଜ କନ୍ୟାକୁ ସେ 
ଭଲଭାବେ ଜାଣିଚନି | କିନୁ ରାଣୀ ମୌନାବତୀ ? ସେ ବାରମତ୍ମାର ଚେତା ହରେଇଲେ | 

ଲାଉଚନ୍ଦ୍ର ସାନ୍ନାଦେଲେ ରାଣୀଙ୍କ - ''ନିଜର ଜନ୍ମିତ କନ୍ୟାକୁ ଏବେ ମଧ୍ଧ 
ଚିହ୍ମିପାରିଲନି । ଯିଏ ବ୍ରହ୍ମଲୋକରେ ବିଚରଣ କରେ ଅଗ୍ନି ତା'ର କ'ଣ କରିବ ? 
ଜନ୍ମଦାତ୍ରୀ ଭାବରେ ତୁମେ କଷ୍ଟ ପାଉଥୁବ | କିନୁ କ'ଣ କରାଯିବ ? ' ଲାଉଚନ୍ଦୁ ବଙ୍ଗ 
ଅଭିମୁଖେ ଯାତ୍ରାରମ୍ଭ କଲେ | 

ଧାର୍ଯ୍ୟ ଦିନ । ସକାଳ 1 ହୂଗୁଳୀ ତଟରେ ବିରାଟ ପ୍ରାନ୍ତର | ପ୍ରବଳ ଜନଗହଳି । 
ମହାରାଜା ମାଣିକଚନ୍ଦୁ ଆମନ୍ତିତ ରାଜାମାନଙ୍କ ଗହଣରେ ବସିଚନି | ପ୍ରାନର 
ମଧ୍ୟଭାଗରେ ବିରାଟ ଏକ ଅଗ୍ନିକୃଣ୍ଡ | ଅଗ୍ନିଶିଖା ଦାଉ ଦାଉ ହେଇ ଉଠୁଚି ଉପରକୁ । 

ପ୍ରଜାମାନଙ୍କ ମଧ୍ୟରେ ଚାପା ଗୁଞ୍ଜରଣ । ଏତିକି ଦୁର୍ବଣ୍ଡ ରାଜା ମାଣିକଚନ୍ଦ୍ର | 
ବନସ୍ତରେ ଛାଡ଼ିଲେ ଯେ ବାଘ ସିଂହ ପେଟରୁ ବର୍ି ଆସିଲେ | ସେଥୁରେ ମନ ବୃଝିଲାନି । 
ସେଇଠୁ ନଆ ଉପାୟ ଭିଆଇଚନି ପାଟରାଣୀଙ୍କ ଯେମିତି ହଉ ଶେଷ କରିବେ | ଅଗ୍ନି 
ପରୀକ୍ଷା ଏକ ଆଳ | ଆମନ୍ତିତ ରାଜାମାନଙ୍କ ମନରେ ବିଷାଦ ! ମହାପ୍ରତାପୀ 

Digitized by PPRACHIN, SOA 


ଯୋଗୀ ଗ୩୧ 


ମାଣିକଚନ୍ଦ୍ରଙ୍କୁ ଡରି ସେମାନେ ଆସିଚନି ନରମେଧ ଯଜ୍ଞ ଦେଖୁବାକୁ । ସେମାନେ ମନେ 
ମନେ ଘୃଣା କରୁଥୁଲେ ମାଣିକଚନ୍ଦ୍ରଙ୍କୁ | 


ଅନ୍ୟ ରାଣୀ ଓ ଅନ୍ତଃପୁରବାସିନୀଙ୍କ ଗହଣରେ ଆସିଲେ ମୁକତା ଦେବୀ | ସେ 
ଧଳା ଶାଢ଼ି ପିନ୍ଧିଥାନି । ତାଙ୍କ ମୁହଁ ହସ ହସ । ସେ ପ୍ରଥମେ ଭୁମିଷ୍ଠ ପ୍ରଣାମ କଲେ ପିତା 
ଲାଉଚନ୍ଦ୍ରଙ୍କ । ତା'ପରେ ସ୍ପାମୀଙ୍କ । ଶେଷରେ ଯୋଡ଼ ହସ୍ତରେ ସମ୍ମାନ ଜଣେଇଲେ 
ଉପସ୍ପିତ ରାଜା ଓ ପ୍ରଜାମାନଙ୍କ | ସଉତୁଣୀ ରାଣୀମାନଙ୍କଠାରୁ ବିଦାୟ ନେଇ ଆଗେଇ 
ଗଲେ ଅଗ୍ମିକୂଣ୍ଡ ନିକଟକୁ | 

କୁଣ୍ଡ ନିକଟରେ ଠିଆ ହୋଇ ଆଖୁବୁଜି ଗୁରୁଙ୍କ ସୁମରଣା କରେ | ଅନ୍ରିମ ପ୍ରଣାମ 
ଜଣେଇଲେ ଅଗ୍ମିଙ୍କୁ ଏବଂ ଡେଇଁପଡ଼ିଲେ ଅଗ୍ନିକୃଣ୍ଡ ଭିତରକୁ । ନିମିଷକେ ଅଦୃଶ୍ୟ 
ହୋଇଗଲେ ପାଟରାଣୀ ଅଗ୍ନିଗର୍ଭରେ । ମାଣିକଚନ୍ଦ୍ରଙ୍କ ମୁହଁରେ ହସ ! ରାଜନ୍ୟବର୍ଗ 
ସମ୍ଭିତ | ପ୍ରଜାମାନେ ଶୋକାକୁଳ | 

...ରାଜାଜ୍ଞା ଥୁଲା, ମୁକୁତା ଦେବୀ ସାତ ଦିନ ରହିବେ ଅଗ୍ରିକୃଣ୍ଡଠରେ | ସଶରୀର 
ବାହାରିଲେ ସତୀ, ନୋହିଲେ..., ଅତଏବ ସସ୍ତମ ଦିବସ ପୂର୍ଣ୍ଣ ପର୍ଯ୍ୟନ୍ତ ରାଜାମାନଙ୍କୁ 
ଅତିଥ୍‌ ଭବନରେ ରହିବାକୁ ହେଲା | ଫଳାଫଳ ନ ଦେଖୁ ବାହୁଡ଼ି ଯାନେ ବା କେମିତି ! 

ସାତ ଦିନ ପୂରିଲା | ପୁଣି ଥରେ ହୂଗୁଳୀ ନଭ କୂଳ ପ୍ରାନରରେ ଜନସମାଗମ 
ହେଲା | ଏଥର ମହାରାଜା ମାଣିକଚନ୍ଦୁ ସୟଂ ଉଠିଗଲେ ଅଗ୍ନିକୃଣ୍ଡ ନିକଟକୁ | ଚାହିଁଲେ 
ଭିତରକୁ | ପୂର୍ବପରି କୃଣ୍ଣରେ ଅଗ୍ନି ଦାଉ ଦାଉ | 

ଅଗ୍ନିଦେବଙ୍କୁ ପ୍ରଣାମ ଜଣେଇ ମାଣିକଚନ୍ଦ୍ର କହିଲେ, '' ହେ ଅଗ୍ିଦେବ ! ପାଟରାଣୀ 
ଯେବେ ସତୀ, ମତେ ଫେରେଇ ଦିଅ ତାଙ୍କ । ଆମନିତ ରାଜାମାନେ ଦେଖନ୍ତୁ !'' 

ଅଗ୍ମିଦେବ ବୋଧେ ସେତକ ମାଣିକଚନ୍ଦ୍ରଙ୍କ ମୁହଁରୁ ଶୁଣିବାକୁ ଅପେକ୍ଷା କରିଥୁଲେ | 

ସହସା ଅଗ୍ମିକୃଣ୍ଡରୁ ବହିର୍ଗତ ହେଲେ ମୁକୁତା ଦେବୀ | ଯୋଡ଼ ହସ୍ତ | ହସ ହସ 
ମୁହଁ । ଦେହରୁ ତାଙ୍କର ଜ୍ୟେତି ବିଜୁରିତ ହଉଥୁଲା | ମାଟି ଉପରେ ସେ ପାଦ ରଗୁଲେ | 
ଭୂମିଷ୍ଠ ପ୍ରଣାମ ଜଣେଇଲେ ନିକଟରେ ଠିଆ ହୋଇଥବା ସାମୀଙ୍କ | 

ହୃଗୁଳୀ ପ୍ରାନ୍ତର ପ୍ରଜାମାନଙ୍କର ଜୟଗାନରେ ପ୍ରକମ୍ପିତ ହେଲା | 'ମହାସତୀ 
ପାଟରାଣୀଙ୍କର ଜୟ ହେଉ... !' 

ମହାରାଜାଙ୍କ ସହ ମୁକୂତା ଦେବୀ ଉଆସକୁ ଫେରିଲେ | ଅପୂର୍ବ ଅନୁଭୂତି ନେଇ 
ବାହୁଡ଼ିଗଲେ ରାଜାମାନେ | ପାଟରାଣୀକଂର ସତୀତ୍ଵ ଗାଥା ବିଛାଡ଼ି ହେଇଗଲା ସାରା 
ଜମପୁଦ୍ଧୀପରେ । 

ରାତି । ରାଣୀଅନ୍ତଃପୁର | ପାଟରାଣୀଙ୍କ ଶୟନ କକ୍ଷ | ଦୀପ ଜଳୁଥାଏ ଦିକ୍‌ ଦିକ୍‌ | 

ମାଣିକଚନ୍ଦ୍ର ଅପରାଧୀଟିଏ ପରି କହିଲେ, ' ପାଟରାଣୀ |' 

- “କୁହନୁ ମଣିମା !” 

- “ ମୁଁ ବୁଝିପାରୁଛି, ପୁଜାଏ ମୋତେ ଘୃଣା କରିବାକୁ ଆରମ୍ଭ କରିଛନି | ସତରେ 
ପାଟରାଣୀ, ମୋର କର୍ମ ପାଇଁ ମୁଁ ଅନୁତପ୍ତ ! ମୋର ପ୍ରାୟଶ୍ଚିର ଆବଶ୍ୟକ | 

- ''ପ୍ରାୟନ୍ଚିର ! କିନୁ କେଉଁଥ୍‌ପାଇଁ ? 

- “ ଚୁମକୁ ବନବାସ ଦଣ୍ଡ ଦେଲି ଓ ତୁମର ସତୀତ୍ବକୁ ସନ୍ଦେହ କଲି | ଅଗ୍ନିପରୀକ୍ଷା 
ନେଲି ତୁମର | 

- “ନା ମଣିମା ! ମୁଁ ଅଗନିକୃଣ୍ଡରେ ପ୍ରବେଶ କରି ନାହିଁ ।' 

- “କି କଥା କହୁଚ ପାଟରାଣୀ | ମୁଁ ସୟଂ ଥୂଲି | ତୁମର ପିତା ଥୂଲେ | ଅନ୍ୟ 
ରାଜାମାନେ ଥୂଲେ ! ନଗରର ପ୍ରଜାମାନେ ଉପସ୍ଥିତ ଥୁଲେ | ତୁମେ ପାଣିରେ 
ପଶିବାପରି ଅଗ୍ନିରେ ପଟଗିଗଲ । ' 


- “ମୁଁ ଜାଣିନି | ମତେ ଗୁରୁ ଗୋରେଖନାଥ କୋଳେଇ ନେଲେ | ନେଇଗଲେ 
ତାଙ୍କର ଗୁ୍ଖାକୁ । ବହୁଦିନ ତାଙ୍କ ପାଖରେ ରହିଗଲି | ଦିନେ କହିଲେ - ମୁକୁତା, ତୁମ 
ସାମୀ ଡାକୁଛନି |! ଚାଲ | ସେଇଠୁ ମତେ ସେଇପରି କୋଳେଇ ନେଇ ଆସିଲେ । " - 
କହିଲେ ପାଟରାଣୀ | 


ଆଶ୍ଚର୍ଯ୍ୟଚକିତ ହୋଇ ମହାରାଜା ଚାହିଁ ରହିଥୂଲେ | ପାଟରାଣୀଙ୍କ ମୁହଁକୁ ଓ 
ଶୁଣୁଥୁଲେ ତାଙ୍କ କଥା | ହଠାତ୍‌ ସେ ଚମକିପଡ଼ିଲେ । ଦେଖୁଲେ, ଗୋଟେ ପ୍ରକାର 
ନୀଳ ଆଲୋକ ପାଟରାଣୀଙ୍କ ଶରୀରରୁ ନିର୍ଗତ ହେଉଛି ଓ ଶୟନକକ୍ଷକୁ ହାଲୋଳମୟ 
କରିଦେଉଛି | ସେ ଦେଖୁଥୂଲେ ପାଟରାଣୀଙ୍କ ସ୍ଥାନରେ ଆଉ ଜଣକୁ । ଜଣେ 
ଦେବୀଙ୍କୁ | ତାଙ୍କ ଆଖୁ ଜଳକା ମାରିଗଲା । 

ନିଜ ଉପରୁ ନିୟନ୍ତ୍ରଣ ହରେଇ ବସିଲେ ମାଣିକଚନ୍ଦ୍ର | 

"ମତେ କ୍ଷମା କରିଦିଅ ମାଆ ।'' - ସେ କଇଁ କଇଁ କାନ୍ଦି ଉଠିଲେ | 

ଏ କ'ଣ କରୁଚ ସ୍ସପାମୀ | ମୋ ପାଦ ତଳେ... ନା ସାମୀ | ମୁଁ ତୁମର ଦାସୀ 
ମୁକୁଚା | ଦେଖ, ଭଲକରି ମୋ ଆଖୁ ଭିତରକୁ ଦେଖ |” - ପାଟରାଣୀ ଧରି ପକେଇଲେ 
ମହାରାଜାଙ୍କ | 

ପାଟରାଣୀଙ୍କ ଆଖୁ ଭିତରକୁ ଚାହିଁବାମାତ୍ରେ ନୀଳ ଆଲୋକ ଉଭେଇଗଲା । 
ଦେବୀଙ୍କ ସ୍କାନରେ ସେ ଦେଖୁଲେ ପାଟରାଣୀଙ୍କୁ | ହଁ ତାଙ୍କରି ପାଟରାଣୀ | ଅଙ୍ଗ 

ରାଜକନ୍ୟା ମୁକୂତା ଦେବୀ | ପଲଙ୍କ ଉପରେ ବସିଚନି | କ୍ଷଣକପୂର୍ବର ଅଭୁତ ଅନୁଭୂତି 
ସେ ପାସୋରିଗଲେ । ଅଲିଙ୍ଗନବଦ୍ଧ କଲେ ପାଟରାଣୀଙ୍କ ! 


- “ସାମୀ !"” 

- “ପାଟରାଣୀ !” 

- “ଦେବତା !” 

- “ପ୍ରିୟେ !" 

ଦୀପଟି ଲିଭିଗଲା | ଘନ ଅନ୍ଧକାର ରୁନ୍ଧି ହେଇଗଲା ଶୟନ କକ୍ଷରେ | ଦୁଇଟି 
ଆତ୍ସା ଏକ ହୋଇଗଲା ! ବହୁଦିନ ପରେ ମାଣିକଚନ୍ଦ୍ର ବନ୍ଦ ଆଖୁରେ ଦେଖୁଲେ ଚନ୍ଦୁ 
ସୂର୍ଯ୍ୟ ନକ୍ଷତ୍ର... 

x x x x bଏ 

ପ୍ରଥମେ ଜାଣିଲେ ରାଣୀ କାଞ୍ଚନ | 

ସେ କହିଲେ ରାଣୀ ରସଲେଖାଙ୍କୁ | 

ରସଲେଖା ସୂଚନା ଦେଲେ ରମ୍ଭାଙ୍କୁ ! 

ରାଣୀ ରମ୍ଭା ଝପଟିଗଲେ ବଡ଼ରାଣୀ ଶକୁନଳାଙ୍କ ପାଖକୁ | ତାଙ୍କ ଚୁପି ଚୃପି ଖବରଟି 
ପରଷିଦେଲେ | ଚାହୁଁ ଚାହୁଁ ରାଣୀ ହଂସପୁରେ ଶୁଭ ଖବରଟି ବ୍ୟାପିଗଲା | ସବୁ ରାଣୀ 
ମିଶି ଆସି ପହଞ୍ଚଗଲେ ମୁକୁତା ଦେବୀଙ୍କ ଶୟନ କକ୍ଷରେ | 

କିନୁ ମୁକୃତଚା କାହାନି ? 

'ସୁଜ୍ଞାନୀ ପାଟରାଣୀ କେଉଁଠି ? ' - ପଚାରିଲେ ଶକୃନଳା | 

“ପାଟରାଣୀ ଉଆସ ପଛ ବଗିଚାରେ ଅଛି ।'' - ସମ୍ମାଦ ଦେଲା ସୁଜ୍ଞାନୀ | 


ରାଜଉଆସର ପଶ୍ଚାତ୍ରେ ସୁରମ୍ୟ ବଗିଚା | ମୁକୂତା ଦେବୀଙ୍କ ବିହାରସ୍ପଥଳ | ବଉଳ 
ଗଛଟିଏ ତଳେ ବସିଥୂୁଲେ ସେ । ଦେହ ଓଜନିଆ ଲାଗୁଚି । ପ୍ରତିଟି ଅଙ୍ଗ ଅବଶ ଲାଗୁଚି | 
ଆଖୁ ବୁଜି ବସିଚତି ! ସୁମରଣା କରୁଚତି ଗୁରୁଙ୍କ । ନିରବ ଜଣାଣ କରୁଚନି ତାଙ୍କୁ 
କେତେ କଥା | 

.... ଏ ମୋର କ'ଣ ହେଲା ? ମତେ କାହିଁକି ଆଜ୍ଞା ଦେଲ ? ତୁମରି ପାଦପଦୃରେ 
ଲୟ ରଖ୍‌ ଅବଶିଷ୍ଟ ଜୀବନତକ ବିତେଇ ଦେଇଥନଛି । କାହିଁକି ବନ୍ଧନରେ ପକେଇଲ 
ଗୁରୁଦେବ ? ସାମୀଟିଏ ଦେଲ । କହିଲ, ସାମୀକଂ ପଦସେବା କର, ଅଚିମ ସଫଳତା 
ପାଇବୁ | କିନୁ ପୁଣି ଇଏ କ'ଣ ? ଯିଏ ଆସୁଚି ତାକୁ ନେଇ ମୁଁ ଜୀବନତମାମ୍‌ ଘାଣ୍ଟି 
ହେବି | ମହାରାଜାକକର ବଂଶରକ୍ଷା ହେବ, ଚନ୍ଦ୍ରବଂଶ ଉତ୍ତରାଧ୍ବକାରୀଟିଏ ପାଇବ | ମୋର 

କିନୁ ବନ୍ଧନ ବଢ଼ି ବଢ଼ି ଯିବ ! ମତେ ଶିଖେଇଥୁଲ ନା ଗୁରୁଦେବ, ଶରୀର ଜ୍ଞାନରୁ ମୁକ୍ତ 
ହେବାକୁ | ବିଚରଣ କରୁଥୁଲି ଦିବ୍ୟ ଆଲୋକମଣ୍ଡଳରେ | କିନୁ ଏ ମୋର କ'ଣ ହେଲା 
ଗୁରୁଦେବ ! ମୁଁ ଦେହ-ସର୍ବସ ହେଇଯାଉଚି । ମତେ ପଥ ଦେଖାଅ ଗୁରୁଦେବ ! 

ମୁକୂତାକ୍କ ମନରେ ଉଠୁଥିବା ଦୃନ୍ଦ୍ଵକୁ ବୁଝିପାରିଲେ ଗୁରୁ | ଉତ୍ତର ଆସିଲା ତାଙ୍କଠୁ 

ତୂମ ମନର କଥା ବୁଝୁଚି କନ୍ୟା | ତୁମେ ବ୍ରହ୍ମଜ୍ଞାନୀ । ବ୍ରହ୍ଧଜ୍ଞାନୀ ହୋଇ ତୁମେ 
ମୋ ଠାରୁ ଉତ୍ତର ଚାହୁଁଚ ? ଶୁଣ | ସଂସାର ଧର୍ମ ପାଳନ କରିବା ଥୁଲା ତୁମ ପକ୍ଷେ 
ବିଧୂନିର୍ଦ୍ଦିଷ୍ଟ । ସଂସାରରେ ରହି ମଧ୍ଯ ତୁମେ ବ୍ରହ୍ମଲଲୋକରେ ବିଚରଣ କରିପାରିବ । 
ଯିଏ ଆସିବାର ଅଛି ଆସୁ ¦ ସେ ମଧ୍ଯ ହେବ ବ୍ରହ୍ମଜ୍ଞାନୀ | ମୃତ୍ୟୁ ଉପରେ ଜୟଲାଭ କରି 
ସେ ଦୁନିଆକୁ ମହାନ୍‌ ଶିକ୍ଷା ଦେଇଯିବ | ତୁମ ପାଇଁ ସଂସାର ଏକ ବନ୍ଧନ ନୂହଁ | ଏକ 
ସାଧନା ସ୍ଳ 1 ବିଗତ ଦିନରେ କିଛିଟା ଅନୁଭବ ତୁମର ହୋଇଥୂବ ନିଶ୍ଚୟ ! 


ମୁକୃତାଦେବୀ ପ୍ରକୃତିସ୍ପ ହେଲେ | ବଉଳ ଗଛ ଉପରେ କାଉଟିଏ ରାବି ଉଠିଲା | 
ସେ ଉପରମୁହାଁ ଚାହିଁଲେ । ଦେଖୁଲେ କାଉଟି ଉଆସ ଆଡ଼େ ଚାହିଁ ରାବୁଚି । ସେଇଆଡ଼େ 
ଚାହିଁଲେ ମୁକୁତାଦେବୀ | ଦେଖୁଲେ, ତାକର ଅପାମାନେ ହସି ହସି ତାଙ୍କରି ଆଡ଼େ 
ଆସୁଚନି | ଆଗରେ ବଡ଼ଅପା ଶକୂନଳା ! 


ଉଠି ଠିଆ ହେବାକୁ ଚେଷ୍ଟା କଲେ ମୁକୁତା | ମାତର ସହସା ହେଲା ନାଇଁ | ତାଙ୍କୁ 
ପୁଣି ଧରି ବସେଇଦେଲେ ଶକୃୂନଳା | ତାଙ୍କ ଚାରିପଟେ ବେଢ଼ିଗଲେ ଅପାମାନେ | 

ଶକୁନଳା ତାକଂର ମୁହଁଟିକୁ ତୋଳିଧରି କହିଲେ - "ସୁନା ଭଉଣୀ ! ତୁମେ ଆମଠୁ 
ଶୁଭ ଖବରଟି ଲୁଚେଇଥୁଲ କାହିଁକି ? ” 

- “କୋଉ କଥା ଅପା ? ” 

ଶକୁଛଳା ଏଥର ଜୋର୍‌ରେ ହସିଲେ | ହସରେ ଫାଟିପଡ଼ିଲେ ଅନ୍ୟ ଅପାମାନେ | 
ସଭିଏ ତାଙ୍କ ସହ ଥଟ୍ଟା ପରିହାସରେ ମାତିଗଲେ | 

“ ଚନ୍ଦ୍ଧବଂଶର ଉତ୍ତରାଧ୍‌କାରୀକୁ ଗର୍ଭରେ ଧାରଣ କରିଚ, ଅଥଚ ଆମଠୁ 
ଲୁଚେଇଚ ? '' - ଶକୂନଳା ଗେହ୍ନାରେ ମୁକୂତାକଂ ନାକ ଟିପିଦେଲେ | 

ତଳକୁ ମୁହଁ ପୋତିଲେ ମୁକୁତା | ତାଙ୍କ ଲାଜ ଲାଗିଲା | 


ହାୟ ! ଗୋଟିଏ ଶରୀର ଓ ମନରେ ସଂସାରୀ ହେବାର ଓ ସଂସାରଠୁ ବିଳିିନ୍ନ 
ହେବାର ଦ୍ୈତ ଅଭିନୟ | ଜଣେ ବ୍ରହ୍ମ ସମ୍ବନ୍ଧ କରିପାରେ, ପୁଣି ଗର୍ଭଧାରଣ କରି 
ସେଥ୍ପାଇଁ ଲାଜ କରିପାରେ | ମାୟାଜାଲରେ ତିଆରି ସଂସାର | ମଣିଷକୁ ଛନ୍ଦି ତାକୁ 
ଅନ୍ଧ କରିଦେବାରେ ତା'ର ଆନନ୍ଦ | ମୁକୁତାକ୍କ ପରି ବୃହଧଜ୍ଞାନୀ ସଙ୍ଗେ ସଙ୍ଗେ ଖେଳଣା 
ପାଲଟିଗଲା | 

ହସ ଉକୁଟି ଉଠିଲା ତାଙ୍କ ମୁହଁରେ । କହିଲେ, ଅପା, ଗର୍ଭ ବେଦନା ବଡ଼ କଷ୍ଟନା ? 

ଶକୁଚଳା ଗମ୍ଭୀର ହୋଇ କହିଲେ, '' ଭଉଣୀ, ନାରୀର ଜନନ ସହ ଗର୍ଭବେଦନା 
ମିଶିକରି ଆସିଥାଏ | ଠିକ୍‌ରେ କହିଲେ ତାହା ବେଦନା ନୂହଁ, ଆନନ୍ଦ | ଆମେ 
ହତଭାଗିନୀ, ଗର୍ଭବେଦନାରୂପକ ଆନନ୍ଦରୁ ବଞ୍ଚତ | ସେ ଦୃଷ୍ଟିରୁ ତୁମେ ସୌଭାଗ୍ୟବତୀ | 
ତା'ଛଡ଼ା, ବନବାସ ଓ ଅଗ୍ନିକୃଣ୍ଡରେ ପ୍ରବେଶ ପରି କଠିନ ଦଞ୍ଡ ତୁଳନାରେ ଗର୍ଭବେଦନା 
କ'ଣ ଏତେ କଷ୍ଟଦାୟକ ? ନା | ବରଂ ତୁମର ବେଦନା ସହ ଚନ୍ଦୁବଂଶର ଭାଗ୍ୟ ବାନ୍ଧି 
ହୋଇ ରହିଚି । ସମଗ୍ର ବଙ୍ଗ ମୁଲକପାଇଁ ଏହା ଶୁଭ ସମ୍ାଦ | ଗୋଟିଏ କଥା କହୁଚି 
ଶୁଣ | ଆମେ ସବୁ ରାଣୀ ଅଫଳନି ହବାପରେ, ମହାରାଜା ମୋରି ପରାମର୍ଶରେ ତୂମକୁ 
ବିବାହ କରିଥୁଲେ | ତୂମେ ଆମ ସମସ୍ତିଙ୍କର ଆଶୀାଭରସା !' 

ରାଣୀ କାଞ୍ଚନ କହିଲେ, '' ଅପା ମ ! ତୁମେ ଆଗେ ପ୍ରଶୁ ବୁଝିଲ, ପୁଅ ନା ଝିଅ |" 

ଶକୁଛଳା ଗଛ ଉପରକୁ ଚାହିଁଲେ । ଦେଖୁଲେ କାଉଟିଏ ତୂନି ହେଇ ବସିଚି । 
କାଉ ଉଦ୍ଦେଶ୍ଯରେ ସେ ପ୍ରଶ୍ପଟି ଛାଡ଼ିଲେ - ରେ କାଉ, ଯଦି ପୁଅ ହବ ଉଡ଼ିଯାଆନି 
ଉଡ଼ିଯାଅନି... 


କାଉଟି ବୁଝିଲା ପରି ତତ୍କ୍ଷଣତ୍‌ ଉଡ଼ିଗଲା | 
ସବୁ ରାଣୀ ସମସରରେ କହିଉଠିଲେ - ପୁଅ... ପୁଅ... 


ପାଟରାଣୀଙ୍କ ସାଥ୍‌ରେ ଧରି ରାଣୀମାନେ ଉଆସକୁ ଫେରିଲେ | ଯଥାଶୀଘ୍ର 
ଶକୁନଛଳା ମହାରାଜା ମାଣିକଚନ୍ଦ୍ରଙ୍କୁ ଶୁଭ ସମ୍ାଦଟି ଦେଲେ | ଦେଖ୍‌ ଦେଖ୍‌ ବଙ୍ଗ 
ଦେଶସାରା ସମ୍ମାଦଟି ଖେଳେଇ ହେଇଗଲା - ପାଟରାଣୀ ସନାନବତୀ ହେବେ | 


ବଙ୍ଗ ମୁଲକରେ ନାରୀକୂଳ ମା' ମଙ୍ଗଳାଙ୍କ ପୂଜା ମନାସିଲେ - ପାଟରାଣୀକ୍କର 
ପୁଅଟିଏ ହେଉ | 


ବ୍ରାହ୍ମଣମାନେ ଗୋ-ସୁବର୍ଣ୍ଣ ଆଶାରେ ମହାରାଜାଙ୍କର ପୁତ୍ର କାମନା କଲେ | 
ଭିକାରିମାନେ ଅନ୍ଧବସ୍କ ଆଶାରେ ଉଲ୍ଲୁସି ଉଠିଲେ | 

ପାରିଷଦମାନେ ଚନ୍ଦ୍ର ବଂଶ ରକ୍ଷା ହେବା ସମ୍ବାଦଟି ଶୁଣି ଖୁସି ଆନନ୍ଦିତ ହେଲେ | 
ସମଗ୍ର ବଙ୍ଗଦେଶ ସେଇ ଶୁଭ ଦିନଟିର ଅପେକ୍ଷାରେ ରହିଲା । 


ପାଞ୍ଚ 


ରାତି ଗଭୀର ହେଲାଣି | ବଡ଼ରାଣୀ ଶକୂନଳା ପଲଙ୍କ ଉପରେ ପଡ଼ି ରହିଚନି | 
ଆଖୁକୁ ନିଦ ଆସୁ ନାହିଁ | ଦୁଇ ମାସ ହେଇଗଲା | ସେ ପ୍ରାୟ ଶୋଇବା ଭୁଲିଗଲେଣି ! 
ଜଣା ଓ ଅଜଣା ଭୟ ତାଙ୍କ ଛାତି ଥରେଇ ଦଉଛି ! ଆତଙ୍କିତ ଅବସ୍ଥା ସବୁବେଳେ | 

କେହି କିଛି କରିବେ ନାହିଁ ତ ? କିଛି ନୂଆ ଷଡ଼୍ଯନ୍ଧ ? ନା, ସବୁ ଷଡ଼୍ଯନ୍ଧକୁ ସେ ଭଣୁର 


କରିଦେବେ | ଚନ୍ଦ୍ରବଂଶକୁ ରକ୍ଷା କରିବେ | ଏପରିକି ନିଜ ଜୀବନ ବିନିମୟରେ | 


ମହାରାଜା ଜାଣି ନାହାନି । ବିଚାରୀ ମୁକତା ! ସେ ମଧୟ ଜାଣି ନାହିଁ | କେବଳ 
ଜାଣିଚନି ଶକୂନଳା | ଜାଣି ମଧ୍ୟ ସେ ମହାରାଜା କିମତ୍ମା ମୁକୁତା କାହାକୁ ସୂଚନା ଦେଇ 
ନାହାନି । ଦେଇଥୂ୍‌ଲେ କ'ଣ ହେଇଥାଚା ? ମହାରାଜା କ୍ରୋଧରେ ଫାଟିପଡ଼ିଥାନ୍ତେ | 
ହୁଏତ ଅପରାଧୀଙ୍କ ମୁଣ୍ଡ କାଟ ପାଇଁ ଆଦେଶ ଦେଇଥାନ୍େ | ପତ୍ର ମନ୍ତ୍ରୀ ଜାଣିଥାନ୍ତେ ! 
ଜାଣିଥାନ୍ା ସମଗ୍ର ବଙ୍ଗଦେଶ | ଯେ ପାଟରାଣୀଙ୍କ ଜୀବନ ପ୍ରତି ବିପଦ । ହୁଏତ ଗୁଜବ 
ରଟିଯାଇଥାନ୍ତା, ମାଣିକଚନ୍ଦ୍ର ମଧ୍ୟ ବିପଦମୁକ୍ତ ନୁହନି | ଖୁବ୍‌ ଶୀଘ୍ର ବଙ୍ଗ ଦେଶ ସିଂହାସନ 
ଶୃନ୍ୟ ହେବ | 

ପାଟରାଣୀଙ୍କ ଗର୍ଭସ୍ପ ସନ୍ତାନର ଜୀବନ ନେବାକୁ ହେଲେ ପାଟରାଣୀଙ୍କ ଜୀବନ 
ଦେବାକୁ ହେବ | ଅର୍ଥାତ୍‌ ମାଆ ଯିବ, ପିଲା ଯିବ | ଏଇଆ ଷଡ଼୍ଯନ୍ତ୍କାରୀଙ୍କ ଉଦ୍ଦେଶ୍ୟ | 
କିଏ କହିବ ପାତ୍ରମନ୍ନୀ ଓ ସେନାବାହିନୀ ମଧ୍ୟରେ ଷଡ଼୍‌ଯନ୍ତ୍ରକାରୀଙ୍କ ସମର୍ଥକ ନାହାନି ? 
ସେଇଆ ଯଦି ହେଇଥାଏ ଚନ୍ଦ୍ରବଂଶର ଭାଗ୍ୟାକାଶରେ ସୂର୍ଯ୍ୟ ଅସ୍ତମିତ ହେବ | 

ହାୟ ! ଦୀର୍ଘଶ୍ବାସ ଛାଡ଼ିଲେ ଶକୂଚଳା | ଅନେକ ପାପଟିନା ତାଙ୍କ ମନ ଭିତରେ 
ଉଙ୍କି ମାରୁଥୁଲା | 

କିଏ ବିଶ୍ଵାସ ଯିବ ଯେ ଷଡଯନ୍ତ୍ର ମୂଳ ବୀଜ ରୋପଣ ହୋଇଚି 
ରାଣୀହଂସପୁରରେ | ପୁଣି ଦୁଇ ଜଣ ରାଣୀଙ୍କର ମୁଖ୍ୟ ଭୂମିକା | 

ମାଆ ହତ୍ୟା କରିବ ପିଲାକୁ, ଯଦିଓ ହୋଇପାରନି ସାବତମାଆ | ଭାଗ୍ୟର ନିଷ୍କର 
ପରିହାସ ! ପ୍ରକୃତିର ବକ୍ଗତି !! 

ଅବଶ୍ୟ ଶକୁନଳା ଯଥା ସମୟରେ ଜାଣିପାରିଲେ | ନୋହିଲେ ମୁକୁତା ଦେବୀକଂ 
ସହିତ ଗର୍ଭସ୍କ ସଛାନ କେବେଠୁ ନ ଥାନେ | ଅଧ୍ବକ ସତର୍କ ହୋଇଚନି ଶକୃନଳା | 
ଦିନବେଳା ଗୋଡ଼େ ଗୋଡ଼େ ଜଗିଚନି ତାଙ୍କୁ । ରାତିରେ ପ୍ରାୟ ଉଜାଗର ରହି 
ରାଣୀମାନଙ୍କ ଗତିବିଧଵ ଉପରେ ନଜର ରଖୁଚନି | ନିଜେ ସନୁଳି ହୋଇଚନି ପଛେ 
କାହାରିକୁ ଜାଣିବାକୁ ଦେଇ ନାହାନି | ସେ ଜାଣିପାରିଚନି ବୋଲି ଚକ୍ରାନକାରୀ ରାଣୀ 
ଦୁଇ ଜଣ ଏ ଅବଧ୍ଵ ଜାଣି ନାହାନି | ସେ ଦିଗରେ ସେ ସମସ୍ତ ବନ୍ଦୋବସ୍ତ କରିଚନି | 
ସାମୟିକ ବିପଦ ଟଳିଯାଇଚି | ଟଳିଯାଇଚଟି ? କେଜାଣି ? 

ଆଉ କେଇଦିନ ପରେ ମୁକୂତାକଂର ଗର୍ଭସୁ ସନ୍ଥାନ ଦୂନିଆ ଦେଖୁବ । ସେଇଟି 
ସୁରୁଖୁରୁରେ ସଂପନ୍ନ ହବା ଦରକାର | କିନଛୁ ପରେ ଶିଶୁଟିକୁ ସେ ବଞ୍ଚେଇ ପାରିବେ 
ତ ? ହେ ଇଶ୍ବର ! 

ଶକୁନ୍ତଳାଙ୍କ ମନେପଡ଼ିଲା, ଦୁଇ ମାସ ତଳର ଘଟଣା | କାଇଁକି କେଜାଣି ସେ 
ରାତିରେ ତାଙ୍କ ନିଦ ହୋଇ ନ ଥୁଲା | ରାତି ବଢୁଥଲା | ବିନା କାରଣରେ ସେ ବ୍ୟସ୍ତତା 
ଅନୁଭବ କରୁଥ୍ଲେ | ନିଶାର ଟପିଲା | ଶକୁନ୍ତଳା ଉଠିଲେ | ଶୟନକକ୍ଷ ବାହାରକୁ 
ଆସିଲେ । 

ସେ ରାତିରେ ରାଣୀ କାଞ୍ଚନର ଶୟନ କକ୍ଷରେ ରାତି ପୁହାଉଥାନି ମହାରାଜା | କାଞ୍ଚନର 
କଙ୍କଣର ରୁଣୁଝୁଣୁ ଶବ୍ଦ ବାହାରକୁ ପରିଷ୍କାର ଶୁଭୂଚି ! ତା'ମାନେ ମହାରାଜା ଓ କାଞ୍ଚନ 
ତେବେ ବି ଶୋଇ ନାହାନି | ଚାଲିଲା ଚାଲିଲା ହେଇ ସେ ଚାଲିଗଲେ ଟିକେ ଦୂରକୁ ଛାଇ 
ଆଲୁଅ ଭିତରେ | 

ଏ କ'ଣ ? କିଏ କାନ୍ଦୁଛି ? ଅଟକିଗଲେ ଶକୂନଳା |! ଚମକିପଡ଼ିଲେ | ଗୋଟିଏ 
ଖୁଣ୍ଟ ଆଢ଼ୁଆଳରେ ଛପିଗଲେ | କାନ ଡେରିଲେ | ସୁଁ ସୁଁ ହୋଇ କାନ୍ଦୁଧୂଲା ଜଣେ 
ନାରୀ | ତା'ପରେ ଶୁଭିଲା ଜଣେ ପୁରୁଷର କଣ୍ଠସର | ସେ ସାନ୍୍ନା ଦଉଥ୍ଲା 
ନାରୀଟିକୁ । 

ଶକୁଳଳା ବୁଝିଗଲେ ଶାରୀ କାନ୍ଦୁଚି | 

ତାକୁ ବୁଝାଉଚି ଶୁଆ | 

ଶୁଆ : 'ମତେ ବୃଝେଇ କହ କାହିଁକି କାନ୍ଦୁଚୁ ? 

ସାରୀ : ' କ'ଣ କହିବିରେ,-ପାଟରାଣୀ କାଲି ମରିଯିବେ |' 

ଶୁଆ: : ' କେମିତି ? ଯାହାକୁ ନିମବନରେ ବାଘ ଛୁଇଁଲେ ନାଇଁ, ଯିଏ ଡହ ଡହ 
ନିଆଁରେ ପୋଡ଼ିଲେ ନାଇଁ, ସେ ମରିବେ ବା କେମିତି ?' 

ସାରୀ : 'ସଉତୁଣୀ ଭଗାରୀ ପାଳଚଟିଚି | ରକ୍ତ ମୁଖୀ ହେଇଟି | ପାଟରାଣୀଙ୍କ 
ଗର୍ଭର ଶିଶୁପୁତ୍ରଟି ସେମାନଙ୍କର ଶତ୍ଛ | ପାଟରାଣୀଙ୍କ ବିଷ ଦେବାକୁ ସେମାନେ ମନ୍ତ୍ରଣା 
କରୁଚନି ।' 

ଶୁଆ : କି ଦୋଷ ଶିଶୁଟିର ?' 

ସାରୀ : କିଛି ନାହିଁ | ସେମାନେ ବାଞ୍ଚ ହେଇଗଲେ, ଅଥଚ ପାଟରାଣୀ 
ସନ୍ାନସମ୍ଭବା । ସେମାନେ ସହିପାରୁ ନାହାନି । ନାରୀକୁ ନାରୀ ଭ୍ତର୍ଷା କରିବା ଏକ 
ସହଜାତ ଦୁର୍ଗୁଣ |' 

ଶୁଆ : 'ଛି ! ତୁମ ନାରୀ ଜାତିଟା ଏତିକି ଅବିଶ୍ଵାସୀ !!' 

ସାରୀ : 'ନାଇଁରେ ସବୁ ନାରୀ ନୂହନି । ଏଇ ଦେଖୁନୁ ଆମ ବଡ଼ରାଣୀ ଶକୃନଳାଙ୍କ | 
ସେ କେତେ ଭଲ | ମୁକୃତାକ୍କ ପାଇଁ ପାଟରାଣୀ ପଦ ତ୍ୟାଗ କଲେ |' 

ଶୁଆ : ' ବଡ଼ରାଣୀ ଚେଷ୍ଟାକଲେ ତ ରକ୍ଷା କରିପାରନ୍ତେ ?' 

ସାରୀ : 'ସେ କେମିତି ଜାଣିବେ ? ଏଇଲାଗେ ରାଣୀ ରମ୍ଭାଙ୍କ ସହ ଗୋପନ 
ମନ୍ନଣାରେ ମାତିଛନି ରାଣୀ ରସଲେଖା | ସେଇ କଥା ଭାବିଲାବେଳକୁ ମୋ ଛାତି 
ଫାଟିଯାଉଛି ।' 

ଶୁଆ : ‘ହଉ ଦୁଃଖ କରନା | ଚାଲେ ରାଧାକ୍ଷ୍ଠ ପଦ ଘୋଷିବା ! ସବୁ ଠିକ୍‌ 
ହୋଇଯିବ ।' 

ସାରୀ : 'ରାଧେ ରାଧେ' 

ଶୁଆ : 'କୃଷ୍ଠ କ୍ଷଣ 

ସାରୀ : 'ରାଧେ କୃଷ୍ଣ 

ଶୁଆ : 'ରାଧେ କୃଷ୍ଣ 

ବଡ଼ରାଣୀ ଶକୂଚଳା ସବୁ ଶୁଣିଲେ |! ତାଙ୍କ ଲାଗିଲା ସେ ମୂର୍ଛା ହେଇଯିବେ । 
କୌଣସିମତେ ଖୁଣ୍ଢକୁ ଧରି ସେ ସମ୍ଭାଳିଗଲେ । ଠିକ୍‌ କଲେ, ମହାରାଜାଙ୍କୁ ଉଠେଇ 
ସେ ସଚୁ କହିଦେବେ | ମାତ୍ର ପରମୁହୃ୍ଁରେ ଏକ ସନ୍ଦେହ ଚାଙ୍କ ଘାରିଲା | ଯେ 
ବଉଁମାନ ମହାରାଜା ରାଣୀ କାଞ୍ଚନର ବାହୁ ବନ୍ଧନରେ ଅଛନି | ସେ ଅବିଶ୍ବାସ 
କରିପାରନି } ତେବେ କ'ଣ କରିବେ ? କିଛି ବୃଵିବାଟ ଦିଶିଲାନି ଶକୃନଳାଙ୍କ | 
ଏଇପରି ଭାବୁ ଭାବୁ ସେ କେତେବେଳେ ରମ୍ଭାଙ୍କ ଶୟନକକ୍ଷ ପାଖରେ ପହଞ୍ଚାଯାଇଥୂଲେ 
ତାଙ୍କ ଜଣା ନାଇଁ | ସେ କାନ ଡେରିଲେ | 

ସତରେ, ଭିତରୁ ତିନୋଟି ନାରୀକଣ୍ଠସର ଶୁଭୁଥୁଲା ! ଏଇ ତୃତୀୟ ନାରୀ ଜଣକ 
କିଏ ? ସେ ଅଧୁକ ମନୋଯୋଗୀ ହେଲେ | ସେ ଜାଣିପାରିଲେ, ତୃତୀୟ ନାରୀଟି 
ମୁକୂତାର ଦାସୀ ମନ୍ଦା | 

ମନ୍ଦା - “ମତେ ଡର ମାଡୁଚି ରାଣୀମା' |” ମହାରାଜା ଜାଣିଲେ ମତେ ତଳକଙ୍ଠା 
ଉପରକଣ୍ଟା ଦେବେ |” 

ରମ୍ଭା - "ଡରୁଚୁ କ'ଣ ବା | ଆମେ ପରା ଅଛୁ ! ମହାରାଜାଙ୍କୁ 
ଆମର | ତୋ ଗୋଡ଼ରେ କଣ୍ଟା ବାଜିବନି |” 

ରସଲେଖା - “ହେଇ ଦେଖ ଏଇ ଚନ୍ଦ୍ରହାର | ସତରେ ମନ୍ଦା, ବଢ଼ିଆ ମାନୁଚି 
ତତେ ! ଅପା, ଦେଖୁଲ ମନ୍ଦାକୁ !” 

ରମ୍ଭା - “ମନ୍ଦା ତ ଆମର ରାଣୀ ପରିକା ଦିଶୁଚି । ନେ ଏଇ କଙ୍କଣ | ଆଲୋ 
ମନ୍ଦା, ଚୁ ଜଳୁଚୁ ଲୋ !” 


ଝେଇବାର ଦାୟିତ୍ବ 


ro 

ମନ୍ଦାର ପ୍ରତିବାଦ ଆଉ ଶୁଭିଲାନି | ବୋଧହୁଏ ଏକାଥରେ ଦୁଇଟି ମୂଲ୍ୟବାନ୍‌ 
ଅଳଙ୍କାର ପାଇ ସେ ଖୁସି ହେଇଗଲା | ଖୁଲି ଖୁଲି ହସି ଉଠିଲେ ରମ୍ଭା ଓ ରସଲେଖା ! 
ସେମାନଙ୍କ ସହ ହସିଉଠିଲା ମନ୍ଦା | 

ରମ୍ଭା - "ଶୁଣ ମନ୍ଦା ! ମୁଁ ଯେପରି କହୁଚି ସେପରି କରିବୁ । କେହି ଗନ୍ଧ ବି 
ପାଇବେନି | ସଞ୍ଜ ପୂର୍ବରୁ ପାଟରାଣୀ ମୃଦୁ ପାନୀୟ ପିଇ ବଗିଚାକୁ ଯାଏ ଓ ବଉଳଗଛ 
ତଳେ ବସେ | ଧର ଏଇ ଶିଗି ! ଗୋଖର ଗରଳ | ମାତ୍ର ବୁନ୍ଦାଏ ପାନୀୟରେ ପକାଇ 
ଦବୁ |! ପାନୀୟର ସୁବାସରେ ପାଟରାଣୀ ଆଦୌ ଜାଣିପାରିବନି | ପିଇଦବ |” 


ରସଲେଖା - “ ବଉଳ ମୂଳେ ବସିଥ୍୍‌ବାବେଳେ ଧୀରେ ଧୀରେ ବିଷକ୍ରିୟା ଆରମ୍ଭ 
ହବ | ସେ ଶୋଇପଡ଼ିବ | ତୁ ହାଉଳି କରିବୁ ! ବାହୂନିବୃ, ପାଟରାଣୀଙ୍କ ସାପ 
କାମୁଡ଼ିଦେଲା | ତୋ ପାଟି ଶୁଣି ଆମେ ପହଞ୍ଚଯିବୁ ¦ ସେତେବେଳକୁ ପାଟରାଣୀ ନ : 
ଥ୍‌ବେ |! 

ରମ୍ଭା - "ଆମେ ମହାରାଜାଙ୍କ ବାରତା ଦେବୁ | ସେ ଆଖୁରେ ଦେଖୁବେ, ପାଟରାଣୀ 
ଗୋଟାପଣ ନୀଳ ପଡ଼ିଯାଇଚନି । ତାଙ୍କର ବିଶ୍ଵାସ ହେବ - ସାପ କାମୁଡ଼ିଚି ।" 

ମନ୍ଦା - “ତେବେ ଚନ୍ଦ୍ରବଂଶ ରକ୍ଷା ହେବ କେମିତି ?” 

ରମ୍ଭା - “ଖବରଦାର ମନ୍ଦା, ରାଣୀ ପରି କଥା କହନା | ତୋ ଅପେକ୍ଷା ମୁଁ ଅଧୁକ 
ଚିନିତ ! ବୃଝିଲୁ ? ଶୁଣିବାକୁ ଚାହୁଁଚୁ ଯେବେ ଶୁଣ | ମୋ ସାନ ଭଉଣୀ ବିଦେହ ରାଜ୍ୟର 
ରାଣୀ | ତା'ରି ପୁଅକୁ ମୁଁ ପୋଷ୍ୟ କରିନେବି | ସେ ହେବ ବଙ୍ଗଦେଶର ରାଜକୁମାର | 
ଭାବୀ ରାଜା ।” 

ମନ୍ତ୍ରଣା ଶେଷ ହେଇଆସୁଥୁଲା ! ସେଠୁ ଚାଲିଆସିଲେ ଶକୂନଳା | ଆପଣା ଶୟନ 
କକ୍ଷରେ ପ୍ରବେଶ କଲେ | ରାତି ପାହିଁବାକୁ ଅଳ୍ପ ବାକିଥାଏ । ସେ ପାଗଳୀପ୍ରୀୟ 
ହୋଇଯାଇଥ୍ଲେ ! ମୁକୁତା - ଚାକର ସନାନଭଳି । ସେ ମରିଯିବ | ତା' ସହ ତା'ର 
ଗର୍ଭସ୍ପ ସନ୍ତାନ | କିପରି ତେବେ ରକ୍ଷା କରିବେ ? 

ରାତି ପାହିଲା । ରାଣୀମହଲ ଚଳଚଞ୍ଚଳ ହୋଇଉଠିଲା | ରାଣୀମାନେ ଆସି 
ବଡ଼ଅପା ଶକୂନଳାଙ୍କ ସୁପ୍ରଭାତ ଜଣେଇଲେ ¦ ସେ ଦେଖ୍ପାରିଲେ ରମ୍ଭା ଓ 
ରସନଲେଖାଙ୍କ ମୁହଁରେ କୂଟୀଳ ହାସ୍ୟ | ସତେକି ସେ ଦୂହିଁଙକ୍କ ଅଙ୍ଗଭଙ୍ଗୀ କହୁଥୁଲା - 
ଆଜି ସଞ୍ଜ ସୁଦ୍ଧା ସବୁ ଶେଷ ହେଇଯିବ ଅପା, ତୂମର ମୁକୂତା - ଗେହ୍‌ ମୁକୂତା ମରିବ.... 


ଆସି ପହଞ୍ଚଲେ ପାଟରାଣୀ | ଶକୃନ୍ତଳା ତାଙ୍କ ଅସହାୟ ଭାବେ ଚାହିଁଲେ | ପାଖରେ 
ଆଦର କରି ବସେଇଲେ । ତାକଂର କୂୃଶଳ ପଚାରି ବୁଝିଲେ | ଲୁହ ଦୁଇ ଧାର ବହିଗଲା 
ତାଙ୍କ ଆଖୁରୁ ! 

- "ଅପା, ତୁମେ କାନ୍ଦୁଚ !" 
"ନାଇଁ ସେ, ସେ କିଛି ନୁହେଁ '' - ଶକୂଚଳା ମୁହଁରେ ମିଛ ହସ ଫୁଟେଇ କହିଲେ | 


ମୁକୂତା ବୁଝିଲେ ବଡ଼ଅପାଙ୍କର ତାହା ଆନନ୍ଦାଶ୍ୁ ! ସେ ଅଭିଭୂତ ହୋଇପଡ଼ିଲେ | 
ବଡ଼ଅପାଙ୍କୁ ପ୍ରଣାମ ଜଣେଇଲେ ଓ ଚାଲିଗଲେ ! 


ଶକୁନଳା ଚୂପ୍‌ ହେଇ ବସି ରହିଲେ | ତାଙ୍କ ଅନ୍ତର ବିଳପି ଉଠୁଥୁଲା । ଚାହଁ ଚାହୁଁ 
ମଧ୍ୟାହୃ ପାର ହେଇଯିବ | ତା'ପରେ ସଞ୍ଜ | ସଞ୍ଜ ଚାକି ପକେଇବ ରାଜବଂଶ ଉପରେ 
କଳାପରଦା | ସେ କ'ଣ କରିବେ ତେବେ ? 

ଡାକିଲେ ଦାସୀକୁ | କହିଲେ, '' ଗଲୁ ପାଟରାଣୀଙ୍କ ଦାସୀ ଅନ୍ଦାକୁ ଡାକିଆଣିବ | 
କହିବୁ, ମୁଁ ଡାକୁଚି । 

ମନ୍ଦା ଆସି ପହଞ୍ଚଲା ! ଚାଲିରେ ଓ ହାବଭାବରେ ତା'ର ଅପରାଧୀ ଅପରାଧୀ 
ଭାବ ସତେବା ସାମାନ୍ୟ ଟାଣକଥା ପଦେରେ ସେ ପଡ଼ିଯିବ । 

ଶକୂଚଳା ସେତକ ଲକ୍ଷ୍ୟ କଲେ । ପଚାରିଲେ, “ତୋ ଦେହ ଖରାପ କି ମନ୍ଦା ? 
ଏମିତି ଦିଶୁଚୁ କାହିଁକି ? ”' 

ମନ୍ଦା ତଳକୁ ମୁହଁ ପୋତିଲା | 

କହିଲା - କାହିଁ ନା ତ ! 

ଇସାରାରେ ନିଜ ଦାସୀଟିକୁ ବାହାରେ ରହିବାକୁ ନିର୍ଦ୍ଦେଶ ଦେଲେ ଶକୁଚଳା | 
କହିଲେ, '' ମନ୍ଦା ସେଇ ସବାତଳ କାଠବାକ୍ଟିକୁ ଆଣିଲୁ ଏଠିକି ।' 

ମନ୍ଦା ବଡ଼ କଷ୍ଟରେ ବାକ୍ଟିକୁ ଉଠେଇ ଆଣିଲା | ଆଣିଲାବେଳେ କହିଲା - 
ଭାରୀ ଓଜନିଆ । 

- ହଁ | କୁଞ କାଠି ନେଇ କୋଲପ ଖୋଲ | 

ମନ୍ଦା ଖୋଲିଲା | ଖୋଲିଲାବେଳେ ତା' ହାତ ଥରୁଥୁଲା | ସେ ଭାବୁଥୁଲା - 
ଏଇ କାମ ନିଜ ଦାସୀକୁ ତ କହିପାରିଥାନେ ବଡ଼ରାଣୀ | ତା' ମନକୁ ଛୋବ 
ଗୋଡ଼େଇଲା | 

କୋଲପ ଖୋଲିଗଲା | ବାକ୍ସ ଭିତରେ ସୁନା, ହୀରା, ନୀଳାର ଅଳଙ୍କାର | ଚା' 
ଆଗୁ ଖୋସି ହେଇଗଲା | ସେ ଗୋଟାପଣ ଥରିବାକୁ ଲାଗିଲା ! 

କିଛି ନ ଜାଣିଲାପରି ଅତି କୋମଳ ଭାବରେ ଶକୁନଳା କହିଲେ - “ମନ୍ଦା ! 
ପାଟରାଣୀଙ୍କର ତୁ ବହୁତ ସେବା କରିଛୁ । ତୋ ଉପରେ ମୁଁ ବହୁତ ଖୁସି | ଯୋଉଟା 
ତୋ ମନକୁ ଯାଉଚି ତୁ ନେ | ପିନ୍ଧିବୁ |” 

“ମୋର ଅଳଙ୍କାର କ'ଣ ହବ ବଡ଼ରାଣୀ ? ମୁଁ ଦାସୀ | ଏସବୁ ପିଦିଲେ ମତେ କ'ଣ 
ଶେଭା ଦିଶିବ ? " ଥଟ୍ଗଇ ଥଙ୍ଂଇ କହିଲା ମନ୍ଦା | 


"ନାଇଁ ଲୋ ନେ ! ମୁଁ ପରା ଖୁସିରେ ଦଉଚି | ଯେଉଁ ଦୁଇଟା ପାଇଚୁ ତୋ କାମ 
ପାଇଁ ସେତକ ଉଚିତ ପ୍ରାପ୍ୟ ନୁହଁ ।' - ସାମାନ୍ୟ କ୍ରୋଧ ପ୍ରକାଶ ନ କରି କହିଲେ 
ଶକୃୂନଳା | 

ଚମକିପଡ଼ିଲା ମନ୍ଦା ! ହଠାତ୍‌ କାନ୍ଦିଉଠିଲା | ଶକୂନଳାକ୍କ ପାଦ ଦୁଇଟା ଜାବୋଡ଼ି 
ଧରି ଲମ୍ମ ହୋଇ ପଡ଼ିଗଲା | କହିଲା - '' ମତେ ବଞ୍ଚାଅ ବଡ଼ରାଣୀ ! ଏଇ ଦାସୀକୁ କ୍ଷମା 
କରିଦିଅ ।' 

“ଉଠ୍‌ ଉଠ୍‌ | ଚୋର ବା ଦୋଷ କ'ଣ ? କାନ୍ଦେନା | ଅନ୍ୟମାନେ ଜାଣିଯିବେ | 
ମୁଁ କ୍ଷମା କରିଦେଲି ! ଶୁଣ | ମୁଁ ଯେପରି କହୁଚି ସେପରି କରିବୁ । ତୁ କହିବୂ, ମୁଁ 
ପାନୀୟରେ ମିଶେଇଲି କିନୁ ପାଟରାଣୀ ମଲେନି | ପାଟରାଣୀଙ୍କୁ ଗୁଣି ଜଣା | କିନୁ 
ହୁସିଆର ମନ୍ଦା | ଯେମିତି ତୋ ପାଟିରୁ ଅଧବକ କିଛି ଖସି ନ ଯାଏ | ସେପରି ହେଲେ 
ତୋ ଜୀବନ ସେମାନେ ରଗ୍ବବେନି । ' - ଶକୁନଳା ତା'ର ଲୁହ ପୋଛିଦେଲେ ଓ କପାଳ 
ସାଉଁଳିଲେ । 

ସଞ୍ଜ ହେଲା | ରମ୍ଭା ଓ ରସଲେଖା ଖାଲି କାନ ଡେରିଥାନି କେତେବେଳେ ମନ୍ଦାର 
ଚିଳ୍ଚାର ଶୁଭିବ | କିନୁ ଶୁଭୁ ନ ଥଲା | ତେବେ କ'ଣ ମନ୍ଦା ଠକିଲା ? ସନ୍ଦେହରେ 
ଆଉଟୁ ପାଉଟୁ ହେଇଗଲେ ରାଣୀ ଦୁହେଁ | 

ଗଭୀର ରାତି | ରାଣୀ ରମ୍ଭାଙ୍କ ଶୟନକକ୍ଷ | ପୁନରାୟ ତିନି ଜଣଙ୍କର ବୈଠକ 
ବସିଲା ! 

ରମ୍ଭା ପଚାରିଲେ - “' କହ ମନ୍ଦା, କାହିଁକି ସେ ମଲାନି | ତୁ ନିଶ୍ଚେ ଗରଳ ଦେଇନ୍୍‌ୁ | 
ଦେଇଥ୍ଲେ ମରି ନ ଥାନା ? ବର୍ଷିକିଆ ଗୋଖରର ଗରଳ ମୁଁ ଚତେ ଦେଇଥୁଲି ।"' 

ରସଲେଖା ଉହୁକି ଉଠିଗଲେ | ମନ୍ଦାର କେଶକୁ ଝିକ୍କି ଗୋଇଠାଏ ମାରିଲେ | 
କହିଲେ, “ସେ ଯେବେ ନ ମଲା ଚୁ ମର |" ସେ ଖଣ୍ଡାଟିଏ ତୋଳି ଧରିଲେ ହାଣିବା 
ପାଇଁ । 

ମନ୍ଦା ମୁଣ୍ଡ ପିଟି ଚାଲିଲା ଚଳେ | ନେହୁରା ହେଇ କହିଲା, “ମତେ ମାରନା 
ରାଣୀମା' ! ପାଟରାଣୀଙ୍କ ଗୁଣି ଜଣା | ସେ ଆରାମରେ ପିଇ ବିଷ ହଜମ କରିଦେଲେ | 
ବିଶ୍ଵାସ କର ରାଣୀମା', ପାଟରାଣୀ ମଣିଷ ନୂହନି - ଜଣେ ଡାହାଣୀ | ସେ ଇମିତି 
ସହଜରେ ବିଷରେ ମରିବେନି | ସଚ କହୁଚି ଶୁଣ ! ସବୁଦିନ ବଉଳମୂଳେ 
ବସିଲାବେଳେ ସେ ମତେ ବିଦା କରିଦିଅନି | ଏକୁଟିଆ ବସତି ¦ ଗୁଣୁ ଗୁଣୁ ହେଇ 

ମନ୍ତର ପଢ଼ନି ମୁଁ ଦେଖୁଚି । ଦିନେ ଝାପ୍ସା ଅନ୍ଧାର ହେଇଥାଏ । ଆଖରେ ଦେଖୁଲି, 
ପାଞ୍ଚ ଜଣ ନାରୀ ତାଙ୍କ ବେଢ଼ି ବସିଚନ୍ି । ତାଙ୍କ ପାଖରେ ପହଞ୍ଚ ଦେଖେ ତ କେହି 
ନାହାନି । ସେମାନେ ଉଭାନ୍‌ ହେଇଯାଇଥିଲେ | ଜାଣିଗଲି, ସେ ପାଞ୍ଚ ଜଣ ଡାହାଣୀ |”' 
କଇଁ କଇଁ ହୋଇ କାନ୍ଦୁଥଲା ମନ୍ଦା | 


"ମନ୍ଦାର କେଶ ଛାଡ଼ିଦେ ! ଖଣ୍ଡା ରଖୁଦେ | ଜାଣିପାରୁଚି, ତା'ର କିଛି ଦୋଷ 
ନାଇଁ । ଅଗ୍ନିକୃଶରେ ଯେ ପଶି ବାହାରିଆସିଲା ସେ ଡାହାଣୀ ନୁହଁ ତ ଆଉ କ'ଣ | କିନୁ 
କ'ଣ କରିବି କହିଲୁ, ମୋ ଭଉଣୀକୁ ମୁଁ କି ଜବାବ୍‌ ଦେବି | ମୁଁ ତାକୁ ଜବାବ୍‌ 
ଦେଇସାରିଥ୍ଲି, ତା'ର ପୁଅ ହବ ବଙ୍ଗର ରାଜକୁମାର - ମୋର ପେଷ୍ୟପୁତ୍ର ।'' - 
ରମ୍ଭା କହିଲେ ରସଲେଖାକୁ | 


aa Ra 


ଅଶୃସ୍ତ ଅନୁଭବ କରୁଥଲା ମନ୍ଦା | କିନୁ ରାଣୀ ଦୁହେଁ ନଆ ଯୋଜନା ନେଇ ନିଜ ଭିତରେ 
ମନ୍ଣା କରିବାକୁ ଲାଗିଲେ | ଯେମିତି ହଉ ମୁକୁତାର ଗର୍ଭସ୍ୁ ଶିଶୁଟିକୁ ମାରିବେ | 

"ସତ କଥା, ଗହନବନରେ ତାକୁ ବାଘ ଭାଲୁ ଛୁଇଁଲେ ନାଇଁ | ତାକୁ ନିଶ୍ଚେ ମନ୍ତର 
ଜଣା !'' - କହିଲା ରସଲେଖା | 

- “ତେବେ କ'ଣ କରିବା ?” 

ରସଲେଖା କହିଲେ, ' ଅଛି, ବାଟ ଅଛି | ତାକୁ ସିନା ମାରି ହବନି, ତା'ର ଜନ୍ମିତ 
ଶିଶୁଟିକୁ ତ ମାରି ହବ | ଆମକୁ ଧାଇଟିକୁ ହାତ କରିବାକୁ ହବ | ପାଟରାଣୀ 
ଯେତେବେଳେ ପ୍ରସୂତି ଗୃହରେ ମୂ ଯାଇଥବେ, ଶିଶୁଟିର ତଣ୍ଡି ସେ ଚିପିଦବ | ପ୍ରଘଟ 
କରିଦବ ପାଟରାଣୀ ମଲା ଛୁଆଟେ ଜନ୍ମ ଦେଇଚି | ମହାରାଜା ଏହା ଶୁଣି ରାଗିବେ | 
ତେଣିକି ଆମେ ଆମ କାମ କରିବା | ପାଟରାଣୀ ଯେ ଜଣେ ଡାହାଣୀ - ଏକଥା 
ମହାରାଜାଙ୍କ ମୁଣ୍ଡରେ ଭର୍ଭି କରିଦବା | ମହାରାଜା ତାକୁ ପୁଣି ଉଆସରୁ ନିକାଲି ଦେବେ |” 


po 


- “ଠିକ୍‌ କହିଚୁ | ଧାଇ ହିଁ ଏକମାତ୍ର ଭରସା । ହଉ ମନ୍ଦା, ତୁ ଯାଆ | କିନୁ 
ଖବରଦାର, କଥା ପ୍ରଘଟ କଲେ ଜାଣିଥା ତୋ ମୁଣ୍ଡ ଗଣ୍ି ଅଲଗା ହବ ।” 

ମନ୍ଦା ରାଣ ଖାଇ ମଥା ନୂଆଁଇ ଚାଲିଆସିଲା | ପ୍ରାଣ ରହିଗଲା -ସେ ମନେ ମନେ 
ଭାବୁଥିଲା | ଅଭିନୟ ତା'ର ସଫଳ ହେଇଚି | 

ସେ ରାତିରେ ଶକୂନଳା ମଧ୍ୟ ଦରଜା ଏପଟେ ଛପି ଶୁଣୁଥୁଲେ | ମନ୍ଦା ବାହାରିବା 
ପୂର୍ବରୁ ସେ ଝପଟି ନିଜ ଶୟନ କକ୍ଷକୁ ଫେରିଆସିଥୂଲେ ¦ ସେ ଭାବୁଥ୍‌ଲେ - ବରଉଁମାନ 
ପାଇଁ ବିପଦ ଟଳିଗଲା ! ଯାହାକିଛି ସମସ୍ୟା ଦେଖାଦେବ ମୁକ୍ତାର ଗର୍ଭବେଦନା ହେଲେ ! 
ମାଆ ମଙ୍ଗଳା ଭରସା | 

ସେହିଦିନୁ ସେ ଚୂପ୍‌ ରହିଚନି ଓ ଯଥେଷ୍ଟ ସତର୍କତା ସହ ମୁକୂତା ଉପରେ ଦୃଷ୍ଟି 
ରଖୂଚନି | ସେ ଲକ୍ଷ୍ୟ କରିଛନ୍ି, ମୁକୂତାକ୍କ ଶରୀରରେ ଦୁତ ପରିବର୍ଭନ । ଦିନ ଯେତେ 
ଗଡ଼ିଟି, ସେ ସେତେ ଆତଙ୍କତ ହୋଇଚନି | 

ଆଜି ରାତି | ଉଆସର ଅଗଣାରେ ପଦଚାରଣା କରୁଚନି ଶକୂନଳା - ମଳିଟିଆ 
ଆଲୁଅରେ | ମନେ ମନେ ଗଣୁଚନି - ମୁକୃଚାର ଦଶ ମାସ ଚାଲିଚି | ବସିଲେ ଉଠି 
ପାରୁନି | ତାଙ୍କ ଦେଖୁଲେ ଅସହାୟ ଭାବେ ପଚାରୁଟି - “ଅପା ! କେମିତି ସହିବି 
ଗରଭବେଦନା ?” 

ଶକୁନଛଳା ତ ନିଜେ ଅଫଳନି | ଗର୍ଭବେଦନା କ'ଣ ସେ କେମିତି ଜାଣିବେ ! 
ତଥାପି ଆଶ୍ଵାସନି - “ ଭଉଣୀ, ଚିଛାକରନି | ମାଆ ମଙ୍ଗଳା ତୋର ସହାୟ ହେବେ ।” 


ପାଟରାଣୀ ମୁକୃତାଦେବୀ | ବଡ଼ରାଣୀ ଶକୁନଳାଙ୍କ ପ୍ରତି ତାଙ୍କର ଯଥେଷ୍ଟ ସମ୍ଭାନ | 
କାହିଁକି କେଜାଣି ତାଙ୍କ ନିଜ ମାଆ ପରି ଲାଗନି ଶକୂନ୍ତଳା | ଜନ୍ମକଲା ମାଆ ମୌନାବତୀ 
କାହିଁ କେତେଦୂରେ | ବାହାଘର ଦିନୁ ସେ ମାଆଙ୍କ ଦେଖୁ ନାହାନି ! ମହାରାଜା 
ଅଙ୍ଗରାଜ୍ୟକୁ ଚର ହାତରେ ସନ୍ଦେଶ ପଠେଇଥ୍ଲେ - କନ୍ୟା ତାଙ୍କର ସନ୍ତାନସମ୍ଭବା | 
ମାଆ ଖୁସି ହୋଇଥବେ ନିଶ୍ଚୟ ! ପୂର୍ବ ଦୁଃଖ ପାସୋର ହୋଇଥୁ୍‌ବ ତାଙ୍କର | ଅହର୍ନିଶ 
ଠାକୁରାଣୀଙ୍କ ଡାକୁଥ୍‌ବେ - ପୁଅଟିଏ ହେଉ ମୁକୁତାର | ମାନସିକ ପୂଜା ଯାଚିଥ୍‌ବେ । 
ସତରେ ସେ ପୁଅଟିଏର ମାଆ ହେବେ ? 

ଅପା ! ପୁଅଟିଏ ହବ ? ଚନ୍ଦ୍ର ବଂଶ ରକ୍ଷା ହେବ ?'' - ସେ ପଚାରନି 
ଶକୁନଳାଙକ୍‌ୁ | 

"'ମୁକୃଚା ! ତୋ ଡାକ ମଙ୍ଗଳା ନିଶ ଶୁଣିବେ | ମୋ ଅଳର କହୁଚି | ବହୁ କଷ୍ଟ 
ପାଇଲୁଣି ।' - ହସି ହସି କହନି ଶକୂନଳା | କିନୁ ଅନର ଭିତରଟା ତାଙ୍କର ହାହାକାର 
କରିଉଠେ | ଇଚ୍ରାହୁଏ ସେ କହିଦେବେ - ମୁକୃତାଲୋ, ତୋର ଅପା ଦୁଇ ଜଣ ତୋର 
ଶତୃ ବନିଚନି । ତୋର ସନ୍ତାନକୁ ମାରିଦେବାପାଇଁ ମସୁଧା କରୁଚନି | ସତରେ ବର୍ଭିବ 
ତୋର ଶିଶୁଟି ଦୁଇ ରାକ୍ଷାସୁଣୀଙ୍କ କବଳରୁ ? ନା ମୁକୁତା, ଶିଶୁଟିର ଯେବେ କିଛି 
ହୋଇଯାଏ ମୁଁ ନିଶ୍ଚେ ଜୀବନ ହାରିଦେବି | 

ମନ କଥା ମନରେ ମାରନି ଶକୂନଳା | ମୁହଁ ଖୋଲନିନି | ଅନ୍ୟପକ୍ଷରେ ସ୍ପେହ 
ଶ୍ର୍ଧା ତାଙ୍କର ବଢ଼ି ବଢ଼ି ଯାଏ ¦ ସତର୍କତା ବହୁଗୁଣିତ ହୁଏ ! 

ଶକୃନଳା ନିଶ୍ଚିତ ଯେ ମୁକତା ଜଣେ ସାଧାରଣ ନାରୀ ନୂହଁ | ଖୁବ୍‌ ଅସାଧୀରଣ | 
ଦୈବୀକ୍ୃପାର ଅଧ୍ୁକାରିଣୀ ! ମନେ ମନେ ସେ ଜଗଜନନୀ ସୀତାଦେବୀଙ୍କ ସହ 

ମୁକୃତାଦେବୀକର ତୁଳନା କରି ବସତି | ଦୁଇ ରାଣୀ ତା'ର କିଛି କରିପାରିବେନି - ଏ 
ବିଶ୍ଵାସ ତାଙ୍କର ହୁଏ । ତେବେ ବି ସଂଶୟମୁକ୍ତ ହୋଇପାରନ୍ି ନି | 

ନିଶାର୍ବ ଟପିଲା | ହଠାତ୍‌ ଦୁଇ ମାସ ତଳର ରାତିପରି ଶକୃନ୍ତଳାଙ୍କ ଶୁଭିଲା 
ଶୁଆସାରୀକ୍କ କଥୋପକଥନ | ତାଙ୍କର ମନେପଡ଼ିଲା, ପ୍ରାୟ ବର୍ଷକ ଚଳେ ଜଣେ ଶବର 
ଶୁଆସାରୀ ଦୁଇଟି ଆଣି ଦରବାରରେ ପହଞ୍ଚଲେ | କହିଥୂଲା - “ମହାରାଜ ! ଏଇ 
ପକ୍ଷୀଦୁଇଟି ମଣିଷ ପରି କଥା କୁହନି । ଆପଣ ରଗଖନ୍ୁ |" 


ମହାରାଜାଙ୍କ ସନ୍ଦେହ ଦୂର କରି ପକ୍ଷୀ ଦୁଇଟି ଗାଇ ଉଠିଲେ - 'ମହାରାଜାକର 
ଜୟ ହେଉ !' 


ଚମଳୃତ ହେଲେ ମହାରାଜା ମାଣିକଚନ୍ଦ୍ର | ଶୁଆସାରୀ ଦୁଇଟିକୁ କିଣିଲେ | ସୁନା 
ପଞ୍ଜୁରୀ ଭିତରେ ରଖୁ ଦରବାରରେ ଟାଙ୍ଗବାକୁ ନିର୍ଦ୍ଦେଶ ଦେଲେ | ସେବେଠ୍‌, 
ମାଣିକଚନ୍ଦୁଙ୍କ ଦରବାର ବିଜେ ସମୟରେ ନିୟମିତ 'ମହାରାଜାକର ଜୟ ହେଉ' କହି 
ପକ୍ଷୀ ଦୁଇଟି ତାଙ୍କ ସାଗତ ଜଣାନି | ଅନ୍ୟ ସମୟରେ ରଟୁଥାନି | 
ଚକ୍ରଧର ଚକ୍ରଧର 
ପକ୍ଷୀ ଜନ୍ମରୁ ପାରିକର.... 


ଶକୂନ୍ଳା ଠିଆ ହୋଇଗଲେ | ଦରବାରରୁ କ୍ଷୀଣ ଅଥଚ ସ୍ପଷ୍ଟ ଶୁଭୁଥୂଲା 
ଶୁଆଶାରୀଙ୍କ କଥାବା । 


ଶୁଆ - 'ଆସନାକାଲି ମଧ୍ୟାହୃରେ ପାଟରାଣୀକ୍କର ପୁଅଟିଏ ଜନ୍ମ ହେବ !' 
ସାରୀ - 'ମୋର ଧାଭକୁ ଭୟ ହେଉଚି |' 

ଶୁଆ - ‘ଦେଖୁଚି, ତୁମ ଜାତିଟା ବଡ଼ ଛାନିଆ ଜାତି ।' 

ସାରୀ - କ'ଣ ହେଲା କି ?' 

ଶୁଆ - 'ଧାରର କଉଁଠୁ ଶଲି ଆସିଲା, ସେ ପୁଅକୁ ମାରିବ ?' 

ସାରୀ - 'ରାଣୀ ଦୁଇ ଜଣକ ଚକ୍ରାନ୍ତ ?' 


ଶୁଆ - ‘ଏଥର ମଧ୍ୟ ଫସର ଫାଟିବ | ପାଟରାଣୀ ବଞ୍ଚିଥିବା ଯାଏ ପୁଅଟିର କେହି 
କିଛି କରିପାରିବେ ନାହିଁ | ଯମ ମଧ୍ୟ |' 


ସାରୀ - ‘ଯମ ?' 

ଶୁଆ - 'ହଁ ଯମ | ସେ ଚେଷ୍ଟା କରି ମଧ୍ୟ ପାରିବନି ! ବଥାଟାରେ ବଡ଼ରାଣୀ ରାତି 
ଉଜାଗର ରହୁଚି !' 

ସାରୀ ଖୁସି ହେଇ ଗାଇ ଉଠିଲା - ରାଧେ ରାଧେ.... 

ଶୁଆ - କୃଷ୍ଠ କୃଷ୍ଣ... 

ଶିକୁନଳାକ୍କ ମୁଣ୍ଡରୁ ସନ୍ଦେହ ଓ ଆତଙ୍କ ଉତୁରିଗଲା । ସେ ଫୁଲପରି ହାଲ୍‌କା 
ଅନୁଭବ କଲେ | ଫେରିଆସିଲେ | ଦୀର୍ଘଦିନର ଅନିଦ୍ରା ତାଙ୍କ ଖୁବ୍‌ ଅବଶ 
କରିଦେଇଥ୍‌ଲା ¦ ସେ ଶୋଇପଡ଼ିଲେ | ନିଦ ଭାଜିଲା ବେଳକୁ ଝରକା ଦେଇ 
ସୂର୍ଯ୍ୟକିରଣ ପଡ଼ିଟି ପଲଙ୍କ ଉପରେ | ସେ ଚମକି ପଡ଼ିଲେ । ରାତି କଥା ତାଙ୍କର 
ମନେପଡ଼ିଗଲା | ବଙ୍ଗର ରାଜକୁମାର ଆଜି ମଧ୍ୟାହ୍ନରେ ଦିନର ଆଲୁଅ ଦେଖୁବ | 
ଖୁସିରେ ସେ ଅଥୟ ହୋଇପଡ଼ିଲେ | 

କିନୁ ଧାଇ ! ରମ୍ଭା ଓ ରସଲେଖା ସହ ସେ କେଇବାର ଚୁପି ଚୂପି କଥା ହେଉଥ୍୍‌ବାର 
ଦେଖୁଚନି । ସେ ନିଶ୍ଚିତ ଯେ ଧାଭ୍ତ କିଛି ସୁନା ଅସରପି ପାଇଚି | ଜନ୍ମ କରେଇବା 
ବେଳେ ଏନୁଡ଼ିଶାଳରେ ସେ ଶିଶୁଟିର ତଣ୍ଢି ଚିପିଦେବ | ମାତ୍ର ଶୁଆସାରୀଙ୍କ କଥାବା 
ସେ ନିଜେ ଶୁଣିଚନି | ସେମାନଙକଂ ଭବିଷ୍ୟବାଣୀ କ'ଣ ମିଛ ହବ ? ହେ ମା' ମଙ୍ଗଳା ! 

ମଧ୍ୟାହ୍ନ ହେବାକୁ କେଇ ଘଡ଼ି ବାକି ଅଛି । ପାଟରାଣୀଙ୍କ ଗର୍ଭବେଦନା ଆରମ୍ଭ 
ହେଲା | ଦାସୀଠାରୁ ସମ୍ମାଦ ପାଇ ଶକୁଛଳା ପହଞ୍ଚଲେ | ଧାଇ ଓ ରାଜବୈଦ୍ୟଙ୍କ ଡକେଇ 
ପଠେଇ ବାଉଁଁ ପ୍ରେରଣ କଲେ ମହାରାଜାଙ୍କ ନିକଟକୁ | 

ତୁରନ ମୁକୁତାକୁ ନିଆଗଲା ପ୍ରସୂତୀ ଗୃହକୁ | ସାଥ୍‌ରେ ଧାଇ ଓ ଜଣେ ଦାସୀ 
ଭିତରକୁ ଗଲେ |! ଆସି ପହଞ୍ଚଲେ ମହାରାଜା । ଅପେକ୍ଷା ଗୃହରେ ବସି ରହିଲେ 
ମହାରାଜା, ଶକୂଳଳା ଓ ଅନ୍ୟ ରାଣୀମାନେ | ରାଜବୈଦ୍ୟ ଚେରମୂଳି ବାକ୍ସ ଧରି 
ବାହାରେ ଥାଆନି ଓ ଆବଶ୍ୟକ ପରାମର୍ଶ ଦେଉଥନି | ଦାସୀଟି ପ୍ରତି ମୁହଁରେ ଖବର 
ଆଣି ଦେଉଥାଏ ମହାରାଜାଙ୍କ | 

ମାଣିକଚନ୍ଦୁ ଅସ୍ଥିର । ସତେ ପୁଅଟିଏ ହବ ! ସେ ଅପୁତ୍ରକ ଦୋଷରୁ ନିସ୍ତାର 
ପାଇବେ ? ସମାଦଟି ଶୁଣିବାପାଇଁ ସେ ଚଞ୍ଚଳ ହୋଇଉଠୁଥାନି ! 

ଶକୃଚଳାକ୍କ ଚିନ୍ତା କିନଧ ଅଲଗା | ତାଙ୍କର ସବୁ ଟିନା ଧାଇକୁ ନେଇ | ରାଜା ଓ 
ରାଣୀ | ନିଜ ନିଜ ଭାବନା ନେଇ ସେମାନେ ବ୍ୟସ୍ତ | ରମ୍ଭା ଓ ରସଲେଖା କିନ୍ତୁ ଗୁମ୍‌ 
ହେଇ ପରସ୍ପରକୁ ଅର୍ଥପୂର୍ଣ୍ଣ ଦୃଷ୍ଟିରେ ଚାହୁଁଥାନି ଓ ଅପେକ୍ଷା କରିଥାନି ଅକାଙ୍କ୍ଷିତ 
ସମୟକୁ | ଧାଇର ବିଶୃସ୍ତତା ଉପରେ ସେ ଦୁହେଁ ବେଶ୍‌ ଆସ୍କାବାନ୍‌ | 


ଠିକ୍‌ ମଧ୍ୟାହ୍ନ | ଏଇ ସମୟରେ... 


ଦାସୀଟି କାନ୍ଦି କାନ୍ଦି ପ୍ରସୂତୀ ଗୃହରୁ ନିଷ୍କାନ୍ତ ହେଲା । ଲୋଟିଗଲା ମହାରାଜାଙ୍କ 
ପାଦତଳେ | ଶକୁଛଳା ପଥର ମୂର୍ଭିଟିଏରେ ପରିଣତ ହୋଇଗଲେ | ତାଙ୍କର ବାକ୍ସ୍କର୍ରି 
ହେଲା ନାହିଁ । 

''ପୁଅ ନା ଝିଅ |" - ରାଜା ବାରମ୍ବାର ପରଶ କଲେ, ତେବେବି ଦାସୀ କାନ୍ଦୁଥାଏ | 
କେମିତି ବା ସେ ଦେବ ସେଇ ଅଶୁଭ ସମ୍ମାଦ ? 

ମାଣିକଚନ୍ଦୁ ଧମକ୍ଦେଲେ - ‘କ'ଣ କହ ?” 

“ ମଲା ପୁଅଟିଏ - ଦାସୀ ମଚ୍ଚ ଗଲା | 

ଶକୂନ୍ଳାଙକ୍କ ଦେହରେ ଜୀବନ ନ ଥୁଲା ସତେବା | ପକ୍ଷୀ ଦୁଇଟିର ଭବିଷ୍ୟବାଣୀ 
ତେବେ ମିଛ ହେଲା ? ମା' ମଙ୍ଗଳା ଏତିକି ନିର୍ଦୟ ! 

ଆଉ ରାଜା ମାଣିକଚନ୍ଦ୍ର ! ସେ କେଇ ମୁହୂ୍ଁ ମନମାରି ବସିରହିଲେ | କେତେ 
ଆଶା କରିଥ୍‌ଲେ ଅପୁତ୍ରକ ଦୋଷ ତାଙ୍କର କଟିବ ଏଥର | ମାତ୍ର ଏ କ'ଣ ହେଲା ? ସେ 
ଭାବି ଲାଗିଲେ ଘଟଣାଟିକୁ ବିଭିନ୍ନ ଦିଗରୁ । ପଶ୍ଚାତାପ କରୁଥ୍‌ଲେ, ପାଟରାଣୀଙ୍କୁ 
ନିମବନରୁ ଫେରେଇଆଣିବା ଏକ ମସ୍ତବଡ଼ ଭୁଲ୍‌ ଥୁଲା | 

ରମ୍ଭା ଓ ରସଲେଖା ମହାରାଜାଙ୍କ ନିକଟକୁ ଲାଗିଆସିଲେ | ସାନ୍ଧନା ଦେବା ଛଳରେ 
ବିଷଟିକେ ଛାଡ଼ିଲେ ତାଙ୍କ କାନରେ | 

"ମଲା ଛୁଆ ନୁହଁ, ଭୂତ | ଡାହାଣୀ ଭୂତ ଜନ୍‌ ଦେଇଚି | ଆମେ ଠିକ୍‌ ଜାଣିଥୁଲୁ 
ମହାରାଜା, ପାଟରାଣୀ ଗୋଟିଏ ଡାହାଣୀ | ନୁହଁ ତ ଆଉ କ'ଣ ? ଜଳନା ନିଆଁ ଭିତରେ 
କେହି ସାତ ଦିନ ରହିପାରେ ? ଆମ ସାନ କଥା ମାନନ୍ୁ, ପାଟରାଣୀଙ୍କୁ ନିକାଲି ଦିଅନୁ 
ଉଆସରୁ | ରାଜଉଆସରେ ଡାହାଣାର ସ୍ଥାନ ନାହିଁ ।'' - ରମ୍ଭା ଜୋର୍‌ ଦେଇ କହିଲେ | 

"ଠିକ୍‌ କହିଚ ରମ୍ଭା | ପାଟରାଣୀ ଜଣେ ଡାହାଣୀ | ମୁଁ ଆଜିଠାରୁ ତାଙ୍କ ପୁଣି 
ତ୍ୟାଗ କଲି !'' - ମାଣିକଚନ୍ଦୁ ଶେଷ ନିଷ୍ପତି ଶୁଣେଇଲେ | 

ଏଇ ସମୟରେ ଏକ ଅଭାବିତ ଘଟଣା ଘଟିଲା... 

"ମତେ ବଞ୍ଚାନୁ ମହାରାଜ !' - ଗୋଟାପଣ ଥରିବା ଅବସ୍ଥାରେ ପହଞ୍ଚ କହିଲା ଧୀର | 

"ପୁଅ ତ ମଲା | ତୋର ପୁଣି କଅଣ ହେଲା ? '' - ମୁହଁ ଖୋଲିଲେ ଶକୂନଚଳା | 

“ନା ମହାରାଣୀ, ପୁଅ ମରି ନାହିଁ | ମୁଁ ପାରିଲିନି | ଆଉ ମୁହୂରେ ରହିଥୂଲେ ମୁଁ 
ନିଜେ ମରିଥାନି | ମହାରାଣୀ ଚାହିଁଲେ ମତେ ବଞ୍ଚେଇ ପାରିବେ ।' ଧାର ବହୁତ 
ଡରିଯାଇଥୁଲା | ତା' ଆଖୁ ବିସ୍ବାରିତ ଓ ସେ ଦୀର୍ଘଶ୍ବାସ ଛାତୁଥୁଲା | 

ମାଣିକଚନ୍ଦ୍ ତାଜୁବ୍‌ | 

ଶକୁନଳା ତାକୁ ଅଭୟ ଦେଲାରୁ ଧାଇ ସବୁ କଥା ଖୋଲି କହିଲା ! 

ରମ୍ଭା ଓ ରସଲେଖାଙ୍କ ଆଡ଼କୁ ଚାହିଁ ସେ କହିଲା - ମତେ ସର୍ଣ୍ଡମୁଦ୍ରା ଦେଇଥ୍‌ଲେ | 
କହିଥ୍‌ଲେ ଏନୁଡ଼ିଶାଳରେ ଶିଶୁଟିର ଗଳାଚିପି ମାରିଦେବୁ | ମୁଁ ଲୋଭେଇଯାଇ ହଁ 
ଭରିଥ୍ଲି | ଏବେ ପୁଅ ଜନ ହବାପରେ ଯେତେବେଳେ ତା'ର ଗଳା ଚିପିବାକୁ ବସିଲି, 

ଶିଶୁଟି ବଢ଼ିବାକୁ ଲାଗିଲା । ମୋ ହାତ ପାପୁଲି ତା' ବେକକୁ ପାଇଲା ନାହିଁ | ଦେଖୁ 
ଦେଖୁ ଏତେ ବଢ଼ିଲା ଯେ ମୋ କୂଣ୍ଢ ପାଇଲା ନାଇଁ |! ଓଲଟି ମତେ ଜାବୋଡ଼ି ଧରିବାକୁ 
ହାତ ବିସ୍ତାରିଲା | ସିଏ ହସୁଥିଲା | କୌଣସିମତେ ଜୀବନ ବଞ୍ଚେଇ ଖସିଆସିଲି ¦ ମତେ 
ବଞ୍ଚାନ୍ତୁ ମହାରାଣୀ ! ବଞ୍ଚାନୁୁ ମହାରାଜ !'' ଧାରର ଆଷଖୂରେ ଭୟ ଟୂଳୁ ଟୁଳୁ । 

` "ରମ୍ଭା !"' - ଖଡ୍ଗ ଉଞ୍ତେଇ ଗର୍ଜି ଉଠିଲେ ମାଣିକଚନ୍ଦୁ | ପୁଣି ମୁହଁ ବୁଲେଇ 
ଗର୍ଜିଲେ- ରସଲେଖା ! 

ମହାରାଜାଙ୍କ ଗର୍ଜନର ପ୍ରକୋପରେ ଉଆସ ପ୍ରତିଧ୍ବନିତ ହେଲା | 

ସେତେବେଳକୁ ରାଣୀ ଦୁହେଁ ମହାରାଜାଙ୍କ ପାଦ ଧରି ପଡ଼ି ରହିଥୁଲେ | ନା, 
ଅନୁନୟ କରି ଲାଭ ନାଇଁ | ମାଆ ହୋଇ ସେମାନେ ପିଶାଚୀ କାମ କରିଚନି | ମୃତ୍ୟୁ ହିଁ 
ସେମାନଙ୍କର ପ୍ରାପ୍ୟ । କେତେବେଳେ ମହାରାଜାଙ୍କ ଖଣ୍ଡା ସେମାନଙ୍କ ବେକ ଛୁଇଁବ, 
ଦୁହେଁ ଅପେକ୍ଷା କରି ରହିଲେ | 

ଝପଟି ଉଠିଆସିଲେ ଶକୂଛଳା | ମାଣିକଚନ୍ଦୁଙ୍କ ଉଦ୍ୟତ ଖଡ୍‌୍ଗକୁ ଧରି 
ପକେଇଲେ । 

'' ଇଏ କ'ଣ କରୁଚନି ମଣିମା ? ନାରୀ ହତ୍ୟା ମହାପାପ | ନର୍କରେ ମଧ୍ଧ ସ୍ଥାନ 
ମିଳିବ ନାହିଁ | ରମ୍ଭା ଓ ରସଲେଖା ମୋର ସାନଭଉଣୀ | ସେମାନେ ଭୁଲକରି 
ପକାଇଚନ୍ତି | ଭୁଲ୍‌ ସୀକାର ମଧ୍ୟ କରୁଚନି । ମଣିମା ସେମାନଙ୍କ ସେମାନଙ୍କ ପାପର 
ପ୍ରାୟଶ୍ଚିର କରିବାର ସୁଯୋଗ ଦିଅନୁ | ହତ୍ୟା ନୁହଁ ।'' - ମହାରାଜାଙ୍କ ଯଥାସାଧୟ ଶାଳ 
କରିବାକୁ ଚେଷ୍ଟାକଲେ ଶକୃନ୍ତଳା | 

ଏଇ ସମୟରେ ପ୍ରସୂତୀଗୃହରୁ ଶିଶୁଟିର କୁଆ କୁଆଁ କାନ୍ଦ ଶୁଭିଲା ! ମାଣିକଚନ୍ଦ୍ର 
ଚାହିଁଲେ ଶକୃନଳାଙ୍କ ମୁହଁକୁ । ତାଙ୍କ ଆଖରେ ଦେଷଖୁଲେ ଦୟା ଓ କ୍ଷମାର ସନ୍ତକ | 
କ୍ରୋଧ ଶାନ୍ତ ହେଲା ମହାରାଜାଙ୍କର | ସେ ଖଡ୍ଗ ଅବନତ କଲେ ଏବଂ ରମ୍ଭା ଓ 
ରସଲେଖାଙ୍କ ଉଠିବାକୁ ନିର୍ଦ୍ଦେଶ ଦେଲେ । 

"ଆଜିଠାରୁ, ଏଇ ମୁହୂ୍ଁରୁ ତୁମେ ଦୁଇ ଜଣ ରାଜଉଆସରୁ ବହିଷ୍କୃତ ହେଲ | 
ଉଆସ ବାହାରେ ଗାଇ ଗୁହାଳରେ ତୁମେ ଦୁହେଁ ରହିବ | ସନ୍ଧୟାସିନୀ ଜୀବନଯାପନ 
କରିବ | ପଲଙ୍କ ପରିବର୍ରେ ମନ୍ଦୁରା ହେବ ତୁମର ଶୟ୍ୟା !' - ମହାରାଜା ଉଠିଗଲେ 
ଏନତୁଡ଼ିଶାଳକୁ | | 

ପାଟରାଣୀଙ୍କର ଚେତା ଫେରିନି ! ଶୁଶୁପୁତରଟି ତାଙ୍କର ଶୋଇରହିଟି | ଏଇ ଶିଶୁଟି 
ଦିନେ ଚନ୍ଦ୍ରବଂଶର ମଉଡ଼ମଣି ହେବ - ସେ ମନକୁ ମନ କହିଲେ ! ପାଟରାଣୀଙ୍କ ଚେତା 
ଫେରାଇ ଆଣିବାକୁ ସେ ଧାଇ ଓ ରାଜବୈଦ୍ୟଙ୍କ ନିର୍ଦ୍ଦେଶ ଦେଲେ |! ଚାଲିଗଲେ 
ଦରବାରକୁ | 

ରମ୍ଭା ଓ ରସଲେଖାଙ୍କ ମଥାକୁ ନିଜ ଛାତିକୁ ଆଉଜେଇ ଆଣିଲେ ଶକୁନ୍ତଳା । 
ତାଙ୍କ ଆଖୁରୁ ଲୁହ ଝରୁଥୁଲା | 

“ଅପା, ତୁମେ ମାନବୀ ନୁହେଁ - ଦେବୀ । ଚୁମେ ଆମର ଜୀବନ ରକ୍ଷାକଲ | 
ଇର୍ଷା ଆମକୁ ଅନ୍ଧ କରିଦେଇଥୁଲା |” - କହିଲେ ରମ୍ଭା | ସେ ତେବେବି ଥରୁଥ୍ଲେ | 


ଆମର କଳଙ୍କ ସତରେ ନିଭିବ ? କୁହ ଅପା, ଆମେ କେମିତି ନଗ୍ରରେ ମୁହଁ 
ଦେଗେଇବୁ ?"' - କହିଲେ ରସଲେଖା ¦ 


ରାଣୀ ଦୁଇ ଜଣ ଦୁଇଟି ସାନ ଝିଅ ପରି କଇଁ କଇଁ କାନ୍ଦୁଧୁଲେ | ଶକୂନଳା 
. ସେମାନଙ୍କ ମଥା ସାଉଁଳିଲେ | ଗେହ୍ଟା କଲେ | 


"ମା' ମଙ୍ଗଳାଙ୍କ ଉପରେ ଭରସା ରଖ | ସବୁ ଠିକ୍‌ ହେଇଯିବ | - ଆଶ୍ବାସନା 
ଦେଲେ ଶକୂନଳା | 


ରାଣୀ ଦୁହେଁ କାନ୍ଦ ବନ୍ଦ କଲେ | ଢେର୍‌ ସମୟ ପର୍ଯ୍ୟନ୍ତ ତିନିହେଁ ନିରବ ରହିଲେ | 


...ରାଜଉଆସ ବାହାରେ ତେଲିଙ୍ଗ ତ୍ରୀ ମହୁରୀ ବାଜିଉଠିଲା | ସେଥ୍‌ସହିତ 
ପାଟରାଣୀଙ୍କ ନାଁ ନେଇ ଜୟଧ୍ବନି ଶୁଭିଲା | ଜୟଧ୍ବନି ଶୁଭିଲା ମହାରାଜାଙ୍କର | 


ମହାରାଜା ମାଣିକଚନ୍ଦ୍ର ଅପୁତ୍ରକ ଦୋଷରୁ ମୁକ୍ତ ହେଲେ | 


ଛଅ 


ଆଜି ଏକୋଇଶା | 

ରାଜକୂମାରକ୍କ ନାମକରଣ ଉତ୍ସବ | 

ରାଜଉଆସ ଉତ୍ସବ ମୁଖର । 

ରାଜପରିବାରୀ, ପାତରମନ୍ତୀ କାହାର ପାଦ ଚଳେ ଲାଗୁନି | 

ପ୍ରଭାତରୁ ମହାରାଜା ବ୍ରାହ୍ମଣମାନଙ୍କ ଗୋବସ୍ତ ଦାନ କରୁଚନି | ଭୂରି ଭୋଜନରେ 
ଆପ୍ୟାୟିତ କରୁଚନି ସେମାନଙ୍କୁ | ଦୁଃଖୀରଙ୍କୀ ପିନ୍ଧା ବାସ ଅନ୍ଧ ଓ ଅର୍ଥ ପାଇ 


ମହାରାଜାକ୍କର ଜୟଗାନ କରୁଚଳି । ରାଜକୂମାରକ୍କର ମଙ୍ଗଳ ମନାସି ବାହୁଡ଼ି 
ଯାଉଚନି । 


ଆଜି ମଙ୍ଗଳବାର | ନଗରବାସୀଙ୍କର ଆନନ୍ଦର ସୀମା ନାହିଁ । ପ୍ରତିଟି ଘରର 
ଦ୍ଵାରଦେଶରେ ପୂର୍ଣ୍ଣକୁମ୍ଭ ଶୋଭାପାଉଛି । ମହିଳାମାନେ ତୃଳସୀ ମୂଳେ ପାଣି ଢାଳୁଚନି 
ଓ ରାଜକୁମାରକ୍କର ଦୀର୍ଘଜୀବନ କାମନା କରୁଛନି । ପାଟରାଣୀଙ୍କ କେହି କେହି 
ମଙ୍ଗଳାକ୍କର ଚଳମାନ ରୂପ ବୋଲି କୁହାକୁହି ହଉଚନି | 

କାଆଲି ଭଳି ଲାଗୁଚି | ଯେତେବେଳେ ବଙ୍ଗ ନଗ୍ରର ମହିଳାମାନେ ଶୁଣିଲେ 
ଅଫଳନି ଦୋଷ ଯେଗୁଁ ମହାରାଜା ମୁକୃତାଦେବୀଙ୍କ ବନବାସ ଦଣ୍ଡ ଦେଇଚନି, ସେମାନେ 
ଲୁହ ସତ୍ମରଣ କରିପାରି ନ ଥୁଲେ । ସେମାନଙ୍କର ଆଶଙ୍କା ହେଲା, ପାଟରାଣୀଙ୍କ ସିଂହ 
ବ୍ୟାଘ୍ର ଖାଇଯିବେ । ମାତ୍ର ଆଶ୍ଚର୍ଯ୍ୟ ! ସେପରି ହେଲା ନାଇଁ | ଉଡ଼ଛା ଖବର ମିଳିଲା, 
ବନ୍ୟଜନ୍ସୁଗୁଡ଼ିକ ତାଙ୍କର ସହଚର ପାଳଟିଛନି । ପାଳିକରି ଜଗୁଛନି ତାଙ୍କ । ସେମାନେ 
ଆଶ୍ବସ୍ତ ହେଲେ । ପୁଣି ଯେଉଁଦିନ ରଟୁଆଳ କଥାଟା ରାଷ୍ଟ୍ର କଲା ଯେ ମହାରାଜା 
ପାଟରାଣୀଙ୍କ ସତୀତ୍ଵର ପରୀକ୍ଷା ନେବେ ତାଙ୍କ ଅଗ୍ନିକୁଣ୍ଡରେ ପ୍ରବେଶ କରେଇ, ସେମାନେ 
କାନ୍ଦି କାନ୍ଦି ମୁଣ୍ଡ ପିଟି ଦେଇଥ୍‌ଲେ | ଏଡ଼ିକି ନିଷ୍କର ଦଇବ ! ମାତ୍ର ସାତ ଦିନ ଅଗ୍ନିକୁଣ୍ଡରେ 
ପଶି ରହିଲେ ମଧ ଅଗ୍ନି ତାଙ୍କ ଛୁଇଁଲା ନାଇଁ | ସେବେଠୁ ପାଟରାଣୀ ସୀକ୍ତ ହେଲେ 
ଦେବୀଅଂଶୀ ଭାବେ | ସେଇ ମୁକୁତା ଦେବୀ | ତାକର ପୁଅ ହେଇଚି | ପୁଅ ହେବ 
ବଙ୍ଗ ଦେଶର ରାଜକୁମାର । 


ମାଆ ମଙ୍ଗଳା ! ରାଜକୁମାରଙ୍କୁ କାରି କେୟଙକ୍କ ପରି ସୁନ୍ଦର ରୂପ ଦେ | 
ଯମଦେବଙ୍କ ପରି ଅଜର ଅମର କରିଦେ | ମହିଳାକୂଳ ଏଇପରି ଆଶୀର୍ବାଦ ବାକ୍ୟ 
କହିଲେ ! 
ଆଜି ଏକୋଇଶା | 
ରାଜକୁମାରଙ୍କର ନାମକରଣ ଉତ୍ସବ | 
ରାଜପୁରୋହିତ ସତ୍ୟନାରାୟଣ ପୂଜା କରିବେ । 
ଗ୍ରହ ବିପ୍ର ଜନ୍ମନକୃଣ୍ଡଳୀ ତିଆରି କରିବେ ! 
ଆଜି ବଡ଼ି ସକାଳୁ ବଙ୍ଗ ନଗ୍ରରେ ଏକ ନ୍‌ଆ କଥା ଦେଖୁବାକୁ ମିଳିଟି । କେଉଁଠିକାର 
ଜଣେ ଯାଯାବର ସାଧୁଙ୍କର ଆବିର୍ଭାବ ଘଟିଚି । ସେ ପିନ୍ଧିଚନି ଗେରୁଆ ବସ୍ତର । ମୁହଁରେ 
ଲମ୍ବା ଦାଢ଼ି | ମୁଣ୍ଡରେ ଠେକାପରି ଜଟା | ରାଜଦାଶ୍ଡରେ କେନ୍ଦରା ବଜେଇ ଗୀତ ଗାଇ 
ଗାଇ ନଗ୍ରର ଗଳି ଉପଗଳିରେ ବୁଲୁଚନି | କାହା ସହ କଥା ହଉ ନାହାନି, କାହା ମୁହଁକୁ 
ସିଧା ଚାହୁଁ ନାହାନି | 
ଲକ୍ଷ୍ୟହୀନ ଭାବେ ଘୂରି ବୁଲୁଚନି ଯୋଗୀ | ତାଙ୍କ ମୁହଁରେ ଅଭୁତ ଗୀତଟିଏ - 
ଭଜୁକିନା ରାମ ନାମରେ କୁମର 
ଭଜୁକିନା ରାମ ନାମ | 
ଭଜି ନ ପାରିଲେ କୂଳଚନ୍ଦ୍ୁମାରେ 
ବାନ୍ଧିବ କାଳ ଯମ... 

୫୦ ଯୋଗୀ 


କେହି କୌତ୍ହଳବଶତଃ ଯୋଗୀଙ୍କ କିଛି ପଚାରିଲେ ସେ ନିରୁତ୍ତର ରହୁଛନି | 
ଗୋଟେ ହାତ ଉପରକୁ ଟେକି ବୋଲୁଚନି ସେଇ ରହସ୍ୟମୟ ଗୀତ ଓ ବଜାଉଚନ୍ତି 
କେନ୍ଦେରା | 


ଯୋଗୀଙ୍କର ସୁରଦିଆ ଗୀତର ଭାବାର୍ଥ ବୁଝି ଓ ନୂଆ ଦେଖା ନ ଥବା ବାଜଣାଟିର 
ମୃଦୁ ମୂ୍ଚଚନା ଶୁଣି, କି ପୁରୁଷ କି ମହିଳା ଚକିତ ହେଉଥୂଲେ | ଆଜିପରି ଶୁଭ ଦିନରେ 
ଏ ଯୋଗୀ ପୁଣି କେଉଁଠୁ ଆସିଲେ ? ପୁଣି ଏପରି ଗୀତ ଗାଉଛନି ବା କାହିଁକି ? ନଗରର 
ପିଲାମାନେ ଖୁସିରେ ତେଇଁ ଡେଇଁ ଯୋଗୀଙ୍କ ପଛେ ପଛେ ଧାଉଁଥୁଲେ ମନ୍ତ୍ରମୁଗ୍ଧ 
ହେଲାପରି | ସତରେ ସେ ଗୀତ, ସେ ବାଜଣାର ସୁର ନଗ୍ରବାସୀଙ୍କ କିମିଆ 
କରିଦେଇଥିଲା |! 


ଗଳି କନ୍ଦି ବୁଲି ବୁଲି ନଗ୍ର ପାରି ହୋଇ ଚାଲିଗଲେ ସାଧୁ । ମହିଳାମାନଙ୍କ ଛାତିରେ 
ଛନକା ପଶିଲା | ଏପରି ଅଶୁଭ ଗୀତ କାହିଁକି ଆଜିପରି ଦିନରେ ? 


ନଗ୍ର ବାହାରେ ବଣ ଭିତରେ ଏକ ଶିବ ମନ୍ଦିର | ସାଧୁ ଯାଇ ବସିଲେ ମନ୍ଦିର 
ଭିତରେ | କେନ୍ଦରା ବଜା ବନ୍ଦରଖି ଧାନସ୍ପ ହେଲେ | 


ମହାରାଜାଙ୍କର ଦଣ୍ଡ ଘୋଷଣା ପରଠୁ ରମ୍ଭା ଓ ରସଲେଗଖା ଉଆସ ବାହାରେ 
ଗାଲଗୁହାଳ ପାଖରେ ରହୁଚନି | ପ୍ରତିଦିନ ସକାଳୁ ସ୍କାନସାରି ସେମାନେ ମହାଦେବ 
ଦର୍ଶନ କରିବାକୁ ଯାଆନି | କଠୋର ସନ୍ଧ୍ୟାସିନୀ ବ୍ରତ ପାଳନ କରୁଚନି ସେମାନେ | 
ପଡ଼ି ଦିଆଯାଉଛି । ଦିନକୁ ବକତେ ହାତେ ରୋଷେଇ କରି ଖାଉଚନି | 


ସେଦିନ ସକାଳେ ମନ୍ଦିର ଭିତରେ ଜଣେ ଯୋଗୀଙ୍କ ଦେଖୁ ସେମାନେ ସାହାରା 
ପାଇଗଲା ପରି ମନେହେଲେ ! ଅଖ ବୁଜି ବସିଥାନି ଯୋଗୀ | ଆପଣା ଭିତରେ କଥା ହେଇ 
ସେମାନେ ସାଧୂଙ୍କ ପ୍ରଣିପାତ କଲେ | 


“' ଯୋଗୀ ବାବା !”' - ଡାକିଲେ ରମ୍ଭା ! 
'' ଆମେ ମହା ଦୁଃଖୀବାବା |'' - କହିଲେ ରସଲେଖା | 


ସାଧୁ ଆଶୁ ଖୋଲିଲେ | ଦେଗୁଲେ ଦୁଇ ଜଣ ଯୁବ ସନ୍ଧ୍ାସିନୀ ତାଙ୍କ ପାଦତଳେ 
ବସିଚନି | ସେମାନଙ୍କ ଆଗରେ କିଛି ପଚାରି ବୁଝିବାର ବାସନା । 


'' ଯୋଗୀବାବା, ଆମ ଦୁଇ ଜଣଙ୍କର ଦୁଃଖର ଅନ୍ତ ନାହିଁ ।” - ରମ୍ଭା କହିଲେ | 
"ଦୁଃଖୀ କେମିତି ହେଲ ? ସନ୍ଧ୍ୟାସିନୀ କ'ଣ କେବେ ଦୁଃଖ ପାଏ ।"' - ପ୍ରଥମ 
କରି ମୁହଁ ଖୋଲିଲେ ସାଧୁ ! 

ଯୋଗୀ ୫୧ 


"ନାଇଁ ବାବା, ଆମେ ଇଚ୍ଚା କରି ସନ୍ଧ୍ୟାସିନୀ ହୋଇ ନାହୁଁ | ହବାକୁ ମଧ୍ଯ ଇଚ୍ଛା 
ନାହିଁ । ଆମକୁ ଦଣ୍ଡ ଦିଆଯାଇଛି ।' - କହିଲେ ରମ୍ଭା | 


"ମୁଁ ଯେବେ କିଶୋର ଥ୍ଲି ହଠାତ୍‌ ଦିନେ ପ୍ରେରଣା ପାଇଲି ଯୋଗୀ ହବାକୁ | 
ସେବେଠୁ ବୁଲୁଚି | ମତେ ଯଦି ତା'ପୂର୍ବରୁ କିଏ ଜୋର୍‌ କରି ଯୋଗୀ କରେଇ ଦେଇଥନା 
ଅଧ୍କ ସଫଳ ହୋଇଥନି ନିଶ୍ଚିତ । ସେ ଦ୍ଷ୍ଚିରୁ ଦେଖୁଲେ ତୁମେ ଦୁହେଁ ଭାଗ୍ୟବତୀ ! 
ଆଉ ଯେଉଁ ଲୋକ ତୃୂମକୁ ଦଣ୍ଡ ଦେଇଚି ସେ ମଧ୍ୟ ପରୋକ୍ଷରେ ପୁଣ୍ୟର ଅଧ୍କାରୀ ।"'- 


କିଛି ଚିଛା ନ କରି କହିଲେ ଯୋଗା ! 


ଆପଣ ବୁଝିଲେ ନାଇଁ ବାବା ! ଆମେ ଦୁହେଁ ଏଇ ରାଜ୍ୟର ରାଣୀ | ରାଣୀ 
ହୋଇ ଉଆସରେ ରହିବୁ ନାଇଁ, ମନ୍ଦୁରାରେ ଶୋଇବ ନିଜ କାମ ନିଜେ କରିବୁ । ଆପଣ 
ନିଜେ କୁହନୁ ବାବା, ବିନା ଦାସୀରେ ଆମେ ଚଳିବୁ କେମିତି ? ପ୍ରଜାଏ ଆମକୁ ଦେଖୁ 
ବାଟ ଭାଙ୍ଗ ଚାଲିଯାଉଚନି | ଛେପ ପକାଉଚନି | ଅପମାନ ସହି ହେଉ ନାହିଁ | ସତରେ 
ଆମେ ଆତୃହତ୍ୟା କରିଦବୁ ।'' - ରସଲେଖା ଅଧ୍ବକ ବଢ଼େଇ କଥାଟି କହିଲେ | 


"ଓଃ, ଏପରି କଥା ¦ ଅଚ୍ଛା ରାଣୀମାନେ, ଏଇ ସାମାନ୍ୟ କଥାରେ ତୁମେ ମରିବାକୁ 
ଚାହୁଁଚ ? କିନୁ ତୁମ ସାନଭଉଣୀଟି କି ଦୋଷ କଲା ଯେ ତୁମେ ତା'ର ପ୍ରାଣନେବାକୁ 
ବସିଥୂଲ ? ବିଚାରୀ ବଞ୍ଗଲା | ପୁଣି ତୁମେ ତା'ର ଗର୍ଭସୁ ସଚାନ ଭୂମିଷ୍ଠ ହେବା ପୂର୍ବରୁ 
ତା'ର ଗଳାଚିପି ମାରିବାର ବ୍ୟବସ୍ଥା କାହିଁକି କରିଥଲ ? ଏତେ ବ୍ୟବସ୍ଥା ସତ୍ତ୍ଵେ ସେମାନେ 
ଯେବେ ନ ମଲେ ତୁମେ ଦୁହେଁ ତୃଢାଟାରେ ମରିଗଲେ କାହାର କ'ଣ ହେଇଯିବ ? 


ଶୁଣ ରାଣୀମାନେ ? ମରିବା ଓ ବଞ୍ଚବା କିମା ମାରିବା ଓ ବଞ୍ଜେଇବା କାହା ହାତର 
କଥା ହେଇ ନାହିଁ ¦ ଯେମିତି ପାଟରାଣୀଙ୍କ କିତ୍ମା ତା'ର ଶିଶୁପୁତ୍ରକୁ ତୁମେ ଦୁହେଁ ଇଙଚ୍ଚାକରି 
ମଧ ମାରିପାରିଲ ନାହିଁ । ସେମିତି ତୁମେ ଦୁହେଁ ଇଚ୍ଚାକରି ମଧ୍ୟ ଜୀବନ ହାରିପାରିବ 
ନାହିଁ ।'” - ଅତି କୋମଳ ଓ ସହଜ ଢଙ୍ଗରେ କହିଲେ ଯୋଗୀ | 


ଯାଯାବର ସାଧୂଙ୍କ କଥା ଶୁଣି ରାଣୀ ଦୁହେଁ ଗଭୀର ଚିନ୍ତାରେ ପଡ଼ିଲେ | ସେମାନେ 
ଇଚ୍ଚା କରିଥୁଲେ, ସାଧୂଙ୍କଠାରୁ ମନୁୁରା ଚେରମୂଳି ନେଇ ମହାରାଜାଙ୍କୁ ବଶୀଭୂତ 
କରିବେ | କିଛୁ ଯାହା ଜଣାଗଲାଣି, ଏଇ ସାଧୁଟି ସେମାନଙ୍କ ଭିତର ବାହାର ସବୁ 
ଜାଣିଚନି | ତାଙ୍କଠୁ କିଛି ଲୁଚେଇ ଲାଭ ନାଇଁ | 
ରସଲେଖା ଅପେକ୍ଷା ରମ୍ଭା ଅତି ଚତୁରୀ | ସେ ସର ବଦଳେଇ କହିଲା, ' ଆମକୁ 
କ୍ଷମା କରନ୍ତୁ ସାଧୂ | ଆମେ ଯାହା କରିଛୁ ଆମକୁ ନର୍କରେ ମଧ୍ୟ ସ୍କାନ ମିଳିବ ନାଇଁ | 

@୨ ଯୋଗୀ 


ଖାସ୍‌ ୍ର୍ଷା ଆମ ମୁଣ୍ଡକୁ ବିଗାଡ଼ି ଦେଇଥୁଲା | ପାଟରାଣୀଙ୍କ ପ୍ରତି ଆମର ଆଉ ଲତା 
ନାହିଁ । ତା'ର ପୁଅ ହେବ ବଙ୍ଗର ରାଜା । ସେ ମଧ୍ୟ ଆମର ପୁଅ | ଚାକୁ ଦୀଘାୟୁ 
କରନ୍ତୁ ବାବା |” ରମ୍ଭା ସାଧୁଙ୍କର ପାଦଧୂଳି ନେଲା । 


"ଚା'ର ଆୟୁଷ କୋଉ ଅଛି ଯେ ଦୀର୍ଘାୟ୍‌ କରିବି । ତା'ଛଡ଼ା ବଢ଼େଇବା କମେଇବା 
ମୋ ହାତର କଥା ନୁହେଁ | ଆଜି ଏକୋଇଶାରେ ଯେମିତି ଉଆସ ନାଚୁଛି, ସେଇମିତି 
ଗୋଟେ ଦିନ ଆସୁଚି ଯେଉଁଦିନ ଉଆସର କାନ୍ଧ ବି କାନ୍ଦିବ | 


“ ଶୁଣ ରାଣୀମା' ! ଚୁମମାନକର ମନ କଥା ଜାଣିପାରୁଚି | ପାଟରାଣୀ କିମା 
ତାଙ୍କର ଶିଶୁପୁତ୍ରଟି ଉପରେ ତୁମର ଵ୍ତର୍ଷା ନାହିଁ । ମାଣିକଚନ୍ଦୁ କେମିତି ତୁମକୁ ପୁଣି 
ଆପଣାର କରିବେ ସେଇ ଚିନ୍ଥାରେ ତୁମେ ଘାରି ହଉଚ | କିନୁ ତାହା ବି ସମ୍ଭବ 
ନୁହେଁ | ମହାରାଜା ନୂହନି - କେବଳ ମୂକୂତା ଦେବୀ ତୁମ ଦୁହିଁଙ୍କୁ ଦଣ୍ଡମୁକ୍ତ 
କରିପାରିବେ | ଠିକ ସମୟରେ ତାହା ହବ ! ଗୁଣିଟୁଣି କଲେ ଫଳ ଓଲଟିପାରେ | 
- ବିସ୍ତାରି କହିଲେ ସାଧୂ । 

ରମ୍ଭା ଓ ରସଲେଖା କିଛିଟା ଆଶ୍ବସ୍ତ ହେଲେ | ସେମାନଙ୍କର ରାଣୀପଦ ପୁନପ୍ରାଡି 
ମୁକୃତାକକ ହାତରେ ଅଛି,ସେମାନେ ବୁଝିଗଲେ | କିନୁ ଆଜି ଏକୋଇଶା, ନାମକରଣ 
ହୋଇ ନାହିଁ | ସାଧୁ ଏପରି କଥା କାହିଁକି କହିଲେ ? ଅନର ଭିତରେ ବହୁ ଦୁଃଖ ପାଇଲେ 
ରମ୍ଭା | ତାହା ଛଳନା ନ ଥୁଲା | 


କହିଲେ, '' ଯୋଗୀବାବା, ଆଜିପରି ଶୁଭଦିନରେ ଏପରି ଅଶୁଭ କଥା ଶୁଣି ମତେ 
ଡର ଲାଗୁଚି । ଆମର ରାଣୀପଦ ପଛେ ଲୋଡ଼ା ନାଇଁ, ରାଜକୁମାର ପାଦରେ କଣ୍ଟା ନ 
ପଶୁ 1" 

ହସିଲେ ଯୋଗୀ | କହିଲେ, “ମୁଁ ଯାଯାବର | ଆଜି ଏଠି ତ କାଲି କୋଡ଼ିଏ 
କୋଶ ଦୂରରେ | ତୁମ ପୁଅର ପାଦରେ କଣ୍ଟାଭରି ମୁଁ କି ଲାଭ ପାଇବି | ସବୁ ଦଇବର 
ଖେଳ | ସେଇ ଗେଳୁଛି, ସେଇ ଖେଳଉଛି | ତୁମ ପୁଅକୁ ଏକୋଇଶ ବର୍ଷ ହେବାପରେ 
ଯେବେ ତା'ପାଦରେ କଣ୍ଟା ନ ପଶେ ତେବେ ଜାଣିବ ଯେ ଦଇବ ତୁମକୁ ସାହା 
ହେଲା | ' 

ଟିକିଏ ଚୁପ୍‌ ରହି ପୁଣି ସାଧୁ କହିଲେ, '' ମାଆମାନେ, ତୁମେ ଫେରିଯାଅ | ମୋର 
ବହୁ ସମୟ ବୃଥାଗଲାଣି । ମୁଁ ଧାନରେ ବସିବି | ତେଣେ ତୁମମାନଙ୍କୁ ଆଉ ଜଣେ 
ଅପେକ୍ଷା କରିଚି ।'' ଏତିକି କହି ଯୋଗୀ ମଉନ ହୋଇଗଲେ ଓ ଆଖୁ ବୁଜିଦେଲେ | 

ଆମେ ତ ଅଲୋଡ଼ା । ଆମକୁ ଅବା କିଏ ଅପେକ୍ଷା କରିବ ? ରାଣୀ ଦୁହେଁ କୃତ୍ହଳୀ 
ହୋଇଉଠିଲେ | ମହାଦେବଙ୍କ ଦର୍ଶନ କରି ଯୋଗୀଙ୍କ ପୁଣି ଥରେ ପ୍ରଣିପାତ କରି 
ତରବରରେ ଫେରିଲେ ରମ୍ଭା ଓ ରସଲେଖା ! 

ଫେରନା ବାଟରେ ରସଲେଖା ପଚାରିଲେ - “ଅପା ! ଯୋଗୀ କ'ଣ କହିଲେ ମୁଁ 
ବୁଝିପାରିଲି ନାହିଁ | ପୁଅର କିଛି ରିଷ୍ଟ ଅଛି କି ? ” 

ରମ୍ଭା ଠିକ୍‌ ସେଇକଥା ଭାବୁଥୂଲେ | ସାଧୁକ୍କ କଥା ଯେବେ ଠିକ୍‌ ହୁଏ ତେବେ 
ଏକୋଇଶ ବର୍ଷରେ ପୁଅର ମାର୍କ ଦଶା ଅଛି | 

କହିଲେ - “ଭଉଣୀ ! ଆମେ ଚାଣ୍ଡାଳୀ ଯେଉଁ ଅପକର୍ମଟି କରୁଥ୍‌ଲେ, ସେଇ 
ଅନୂର୍ପ କିଛି ଘଟିବ କି ? ” 

ଆମେ ଏବେ କ'ଣ କରିବା ? କେମିତି କାହାକୁ ଏଇ ଦୁଃସମ୍ମାଦଟି ଦେବା ? 
କିଏ ବିଶ୍ଵାସ ଯିବ ? ଯଦିବା ଦିଅନି ଆମପରି କଳଙ୍କିତ ଓ ବାସନ୍ଦଙ୍କ କଥା କିଏ 
ପରତେ ଯିବ ? 


ଏଇପରି କଥା ହେଇ ସେମାନେ ଫେରିଲେ | 
× × × × × 


ସକାଳ ଦୂଇ ଘଡ଼ି ହେଲାଣି | ଶକୁନଳା ମୁକୁତାକ ଶୟନକକ୍ଷରେ ପ୍ରବେଶ କଲେ | 
ଦେଷଖ୍ଲେ, ସେ ଅଖୁବୁଜି ପଲଙ୍କ ବାଡ଼ାକୁ ଆଉଜି ବସିଛନି | ପାଖରେ ରାହାଧରି କାନ୍ଦୁଛି 
ଶିଶୁପୁତ୍ରଟି । ଅଥଚ ସେଆଡ଼କୁ ତାଙ୍କର ନଜର ନାହିଁ | 


" ମୁକତା !'' - ପୁଅକୁ କୋଳେଇ ନେଲାବେଳେ ଶକୁନଳା ଡାକିଲେ | 

ମୁକୃତାଙ୍କ ଠାରୁ ଜବାବ ଆସିଲାନି । 

"ପୁଅ କାନ୍ଦି କାନ୍ଦି ନାଲି ପଡ଼ିଗଲାଣି | ତୁମକୁ ଶୁଭୁନି ?'' - କହିଲେ ଶକୃନଳା | 

ଏଥର ମୁକୁତା ଆଖୁ ଖୋଲିଲେ | ଆଗରେ ବଡ଼ଅପାଙ୍କ ଦେଖୁ ଖୁସିହେଲେ | 
କହିଲେ - ''ପୁଅ ? ଅପା, ସେ ପରା ତୁମ ପୁଅ ? ତୁମେ ତାକୁ ବଞ୍ଚେଇଛ | ' 

ମୋ ପୁଅ ? ହଁ | ମୋରି ପୁଅ | ସବୁ ରାଣୀକର ସେ ପୁଅ | ହେଲେ ମୁଁ ପୁଅକୁ 
ବଞ୍ଚେଇଲି କେତେବେଳେ ? ପୁଅ ତ ନିଜେ ନିଜକୁ ବଞ୍ଚେଇଛି | 

କୋମଳ ଭାବେ ହସିଲେ ଶକୁନ୍ତଳା | କହିଲେ, ' ତୁମେ ଆଖ୍‌ ବୁଜି କ'ଣ 
ଭାବୁଥିଲ ? 

- ଭାବୁ ନ ଥୂଲି | ଦେଖୁଥୁଲି | 

- କ'ଣ ? 

'' ବଡ଼ଅପା ! ଗୁରୁ ବଙ୍ଗ ନଗ୍ରକୁ ଆସିଲେ, ଅଥଚ ମତେ ଦେଖୁବାର ସୁଯୋଗ 
ଦେଲେନି | ବଙ୍ଗ ନଗରୀର ଶହ ଶହ ନରନାରୀ ତାଙ୍କ ଦେଖୁଲେ, କେନ୍ଦରା ସୁର 
ଶୁଣିଲେ, ତୀଙ୍କ ଗୀତ ଶୁଣିଲେ କିନୁ ମୋର ସେ ସୌଭାଗ୍ୟ ହେଲାନି | କେନ୍ଦରା କେତେ 

କଥା କହିଗଲା ଅପା ! ମତେ ଲାଗୁଚି ମୋର ଭୁଲ୍‌ ଦେଖ୍ପାରିଚନି ଗୁରୁ ! ' ଅଭିମାନ 
ଗଳାରେ କହିଲେ ମୁକୁଚା | 

- “ଗୁରୁ ଆସିଥ୍‌ଲେ | କେତେବେଳେ |!” 

“ ଆଜି ଭୋଅର ସମୟରେ ନଗରର ଗଳିକନ୍ଦି ବୁଲି କେନ୍ଦରା ବଜେଇ ଗୀତ ଗାଇ 
ଗାଇ ଘୂରି ବୁଲୁଥିଲେ ଜଣେ ଯୋଗୀ | ମତେ ଶୁଭୁଥିଲା ସେ ଗୀତ, କେନ୍ଦରା ସପର | 
ସେ ଗୀତ ମୋ ଗୁରୁଙ୍କର | ମୋ ଗୁରୁଙ୍କ ବ୍ଯତୀତ ଏପରି କେନ୍ଦରା କେହି ବଜେଇ 
ପାରିବେନି | ସେ ଫେରିଗଲେ ଉଆସ ପାଖରୁ | ଅପା, ସେ କାହିଁକି ଆସିଥ୍‌ଲେ ? ' - 
ଠୋପା ଠୋପା ଲୁହ ଝରିପଡ଼ିଲା ମୁକୃତାକ୍କର ଆଖୁରୁ | 

- "ମୁକୁତା ! ତୁମେ ଗୁରୁକ କଥା ବେଶୀ ଭାବୁଚ ବୋଲି ତମକୁ ସେପରି ଲାଗୁଚି | 
କାହିଁ ମତେ ତ ଶୁଭିନି କି କେହି ମତେ କହି ନାହାନି । ଜଣେ ସାଧୁ ଗୀତ ଗାଇ ଗାଇ 
ନଗର ପରିକ୍ରମା କରୁଚନି ବୋଲି ଜାଣିଥୁଲେ ମୁଁ ଯାଇ ତାଙ୍କ ପାଛୋଟି ଆଣିଥନି । 
ଆଜି ପରା ଦିନରେ ପୁଅକୁ ସେ କଲ୍ୟାଣ କରିଥା'ନେ ! ନା ମୁକୂତା ! ତୁମ ଗୁରୁ ଆସି 
ନାହାନି ।” 

ଶକୁନଳା ଚାହିଁଲେ ପୁଅକୁ । ପୁଅ ଆଉ କାନ୍ଦୁ ନ ଥୁଲା | ଜୁଳୁଜୁଳୁ ଚାହିଁ ରହିଥୁଲା 
ଶକୃନ୍ଳାଙ୍କ ମୁହଁକୁ ! ହୁଏତ ଶୁଣୁଥିଲା ଦୁଇ ମାଆଙ୍କ କଥାବାଇାଁ । 

କଥା ଶୁଣୁଚୁ ? ' - ଶକୁନଳା ପୁଅକୁ ମୁହଁ ପାଖକୁ ନେଇ କହିଲେ | 

ମୁକୂଚା ଜାଣିଲେ ବଡ଼ଅପା ଅନ୍ୟମନସ୍କ | ପୁଅ ଉପରେ ଧ୍ୟାନ ତାଙ୍କର - ତାଙ୍କ 
କଥା ଉପରେ ନୂହଁ | ଶକୂନଳାଙ୍କର ବିଶ୍ଵାସ ଜନ୍ମେଇବାପାଇଁ ସେ ଚେଷ୍ଟା କଲେ । 


'ବଡ଼ଅପା ! ରମ୍ଭାଅପୀ ଓ ରସଅପା ମନ୍ଦିରରୁ ଫେରିଆସିବେଣି | ଟିକେ ଯାଇ 
ପଚାରି ବୁଝନ୍ତ ସେମାନେ ଜଣେ ଯୋଗୀଙ୍କ କେନ୍ଦରା ବଜେଇ ଗୀତ ଗାଇ ଗାଇ 
ଯାଉଥ୍‌ବାର ଦେଖ୍ଛନି କି ? ଦୀର୍ଘ ବପୁ ଦାଢ଼ି ଭର୍ର ମୁହଁ, ମଥାରେ ଜଟା, ପିନ୍ଧିଥିବେ 
ଗେରୁଆ ଲୁଗା |'' ଅନୁନୟ କଲେ ମୁକୁଚା | 

“ହଉ ବୁଝିବି |"' - ଶକୂନଛଳା ଫେରିପଡ଼ିଲେ | 

ଉଆସ ବାହାରେ ଗାଇ ଗୁହାଳକୁ ଲାଗି ଏକ ସାନ ନୀଚା ଘର । ଅନ୍ଧାରିଆ ! 
ଚଟାଣରେ ପଡ଼ିଥଲା ମନ୍ଦୁରାଟିଏ । ରମ୍ଭା ଓ ରସଲେଖା ବସିଥୂଲେ ମଦୁରା ଉପରେ | 
ମୁହାଁମୁହିଁ । ଉଭୟ ଚୂପ୍‌ । ଆଜି ସକାଳେ ଯାଯାବର ସାଧୁ କହିଥିବା କଥା କେଇପଦ 
ସେମାନଙ୍କ ବେଦନା ଦେଉଥୁଲା | ସାଧୁ ଭବିଷ୍ୟବାଣୀ କରିଛନି ପୁଅକୁ ଏକୋଇଶ ବର୍ଷ 
ଟପିଲେ ଯାଇ ରିଷ୍ଟ କଟିବ | ତା'ମାନେ କୋଡ଼ିଏ ବର୍ଷ ପରେ ଘାଟି । ସେମାନଙ୍କ ଛାତି 
ଅବା ଫାଟି ଯାଉଥଲା ! କ'ଣ କଲେ ପୁଅକୁ ବଞ୍ଜେଇ ପାରିବେ ! 

ଇତିମଧ୍ୟରେ ସେମାନେ ଉପଲବ୍ଧ କରିଚନି ପାଟରାଣୀ ସେମାନଙ୍କ ପରି ଜଣେ 
ସାଧାରଣ ନାରୀ ନୂହନି । ଦୈବୀ ଶକ୍ତିର ଅଧ୍ବକାରିଣୀ | ଶିଶୁଟି ମଧ୍ୟ ଦେବଅଂଶୀ | 
ତଥାପି ସେମାନେ ନିୟତିର ରୋଷର ଉର୍ଶ୍ତରେ ନୂହନି | ନିୟତି ତା' ବାଟରେ ଗୋଟି 
ଚାଳନା କରିବ ! ମୁକତା ଯେବେ ଜାଣିପାରନ୍େ ହୁଏତ କିଛିଟା କରିପାରନ୍ତେ | କିନୁ 
ସେ କିପରି ଜାଣିବେ ? ସେମାନଙ୍କ ତୁଣ୍ଡରୁ ଏପରି ନିଷ୍ଣୁର କଥା ବାହାରିବ କେମିତି ? 
ଯଦିବା ବାହାରେ ପାଟରାଣୀ ହୁଏତ ଭାବିପାରନି ଅସଫଳ ହବାପରେ ଅପା ଦୁଇ ଜଣ 
ନୂଆ ପ୍ରକାର ଚକ୍ରାନ୍ତଟିଏ ରଚିଛତନି | କ'ଣ ତେବେ କରାଯିବ ? 

"ଆକ୍ରା, ବଡ଼ଅପାଙ୍କ ସୂଚନା ଦେଲେ ? '' - କହିଲେ ରସଲେଖା | 

'' ଆଜି ଏକୋଇଶାରେ ସେ ସୃଷ୍ଟିଛଡ଼ା କଥା ମୁହଁରେ ଧରନି |” - ରମ୍ଭା ତାଟିଦ୍‌ 
କଲେ । 


ଏଇ ସମୟରେ ନଇଁକରି ବଡ଼ଅପା ପଶୁଥ୍‌ବାର ସେମାନେ ଦେଖୁଲେ | ସେମାନେ 
ହତଭମ | 


ଶକୂନଳା ଦେଖୂଲେ ଦୁଇ ଜଣ ମନମାରି ବସିଛନି | ଆହାଃ ! ବିଚାରୀ କେତେ 
ଦୁଃଖ ପାଉଛନି ସତେ !! ରାଜଉଆସରେ ମଖମଲୀ ଶେଯରେ ଶୋଇବା ଲୋକ, 
ଶୋଉଚନ୍ି ଅନ୍ଧାରିଆ ମାଟିଘରେ ମନ୍ଦୁରା ଉପରେ | ଆଭୂଷଣ ବଦଳରେ ଫୁଲମାଳା |! 
ପାଟଶାଢ଼ି ବଦଳରେ ଢାଉଆ ବେଢ଼ାଣ | ନିଜ ଘରେ ନିର୍ବାସିତ ଜୀବନ | ନିୟତିର 
ପରିହାସ । ପ୍ରତିଟି କ୍ରିୟାର ପ୍ରତିକ୍ରିୟା ରହିଚି । ସେଇ ପ୍ରତିକ୍ରିୟାର କବ୍ଜା ଭିତରେ 
ଦୁଇ ରାଣୀ | ବହୁବାର ଶକୂଚଳା ଗଭୀର ଭାବେ ଚିନା କରିଚନ୍ି କେମିତି ଏ ଦୁହେଁ 
ସେମାନଙ୍କର ପୂର୍ବ ଜୀବନ ସମ୍ମାନ ଫେରିପାଇବେ | କଜିନୁ କିଛି ବୃଵି ବାଟ ତାଙ୍କୁ 
ଦିଶିନି । କୋଡ଼ିଏ ଦିନ ହୋଇଗଲା, ମହାରାଜାକର ମୁହଁ ଏମାନେ ଦେଖୁ ନାହାନି | 
ଉଆସ ଭିତରେ ପଶି ନାହାନି ! ସନ୍ଧୟାସିନୀ ନୁହଁ,ବରଂ ଭିକାରୁଣୀ ଜୀବନ ବିତାଉଛନି 
ଏମାନେ । ଏ ଦୁଃଖର କ'ଣ ଅନ୍ତ ନାହିଁ ? ଦଳିମନ୍ତି ହେଇଗଲା ଦରଦରେ ଶକୁନ୍ତଳାକ୍କ 
ହୃଦୟ | 

" ଇମିତି ମନମାରି ବସିଚ କାହିଁକି ? ” - ଦରଦଭରା ଗଳାରେ କହିଲେ ଶକୃନଳା | 
ସେ ଅବଗତ ଯେ କେବଳ କିଛି ପଚାରିବା ଉଦ୍ଦେଶ୍ୟରେ ସେ ପଚାରିଚନି | ଉତ୍ତରଟି 
ସେ ଆଶା କରୁ ନ ଥୁଲେ ! ଜାଣିଛନି ଯେତେବେଳେ, ଆଶା କରିବେ କ'ଣ ? 

ରମ୍ଭା ଓ ରସଲେଖା | ଦୀର୍ଘ କୋଡ଼ିଏ ଦିନପରେ ସେ ଦୁହେଁ ଆଜି ବଡ଼ଅପାକ୍କ 
ମୁହଁ ଦେଖୁଚନି | ମହାରାଜାକଂ ଆଜ୍ଞା କୌଣସି ରାଜପରିବାରୀ ସେ ଦୁହିଁଙ୍କ ସାକ୍ଷାତ୍‌ 
କରିପାରିବେନି - ସେମାନଙ୍କ ରହଣିସ୍କାନ ଗୁହାଳକୁ ଆସିବା ଦୂରର କଥା | ତେବେ 
ବଡ଼ଅପା ରାଜାଜ୍ଞା ଆମାନ୍ୟ କରି ଆସିଛନ୍ତି କାହିଁକି ? 

ସେମାନେ ଉତ୍ତମ ରୂପେ ଜାଣିଛନି, ମହାରାଜାଙ୍କ ଉପରେ ଶକୃନଳାଙ୍କ ପ୍ରଭାବ 
ଖୁବ୍‌ ଗଭୀର | ପୁଣି କିଛି ରାଜାଦେଶ ହୋଇଛି କି ? ରମ୍ଭା ଓ ରସଲେଖାଙ୍କ ମୁହଁ 
ଶୁଖୁଗଲା | 

ଅନ୍ୟ ଦିନ ହୋଇଥ୍‌ଲେ ବଡ଼ଅପାଙ୍କ ଦେଖୁ ଓ ତାଙ୍କର ଦରଦୀ କଥା ଶୁଣି ସେମାନେ 
ଲୁହ ସମ୍ମରଣ କରିପାରି ନ ଥାନେ | ଲୋଟି ଯାଇଥାନେ ତାଙ୍କ ପାଦତଳେ | ମାତ୍ର 
ଆଜିର ପରିସ୍ଥିତି ଭିନ୍ନ । ଆପଣାର ଦୁଃଖ ଆଜି ସେମାନଙ୍କୁ ଦୁର୍ବିଷହ ମନେହେଉ ନାହିଁ | 
ସକାଳେ ଯାଯାବର ସାଧୁଙ୍କଠାରୁ ରାଜକୁମାର ସଂପର୍କିତ ଭବିଷ୍ୟବାଣୀ ଶୁଣି ସେମାନେ 
ତଟସ୍ପ ହୋଇଯାଇଛି | ସେମାନଙ୍କର ଅନ୍ର୍ଦାହ ରାଜକୂମାରଙ୍କ ନେଇ - ଆପଣାର 
ଦୁଃଖପାଇଁ ନୁହେଁ | ଏକଥା କ'ଣ ବଡ଼ଅପା ଜାଣିଥ୍‌ବେ ? ବଲ ବଲ କରି ସେ ଦୁହେଁ 
ଅନେଇ ରହିଲେ ଶକୁନନଳାଙ୍କ | 


ଶକୁଚଳାକ ହୃଦୟ ବିଗଳିତ ହୋଇଗଲା | ସେ ଯାଇ ବସିପଡ଼ିଲେ ଦୁଇ 
ସଉତୁଣୀଙ୍କ ମଝିରେ | ସେମାନଙ୍କ ମଥାକୁ ଛାତିରେ ଜାକିଧରିଲେ |! କହିଲେ, '' ସୁନା 
ଭଉଣୀ ପରା ! ଶଶୁର ଚାହିଁଲେ ତୂମ ଦୁଃଖ ବେଶୀଦିନ ରହିବନି | ଚୂମେ ପୁଣି ଉଆସକୁ 
ଫେରିବ - ରାଣୀର ମର୍ଯ୍ୟାଦା ଫେରିପାଇବ । 

ରମ୍ଭା ଏଥର କଇଁ କଇଁ କାନ୍ଦି ଉଠିଲେ | କହିଲେ, '' ବଡ଼ଅପା ! ଆମ ପ୍ରତି ରାଜଦଣ୍ଡ 
ପଛେ ଯୁଗ ଯୁଗ ଧରି ବଳବଭର ରହୁ କିନୁ ରାଜକୁମାର....'' ସେ କଥା ସଂପୂର୍ଣ୍ଣ 
କରିପାରିଲେନି | 

ଶିକୂନଳା ବୃଝିଲେ,ରମ୍ଭା ଓ ରସଲେଖା ସେମାନଙ୍କ ଦୁଷ୍ର୍ମପାଇଁ ଘୋର ଅନୁତଡ୍ତ | 
ସେ ବୁଝେଇଲେ, ' ରମ୍ଭା, ତୁମର ଦୋଷ ନାଇଁ | କୌଣସି ଅପଶକ୍ତ ତୂମ ଦୂହିଙ୍କ ଖେଳଣା 
କରି ତୁମ ମାଧ୍ୟମରେ ଚନ୍ଦ୍ରବଂଶ ଉପରେ ଦାଉ ସାଧ୍ବବାକୁ ବସିଥୂଲା । ତାହା ଏବେ 
ଅନତରହିଚ | ସେଥକୁ ତୁମେ ଶୋଚନା କରନି ଭଉଣୀ |'' 

ରସଲେଖା କାନ୍ଦି କାନ୍ଦି କହିଲେ, “ନାଇଁ ଅପା, ସେ ଅପଶକ୍ତି ଏବେ ମଧ୍ୟ ଶର୍ତିଶାଳୀ | 
ରାଜକୁମାରଙ୍କ ଉପରୁ ତା'ର ଖରତୃଷ୍ଟି ଯାଇନି । 


- “କ'ଣ କହୁଚ ରସଲେଖା !” 


ରମ୍ଭା ଆଉ ସମ୍ଭାଳି ପାରିଲେନି । ସେ ମନେକଲେ, ମନରୁ ଗୋପନ କଥାଟି ବାହାର 
କରିଦେଲେ ସେ ଯେପରି ବଞ୍ଚଯିବେ | କହିଲେ,'' ଆଜି ବଡ଼ି ସକାଳେ ଜଣେ ଯାଯାବର 
ସାଧୁଙ୍କ ଭେଟିଲୁ । ନଗରବାସୀ ତାଙ୍କ ଦେଖୁଚନି | ସେ କେନ୍ଦରା ବଜେଇ ଗୀତ 
ଗାଉଥୂଲେ | କେନ୍ଦରା ପୁଣି କାନ୍ଦିପାରେ ବଡ଼ଅପା ¦! ଏତେ କରୁଣ ସେ ସର ଯେ 

ପଥର ତରଳିଯିବ | ଆମେ ମହାଦେବ ଦର୍ଶନପାଇଁ ଯାଇଁ ଦେଖୁତ ସେ ମନ୍ଦିରରେ 
ଧାନରେ ବସିଚନି | ସେ ହିଁ କହିଲେ.... 

- “କ'ଣ ?"” 

"' ସାଧୁ ଯାହା କହିଲେ ତା'ର ମର୍ମ ହେଉଚି ରାଜକୂମାରକର ଆୟୁଷ ଏକୋଇଶ 
ବର୍ଷ ।'' ରମ୍ଭା କହିଲେ | 

ପାଟିରୁ କଥା ବାହାରିଲାନି ଶକୂନଳାଙକ୍କର | ଆକାଶ ସତେ କି ତାଙ୍କ ମୁଣ୍ଡ ଉପରେ 
ଭାଙ୍ଗପଡ଼ିଲା ! ଇଏ କ'ଣ ସେ ଶୁଣୁଚନି ? 

ସକାଳେ ନିଜ କୋଠରି ଭିତରେ ବସି ମୁକୃତା କେମିତି ଜାଣିଲେ ଯେ ତାଙ୍କ ଗୁରୁ 
ବଙ୍ଗ ନଗ୍ର ପରିକ୍ରମା କରୁଚନି ? ହଁ | ଗୁରୁଙ୍କ ସହ ତାଙ୍କର ସଂଯୋଗ ରହିଚି - 
ସୃକ୍ଷମସ୍ତରରେ | ସେ ଶୁଣିପାରିଛନି - ହୁଏତ ଦେଖ୍ପାରିଛନି ତାଙ୍କ । 

ଶକୁନଳା ମାତ୍ରାଧ୍ଵକ ବିଚଳିତ ଅନୁଭବ କଲେ | କହିଲେ - "ତୂମେ ଦୁହେଁ କଥାଟିକୁ 
କେଉଁଠି ପ୍ରଘଟ କରିବ ନାହିଁ । ଆଜି ଏକୋଇଶା | ପାଟିରେ ଧରିବନି | ଦଇବର ଇଚ୍ଛା 
ଉପରେ ସଚୁ ଛାଡ଼ିଦେବା । ମୁଁ ଯାଉଛି | ତେଣେ ମୁକୂୃତଚା ମତେ ଅପେକ୍ଷା କରି 
ବସିଥୁ୍‌ବେ |” 

ଶକୂନଳା ଫେରିଗଲେ | ପହଞ୍ଚଲେ ମୁକୁତାଙ୍କ ପାଖରେ | ହସି ହସି କହିଲେ - 
"“ଚୁମ କଥା ସତ | ଜଣେ ଯାଯାବର ସାଧୁ ଆସିଥ୍୍‌ଲେ | ସେ ଏବେ ରାଜ୍ୟ ବାହାରକୁ 
ଚାଲିଗଲେଣି | ତୂମେ ଇଚ୍ଛା କଲେ ମଧ୍ୟ ତାଙ୍କର ଦର୍ଶନ ପାଇବ ନାହିଁ | ହୁଏତ ସେ 
ତୂମର ଗୁରୁ ହୋଇପାରନି | ହୁଏତ ତାଙ୍କର ଉଦ୍ଦେଶ୍ୟ ମହତ୍‌ ହୋଇପାରେ | ଶୋଚନା 
କରନି ¦! ମୋ ମନ କହୁଚି, ଫେରନା ପଥରେ ସେ ତୁମକୁ ଦର୍ଶନ ଦେବେ |” 

ମୁକୁଚା ଦେବୀ ଶୁଣିଲେ | ଗୁରୁ ତେବେ ଆସିଥୂଲେ ! ସେ ତ ଅଧ୍କ କିଛି ଚାହୁଁ ନ 
ଥୁଲେ | କେବଳ ଚାହୁଁଥିଲେ ଗୁରୁଙ୍କୁ ଦର୍ଶନ କରିବେ ଓ ପୁଅକୁ ତାକ୍କ ପାଦତଳେ ଗଡ଼େଇ 
ଦେବେ | ସେତକ ହେଲା ନାଇଁ | କାରଣ କ'ଣ ହୋଇପାରେ ? ସେ ଭୁଲ୍‌ କରିଚନି ? 
କ'ଣ ସେଇ ଭୁଲ୍‌ଟି ? ଯାହାଫଳରେ ଗୁରୁ ରୁଷ୍ଠ ହୋଇଚନି | ସେ ଗଭୀର ଚିନ୍ତାରେ 
ବୃଡ଼ିଗଲେ । 

" ମକୃତା !'' - ଡାକିଲେ ଶକୁନଳା | 

ମଥା ଟେକି ଚାହିଁଲେ ମୁକୁତାଦେବୀ ! \ 

ପ୍ରସଙ୍ଗଟିକୁ ହାଲୁକା କରିବା ଉଦ୍ଦେଶ୍ୟରେ ଶକୁଚଳା କଥା ବଦଳେଇଲେ | କହିଲେ, 
“' ଗୋଟେ କାମ କରିପାରିବ ? ଅନତଃ ମୋ ପାଇଁ | 

'' ସେପରି କ'ଣ କହୂଚ ଅପା ? ମତେ ଆଦେଶ ଦିଅ, ମୁଁ କରିବି !'' ଗୁରୁଙ୍କ କଥା 
ସେ ସାମୟିକ ପାସୋରିଗଲେ । 

“ମୁଁ ଦେଖୁଆସିଲି, ରମ୍ଭା ଓ ରସଲେଖା ବହୁତ ଅନୁତପ୍ତ ସେମାନଙ୍କ କଲାକର୍ମ 
ପାଇଁ ¦ ସେମାନଙକଂର ସନ୍ଯୟାସିନୀ ଭେକ ଦେଖ ମୋ ଛାତି ଫାଟିଗଲା | ଆଜି ଶୁଭଦିନ | 
ପୁଅର ନାମକରଣ ହେବ ! ସଞ୍ପରେ ନଗର ଉତ୍ସବ ମୁଖର ହେବ ! ଆନନ୍ଦ ଭରିଯିବ 
ଉଆସରେ | ସମସ୍ତେ ଉପସ୍ଥିତ ରହିବେ, କେବଳ ରହିବେନି ରମ୍ଭା ଓ ରସଲେଖା | 
ମହାରାଜା ତୂମ କଥା ରଷୁବେ ! ମୁଁ ଏତିକି ଚାହୁଁଚି, ସେମାନେ ରାଣୀପଦ ଫେରସ୍ତ 
ପାଆନୁ ଓ ନାମକରଣ ଉତ୍ସବରେ ଉପସ୍ଥିତ ରୁହନୁ ।' ଶକୃନଳା ଶିଶୁଟିଏ ପରି ଅଳି କଲେ | 

ଅବିଳମ୍ମେ ଦୃତୀକୁ ଡାକିଲେ ମୁକତା | କହିଲେ - ' ମହାରାଜାଙ୍କ ସନ୍ଦେଶ ଦିଅ ମୁଁ 
ତାଙ୍କ ସହ କଥା ହେବାକୁ ଚାହୁଁଛି | ଶୀଘ୍ର | 

ମଥା ନୁଆଁଇ ଚାଲିଗଲା ଦୂଚୀ | 

ଶକୁନଳା ଅପସରି ଗଲେ | 

କିଛି ସମୟ ପରେ ପାଟରାଣୀଙକ୍କ ଶୟନକକ୍ଷରେ ମାଣିକଚନ୍ଦ୍ର ପ୍ରବେଶ କଲେ | 

'' ଅସମୟରେ କାହିଁକି ସ୍ମରଣ କଲ ପାଟରାଣୀ ।' - ସେ ସହାସ୍ୟ ଜିଜ୍ଞାସା କଲେ | 

ବିନା ଉପକ୍ରମରେ ମୁକୁତାଦେବୀ କହିଲେ - '' ମହାରାଜ ! ପୁଅର ଆଜି ନାମକରଣ 
ହେବ | ତା'ର ଆଗତ ଭବିଷ୍ୟ ସଂପର୍କରେ ଗଣନା କରିବେ ରାଜଜ୍ୟୋତିଷୀ | 
ସମସ୍ତିକ୍କର ଶୁଭ କାମନା ତାକୁ ଦୀର୍ଘାୟୁ କରିବ । ନୁହଁ କି ? ' 

"ହଁ ଚ | କିନୁ ପାଟରାଣୀ ଏତେ ବିଚଳିତ କାହିଁକି ?”” - ଜାଣିବାକୁ ଚାହିଁଲେ 
ମାଣିକଚନ୍ଦୁ | 

"ମହାରାଜ ! ନଗରବାସୀ ଥିବେ, ପତରମନ୍ତ୍ରୀ ଥ୍‌ବେ, ପାରିଷଦମାନେ ମଧ୍ୟ ଥ୍‌ବେ | 
ପୁରନାରୀଙ୍କ ହୁଳହୁଳିର ପବିତ୍ର ଧ୍ବନିରେ ଉଆସ କମ୍ପି ଉଠିବ | ରାଜପୁରୋହିତ ଓ 
ବ୍ରାହ୍ମଣମାନଙ୍କ ମିଳିତ ମନ୍ତ୍ରଗାନରେ ଉଆସର ବାତାବରଣ ଅଧ୍ଵକ ପବିତ୍ର ହେବ । 
କିନୁ...”” - ପାଟରାଣୀକଂ କଥା ଅସଂପୂର୍ଣ୍ଣ ରହିଲା | 

- "ମୁଁ ବୃଝିପାରୁନି | ଖୋଲିକରି କୁହ 

''ଆମ ପୁଅର ସବୁ ମାଆ ଉପସ୍ଥିତ ରହିବେ, କିନୁ ରମ୍ଭାଅପା ଓ ରସଅପା ଉଆସ 
ବାହାରେ ରହି ଲୁହ ଗଡ଼େଇବେ । ପୁଅର ମଙ୍ଗଳ ହେବ ତ ? ' - କହିଲେ ପାଟରାଣୀ | 

- ପାଟରାଣୀ ତେବେ କ'ଣ ଚାହୁଁଛନି ? 

'' ମୋର ବିନତିଟିଏ ରଖୁବା ହୁଅନୁ ମହାରାଜ ! ଅପା ଦୁଇ ଜଣଙ୍କ ଉପରୁ 
ଦଣ୍ଡାଦେଶ ଫେରସ୍ତ କରି ନିଅନୁ । ପୁଅର ନାମକରଣ ଉତ୍ସବରେ ସେମାନଙ୍କର 
ଯୋଗଦାନ ମୁଁ ଚାହୁଁଚି ।'' - ମୁକତା ଦେବୀଙ୍କ ସର କରୁଣ ଶୁଭିଲା ! 

- ''ପାଟରାଣୀଙ୍କ ଇଚ୍ଛା ଅବଶ୍ୟ ପୂରଣ ହେବ ।' ମାଣିକଚନ୍ଦୁ ବାହାରିଗଲେ | 

ସୂର୍ଯ୍ୟ ଅସ୍ତ ଗଲେ | ସଞ୍ଜ ହେଲା | ସହସ୍ର ଦୀପାଳୀ ଜଳିଉଠିଲା ବଙ୍ଗ ନଗରୀରେ । 
ନଗରୀର ଲଳନାଗଣ ରାଜକୁମାରଙ୍କର ଶୁଭ ମନାସିଲେ । ଦେବାଳୟମାନଙ୍କରୁ ଶୁଭିଲା 
ଶଙ୍ଗ ଘଣ୍ଟା ଧ୍ଵନି | ପୂଜକମାନେ କୂମାରଙ୍କର ଦୀର୍ଘଆୟୁଷ କାମନା କରି ଦିଅଁଙ୍କ ଆରତି 
କଲେ | ସମଗ୍ର ବଙ୍ଗ ମୁଲକ ଉତ୍ସବ ମୁଖର । 

ଆଜି ଏକୋଇଶା । 

ରାଜକୁମାରକର ନାମକରଣ ହେବ | 

ରାଜଜ୍ୟୋତିଷୀ ଜନ୍ମକୂଣ୍ଡଳୀ ତିଆରି କରିବେ | 


ହାଲୋଳମୟ ଦିଶିଲା ରାଜଉଆସ । ରାଜନ୍ୟବର୍ଗ ଓ ନିମନ୍ତିତ ଅତିଥୂମାନେ 
ପାରମ୍ପରିକ ପୋଷାକ ପିନ୍ଧି ପୂଜାମଣ୍ଡପର ଗୋଟେ ପଟେ ଉଦ୍ଦିଷ୍ଟ ଆସନରେ ବସିଲେ | 
ପୁରନାରୀମାନେ ଗଭାରେ ମଲ୍ଲା ହାର ପିନ୍ଧି ମଣ୍ଡପକୁ ଲାଗି ବସିଲେ ! ହୁଳହୁଳି ଦେବେ 
ସେମାନେ | ମଣ୍ଡପ ଉପରେ ରାଜପୁରୋହିତ ମଣ୍ଡଳ କାଟିଲେ | ମଣ୍ଡପ ତଳେ 
ରାଜଜ୍ୟୋତିଷୀ | ଅମୃତବେଳାରେ ସତ୍ୟନାରାୟଣ ପୂଜାର ଶୁଭାରମ୍ଭ ହେବ | 

ଶୁଭଶଙ୍ଗ ବାଜିଉଠିଲା | ମଙ୍ଗଳାଷ୍ଟକ ଗାଇଉଠିଲେ ରାଜପୁରୋହିତ | ପାଳି 
ଧରିଲେ ରାଜଜ୍ୟେତିଷୀ । ମହାରାଜା ମାଣିକଚନ୍ଦ୍ର ପୂଜାମଣ୍ଡପ ସମୀପକୁ ବିଜେ କଲେ ! 
ତାଙ୍କ ପଛେ ପଛେ ପାଟରାଣୀ - ଅନ୍ୟରାଣୀଙ୍କ ଗହଣରେ |! ଶକୁନଳାଙ୍କ କୋଳରେ 
ଶିଶୁ କୁମାର | ତାଙ୍କ ସହିତ ରମ୍ଭା ଓ ରସଲେଖା | 


ଶିଶୁକୁ ଗଡ଼େଇ ଦିଆଗଲା ପୂଜା ସ୍ଥାନରେ ! ଯଥା ସମୟରେ ସତ୍ୟନାରାୟଣ 
ପୂଜା ଶେଷ ହେଲା | ଏବେ ରାଜଜ୍ୟୋତିଷୀଙ୍କ କାମ | ରାଜକୁମାରଙ୍କ ନାମକରଣ ଓ 
ଭବିଷ୍ୟତ ଗଣନା । 

ଭୂଇଁ ଉପରେ ଫୁଲଖଡ଼ିରେ ଗାର କାଟି ଜ୍ୟୋତିଷୀ କହିଲେ - ଜାତକ ଡାକୁଛି, 
କମାରଙ୍କ ନାମ 'ଗ' ଅକ୍ଷରରେ ଆରମ୍ଭ ! ତତ୍କ୍ଷଣାତ୍‌ ରାଜପୁରୋହିତ ଚନ୍ଦ୍ରବଂଶର 
କ୍ଷିନାମା ମିଳେଇକରି କହିଲେ -' କୁମାରଙ୍କ ନାମ ଗୋବିନ୍ଦଚନ୍ଦ୍ର ରହୁ | ପୁଣି ଶଳ୍ଗଂ 
ବାଜିଉଠିଲା | ହୁଳହୁଳି ପଡ଼ିଲା | 'ରାଜକୂମାର ଗୋବିନ୍ଦଚନ୍ଦ୍ରକ୍କର ଜୟ ହେଉ' ଧୂନି 
ପୂଜାଗୃହର ବିଶାଳ ଅଗଣାକୁ ପ୍ରକ୍ଚିତ କଲା | ଜୟ ଧ୍ଵନି ଥମି ଆସିବା ଉତ୍ତାରୁ ଜ୍ୟୋତିଷୀ 
ଭବିଷ୍ୟତ ଗଣନା ଆରମ୍ଭ କଲେ । 

ଲଗ୍ନରେ ବୃହସ୍ପତି ! ବୁଧ ଅନୁକ୍ଳ | ରାଜକୂମାର ହେବେ ମହାଜ୍ଞାନୀ | 

ଶୁକ୍ରଙ୍କର ଅନୁକୂଳ ସ୍ଥିତି ଯୋଗୁଁ ରାଜକୂମାର ହେବେ ରସିକ | ଗ୍ରହଣ କରିବେ 
ଏକାଧୁକ ରାଣୀ । 

ରାଣୀ ଓ ପରିଚାରିକା ମୁହଁରେ ପଣତ ଚାପି ହସିଲେ | ପାଟରାଣୀ ଲାଜ କଲେ | 
ଘଡ଼ରାଡ଼ି ତୁଲ୍ୟ ହସିଲେ ମାଣିକଚନ୍ଦ୍ର | 

ଶନିଗ୍ରହକ୍କ ପ୍ରଭାବରେ ରାଜକୁମାର ହେବେ ମହାନ୍‌ ଧାର୍ମିକ ! ଇଶ୍ଵର ଆଶ୍ରିତ ! 
କିନୁ ? - ଜ୍ୟୋଚିଷୀଙ୍କର ଗଣନା ମୁହ୍‌୍ରଁକପାଇଁ ବନ୍ଦ ହୋଇଗଲା | ସେ ବିମର୍ଷ 
ଦିଶିଲେ | 

ପୂଜା ଗୃହ ମୂ୍ିତ ନୀରବତାରେ ଅଳ୍ଚନ୍ନ ହେଲା | ଶକୂନଳା, ରମ୍ଭା ଓ ରସଲେଖୀ 
ବିକଳ ଦିଶିଲେ | ମୁକୂତା କିଛୁ ଅବିଚଳିତ | 

'' କୃହ ଗଣକ | ଅପ୍ରିୟ ହେଲେ ମଧ୍ଯ କୁହ ।' - ମାଣିକଚନ୍ଦ୍ର ସାହସ ଦେଲେ | 

- କୋଷ୍ଠୀ ଡାକୁଛି ଏକ ବିଶେଷ ଶୋରୀଚାନ୍ଦ୍ରୀ ଯୋଗ । 

'' ଶୌରୀ-ଚାନ୍ଦୁୀ ଯୋଗ ? '' - ପଚାରିଲେ ପ୍ରଧାନ ଅମାତ୍ୟ | 

'' ଶନି ଓ ଚନ୍ଦୁ ସେମାନଙ୍କ ନିଜତ୍ସ ଘର କର୍କଟ ଓ ମକରରେ ଅବସ୍ଥାନ କଲେ ଏବଂ 
ବୃହସ୍କତିକ୍କ ଶୁଭଦ୍‌ଷ୍ଟି ପାଇଲେ ଏକ ବିଶେଷ ଶୌରୀ-ଟାନ୍ଦ୍ରୀ ଯୋଗ ସୃଷ୍ଷି ହୁଏ ! ସେଇପରି 
ଘଟିଚି କୁମାରଙ୍କ ଜନ୍ମକୂୃଣ୍ଡଳୀରେ | ପଡ଼ୁଚି କୋଡ଼ିଏ ବର୍ଷରେ | ଏହି ହେତୁ କୂମାର 
କୋଡ଼ିଏ ବର୍ଷ ପରଠୁ ସେହି ବିଶେଷ ଯୋଗର ଫଳ ଭୋଗ କରିବେ |!” - ଗଣକ 
କହିଲେ । 

“ଫଳ ?"' - ପଚାରିଲେ ପ୍ରଧାନ ଅମାତ୍ୟ | 

“' କୋଷ୍ଠୀ ଡାକୁଚି, କୁମାର ଯୋଗୀ ହୋଇ ରାଜ୍ୟ ଛଡ଼ା ହେବେ |" - ଥର ଥର 
ଗଳାରେ କହିଲେ ଗଣକ | 

ରମ୍ଭା ଓ ରସଲେଖା ହତଭମ୍ଭ | ଶକୂଚଳା କିଛ ଧେର୍ଯ୍ୟଧରି ପଚାରିଲେ - 
ଗୋବିନ୍ଦଚନ୍ଦୁରଙ୍କର ଆୟୁଷ ? 

- 'ରାଣୀମା' ¦! ଜଣେ ଯୋଗୀ ହବାପରେ ତାଙ୍କର ଆୟୁଷ ଗଣନା 
କରାଯୀାଏନା !” 

ମହାରାଜା ମାଣିକଚନ୍ଦ୍ରକ୍କର ଅଙ୍ଗହାସ୍ୟ ଶୁଭିଲା | '' କୁମାର ଏକାଧୂକ ରାଣୀ ଗ୍ରହଣ 
କରିବା ପରେ ଯୋଗୀ ହେବେ କେଉଁ ଗରଜରେ ? ମିଥ୍ୟା | ସେନାପତି ! 
ରାଜଜ୍ୟୋତିଷୀଙ୍କ ସମସ୍ତ ସୁବିଧା ଯୋଗେଇ ଦିଅ | କୋଡ଼ିଏ ବର୍ଷ କାଳ ସେ ଏକ 
କୋଠରିରେ ରୁହନୁ | ଫଳ ଦେଖୁ ବ୍ୟବସ୍ଥା କରିବା । 

ମାଣିକଚନ୍ଦ୍ର୍କ ଆଦେଶ ସହ ତାଳଦେଇ ହସିଉଠିଲେ ପାରିଷଦ ଓ ପାତ୍ରମନ୍ତ୍ର | 
ଥଟ୍ଟା ପରିହାସ କରାଗଲା ଜ୍ୟୋତିଷୀଙ୍କ । କେହି ଜଣେ ଉଞ୍ଚା ଗଳାରେ କହିବାର 
ଶୁଣାଗଲା - “ତୋର ଏତେ ବହପ | ତୁ ଏକୋଇଶିଆରେ ରାଜକୁମାରଙ୍କ ଯୋଗୀ 
କରିଦଉଛୁ ? ତୋ ପାଠ ଜଳିଯାଉ ।” 

ସେନାପତି ଉହୂକି ଆସିଲେ ! 


'' ମହାରାଜାକ ଆଦେଶ ପାଳିତ ହବ | କିଏ ଅଛି, ୟା'ର ପୋଥ୍‌ ପୋଡ଼ି ପକାଅ | 
ହାତଗୋଡ଼ ବାନ୍ଧି କାରାଗାରରେ ନିକ୍ଷେପ କର | ଠକଟାର ବୃଵିହବାପାଇଁ କୋଡ଼ିଏ 
ବର୍ଷ ଦରକାର । '' - ମାଣିକଚନ୍ଦ୍ରଙ୍କର ନିର୍ଦ୍ଦେଶକୁ ଏଇପରି ବ୍ୟାଖ୍ୟା କଲେ ସେନାପତି | 


ମହାରାଜା ପୂଜା ଗୃହ ଛାଡ଼ିଲେ | ତାଙ୍କ ସହିତ ରାଣୀ ଓ ପୂରନାରୀମାନେ | 
ଶକୂଚଳା କୋଳରେ ଧରିଥ୍‌ଲେ ଗୋବିନ୍ଦଚନ୍ଦ୍ରଙ୍କୁ | ମୁକୁତା ଦେବୀ ବଡ଼ଅପାକ୍କ ସହ 
ରାଣୀହଂସପୁର ଅଭିମୁଖେ ଗଲେ । 


ସେନାପତିଙ୍କ ନିର୍ଦ୍ଦେଶ କାର୍ଯ୍ୟକାରୀ କଲେ ଦୁଇ ଜଣ ବଲମଧାରୀ | 


ସାତ 


ରାଜକୁମାର ଗୋବିନ୍ଦଚନ୍ଦୁ - ଅଠର ବର୍ଷର କଅଁଳ ଯୁବକ | ଆଦ୍ୟ ଯୌବନରେ 
ତେଜୀୟାନ୍‌ | ଖୁବ୍‌ ବେପରୁଆ | ସତେବା ଦୁନିଆକୁ ପାଦ ତଳେ ଚୂରିଦେବାର ସାମର୍ଥ୍ୟ 
ଅଛି - ଏଇପରି ରାତି ନୀତି | 

ଶାସକ ରାଜନୀତି, କ୍ଟନୀତି, ଭେଦନାୀତି -ଏସବୁ ଶିକ୍ଷା ଦେଇଛନି ରାଜଗୁରୁ | 
ମାତ୍ର ଶାସ୍ତ ଶିକ୍ଷା, ଅଶ୍ଵଚାଳନା, ରଥଚାଳନା ଆଦିର ଭାର ନେଇଛି ସୟଂ ମାଣିକଚନ୍ଦ୍ର | 
କୁମାର କ୍ରମେ ହୋଇଉଠୁଛନି ରାଜନୀତିଜ୍ଞ, ଶାସଜ୍ଞ ଓ ବୀର | 

କୂମାର ଗୋବିନ୍ଦଚନ୍ଦ୍ର - ବଙ୍ଗ ଦେଶର ଭାବୀ ରାଜା | 

ମାଣିକଚନ୍ଦୁ ଓ ଗୋବିନ୍ଦଚନ୍ଦ୍ର | ପିତା ଓ ପୁତ୍ର | ଦିନର ଅଧ୍ଵକାଂଶ ସମୟ ଏକତ୍ର 
ବିତାଉଛନି | ଏପରି ହେଉଛି, ଲଗାତର କେଇଦିନ ଧରି ମୁକୃତା କମାରଙ୍କ ଦେଗଖୁବାର 
ସୁଯୋଗ ପାଉ ନାହାନି | ମାଣିକଚନ୍ଦୁ କେମିତି ପାସୋରି ଯାଇଛନି ପାଟରାଣୀଙ୍କ । 
ତାଙ୍କର ସମସ୍ତ ସ୍ପେହ, ଶ୍ରଦ୍ଧା ଭଲପାଇବା ବର୍ଭମାନ ଠୂଳ ହୋଇଚି କୂମାରଙ୍କଠାରେ | 
ମହାରାଜା ସଜାଗ ଦୃଷ୍ଟି ରଖୁଛନି କୁମାରଙ୍କ ବୟଃବ୍‌ଵ୍ଧି ଉପରେ ! ଆପଣାକୁ ସେ 
ଦେଖୁଛନି କୁମାରଙ୍କ ଭିତରେ | କୂମାର - ତାଙ୍କର ଜୀବନ, ତାଙ୍କର ପ୍ରତିଛବି | 

ମୂକୃତା ଦେବୀ ଏବେ ପ୍ରାୟତଃ ସାମୀ ସୋହାଗରୁ ବଞ୍ଚତ । ପୁଣି ତାଙ୍କର ଅନୁଭବ 
ହୋଇଛି, ପୁତ୍ର ତାଙ୍କର କେମିତି ମାତୃ ସ୍ପେହ ପାଇବାକୁ ଇକ୍ୁକ ନୂହଁ ¦ ହଁ ଏହା ବୟସର 
ପ୍ରଭାବ | ସାମୀଙ୍କର ବୟସ ବୃଵି ଯୋଗୁଁ ସେ ଅଧ୍ବକ ପୁତ୍ରମନସ୍ପ ହେଉଛନି । ସତେବା ପିତା 
ପୃତ୍ର ଦୁହେଁ ଅବିଯୁଜ୍ୟ | 

ମାଣିକଚନ୍ଦ୍ରଙ୍କର ଭଲପାଇବାଟି କେମିତି ଦୁଇ ଭାଗ ହୋଇଯାଇଟି । ଅଧ୍ଵକ ଭାଗ 
ଯାଇଚି ପୁତ୍ର ସପକ୍ଷରେ, ମୁକୂତା ଦେବୀଙ୍କ ସପକ୍ଷରେ ନାମକୁମାତ୍ର | 


ଭଲପାଇବା କ୍ରିୟାଟି ସର୍ବଦା ଏଇପରି | ଜଣେ ଅନ୍ୟଜଣକୁ ସବୁବେଳେ ସମାନ 
ଭାବେ ଭଲପାଇପାରିବ ନାହିଁ ¦ ସମୟ ଓ ମାନସିକ ସ୍ପିତି ନିର୍ଣ୍ଣୟ କରିବ, ଜଣେ 
କେତେବେଳେ କାହାକୁ କେତେ ଭଲପାଇବ । ମାଣିକଚନ୍ଦ୍ରଙ୍କର ଭଲପାଇବା ସେଇପରି 
ଏକ ମୋଡ଼ ନେଇଛି ! 

ମାତ୍ର ପାଟରାଣୀ ଏକ ସତନ୍ତ୍ର ଧରଣର ନାରୀ ! ତାଙ୍କ ପକ୍ଷେ ଭଲପାଇବା ଓ 
ଘୃଣା ସମାନ ବିଷୟ | ବନବାସ ଦଣ୍ତ କିମ୍ଭା ଅଗ୍ମିପ୍ରବେଶକୁ ସେ ଯେମିତି ନର୍କଭୋଗ 
ଭାବେ ବିଚାରି ନାହାନି, ସେପରି ସାମୀକ୍କର ଅଧକ ଆଦର ଯତ୍ଧକୁ ସେ ସର୍ଗସୁଖ 
ମଣି ନାହାନି | ଏପରିସ୍ପଳେ ମହାରାଜା ଓ କୂମାରଙ୍କ ମତିଗତି ତାଙ୍କ ପାଇଁ କିଛି 
ଫରକ ଆଣିନି । ସେ ପୂର୍ବପରି ସ୍କିର ଓ ସମାହିତ । 

ଏବେ ମୁକୃତା ଅଧ୍ଵକ ସମୟ ବିତାଉଛନି ନିଜ କକ୍ଷରେ | ଧ୍ୟାନ ଓ ମନନପାଇଁ 
ସେ ପାଉଛନି ପ୍ରଚୁର ସମୟ | ନୂଆ ନଆ ଅନୂଭୂତି ହାସଲ କରୁଛନି | ଶାଳି ପାଉଛନି ! 
ସେ ଯେ ବଙ୍ଗଦେଶର ପାଟରାଣୀ, ସାମୀ ତାଙ୍କର ମହାପ୍ରତାପୀ, ସେ ଭାବୀ ରାଜମାତା 
- ଏପରି ଭାବନା ସେ କେଭେଁ ମନକୁ ଆଣି ନାହାନି ¦ ତାଙ୍କ ଲାଗେ, ଯଦିଓ ସେ 
ରାଣୀହଂସପୁରରେ ଅଛନି, କିଛୁ ବିଚରଣ କରୁଛନି ଅନ୍ୟ ଏକ ଲୋକରେ | ସେ ଲୋକଟି 
ବରଂ ଅଧକ ବାସ୍ତବ ତାଙ୍କପାଇଁ | ରାଜମହଲ ଏକ ଛାୟା | 


ପ୍ରତିଦିନ ସଞ୍ଜ ପୂର୍ବରୁ ବଡ଼ଅପା ଶକୁନ୍ତଳା ଆସନ୍ତି ତାଙ୍କ ପାଖକୁ । ବହୃତ ଗପନି । 
ରାଜକୁମାର ଓ ମହାରାଜାକଂ ସମ୍ବନ୍ଧରେ ଏମିତି କିଛି ତଥ୍ୟ ରଖନ୍ି ଯାହାଶୁଣି ମୁକୂତା 
ଦେବୀ କୁତୃହଳୀ ବା ଖୁସିହେବେ ବୋଲି ସେ ଭାବନି | ସେ ଠିକ୍‌ ବୁଝିପାରନି 
ବଡ଼ଅପାଙ୍କର ସେପରି ପ୍ରସଙ୍ଗ ଉତ୍ଥାପନ, ଚାକର ଅନ୍ୟମନସ୍ପତା ବା ବିରସ ଭାବକୁ 
ଭାଙ୍ଗ ବାପାଇଁ ଉଦ୍ଦିଷ୍ଟ | 

ମୁକୁତାକ୍କର ଇଚ୍ଚାହୁଏ କହିବାକୁ, ' ଅପା ! ମୁଁ ଅନ୍ୟମନସ୍କ ନୂହଁ କି ବିରସ ନୁହଁ | 
ମୁଁ ଖୁସି, ଖୁବ୍‌ ଖୁସି | ଯୋଗ ଧାନ କରି କେହି ଦୁଃଖୀ ହୋଇପାରେ ! ପୁତ୍ର ତୁମର, 
ସାମୀ ତୁମର | ସେମାନଙ୍କର ଗୁଆଲ ରଖ | ମୁଁ ଛାୟା ରୂପେ ସେମାନଙ୍କ ସହ ଅଛି | 

ଅପା ! ଯାହାଙ୍କର ଅନୁମତିରେ ମୋର ବିବାହ ହେଲା, ପୁତ୍ର ଜନ୍ମିଲା ଏବଂ ବାହ୍ୟ ଦୃଷ୍ଟିରେ 
ମୁଁ ସଂସାରୀ ହେଲି, ସେଇ ଗୁରୁକ ସହ ମୁଁ ସଂଯୋଗୀକୃତ । ମାତ୍ର ବେଳେ ବେଳେ ବିଘ୍ଣ 
ଘଟୁଟି । ବୋଧହୁଏ ଢେଇ ବର୍ଷ ସଂସାରୀ ହୋଇ ମୋର ସାଧନାର ଫଳ ହରିଛି | 
ତୁମେ ଜାଣ ଅପା, ଗୁରୁ ବଙ୍ଗ ନଗ୍ରକୁ ଆସିଲେ ଅଥଚ ମୁଁ ଦେଖୁପାରିଲି ନାହିଁ 

ବିଶ୍ଵାସ କର ଅପା, ମୁଁ ସଂସାରରେ ଥୁଲେ ମଧ୍ଯ ଅନେକାଂଶରେ ସଂସାରଠୁ ବିକଚିନ୍ନ 
ଏ ଦେହ ଓ ମନ ମୋର ନୁହଁ । ଆଉ ଯାହାର ତାଙ୍କଇ ସୁମରଣା କରୁଛି | ତୁମୈ 
କର୍ଣ୍ଣରୋଚକ କଥା କହି ମୋତେ ବହଲେଇବାକୁ ଚେଷ୍ଟା କରୁଛ ଠିକ୍‌, କିନୁ ମୁଁ ଦୁଃଖୀ 
ଥୂଲେ ତ !” 

ମୁକୁତା ଭାବନି କିନୁ କହିପାରନି ନାହିଁ | କେବଳ ନିର୍ମଳ ହସ ମୁହଁରେ ଫୁଟେଇ 
ବିନା କଥାରେ ବଡ଼ଅପାଙ୍କ ମନମଉଜ କଥା ଶୁଣନି ଏବଂ ଶୁଣିବା ପରେ ପରେ ଭୁଲନି | 

ଏଇ ସେଦିନ.... | 

କୁମାର ଗୋବିନ୍ଦୁଚନ୍ଦ୍ର ଝଡ଼ପରି ପଶିଆସିଲେ । 

କେବେଠୁ ପୁତ୍ରକୁ ସେ ଦେଖୁ ନାହାନି ? ହଁ, ପନ୍ଦର ଦିନରୁ କମ୍‌ ହେବନି | ପୁତ୍ରକୁ 
ଚାହିଁଲେ ମୁକୂତା | ମୁହଁରେ ତା'ର କଠୋରତା ଓ ସରଳତାର ମିଶାମିଶି ଭାବ | ଠିକ୍‌ 
ତା' ବାପାଙ୍କପରି ଦିଶୁଚି |! ସେଇ ଆଖ ସେଇ ବର୍ଣ୍ଣ ଉଚ୍ଚଚା ଆଉ ଶରୀର ଗଠନ | 
ମୁହୂଁକପାଇଁ ସେ ଆନମନା ହୋଇଉଠିଲେ | ୟା'ରି ଜନ୍ମ ପାଇଁ ତାଙ୍କ କେତେ ଦଣ୍ଡ 
ସହିବାକୁ ନ ପଡ଼ିଚି, କେତେ ପରୀକ୍ଷା ସେ ନ ଦେଇଛନି, କେତେ ଚକ୍ରାଛରୁ ନ ବର୍ଭିଛନି ¦ 
ଗୁରୁକ୍ପା ତାଙ୍କ ଉତ୍ତୀର୍ଣ କରାଇଛି ସବୁଥରୁ | ହାତ ଯୋଡ଼ିଲେ ମୁକୂଚା | 

"ମାଆ !”' - ଗୋବିନ୍ଦଚନ୍ଦ୍ରଙ୍କର ଆଶ୍ଚର୍ଯ୍ୟର ସୀମା ନାହିଁ | 

“ ମୂକୃତା ¦! କୂମାର ଆସିଚି ପରା ! ତୁମେ ହାତ ଯୋଡୁଚ କାହାକୁ ? '' - ଶିକୃଚଳା 
ହଲେଇଦେଲେ ତାଙ୍କ । 

“ଅପା, ହାତ ଯୋଡ଼ିଲି ଗୁରୁକ ଉଦ୍ଦେଶ୍ୟରେ | ଗୁରୁ ତା'ର ସହାୟ ହୁଅନୁ | 
ମା' ମଙ୍ଗଳା ତାକୁ ଘଣ୍ଟ ଘୋଡ଼େଇ ରଖନ୍ତୁ !'' - ଲୁହ କେଇଠୋପା ଠପ୍‌ ଠପ୍‌ ପଡ଼ିଗଲା 
ମୁକୁତାଙ୍କ ଆଖୁରୁ । 

ଗୋବିନ୍ଦଚନ୍ଦୁ ସେତେବେଳକୁ ମାଆ କୋଳରେ ମଥାରଖ୍‌ କଇଁ କଇଁ କାନ୍ଦୁଥୁଲେ ! 
ଶକୃନଳା ନିର୍ବାକ୍‌ | ମାତା ପୁତ୍ରଙ୍କର ଅପୂର୍ବ ମିଳନ | ସେ ପଣତ ଆଖୁରେ ଚାପି ଧରିଲେ । 

ତିନିହେଁ ନିରବ ! କିଛି ସମୟ ବିତିଗଲା | ନିରବତା ଭିତରେ ଜଣେ ଯେପରି 
ଅପରକୁ ବହୁତ କିଛି କହିଯାଉଥୂଲେ | ଯାହାର ଭାଷାରୂପ ଅନାବଶ୍ୟକ | 

D୪ ଯୋଗୀ 


“ମୁକୁତା ! କୂମାର ବୋଧହୁଏ କିଛି କହିବାକୁ ଚାହୁଁଚି !'' - ପ୍ରଥମେ ନିରବତା 
ଭାଙ୍ଗଲେ ଶକୃୂନଳା | 

- '“ ବଡ଼ମାଆ, ତୁମେ ଟିକେ ମାଆଙ୍କୁ ବୁଝାଅ | ମୁଁ ସମୟ ପାଉନି ତାଙ୍କ ଦେଖା 
କରିବାକୁ | ପିଚା ମତେ ଏତେ ବ୍ୟସ୍ତ ରଖୁଚନି ଯେ ମୁଁ ତାଙ୍କ ପାଖ ଛାଡ଼ି ଆସିପାରୁନି | 
ଏବେ ରାଜଗୁରୁ ଚତ, ପରେ ସେନାପତି | ପୁଣି ପରୀକ୍ଷା ନେଉଛନି ପିଡା | ସେଥକୁ 
ମୃଗୟା, ନୌକାବିହାର, ନ୍ତ୍ୟଶାଳା.... |" 

“ନା ପୁତ୍ର ସେପରି କହନା | ମୁଁ କ'ଣ ଅଭିଯୋଗ କଲି ଯେ ତୁ ସଫେଇ ଦଉଚୁ | 
ପିତାଙ୍କ ପାଶେ ପାଶେ ଅଛୁ, ସେଥ୍‌ରେ ମୋର ଖୁସି ।"' - ଲୁହ ପୋଛି କହିଲେ ମୁକୃତା | 

ଟିକେ ରହି ସେ ପୁଣି କହିଲେ, ' ପୁତ୍ର ତତେ କଥାଟିଏ କହିବି ବିନା ପ୍ରଶ୍ନରେ 
ଗ୍ରହଣ କରିନେବୁ | ମୁଁ ତୋର ଜନ୍ନଦାତ୍ରୀ ଠିକ୍‌, କିଛ ପ୍ରକୃତ ମାଆ ବଡ଼ଅପା | ଚାଙ୍କୁ 
କେଭେଁ ଅଣହେଳା କରିବୁ ନାହିଁ | ଯଦି କୌଣସି ଅମାତ୍ୟ ଚତେ କିଛି କହିଥ୍‌ବେ, ସେସବୁ 
ମିଥ୍ୟା, ଗୁଜବ | ସବୁ ଗୁଜବର ସତ୍ୟତା ନ ଥାଏ | ମନେରଖ, ତୁମର ନଅଟି ମାଆ | ' 

ବଡ଼ମାଆ ¦! ଗୋବିନ୍ଦଚନ୍ଦ୍ର ଶକୂନଳାଙ୍କ ଜାବୋଡ଼ି ଧରିଲେ | 


ଆଖୁ ବୁଜିଦେଲେ ଶକୂନଳା ! ତାଙ୍କର ଅନୁଭବ ହେଲା, ପୁତ୍ର ସ୍ପେହ ସାମଗ୍ରିକ 
ରୂପ ନେଇ ତାଙ୍କ ହୃଦୟକୁ ପାହାଡ଼ ପରି ଓଜନିଆ କରିଦେଇଛି | ହଁ ସେ ମାଆ | 
ଗୋବିନ୍ଦଚନ୍ଦ୍ରର ମାଆ | ରାଜମାତା ! 

"କ'ଣ କରିବାକୁ ଚାହୁଁଚୁ ? ' - ମୁକୁତା ପଚାରିଲେ | 

ଗୋବିନ୍ଦଚନ୍ଦ୍ର ଥରେ ଚାହିଁଲେ ଶକୃନ୍ତଳାଙ୍କ, ତା'ପରେ ମୁକୁତାଙ୍କ । ସେ ଯାହା 
କହିବାକୁ ଆସିଛନି, କହିଲେ ମାଆମାନେ ଧେର୍ଯ୍ୟ ଧରିବେ ତ ¦ ଏଇପରି ଭାବି ଦ୍ରିଧାପୂର୍ଣ 
ସରରେ କହିଲେ, '' ପିତା ପଠେଇଛନ୍ି, ଯା' ମାଆଙ୍କ ଠାରୁ ଆଶୀର୍ବାଦ ନେଇ ଆସିବ !' 

'' କେଉଁ କଥା ପୁତ୍ର ? ''- ଶକୁଛଳାକ ମନକୁ ଆଶଙ୍କା ଘାରିଲା | 

" ପିତାକର ଇଚ୍ଛା ମୁଁ କୋଶଳ ଅଭିଯାନରେ ଯିବି । ମୋର ସାମର୍ଥ୍ୟ ପରୀକ୍ଷା 
କରିବାକୁ ସେ ଚାହାଁନି |'' - କହିଲେ ଗୋବିନ୍ଦଚନ୍ଦର | 

'' ଅଠର ବର୍ଷର ପୁତ୍ର ମୋର କୋଶଳ ଅଭିଯାନରେ ଯିବ ! ମହାରାଜା ଏପରି 
ନିର୍ଦ୍ଦେଶ ଦେଲେ ବା କିପରି ? ଶୁଣିଛି, କୋଶଳ ଏକ ଶଲ୍ତିଶାଳୀ ରାଷ୍ଟ୍ର | ମହାରାଜା 
ମଧ୍ୟ କୋଶଳ ଆକ୍ରମଣ କରିବାକୁ ସାହସ କରି ନାହାନି । ଆଉ ବର୍ଭମାନ ପ୍ରେରଣ 
କରୁଛନି ପୁତ୍ରକୁ । ନା, ହୋଇପାରିବନି ।'' - ରୋକ୍ଠୋକ୍‌ ଶୁଣେଇଲେ ଶକୂନଳା | 

ମୁକୁତା ହସିଲେ | କହିଲେ, '' ଅପା ! ମହାରାଜାଙ୍କ ନିର୍ଦ୍ଦେଶ ପରା ! ଅବମାନନା 
ହେବନି ? ତା'ଛଡ଼ା ରାଜପୁତ୍ର ହୋଇ ରାଜ୍ୟାଧ୍ଵକାର କରିବନି ତ କ'ଣ ନୃତ୍ୟଶାଳାରେ 

ଯୋଗୀ DF 


ସମୟ କାଟିବ ? ତୁମେ ତାକୁ ଆଶୀର୍ବାଦ ଦିଅ ଅପା ¦ ବିଶ୍ଵାସ ମୋର, ପୁତ୍ର ଆମର 
ଜୟଯୁକ୍ତ ହୋଇ ଫେରିବ ।”' 

ଶକୂୁନଳା ତୁନି ପଡ଼ିଲେ | ଉଭୟ ମାତା ଗୋବିନ୍ଦଚନ୍ଦ୍ରକ୍କ ମଥାରେ ହାତ ରଖୁଲେ | 
ଖୁସି ହେଲେ ଗୋବିନ୍ଦଚନ୍ଦ୍ର | ଦୁଇ ମାତାଙ୍କ ପ୍ରଣାମ କଲେ | 

ମୁକୁତା କହିଲେ, ' ପୁତ୍ର ! ସବୁ ମାଆଙ୍କ ପାଖକୁ ଯାଅ । ସମସ୍ତଙ୍କଠାରୁ ଆଶୀର୍ବାଦ 
ନିଅ |" 

ଗୋବିନ୍ଦଚନ୍ଦ୍ର ବାହାରିଗଲେ କକ୍ଷରୁ | 

ପୁତ୍ର ବାହାରିଯିବା ଉତ୍ତାରୁ ଶକୁନ୍ତଳା କହିଲେ - ମୁକୃତା ! ମହାରାଜା ଏପରି କଠିନ 
ସିବ୍ଧାନ ନେବାପୂର୍ବରୁ କାହାରି ସହ ପରାମର୍ଶ କରିବା ଉଚିତ ନ ଥୁଲା କି ? 

''ରାଣୀହଂସପୁରରେ ରହି ପୁତ୍ରର ଶୌର୍ଯ୍ୟ ବୀର୍ଯ୍ୟ ଆକଳନ ଆମେ କରନ୍ତେ ବା 
କିପରି ? ମହାରାଜା ତାକୁ ହାତରେ ଗଢ଼ିଛନି | ସେ ଠିକ୍‌ ଜାଣିଥିବେ | ସେ ପ୍ରସଙ୍ଗ 
ଆଉ ଉଠେଇବାନି ।"' - କହିଲେ ମୁକୁତା ! 

ଗୋବିନ୍ଦଚନ୍ଦ୍ର ଯୁଦ୍ଧ ଅଭିଯାନରେ ଯିବାକୁ ତାକୁ ଅନୁମତି ଦେଇ ଭୁଲ କରିଛନି ? 
ନା, ଭୁଲ୍‌ ନୁହଁ | ମହାରାଜାଙ୍କର କେତେ ବଡ଼ ବଡ଼ ନିଷ୍ଠଭ୍ତିକୁ ସେ ମଥାପତି ଗ୍ରହଣ 
କରିନେଇଛନି | ଏବେ କ'ଣ ବା କରିଥାନେ | ଅଠର ବର୍ଷର ପୁଅ ଯୁଦ୍ଧ କରିବ | ସବୁ 
ଭବିତବ୍ୟ | କାଳ ତା'ର ଭୂମିକା ଚାଲୁ ରଖୁବ । ସେ ନିମିଉମାତ୍ର | ତାଙ୍କର ଅନୁମତି 
ମଧ୍ୟ ଏକ ବାହ୍ୟ ଉପଚାର | 

ମହାରାଜା ! ରକ୍ତ ବୃହାଇବାରେ ଆନନ୍ଦ ତାଙ୍କର | ରାଜ୍ୟ ଜୟ କରିବାର ନିଶା 
ଅଦମ୍ୟ ! 

ଗୋବିନ୍ଦଚନ୍ଦୁ ! ପିତାର ଉଷ୍ମ ରକ୍ତ ତା' ଧମନୀରେ ପ୍ରବାହିତ ! ତେବେ ସେ ନିଶ୍ଚିତ 
ଯେ ପିତାଙ୍କ ପରି ପୁତ୍ର ଏତେ ନିଷ୍କର ହବନି | କିନୁ ଯୁଦ୍ଧ କରିବାର ପୁଲକ ପାଇବାରେ 
ସେ ବିଭୋର ! 

ବଡ଼ଅପା ଶକୂନଳା ନିଶ୍ଚୟ ରୁଷ୍ଟ ହୋଇଥ୍‌ବେ | ସାଭାବିକ ! କୋଳେଇ କାଖେଇ 
ବଡ଼ କରିଛନି | ଅଠର ବର୍ଷର ପୁଅ ଯାଉଛି ସମ୍ମୁଖ ଯୁ୍ଧକୁ ! ସେ ସହନ୍ତେ ବା କିପରି ? 
ସେ ଜାଣନ୍ି, ପୃତ୍ର ନ ଫେରିବା ପର୍ଯ୍ୟନ୍ତ ବଡ଼ଅପା ଶୋଇପାରିବେନି । ସେ ନିଜେ କିନୁ 
ଚିଛାଶୂନ୍ଯ । 

ମୁକୂତାକ୍କର ମନେପଡ଼ିଲା ରାଜଜ୍ୟୋତିଷୀଙ୍କ କଥା | ସେ ଏବେ ବନ୍ଦୀ ଘରେ | 
ଆଉରି ଦୂଇ ବର୍ଷ ରହିବେ | କୂମାର ଯୋଗୀ ହେବେ ବୋଲି ସେ ଭବିଷ୍ୟବାଣୀ କରିଛନ୍ି । 
ମିଥ୍ୟା ହେଲେ ମୃତ୍ୟୁଦଣ୍ଡ | ଆଉ ସତ୍ୟ ହେଲେ ? 

୬୬ ଯୋଗୀ 


ଯେଉଁ ପୁତ୍ର କୈଶୋର ଅବସ୍ପରୁ ନୃତ୍ଯଶାଳାରେ ସମୟ ବିତାଉଛି, ସୁନ୍ଦରୀ ନୃତ୍ୟାଙ୍ଗନାକ୍କ 
ଗହଣରେ ରହି ମଜା ଲୁଟୁଛି, ଯୁବ କରିବାରେ ଯେ ପୁଲକ ଅନୂଭବ କଲାଣି ସେ ଯୋଗୀ 
ହେବ କିପରି ? କାହିଁକି ବା ହେବ ? 

ବିଚରା ଗଣକ ! ମୃତ୍ୟୁଦଣ୍ଡ ତା'ର ଏକମାତ୍ର ପ୍ରାପ୍ୟ ? 

ଗଣକର ଭବିଷ୍ୟତ ନେଇ ସେ ଦୁଃଖରେ ଭାଙ୍ଗ ପଡ଼ିଲେ | 


କୂମାର ଗୋବିନ୍ଦଚନ୍ଦର ! ଏକ ଅଭାବନୀୟ ପରିସ୍ଥିତିରେ ତା'ର ଜନ୍ମ ! ଜନ୍ମପୂର୍ବରୁ 
ତାକୁ ଶେଷ କରିଦେବାପାଇଁ ଷଡ଼୍ଯନ୍ତ ହୋଇଚି | ତଥାପି ତା' ଜନ୍ମରେ ବିଘ୍ନ ହୋଇନି । 
ଧାର କଥା ଯଦି ସତ୍ୟ ହୋଇଥାଏ, ତେବେ ପୂତ୍ରଟି ତାଙ୍କର ଦୈବୀଶଲ୍ତିର ଅଧ୍ବକାରୀ | 
ନୋହିଲେ ସଦ୍ୟଜାତ ପୂତ୍ର ବାହୁପ୍ରସାରୀ ଧାଲକୁ ଜାବୋଡ଼ି ଧରିଥାଛା କେମିତି ? 

ସେଇ ପୂତ୍ର ବର୍ଭମାନ ଅଠର ବର୍ଷର ଯୁବକ | ତା'ର ପିତାଙ୍କ ପରି ଉଚ୍ଚ ସୌମ୍ୟ, 
ଆଉ ସାହସୀ | ସୁଗଠିତ ଶରୀର | ବଳିଷ୍ଠ ମାଂସପେଶୀ | ନାରୀ ମନ ଜିଣା ରୂପ | 
ଗଣକ କଥା ସତ ହବ କି ? ପିତାଙ୍କ ପରି ସେ ଏକାଧବକ ପତ୍ନୀ ଗ୍ରହଣ କରିବ ? ଏଥରେ 
ବିଚିତୃତା ବା କ'ଣ ଅଛି ! ପିତା ଘେନି ପୁତ୍ର !! 

ହଠାତ୍‌ ମୁକୃତାକ୍ର ଭାବନା ବନ୍ଦ ହୋଇଗଲା | ଏସବୁ ମୁଁ କ'ଣ ଭାବୁଛି ? କାହିଁକି 
ବା ଭାବୁଛି ? ଗୁରୁ ¦ ମତେ କାହିଁକି ଆଦେଶ ଦେଲ ସଂସାର କର ବୋଲି ? ତୁମକୁ 
ସ୍ମରଣ କରିବାରେ ବାଧା ଉପୁଜୁଛି ଗୁରୁଦେବ ! ସଚେତନ ହୋଇଉଠିଲେ ମୁକତା | 
ଦାସୀକୁ ଭିତରକୁ ନ ଆସିବାକୁ ନିର୍ଦ୍ଦେଶ ଦେଲେ | ଦ୍ଵାର ବନ୍ଦ କରିଦେଲେ | ଧ୍ୟାନରେ 
ବସିବାକୁ ସ୍ଥିର କଲେ | 


ଭୂଇଁ ଉପରେ କୂଶାସନ ପକେଇ ସିବ୍ଧାସନ ମୁଦ୍ରାରେ ବସିଗଲେ ସେ | ପୂର୍ବମୁଖା | 
ଆଖ୍‌ ବନ୍ଦ । ନିରବ ହୋଇ ବସିରହିଲେ କିଛି କ୍ଷଣ ! ପ୍ରଥମେ ମନକୁ ନିସ୍ତରଙ୍ଗ 
କରିଦେଲେ | ସଂସାରଠୁ ବାହ୍ୟ ଦୁନିଅଠୁ ବିଜିନ୍ନ କରିଦେଲେ ନିଜକୁ | ଭାବି ଲାଗିଲେ... 
ମୁଁ ଦିବ୍ୟସତ୍ତାର ଏକ ଅଂଶ, କେବଳ ରକ୍ତମାଂସଧାରୀ ମଣିଷ ନୂହଁ | 

କ୍ରମେ... | ତାକ ଶରୀର ନିଶ୍ବଳ ହେଇଗଲା | ବନ୍ଦ ଆଖ ନିବଦ୍ଧ ଦୁଇ ଭୁ ମଧ୍ଯରେ | 
ନିଃଶ୍ବାସ ପ୍ରଣ୍ଧାସ ଧୀର ହୋଇଆସିଲା ! ଶରୀର ଜ୍ଞାନ ନାହିଁ | ଚାହୁଁ ଚାହୁଁ ଅଟଳ ଅଚଳ 
ସତାରେ ପରିଣତ ହୋଇଗଲେ | କ୍ରମେ ଅନୁଭବ ହେଲା ସେ ପବନ ପରି ଓଜନ 
ଶୂନ୍ଯ ହୋଇଯାଉଛନ୍ତି | ହାତ ଗୋଡ଼ ଦେହ ନାହିଁ | ଉଠିଲେ ଉପରକୁ | ଭାସିଲେ 
ମହାଶୂନ୍ୟରେ | ହଠାତ୍‌ ଦିଶିଲା ତାଙ୍କ ନୀଳ ଆଲୋକ ପିଣ୍ଡଟିଏ | କିଏ ଯେମିତି ତାଙ୍କୁ 
ସେଇ ଆଲୋକ ପଛେ ପଛେ ଭସେଇ ନେଇଗଲା | ଆଲୋକ ପିଣ୍ଡ ଆଗରେ, ସେ 
ପଛରେ | ଗତିର ବିରାମ ନାହିଁ 

ଯୋଗୀ ୬୭ 


ଅଗନା ଅଗନି ବନସ୍ତ | ପତ୍ରଟିଏ ପଡ଼ିଲେ କୁଲାଟିଏ ପଡ଼ିଲା ପରି ଶୁଭୁଛି | ଧୂଆଁଳିଆ 
ବାତାବରଣ | କେନ୍ଦରା ହାତରେ ଚଟାଲିଛନି ଗୋରେଖନାଥ | ପଛନେ ମୁକୁତା | ଉଭୟ 
ନିରବ | ସେମାନେ ଗୋଟିଏ ଝରଣା କୂଳର ନିକଟବର୍ଭୀ ହେଲେ । ପଥର ଚକଡ଼ା 
ଖଣ୍ଡିଏ ଉପରେ ବସିପଡ଼ିଲେ ଗୁରୁ ଗୋରେଖନାଥ | ଗୁରୁଙ୍କ ଅନୁସରଣ କରି ସେ ବସିଲେ 
ତାଙ୍କ ନିକଟରେ - ଆଉ ଏକ ପଥର ଉପରେ | 


କେନ୍ଦରା ବାଜୁଛି - ପିଲାଟିଏ କାନ୍ଦିଲା ପରି । ଗୋରେଖନାଥ ଚାହିଁ ରହିଥୂଲେ 
ଝରଣା ଭିତରକୁ | କୂଳୁକୁଳୁ ଶବ୍ଦକରି ବହିଯାଉଥୂଲା ଝରଣା | ଗୋରେଖନାଥ ସତେବା 
କିଛି ଖୋଜୁଥ୍‌ଲେ ବା କିଛି ଦେଷ୍ପାରୁଥ୍‌ଲେ ଝରଣା ଭିତରେ | 

- “କନ୍ୟା ! ଝରଣା କ'ଣ କହୁଚି ଶୁଣିପାରୁଚ ? ” 

- "ନା | ମତେ ଶୁଭୁନି । 

- “ଏବେ ମନସ୍କ ହୁଅ ଓ ଆକ୍ରା କରି ଶୁଣିବାକୁ ଚେଷ୍ଟାକର | ଶୁଣିପାରିବ |" 


= 


ମୁକୃତା ଚାହିଁଲେ ଝରଣା ଭିତରକୁ | ସେ ଭଲକରି କାନ ଡେରିଲେ | କାହିଁ କିଛି 
ତ ସେ ଶୁଣିପାରୁ ନାହାନି | ଗୁରୁଙ୍କ ମୁହଁ ବୁଲେଇ ସେ ଚାହିଁଲେ | ତାଙ୍କ ଆଖରେ 
ଜାଣିବାର ଇଚ୍ଛା | 


ଗୋରେଖନାଥ ସିର ! ଆଖୁ ଅଧାବୂଜା | ଫୁଙ୍କଳା ଦେହରୁ ରଶ୍ମି ବାହାରୁଛି | ମୁହଁ 
ଚହଟୁଛି | ସେତେକି ଝରଣାର କଥାକୁ ସେ ଶୁଣୁଛନି ଓ ବୁଝୁଛନି | 

- "ମତେ ଶୁଣେଇ ଦିଅ ଗୁରୁ !'' ମୁକୃତା ଚିଛାକୂଳ | 

ତାଙ୍କର ମନର କଥା ଓ ମୁହଁର ଭାଷା ବୃଝିଲେ ଗୋରେଖନାଥ | ଝରଣାର ଭାଷାକୁ 
ସେ ଗୀତର ରୂପ ଦେଲେ | ସେ ଗାଇଲେ ଗୀତଟିଏ | ବାଜିଉଠିଲା କେନ୍ଦରା | 
ଗୋରେଖନାଥଙ୍କ ଗୀତ ଓ କେନ୍ଦରା ସୁର ସତେବା କନ୍ଦେଇଦେଲା ସମଗ୍ର ବନଭ୍ମିକୁ । 


ଭଜୁ କିନା ରାମ ନାମରେ କୁମର 
ଭଜୁ କିନା ରାମ ନାମ 
ଭଜି ନ ପାରିଲେ କୂଳଚନ୍ଦ୍ରମାରେ 
ବାନ୍ଧିନେବ କାଳଯମ.... 


ନିବିଷ୍ଟ ଟିଭରେ ଶୁଣୁଥାନି ମୁକୂତା | ହଁ, ଝରଣା ତ ଏଇଆ କହୁଚି | ମନ ମଧ୍ୟରେ 
ତାଙ୍କର ଅସୁମାରି ଭାବନା | କିନୁ କାହିଁକି ଝରଣା ଏପରି କହୁଚି ? 


ଗୋରେଗନାଥ ବନ୍ଦ କଲେ ଗୀତ ! 


Digitized by PPRACHIN, SOA 


OF ଯୋଗୀ 


"ଗୁରୁ ! ଯମଦେବଙକର ଇଏ କି ଅନୀତି | ମାଆ କୋଳରୁ ଶିଶୁକ, ସୀ ପାଖରୁ 
ସ୍ବାମୀକୁ ଛଡ଼େଇ ନେଇ ଯମଦେବ କି ଲାଭ ପାଆନି ?' - ପଚାରିଲେ ମୁକୁତା | 

ଗୋରେଖନାଥଙ୍କ ମୁହଁ ଉଜ୍ଵଳି ଉଠିଲା | କହିଲେ - “କୋଉ ଯମଦେବ 2?" 

''ଆପଣ ପରା ଏଇଲାଗେ କହିଲେ - ଝରଣା ମଧ୍ୟ କହୁଥୁଲା - କାଳର୍ୂପୀ 
ଯମଦେବ ବାଛିକରି କଞ୍ଚାବୟସର ମଣିଷମାନଙ୍କ ନେଇଯାଏ ? 

“ହଁ ହଁ | ଯମଦେବଟିଏ ଅଛି | ସେପରି କାମରେ ସିଏ ଧୁରନ୍ଧର | କିନୁ ମୁକୂତା, 
ସେ ତ ତା' କାମ କରୁଛି, ଯେପରି ତୁମେ ମୁଁ ଓ ମଣିଷ ପଶୁପକ୍ଷୀ ଯେଝା କାମ 
କରିଯାଉଛେ | ତୁମେ କାହିଁକି ଚିଚିତ ହୋଇପଡ଼ୁଛ ? ସେଇଟା ତା' କଉଁବ୍ୟ ¦ 

“ ଯଦଦେବଙ୍କର କଉଁବ୍ୟଟି ଯେବେ ଏଇପରି, ଆପଣ ମତେ ସଂସାର କରିବାକୁ 
ଅନୁମତି ଦେଲେ କାହିଁକି ? ସଂସାରକୁ ନେଇ ମୁଁ ଧନ୍ଦି ନ ହୋଇ ଯମଦେବଙ୍କ ଉପରେ 
ବିଜୟ ଲାଭ କରିଥାନି | 

“ ତୁମେ ଧନ୍ଦିହେଲ କେତେବେଳେ ?” 

"ମୋର ସାମୀଟିଏ ଅଛି | ପୁଅ ଅଛି | ପୁଅ ଗୋବିନ୍ଦଚନ୍ଦ୍ର ରାଜ୍ୟ ଜୟ କରିବାକୁ 
କୋଶଳ ଯାଇଛି | ଉଭୟଙ୍କ ସହ ଅବଶ୍ୟ ମୋର ସଂପର୍କ କ୍ଷୀଣ | ତେବେ ମନ ମଧ୍ୟରୁ 
ସେମାନଙ୍କୁ ସଂପୂର୍ଣ୍ଣ ନିକାଲି ପାରୁନି !”' 

“ସବୁ ମାୟା | ଯମଦେବଙ୍କର ମାୟା ଏକ ଆୟୁଧ | ସେଇ ମାୟାର କବଜା 
ମଧରେ ଜଗତ | କିନୁ ମୁକୁତା, ତୁମେ ପରା ବହ ସମ୍ନ୍ଧ କରିଛ | ତୁମେ ସ୍ମରଣ କର, 
ଯମଦେବଙ୍କର ସେ ଆୟୁଧକୁ ଅକାମୀ କରିଦେବାକୁ ତୁମଠାରେ ପ୍ରଚୁର ସାମର୍ଥ୍ୟ ରହିଚି । 
ସମୟ ଆସୁଚି, ତାକ ସହ ତୁମର ମୁହାଁମୁହିଁ ହବ । ସେତେବେଳେ ଜାଣିପାରିବ ମାୟାଟି 
କେତେ ଶଲ୍ତିଶାଳୀ | ମୁକୂତା ! ବୃହୁଜ୍ଞାନୀ ମଧ୍ୟ ବେଳେବେଳେ ମାୟା କବଳିତ ହୁଏ, 
ଯେପରି ତୁମେ ଆଉ ମୁଁ ହଉଚେ | ' 

“ଗୁରୁଦେବ, ଆପଣ ପୁଣି ମାୟା କବଳିତ ? '' - ମୁକୃତାକକ ଆଖୁରେ ଜିଜ୍ଞାସା | 

କୋମଳ ହସ ହସିଲେ ଗୋରେଖନାଥ ! 

"ସ୍ବୟଂ ଇଶ୍ଵର ମଧ୍ୟ ମୁକ୍ତ ନୁହନଚି | ବେଳେବେଳେ ନିଜ ସୃଷ୍ଟ ମାୟାରେ ସେ ` 
ପଡ଼ିଯାଅନି | ମାତ୍ର ସେପରି ହବା ତାଙ୍କ ଇଚ୍ଚାକୃତ | ସେ ପରୀକ୍ଷା କରନି, ଯେଉଁ ମାୟା 
ଡୋରରେ ଜଗତ ବନ୍ଧା, ତାହା ଠିକ୍‌ ଅଛି ନା ନାଇଁ | ମାୟାର ବହିଃପ୍ରକାଶ ଏଇ ଜଗତ | 
ଅନ୍ୟ ଅର୍ଥରେ ଜଗତ ମାୟାର ଭିଆଣ | ବ୍ରହ୍ଧଜ୍ଞାନୀଟିଏ କେବଳ ମାୟାକୁ କାଟିପାରେ | 
ତୁମେ କେତେକାଂଶରେ ସଫଳ ହୋଇଛ - ସଂସାରରେ ରହି ମଧ୍ଧ !”' 

" ମୁଁ ରାଜଉଆସକୁ ଆଉ ଫେରିବିନି । ' 


''ଚୁମେ କୋଉ ଅଛ ଯେ ଫେରିବ | ତୁମ ଶରୀରଟି କେବଳ ସଂସାରରେ ରହିଚି । 
ସଂସାରରେ ରହିଲେ ଯାଇ ମାୟାକୁ ଠିକ୍‌ ଧରିହୁଏ । ଅତଏବ୍‌ ମାୟାକୁ କାଟିହୁଏ ଓ 
ବ୍ରହ୍ମଂସମ୍ନ୍ଧ କରିହୁଏ ! ରାଜର୍ଷି ଜନକ ଘୋର ସଂସାରୀ ଥୁଲେ | ତାଙ୍କଠୁ ବଳି ଦୃଷ୍ଟାନ୍ତ 
ଆଉ କ'ଣ ଥାଇପାରେ | ହଉ ମୁକୁତା, ତୁମେ ଫେରିଯାଅ | ବିଳନ୍ମା ହୋଇଗଲାଣି ! 
ଅଧକ ବିଳମ୍ଭ ହେଲେ ତୁମ ଶରୀର ଉପରେ ତା'ର କୂପ୍ରଭାବ ପଡ଼ିବ । ବହୁତ କାମ 
ତୁମର କରିବାକୁ ବାକି ଅଛି | ଯାଅ | ମତେ ହିମାଳୟ ଯିବାକୁ ହେବ ! ହଁ ଶୁଣ ମୁକୂତା ! 
ତୁମେ ଦୁଃଖ କରୁଚ, ତୁମକୁ ମୁଁ ଦେଖାଦଉନି | କିନୁ ଚାହା ଚୂମର ଭୁମ | ଅତୀତରେ 
ହାତୀ ଘୋଡ଼ାଶାଳରେ ମତେ ଦେଖୁଚ | ସପୁରେ ଧ୍ୟାନରେ ମଧ୍ଯ ଦେଖୁଚ । ମୁଁ ମଧ୍ଯ 
ତୂମ ଉପରେ ନଜର ରଖୁଚି ।'' - କହିଲେ ଗୋରେଖନାଥ | 


ଚମକି ପଡ଼ିଲେ ମୁକୁତା | ଗୁରୁଦେବ ତେବେ ତା'ପାଇଁ ହାତୀଶାଳ ଘୋଡ଼ାଶାଳ 
ସଫା କରୁଥୂଲେ | 

କହିଲେ, ' ବୁଝିଗଲି | କିନୁ ଗୁରୁଦେବ ! ମତେ ଏଣିକି ସଦେହରେ ଦେଖାଦିଅ |' 

"ସବୁ ବହୁଜ୍ଞାନୀ ଏକ ! ବୃହ୍ୁଙ୍କର ଏକାଂଶ | ତୁମ ଉଆସର ବାଡ଼ି ତାଟି ଯେଉଁ 
ହାଡ଼ିପା ଖଟୁଚନି, ତାଙ୍କ ମାଧମରେ ତୁମେ ମତେ ଦେଖୁବ | ତୁମ ବାବଦରେ ମୁଁ ଟିକିନିଷ୍‌ 
ଖବର ରଖୁଚି ତାଙ୍କଠାରୁ | ହାଡ଼ିପା ଜଣେ ବ୍ରହଜ୍ଞାନୀ | ଜଣେ ଅଭିଶପ୍ତ ଦେବତା | 
ହାଡ଼ିକୁଳରେ ଜନମି ପ୍ରାୟଶ୍ଚିତ୍ତ କରୁଚନି । ଆଗକୁ ସେ ତୁମର କାମରେ ଆସିବେ | 
ହଉ, ଯାଅ ଏବେ |”' - ଉଠିଲେ ଗୋରେଖନାଥ | ହାତର କେନ୍ଦରା ବାଜିଉଠିଲା 
ତାଙ୍କର | ଦେଖୁ ଦେଖୁ ସେ ଶୂନ୍ୟରେ ମିଳେଇଗଲେ । ମୁକୁତାଙ୍କ ତେବେବି ଶୁଭୂଥ୍ଲା 
ସେଇ ଅପୂର୍ବ ଗୀତ - ଭଜୁକିନା ରାମ ନାମରେ କୁମର... 


x x x x x 


କଂସା କବାଟ ଝଣ୍‌ ଝଣ୍‌ କରି ଉଠିଲା । ବାହାରେ କେହି ଡାକୃଟି ଓ କବାଟରେ 


କରାଘାତ କରୁଚି ¦ ଧାନ ଭାଜିଗଲା ମୁକୂତାଙ୍କର ! କି ବିଚିତୁ ଅନୁଭୁତି ¦ ମାତ୍ର ସବିସ୍ତାର 
ସବୁ କିଛିକୁ ମନେପକେଇବାପାଇଁ ତାଙ୍କ ପାଖରେ ସମୟ ନ ଥୁଲା | 


“ମୁକୁତା ¦ କବାଟ ଖୋଲୁ ନାହଁ କାହିଁକି ?'' - ରାଣୀ ରମ୍ଭୀଙ୍କର ଡାକ କ୍ରମେ 
ଅଶାନଛ ହଉଥ୍ଲା | 

ସେ କବାଟ ଖୋଲିଲେ । 

"ମୁଁ ଶୋଇପଡ଼ିଥ୍ଲି ଅପା !' - ଦୁଃଖ ପ୍ରକାଶ କଲେ ମୁକୂତା ! 


Digitized by PPRACHIN, SOA 


୭୦ ଯୋଗୀ 


- “ଶୋଇବାର ବେଳ ଇଏ ନୂହଁ | ତେଣେ କୂମାର କୋଶଳ ଜୟକରି 
ଫେରିଆସୁଟି । ସିଂହଦ୍ଵାର ଲୋକାରଣ୍ୟ | ମଣିମା, ବଡ଼ଅପା, ପାତରମନ୍ତ୍ରୀ ସମସ୍ତେ ତୁମ 
ଅପେକ୍ଷାରେ ଅଛନତି ! ଚାଲ ଶୀଘ୍ର |” 

- "ମୋ ଅପେକ୍ଷାରେ ! 

ହସିଲେ ରମ୍ଭା | 

“ଅସଲ କଥା କ'ଣ ଜାଣିଚ ? ଆମକୁ ପୁତ୍ରବଧୂମାନଙ୍କ ବନ୍ଦାପନା କରି ପାଛୋଟି 
ନେବାକୁ ହେବ |' ସେ ମୁକୂତାକ୍କର ନାକରେ ଟିପ ମାରିଲେ | 

- “ପୁତ୍ରବଧୂ ପୁଣି କିଏ ? ” 

“' କୋଶଳ ରାଜା କୁମାରଙ୍କ ସହ ଯୁଦ୍ଧ କରିବାକୁ ସାହସ କଲେନି | ସନ୍ଧି କଲେ | 
ପୁଣି ନିଜର ଦୂଇ କନ୍ୟାଙ୍କ କୂମାରଙ୍କ ସମର୍ପି ଦେଇଚନି | ଆମର ଏବେ ଦୂଇ ପୁତ୍ରବଧ୍ବ - 
କୋଶଳ ରାଜକୁମାରୀ ରୋଦମା ଓ ଗୋଦମା | ଚାଲ ।'' - ସେ ଏକପୂରକାର ମୁକୁତାଙ୍କ 
ଟାଣି ନେଇଗଲେ | 

ମୁକୂୃତା ସେ ପର୍ଯ୍ୟନ୍ତ ଯେଉଁ ଭିନ୍ନ ଚେତନାରେ ଥୁଲେ ତାହା ଭାଙ୍ଗଗଲା | ସେ 
ସଂସାରୀ ହୋଇଗଲେ | ସଂସାରୀଟିଏ ରମ୍ଭା ସହ ଚାଲିଲା ସିଂହଦ୍ଵାରକୁ । ଦୁଇ ପୁତ୍ରବଧ୍ବଙ୍କୁ 
ବନ୍ଦାପନା କରିବେ | 

ବଙ୍ଗ ଦେଶରେ ସବୁଆଡ଼େ କୂମାର ଗୋବିନ୍ଦଚନ୍ଦ୍ରଙ୍କର ଜୟଗାନ | ସେ 
ମହାରାଜାଙ୍କ ପରି ଅମିତବିକ୍ରମୀ - ଏହା ଚର୍ଚାର ବିଷୟ ଥୁଲା | ସେଥକୁ କୋଶଳ ରାଜାଙ୍କ 
ଦୁଇ କନ୍ଯା ଲାଭ ଘଟଣା ଗୋବିନ୍ଦଚନ୍ଦ୍ରଙ୍କର ପୁରୁଷକାରକୁ ସୂଚିତ କରୁଥଲା ! 


ଯଥାବିଧ୍ବ ସଂପନ୍ନ ହେଲା ଗୋବିନ୍ଦଚନ୍ଦ୍ରଙ୍କର ବିବାହୋତ୍ସବ | 


ପରଦିନ | ପାରିଷଦମାନକ୍କ ଗହଣରେ ଉତ୍ଫୁଲ୍ଲିତ ରାଜା ଅଙ୍ଗହାସ୍ୟ କରିଉଠିଲେ 
- ଦୁଇଟି କନ୍ୟା ରତ୍ନ ଲାଭକରି କୁମାର ଓ ତା'ର ମାତାଗଣ ସନ୍ତୁଷ୍ଟ ହୋଇପାରନ୍ତି, 
ବଙ୍ଗନରେଶ କିନୁ ସନୁଷ୍ଟ ରହନ୍ତେ କି ? 

"ମନ୍ତ ସେନାପତିଙ୍କ କୁହ ସୈନ୍ୟସାମନ୍ତ ସହ ସେ ମୋ ସହ ଯିବାପାଇଁ ପ୍ରସ୍ତୁତ 
ହୋଇ ରହନୁ | ମୁଁ ବିଭିନ୍ନ ରାଜ୍ୟ ଭ୍ରମଣରେ ଯିବି | ବଙ୍ଗ ଦେଶ ଏକ ନୂତନ ଯୁଗ 
କାଳକାଳକୁ ସୃଷ୍ଟି କରିବ | ରାଜ୍ୟମାନଙ୍କର ସବୁ ସୁନ୍ଦରୀ ରାଜକନ୍ୟା ହେବେ ଏ ଦେଶର 
ଯୁବରାଣୀ '' - ମହାରାଜାକ ଅଜବ ଖୂଆଲ ସମନ୍ଧରେ ମନ୍ତ୍ରୀଙ୍କ ଜଣାଥ୍‌ଲେ ମଧ୍ୟ ସେ 
କହିଉଠିଲେ - “ଉତ୍ତମ, ଅତି ଉତମ ।” 

ଗୋବିନ୍ଦଚନ୍ଦୁ ଉଆସରେ ଦୁଇ ସୁନ୍ଦରୀ ପତ୍ରୀଙ୍କ ପ୍ରେମରେ ଭୋଳଥ୍‌ବାବେଳେ ରାଜା 
ମାଣିକଚନ୍ଦ୍ର ପୁତ୍ର ପାଇଁ ପୁଣି କନ୍ୟା ମନୋନୟନରେ ବାହାରିଗଲେ | 

ମାଣିକଚନ୍ଦ୍ର ଯେଉଁ ରାଜ୍ୟକୁ ଗଲେ ଓ ଯେଉଁଠି ସୁନ୍ଦରୀ ରାଜକନ୍ୟା ଦେଖୁଲେ, 
ସେ ସେମାନଙ୍କ ଜୋର୍‌କରି ଯୁବରାଣୀ କରି ଆଣିଲେ | କେଉଁଠି ପ୍ରତିବାଦର ସ୍ସର 
ଶୁଭିଲାନି ! ଏହି ମତେ ମୋଟ ଅନେଶତ ରାଜକୁମାରୀଙ୍କର ପାଣିଗ୍ରହଣ କଲେ 
ଗୋଚିନ୍ଦଚନ୍ଦୁ । 

ମାଣିକଚନ୍ଦ୍ରଙ୍କର ଗର୍ଚର ସୀମା ନାହିଁ । ଏକମାତ୍ର ପୁତ୍ରକୁ ସେ ଅନେଶତଟି ବିଭା 
ଦେଇପାରିଚନି | ଘତ଼ଘଡତ଼ି ତୁଲ୍ୟ ହସ ହସି ସେ ନିଜର ବତ୍ରିମା ଘୋଷଣା କରିଚାଲିଲେ 
ଦରବାରରେ | 

ମୁକୃତାଦେବୀଙ୍କ ମନରେ କିନ୍ୁ ସରାଗ ନାହିଁ । ବଙ୍ଗଦେଶର ରାଜାମାନେ 
ବହୁବଲ୍ଭା ହେବା ଏକ ପୁରୁଣୀ ପରମ୍ପରା | ତଥାପି ତାଙ୍କ ମନ ବୁଝୁ ନାହିଁ । 

“' ଅପା, ମୋ ମନ କାହିଁକି ଗୋଳେଇଘାଣ୍ଟି ହଉଚି !”' - ଦିନେ କହିଲେ ମୁକୁତା 
ଶିକୁନଳାଙ୍କ । 

- “ କେଉଁଥୂପାଇଁ ମୁକତା ? ” 

“' କୁମାରକର ବୟସ ମାତ୍ର ଅଠର | ତା'ର ଅନେଶତଟି ପତ୍ନୀ | ଏଇ ଘଟଣାଟିକୁ 
ମୁଁ ଶୁଭଦ୍ଷ୍ଚିରେ ଦେଖୁପାରୁନି | ମତେ ଲାଗୁଚି, ଅଶୁଭ ଘଟଣାଟିଏ ଘଟିବାକୁ ଯାଉଚି । 
ତୁମେ କହୁନ ଅପା, ପୁତ୍ରର ଜନ୍ମପୂର୍ବରୁ ହିଁ ଚାକୁ ନେଇ କେବଳ ଘଟଣାହିଁ ଘଟିଚାଲିଚି ।"' 
- କହିଲେ ମୁକୁତା | 

ଶକୃୂନଳା ଶୁଣିଲେ | କିଛିସମୟ ଭାବିଲେ | ମୁକୂତା ଜଣେ ସାଧାରଣ ନାରୀ ନୁହତି 
- ଏ ପ୍ରମାଣ ସେ ବହୁବାର ପାଇସାରିଛନି ! ତା'ର ମନରେ ସନ୍ଦେହ ଉଙ୍କି ମାରିବା 
ପଛରେ ହୁଏତ କିଛି ସତ୍ୟଚା ଥାଇପାରେ | ତେବେ ସେ ଲଘୁ କରିଦେଲେ ହସିକରି | 

କହିଲେ - ଆମ ପୁଅର ଏବେ ଅନେଶତ ରାଣୀ | ମନେଅଛି ମୁକୁତା, ଗଣକ 
ତା'ର ନାମକରଣ ଉତ୍ସବରେ କ'ଣ କହିଥୂଲା | ସେ ବହୁବଲ୍ଭା ହେବ | ହେଲା | 
ଗଣକର କଥା ଠିକ୍‌ ହେଲା | 

ଶକୁନଳାକ୍ର ଏଇ ଉଲ୍ତିଟି ମୁକତା ଦେବୀଙ୍କ ଅଧକ ଚିନାକୁଳ କରିପକେଇଲା | 
ସେ କହିଲେ - “ତୁମେ ତେବେ କହୁଚ ଗଣକର ଗଣନା ଠିକ୍‌ | ଯଦି ଠିକ୍‌, ସେ 
ଯେଉଁଥୁପାଇଁ ବନ୍ଦିଶାଳାରେ ଜୀବନ କାଟୁଚି ? ଅର୍ଥ, ପୁତ ଆମର ଯୋଗୀ ହୋଇଯିବା 
କଥାଟି ମିଥ୍ୟା ନୁହେଁ ?” 

ଶକୂନଳା ନିଜର ଭୁଲ୍ଟି ବୃଝିପାରିଲେ | କହିଲେ - “ଛାଡ଼ ସେ ଗଣକର କଥା | 
ମୁଁ ଏମିତି କହିଦେଲି । ତୂମେ କୂହ ମୁକୂତା, ଅନେଶତଟି ବିଭା ହୋଇ ଆମ ପୁଅ ଯୋଗୀ 

ହବାକୁ କାହିଁକି ମନ ବଳାଇବ ? ମୁଁ ଜାଣେ, ଗଣକ କାହାଠାରୁ ଲାଞ୍ଚ ନେଇ ମିଥ୍ୟା 
ବଟନ କହିଚି ।”' 

କହିବାପରେ ବିଜୁଳି ଚମକ ପରି ସୁଦ୍ର ଅତୀତର କଥାଟିଏ ଝଲସିଉଠିଲା ତାଙ୍କ 
ମନରେ | ଜଣେ ଯାଯାବର ଯୋଗୀ କହିଥ୍‌ବା କଥା - ରମ୍ଭା ଓ ରସଲେଖା ଦେଇଥୁବା 
ତଥ୍ୟ ଅନୁସାରେ | କଥାଟି କୁମାରକ୍କର ଆୟୂୁଷକୁ ନେଇ ! ସେ ଭୁଲିଯାଇଥ୍‌ଲେ ସେ 
କଥା | ଏବେ ମନେପଡ଼ିବାରୁ ସେ ଶିହରି ଉଠିଲେ | 

ମୁକୃତା ବୃଝିଲେ, ଅପା ତା' ପ୍ରଶ୍ନର ସଦୁତ୍ତର ଦେଇପାରି ନାହାନି | ଯାହା କିଛି 
କହିଚନି, ତା'ର ମନ ବହଲେଇବାପାଇଁ | ସେ ଭିତରେ ଅଧୁକ ଶଙ୍କାଗ୍ରସ୍ତ ହେଲେ, ଯଦିଓ 
ଉପରକୁ ଅପାକଂର ଯୁକ୍ତିକୁ ଗ୍ରହଣ କରିଚନି ବୋଲି ସୂଚନା ଦେଲେ | 

ଶକୁନଳା ଓ ମୁକୂତା ଦେବୀ | 

ଦୁଇଟି ନାରୀ, ଦୁଇଟି ମାଆ ! 

ଉଭୟ ବୁଝିଲେ ଅନ୍ୟର ଅନ୍ତରର କଥା | 

କେହି ଆଉ ମୁହଁ ଖୋଲିଲେନି | 


ଆଠ 


ଗୋରେଖନାଥଙ୍କର ସାକ୍ଷାତ୍‌ ପାଇଥଲେ ମୁକୂତା ଧାନରେ | ଅଗନାଅଗନି ବନସ୍ତ 
ମଧ୍ୟରେ ଝରଣାଟିଏ | ତା'ରି କ୍ଳରେ ସୂଚନାଟିଏ ଦେଇଥୂଲେ ଗୁରୁଦେବ । ଯେ ବଙ୍ଗ 
ରାଜଉଆସର ବାଡ଼ିତାଟି ଖଟୁଚି ଜଣେ ବ୍ରହ୍ମଜ୍ଞାନୀ | ସେ ଜଣେ ଅଭିଶପ୍ତ ଦେବତା | 
ତାଙ୍କ ସମ୍ଦନ୍ଧରେ ଖବର ନେବାକୁ ମୁକୃତା ତତ୍ପର ହୋଇଉଠିଲେ ! 

ରାଜଉଆସର ପଛପଟେ ମରଡ଼ାଶାଳ | ରାତି ପାହିବାର ଯଥେଷ୍ଟ ପୂର୍ବରୁ ମୁକୃତା 
ଆତ୍ସଗୋପନ କରି ରହିଲେ ସେଇଠି | ସେଇଠୁ ପଛପଟ ସବୁ ଦୃଶ୍ୟ ହୁଏ ! ଦେଖୁଲେ 
ଯଥା ସମୟରେ ହାଡ଼ିପାଙ୍କ । ହାତରେ କୋଦାଳ, ଝାଡ଼ୁ, ଟୋକେଇ | ବାଡ଼ିପଟ 
ସଫାସୁତରା କରିବା ଥୁଲା ତାଙ୍କର କରଁବ୍ୟ | 


ମୁକୂଚା ଦେଖୂଲେ, ହାଡ଼ିପା ବସିପଡ଼ିଲେ ଗୋଟିଏ ଗଛମୂଳେ | ସେଇଠୁ 
ପଠେଇଦେଲେ କୋଦାଳ, ଝାଡ଼ୁ ଓ ଟୋକେଇ | ସେମାନେ ଛୀାଁକୁ ଛା ବଲି ସଫା କରି 
ଲାଗିଲେ ଏବଂ ଦେଖ୍‌ ଅଶ୍ଚର୍ଯ୍ୟ ହେଲେ କି ଜଣେ ଦେବପୁରୁଷ ଶୃୂନ୍ୟରୁ ଓହ୍ଲେଇ ହାଡ଼ିପାଙ୍କୁ 
ପ୍ରଣାମ ହେଲେ | ଉଭୟ ଏକାନ୍ତରେ ବସି କିଛି ସମୟ କଥା ହେଲେ | ପାହାନା ବେଳକୁ 
ପୁଣି ଶୃନ୍ୟକୁ ଉଠିଗଲେ ଦେବପୁରୁଷ | ମୁକୁତା ସ୍ତମ୍ଭିତ । 

ପର ରାତି | ନିଜକୁ ସମ୍ଭାଳିପାରିଲେନି ମୁକୁତା ଦେବୀ | ହାଡ଼ିପାକ ଆଗରେ ହଠାତ୍‌ 
ଆତ୍ସପ୍ରକାଗ କଲେ ଏବଂ ପ୍ରଣାମ କଲେ | 


“' ପାଟରାଣୀ ତୁମେ ! ' - ହାତଯେଡ଼ିଲେ ହାଡ଼ିପା । 
- “ମୁଁ ପାଟରାଣୀ ନୂହଁ - ଜଣେ ଜିଜ୍ଞାସୁ |" 
- '' ତୁମେ ଜିଜ୍ଞାସୁ ନୂହଁ | ଜିଜ୍ଞାସା ତୁମର ପୂର୍ଣ୍ଣ ହୋଇଟି; ପାଟରାଣୀ |! 
` ¬ "ହେ ବୃହୁ ମୋର ପ୍ରକୃତ ପରିଚୟ ମୁଁ ଗୋରେଖନାଥଙ୍କ ଶିଷ୍ୟା | ପାଟରାଣୀ 


ନୁହଁ | 

"ଜାଣେ | ତୁମେ ଏଠାକୁ ଆସିବା ପୂର୍ବରୁ ହିଁ ଜାଣେ | ଗୋରେଖନାଥଙ୍କ ସହ 
ମୋର ସୃକ୍ଷମସ୍ତରରେ ସଂପର୍କ ରହିଚି । ଅଳ୍ପ ସମୟ ପୂର୍ବରୁ ତାଙ୍କ ସହ କଥା ହଉଥ୍‌ଲି | 
ସେ ଏବେ ହିମାଳୟରେ ଅଛଚି ପାଟରାଣୀ !"' - କହିଲେ ହାଡ଼ିପା ! 

- ''ମତେ ବାରମ୍ମାର ପାଟରାଣୀ କହି ଲଢା ଦିଅନ୍ତୁ ନାହିଁ ।'' - କହିଲେ 


ମୁକୂତାଦେବୀ | 

ହସିଲେ ହାଡ଼ିପା । 

କହିଲେ, "ତୁମର ବାହ୍ୟ ପରିଚୟ ପାଟରାଣୀ | ମୁଁ ତାହାହିଁ ସମ୍ଭୋଧନ କରିଚି । 
ଶୁଣ | ଆମେ ଦୁହେଁ ସଂସାରୀ | ଯେଉଁ କଲା କର୍ମ ପାଇଁ ମୁଁ ହାଡ଼ିକୂଳରେ ଜନ୍ହ ହେଇଚି, 
ସେତକ ଭୁଲିଯିବି କିପରି ? ବାହ୍ୟ ଆଚରଣରେ ଜଣେ ସଂସାରୀ ଭଳି ବ୍ୟବହାର ନ 
କଲେ ମୁଁ ଭୁଲ୍‌ କରିବି | ସାଂସାରିକ ଦୃଷ୍ଟିକୋଣରୁ ମୁଁ ହାଡ଼ି ଓ ତୁମେ ପାଟରାଣୀ | ମିଛ 
କହିଲି ? 

ମୁକୁତା ବହୂତ କିଛି ବୁଝିଲେ । ସେ କଥା ଆଉ ଉଠେଇଲେନି | କହିଲେ, ଗୁରୁ 
ସୂଚନା ଦେଇଚନି, ଭବିଷ୍ୟତରେ ଆପଣଙ୍କର ସାହାଯ୍ୟ ଲୋଡ଼ାପଡ଼ିବ | ସେଇ ଦିନଟିକୁ 
ମୁଁ ଅପେକ୍ଷା କରିଚି !' 

ହାଡ଼ିପା ଶୁଣିଲେ | ହେଲେ, ସେ ପ୍ରସଙ୍ଗରେ ମୁହଁ ଖୋଲିଲେନି । ବରଂ ସତର୍କ 
କରିଦେଲେ - ରାତି ପାହି ଆସୁଚି | ଚୁମେ ଏଠୁ ପଳାଅ | ଜଣେ ହାଡ଼ି ସହ ତୁମର କଥା 
ହେବାକୁ ଦୁନିଆ ଭଲ ଦୃଷ୍ଟିରେ ଦେଖୁବନି | ତା'ଛଡ଼ା ମୁଁ ଚିହ୍ନା ପଡ଼ିଗଲେ ମୋର 
ଭୋଗାଭୋଗ ବ୍ୟାହତ ହବ ।' - ହାଡ଼ିପା ବୁଲିପଡ଼ି ଚାଲିଗଲେ | 

ମୁକୁତା ପଛରୁ ତାଙ୍କ ଚାହିଁ ଦେଖ୍‌ ଲାଗିଲେ | ଭୂଇଁ ଉପରେ ପାଦ ଲାଗୁ ନ ଥୁଲା 
ହାଡ଼ିପାଙ୍କର । 

ସକାଳ ଦରବାର | 

ରାଜା ମାଣିକଚନ୍ଦ୍ର କ୍ରୋଧରେ ଜର ଜର | 

ରାଜସ ଅଧ୍କାରୀଙ୍କ ସେ କଡ଼ା କଥା ଶୁଣାଉଥାନି | 

" ସାମାନ୍ୟ କରଦ ରାଜ୍ୟଟିଏ | ସେ ପୁଣି ବଙ୍ଗ ନରପତିଙ୍କୁ ଖଜଣା ଦେବନି | 
ଏତେ ଆଅସ୍ପର୍ବା"' 

ମାଣିକଚନ୍ଦ୍ର ଗର୍ଜି ଉଠିଲେ | 

"ମଣିମା ! କୁନିରଜା କହୁଚି ବର୍ଷା କମ୍‌ ହେତୁ ଭଲ ଫସଲ ଉତ୍ୁରିନି ।' - ଚଥ୍ୟ 
ଯୋଗେଇଲେ ରାଜସ ଅଧ୍କାରୀ । 

"କ'ଣ ହୋଇଗଲା ସେଇଠୁ ? ଫସଲ ଭଲ ଉତୁରିଲେ ସେ ଖଜଣା ଅଧକ 
ଦିଅନେ କି ? ଠିକ୍‌ ଅଛି | ଆମ୍ଭେ ନିଜେ ଯିବୁ !"' - ମାଣିକଚନ୍ଦୁ ଖଜଣା ଅସୁଲ କରିବାକୁ 
ଯିବାପାଇଁ ନିଜେ ପ୍ରସୂତ ହେଲେ | 

'' କଥାଟିଏ କହନି ମହାରାଜ !' - ହଠାତ୍‌ ପଶିଆସି କହିଲେ ମୁକୂତାଦେବୀ | 

- କୁହ ପାଟରାଣୀ | 

- “ ମହାରାଜ ଆଜି ଯାଅନୁ ନାହିଁ | 

- କିନୁ କାହିଁକି ? ” 

"କାରଣଟି କହିପାରିବି ନାହିଁ । ତେବେ ମୋର ମନକୁ କାହିଁକି ଅଜଣା ଭୟ 
ଘାରୁଟି |'' - କହିଲେ ମୁକୂତାଦେବୀ | 

''ଅଜଣା ଭୟ |” - ହସିଉଠିଲେ ମାଣିକଚନ୍ଦ୍ | 


“ କୁନିରଜା ଆକ୍ରମଣ କରିବ ? ପ୍ରଜାଏ ମେଳି କରିବେ ? ଶୁଣ ପାଟରାଣୀ | 
ଖଜଣା ଦେବା ପ୍ରତ୍ୟେକ କରଦ ରାଜ୍ୟର କଉଁବ୍ୟ | ତାହା ପାଳନ ନ ହେଲେ ଦେଖୁବା 
ମୋର କଉଁବ୍ୟ | ଶୃଙ୍ଗଳାରେ ଢିଲା ଦିଆଯିବା ଉଚିତ ନୁହଁ ¦ ପାଟରାଣୀଙ୍କ ସନ୍ଦେହ 
ଅମୂଳକ | ଆମ୍ଭେ ଯିବୁ !' - ମାଣିକଚନ୍ଦୁ ନିଜ ନିଷ୍ପତ୍ତିରେ ଅଟଳ ଜଣାଗଲେ ! 


ମୁକୃତାଦେବୀ ବୁଝିଗଲେ ତାଙ୍କର ଉକ୍ତିଟି ଦୁର୍ବଳ | ସେ ଫେରିଗଲେ | 


ଜୁମାର ଗୋବିନ୍ଦଚନ୍ଦ୍ର ତେବେବି ଶଯ୍ୟାତ୍ୟାଗ କରି ନାହିଁ ଏବଂ ଅନ୍ୟ ରାଣୀମାନେ 


ସେମାନଙ୍କ କକ୍ଷରେ | 
ମୁକୂଚା ଦେବୀ ଭାବିଲେ, “' ଗୁଡ଼ାଏ ଦିନ ହେବ ମୁଁ ଗଙ୍ଗାସ୍ାନ କରି ନାହିଁ | ଆଜି 


ଗଙ୍ଗାସ୍ମାନ କରିବି | ଗଙ୍ଗାଚଟରେ ଜପତପ କରି ମନକୁ ଶାନ କରିବି |” ବେଶ୍‌ କିଛିଦିନ 
ହେବ କାହିଁକି କେଜାଣି ମନ ଅଶାନ ରହୁଚି ବୋଲି ସେ ବୁଝୁଥୁଲେ - ଧାନ ସଭେ | 

ଜଙ୍ଗଲିଆ ପଥ ମଧ୍ୟରେ ମୁକୁତାଦେବୀ ଚାଲିଚନି ଏକଲା | ହଠାତ୍‌ ଚାକର ପଥ 
ଓଗାଳିଲା ମାଚବର ସିଂହଟିଏ । ସିଂହଟି ତାଙ୍କ ଚାହିଁ ଗର୍ଜୁଥୁଲା | ସତେବା ତାଙ୍କ ଗଙ୍ଗାସ୍ଵାନ 
ନ କରେଇ ଦବାକୁ ବନ୍ୟପଶୁଟି ପ୍ରତିଜ୍ଞା କରିଚି | 

ହସିଲେ ମୁକୁତା ଦେବୀ | ମନରେ ସାମାନ୍ୟତମ ଦକ ନ ରଖୁ ସେ ଚାଲିଗଲେ 
ସିଂହ ନିକଟକୁ | ସେ ଆଉଁସିଦେଲେ ତାଙ୍କ ଓ କହିଲେ, '' ପଶୁରାଜ ! ମୋ ମନ ଅଶାନ 
ବୋଲି ତୁ ଜାଣିଥୁବୁ ! ମୁଁ ଗଙ୍ଗାରେ ସ୍କାନ କରିବି | ଗଙ୍ଗାଘାଟରେ ଜପତପ କରି ମନକୁ 
ଶାଛ କରିବି | ମୋତେ ବାଟ ଛାଡ଼ିଦେ | 

ସିଂହଟିର ଗର୍ଜନ ବନ୍ଦ ହେଇଗଲା | ସିଏ ଲାଙ୍ଗ ଡ଼ ଜାକିଲା ଏବଂ ଗଡ଼ିପଡ଼ିଲା ସରୁ 
ପାଦଚଲା ପଥ ଉପରେ | ଏପରି ପଡ଼ିଗଲା ଯେ ମୁକୃତାକ୍କର ଆଗକୁ ବଢ଼ିବା ବନ୍ଦ 
ହେଇଗଲା | କେମିତି ସେ ଯିବେ ? ଏତେବଡ଼ ଜନୁଟିକୁ ଡେଇଁକରି ଯାଇ ହବନି | 
ଯିବାକୁ ହେଲେ ତା' ଉପରେ ପାଦରଗୁ ସେ ପଟକୁ ଯିବାକୁ ହେବ | ଜୀବଟାର ଛାତି 
ଉପରେ ଚଢ଼ି ସେ ଯିବେ ବା କେମିତି ? 

ମୁହୂ୍େ ଭାବିଲେ ମୁକୃତାଦେବୀ | ସିଂହଟି ତାଙ୍କ ଭୟ ଦେଖାଇବା ଓ ଶୋଇପଡ଼ି 
ତାଙ୍କ ପଥ ଓଗାଳିବା ଘଟଣା ପଛରେ କିଛି କାରଣ ଅଛି କି ? ମହାରାଜା କିଛି ସମୟ 
ପରେ ଖଜଣା ଅସୁଲ କରିବାକୁ ବିଜେହେବେ | ପୂତ୍ର ବିଛଣା ଛାଡ଼ିନି । ବହିଃଶତୁ ବଙ୍ଗ 
ଆକ୍ରମଣ କରିବାର ସମ୍ଭାବନା ଅଛି କି ? ଅବା ଆଉ କି ବିପଦ ଅଛି ? କାହିଁକି 
ବନ୍ୟପଶୁଟି ତାଙ୍କ ରୋକୁଟି ? 

ସେ ମନେପକେଇ ଜାଣିଲେ, ନିମବନରେ ସେ ଥ୍ବାବେଳେ ବନ୍ୟଯପଶୁମାନେ 
ତାଙ୍କ ସହ ବନ୍ଧୁତା କରିଥୂଲେ | ହେଇପାରେ, ବନ୍ୟପଶୁମାନେ ତାଙ୍କ ପ୍ରତି ଖୁବ୍‌ ଦରଦୀ | 
ଭାବୁ ଭାବୁ ସେ ସିଂହ ଉପରେ ପାଦଟିଏ ଥାପିଲେ ଓ ଆର ପଟକୁ ଚାଲିଗଲେ | 

ଏଇ ଗଙ୍ଗାନଦୀ | ବହିଯାଉଚି କାଳ କାଳ ଧରି | ମୁକୁତାକଂର ଦୁଃଖ ଦେଷୁଟି,ଯାତନା 
ଦେଖୁଚି | ଅଗ୍ନି ପରୀକ୍ଷାରୁ ଉତ୍ତୀର୍ଣ ହେବା ମଧ୍ୟ ଦେଷୁଚି ¦ ସେ ଗଙ୍ଗାମାତାଙ୍କ ଉଦ୍ଦେଶ୍ୟରେ 
ହାତ ଯୋଡ଼ିଲେ । ଗଙ୍ଗା ଜଳରେ ବେକ ପର୍ଯ୍ୟନ୍ତ ବୃତି ସେ ଅଷ୍ଵ ବୁଜିଦେଲେ ଓ ଗୁରୁ 
ସ୍ମରଣ କଲେ | ଗଙ୍ଗାର ଶୀତଳ ଜଳରେ କ୍ରମେ ତାଙ୍କ ଦେହ ଓ ମନ ଶୀତଳ 
ହୋଇଆସିଲା । 

ବିତିଗଲା ବେଶ୍‌ କିଛି ସମୟ | 

କୂଳରେ କାହାର କାନ୍ଦଣା କାନରେ ପଡ଼ିଲା ମୁକୂତାକ୍ର | ସେ ଆଖ୍‌ 
ଖୋଲିଲେ | ଦେଖ୍ଲେ ସୂଜ୍ଞାନୀ କାନ୍ଦୁଚି ମଥା କୋଡ଼ି | ଓଦା ସର ସର ଦେହରେ 
ସେ ଉଠିଆସିଲେ କ୍ଳକୁ | 

“କାହିଁକି କାନ୍ଦୁଚୁ ସୁଜ୍ଞାନୀ ? ' - ଅନରର ଆଶଙ୍କା ଚାପିରଖୂ ସେ ପଚାରିଲେ | 

'' ମହାରାଜ ନାହାନି | ' - ସୁଜ୍ଞାନୀର କାନ୍ଦ ପ୍ରବଳ ହେଲା ! 

ଏଥର ହସିଲେ ମୁକୁତା | କହିଲେ, '' କିରେ ସୁଜ୍ଞାନୀ ! ମହାରାଜା ଯାଇଚନି ଖଜଣା 
ଅସୁଲପାଇଁ | ବଳେ ଆସିବେନି | ମାତ୍ର କେଇଟା ଦିନ, ତୁ ଏତେ ବାୟା ହେଇପଡ଼ୁଚୁ ? 
ପାଗଳାଟା ! 

ନା ଦେଇ ! ଚିରଦିନପାଇଁ ଚାଲିଗଲେ ସେଇଠିକୁ, ଯେଉଁଠୁ କେହି ଆଉ 
ଫେରନିନି ।'' - ସୁଜ୍ଞାନୀ ବାଲିରେ ଗଡୁଥୁଲା | 

ମୁକୁତା ସୁଣୁ । ମନେପଡ଼ିଗଲା ତାଙ୍କର ଧାନରେ ଗୁରୁ କହିଥ୍‌ବା କଥାଟିଏ | ଯମ 
ଦେବ | ସେଇ ନେଇଯୀଏ । ପ୍ରଚଣ୍ଡ କ୍ରୋଧ ହେଲା ତାଙ୍କର ଯମଦେବଙ୍କ ଉପରେ | 
କିନୁ କ'ଣ କରିବେ ? 

ହଠାତ୍‌ ଆଉ ଏକ କଥା ସ୍ମରଣକୁ ଆସିଲା ତାକ୍ର | ଯୋଗ ଶିକ୍ଷା ବେଳର କଥା | 
ବିଦାୟବେଳାରେ ଗୋରେଖନାଥ କହିଥୂଲେ - କନ୍ୟା, ପାଦୁକା ମନ୍ଧଟି ମୁଁ ତୁମକୁ 
ଶିଖାଇଦଉଚି ! ଭବିଷ୍ୟତରେ କାମକୁ ଆସିବ |” 

ଚିତ୍ତ ଦୃଢ଼ କଲେ ମୁକୂତା | ହାତଧରି ଉଠେଇଲେ ସୁଜ୍ଞାନୀକୁ | କହିଲେ - " ବେସ୍ତ 
ହଅନା | କାହାକୁ ମଧ୍ଯ କହିବୁନି | ମୁଁ ଯମଙ୍କ ପାଖକୁ ଯାଉଚି । ଫେରେଇ ଆଣିବି 
ମହାରାଜାଙ୍କୁ | ଚୁ ଏଇଠାରେ ବସି ରହ, ମୁଁ ଫେରିବା ପର୍ଯ୍ୟନ୍ତ ।” 

ସୁଜ୍ଞାନୀର କାନ୍ଦ ବନ୍ଦ ହେଲା | 

ମୁକୁତା ଗୁରୁ ସ୍କରଣ କଲେ | କହିଲେ, “ ମୁଁ ଯଦି ସତୀ ନାରୀ ହୋଇଥାଏ, ପାଦୁକା 
ମନ୍ତ ମତେ ତତ୍କ୍ଷଣାତ୍‌ ନେଇଚାଲ୍‌ ଯମପୁରୀକୁ ।'' ସେ ପାଦୁକା ମନ୍ଧ ପ୍ରୟୋଗ କଲେ | 

ସୁଜ୍ଞାନୀ ଚଟସ୍ପ | ତା'ର ଆଗୁ ଆଗରେ ଶୂନ୍ୟକୁ ଉଠିଲେ ମୁକୁୃତାଦେବୀ ଓ ଆଗୁ 
ପିଛୁଳାକେ ଅଦୃଶ୍ୟ ହୋଇଗଲେ | 

ଯମପୁରୀ | ଅନ୍ଧାରିଆ | ପ୍ରକାଣ୍ଡ ପାଚେରିଘେରା | ବିରାଟକାୟ ଧାତବ କବାଟ 
ଭିତରୁ ବନ୍ଦ | ବାହାରେ କାଳ ବିକାଳ ଦୁହେଁ ଜଗୁଆଳି | ମୁକୂତାଙ୍କ ଦେଖ୍‌ ସେମାନେ 
ଛତ୍ରଭଙ୍ଗ ଦେଲେ | କ୍ରୋଧରେ ପାଟରାଣୀ ଯମପୁରୀର ଧାତବ କବାଟରେ ପଦାଘାତ 
କଲେ | ବିକଟାଳ ଶବ୍ଦ କରି କବାଟ ଖୋଲିଗଲା | ସେ ଭିତରେ ପଶିଲେ | ଦେଖୂଲେ, 
ଜଣେ ଜ୍ୟୋତିଷ୍ମାନ୍‌ ଦେବପୁରୁଷ ବସିଚନ୍ି | କାନ୍ଧରେ ତାଙ୍କର ଗଦାଏ ଲୁହାଶାଙ୍କଳି ଓ 
ଚର୍ମଦଉଡ଼ି | 

"ତୁମେ ଯମଦେବ ତ ! ଜବାବ ଦିଅ, ମୋ ସାମୀଙ୍କ କାହିକି ନେଇଆସିଚ ? "' - 
ନିର୍ଦ୍ଦେଶ ଦେବାପରି ସର ମୁକୁତା ଦେବୀଙ୍କର | 

ଚିର ଅନ୍ଧକାର ଯମପୁରୀ ହଠାତ୍‌ ଦିବ୍ୟ ଆଲୋକରେ ଆଲୋକିତ ହୋଇଯିବା 
ଦେଖ ଯମଦେବଙ୍କ ଅଗ ଜଳକା ମାରିଗଲା | ସେ ଠିଆ ହୋଇପଡ଼ିଲେ | ଦେଖୁଲେ ଖୁବ 
ନିକଟରେ ମୁକୁତା ଦେବୀଙ୍କ | ଲାଲ୍‌ ଲାଲ୍‌ ଆଖୁ | ସେ ଡରିଗଲେ | ପ୍ରଣାମ ଜଣେଇଲେ 
ତାଙ୍କ ତରବରରେ । ମାତ୍ର ସେତେବେଳକୁ ବ୍ରହ୍ମ ଚାପୁତ଼ାଟିଏ ବସିସାରିଥ୍‌ଲା ଯମଙକ୍କ 
ଗାଲରେ | ହେଲେ, ଚାପୁଡ଼ାକୁ ମନରେ ଘେନିବା ଅବସ୍ଥାରେ ସେ ନ ଥୁଲେ । 

ଆତ୍ଧପକ୍ଷ ରଷଵଲେ ସେ ଅତିକୋମଳ ଭାବେ - ଦେବି ! ମୋର ପ୍ରାର୍ଥନା ତୁମେ 
ଜ୍ରୋଧ ଶାଳି କର ! ନୋହିଲେ, ଯମପୁରୀ ଧୂଂସ ପାଇଯିବ | ଜାଗତିକ ଶୃଙ୍ଖଳା ରହିବ 
ନାହିଁ ।”"' ଯମ ହାତଯୋଡ଼ି ଠିଆ ହୋଇ ରହିଲେ | 

କିଛିଟା ଶାନ ଜଣାଗଲେ ମୁକୁତା | 

''ହଉ | ଏବେ ସ୍ପଷ୍ଟ କହ ଯାହା ପଚାରିଲି ।'' 

ଜଣେ ସତୀ ନାରୀର ନିର୍ଦ୍ଦେଶ କଠୋର ହେଲା | 

''ହେ ଦେବି ! ତୁମକୁ ପୁଣି ଥରେ ପ୍ରଣାମ | ଶୁଣିବା ହୁଅ | ମାଣିକଚନ୍ଦୁଙ୍କର 
ଆୟୁଷ ପ୍ରକୃତରେ ଥୁଲା ଶହେ ବର୍ଷ | ଷାଠିଏ ବର୍ଷ ତଳୁ ତାହା ପୂରିଗଲାଣି | ଚୁମର 
ସତୀତ୍ଵ ଓ ତପସାଧନା ତଥା ତୁମର ସଦା ଉପସ୍ଥିତି ଯୋଗୁଁ ମୋର କାଳ ବିକାଳ ଦୃୟ 
ଉଆସରେ ପଶିପାରୁ ନ ଥୁଲେ ! ଅଶା ଛାଡ଼ି ଦେଇଥୁଲି | ଆଜି ମନେପଡ଼ିଲା | ଭାବିଲି, 
ସୃଷ୍ଟିର ନିୟମ କିପରି ରକ୍ଷାହେବ | ଯୋଗକୁ ତୁମେ ଉଆସରେ ନ ଥଲ | ମାଣିକଚନ୍ଦୁ 
ବାହାରକୁ ଯିବାପାଇଁ ପ୍ରସୁତ ହଉଥ୍‌ଲେ | ମୋର କାମଟି ସହଜ ହେଲା | ଧରି ଆଣିଲି 
ତାଙ୍କୁ । କାଳ ବିକାଳଙ୍କ ପଠେଇ | ଯଦି ସନ୍ଦେହ ହେଉଚି, ଦେବୀ ନିଜେ ପଞ୍ଜିକା 
ଦେଖ୍ପାରନି !'' - ଏତକ ବିନୟ ସହକାରେ କହି ଚିତୃଗୁପ୍ତଙ୍କ ସେ ନିର୍ଦ୍ଦେଶ ଦେଲେ 
ମୁକୃତା ଦେବୀଙ୍କ ଜନ୍ମ ମୃତ୍ୟୁ ପଞ୍ଜିକା ଦେଖେଇବାପାଇଁ | 

ମୁକୃତା ନିଜେ ଦେଷୁଲେ | 

ଜାଣିଲେ, ଯମଦେବଙ୍କ ଉକ୍ତି ଭୁଲ୍‌ ନୂହଁ । 

ତାଙ୍କର ଢ୍ରୋଧ ପୂରାପୂରି ଶାନ ପଡ଼ିଗଲା ! 

ଏଇ ସମୟରେ ତାଙ୍କ ଆଖ୍‌ ପଡ଼ିଗଲା | 

ପୁତ୍ର ଗୋବିନ୍ଦଚନ୍ଦ୍ରଵ୍କର ଆୟୁଷ ଉପରେ, ସେ ଶିହରି ଉଠିଲେ | 

“ଇଏ କ'ଣ ?"' - ପଚାରିଲେ ମୁକୁତା ! 

“ ହଁ ସେତିକି |'' ନିଉନଭାବେ କହିଲେ ଯମ | 

ଜୁମାର ଗୋବିନ୍ଦଚନ୍ଦ୍ରଙ୍କର ଆୟୁଷ ଲେଖାଥୂଲା ଏକୋଇଶ ବର୍ଷ ! ଅର୍ଥାତ୍‌ ଆଉ 
ଦୁଇ ବର୍ଷ ପରେ ସେ କୌଣସି ଦିନ ମରିଯିବ | 

"ଏହାକୁ ବଦଳାଇ ଦିଅ |” - ବିକଳ ହେଲେ ମୁୂକୂତା | 

" ଚାହା ମୋ ହାତର କଥା ନୁହଁ ଦେବୀ ।'' - ଅସହାୟ ଦିଶିଲେ ଯମଦେବ | 

“' କିଏ ତେବେ ବଦଳାଇ ପାରିବ ମତେ କୁହ ।' - ଜାଣିବାକୁ ଚାହିଁଲେ ମୁକୁତା | 

"ସବୁ ଜାଣି ମତେ ପଚାରୁଚ ଦେବୀ | ତୁମେ ହିଁ ପାରିବ | "' 

- '' କେମିତି ? ମତେ ଖୋଲିକରି କୁହ | ' 

-''ପୁଅକୁ ଯୋଗୀ କରିଦିଅ | ଜଣେ ଯୋଗୀ କେବଳ ମୃତ୍ୟୁଚକ୍ରକୁ ପରିବର୍ଭନ 
କରିପାରେ । ଏକଥା କ'ଣ ଜଣେ ବ୍ରହ୍ଧଜ୍ଞାନୀଙ୍କ ମତେ ବୁଝେଇବାକୁ ହେବ ?” - 
ଯମଦେବ କହିଲେ | 

ସତେବା ଚଡ଼କଟିଏ ପଡ଼ିଲା ମୁକୁତାଦେବୀକ୍କ ମଥା ଉପରେ | ଅଠର ବର୍ଷର ପୁଅ । 
ଅନେଶତ ଜଣ ସୁନ୍ଦରୀ ସ୍ତୀଙ୍କ ମେଳରେ ରହୁଚି । ସେ କେମିତି ତାକୁ କହିବେ - ସବୁ ତ୍ୟାଜ୍ୟ 
କରି ତୁ ଯୋଗୀ ହୋଇ ଚାଲିଯା । 

ମୁକୃଚା ଦେବୀ ଯମପୂର ଛାଡ଼ିଲେ | 

ଏତେ ଚଞ୍ଚଳ ଫେରିଆସିଲ ଦେଇ ?'' - ସୁଜ୍ଞାନୀ ପଚାରିଲା | ସେ ସବୁ 
ଜାଣିଥୂଲା | ଆଶା କରୁଥଲା, ଯମଦେବଙ୍କୁ ମନେଇ ଦେଇ୍ତ ମହାରାଜାଙ୍କ ଫେରେଇ 
ଆଣିବେ | 

"ହଁ | ବରଉଁମାନ ଗୁଡ଼ାଏ ଦାୟି ମଥା ଉପରେ । ପ୍ରଥମେ କୁମାରଙ୍କର ଅଭିଷେକ 
ହେବ | ତା'ପରେ ଯାଇ ମହାରାଜାଙ୍କର ଶବ ଉଠିବ |" - ମୁକୃତା କହିଲେ ଓ ଉଆସ 
ଆଡ଼େ ଚାଲିବାକୁ ଆରମ୍ଭ କଲେ | କିଛି ନ ବୁଝି ସୁଜ୍ଞାନୀ ତାଙ୍କ ପଛେ ପଛେ ଚାଲିଲା | 

କାନ୍ଦ ବୋବାଳିରେ ଫାଟୁଥଲା ଉଆସ | 

ଇତିମଧ୍ଧରେ ଆଉ ଜଣଙ୍କର ମୃତ୍ୟୁ ହୋଇସାରିଥୁଲା | ମହାରାଣୀ ଶକୂନ୍ତଳା 
ଜୀବନରେ ନ ଥୁଲେ | ଥରୁଟିଏ ମାତ୍ର ମୁକୁତା ଚାହିଁଲେ ଶବ ଦୁଇଟି ଆଡ଼େ | ତାଙ୍କ 
ଆଖୁରେ କିନୁ ଲୁହ ନ ଥଲା | ଅନ୍ୟପକ୍ଷରେ, ତୂରନ କୁମାରଙ୍କର ଅଭିଷେକପାଇଁ ସେ 
ନିର୍ଦ୍ଦେଶ ଦେଲେ | 

ଯଥା ସମୟ ଓ ଯଥାରୀତିରେ କୁମାରଙ୍କର ଅଭିଷେକ ହେଲା | ତା'ପରେ ମଶାଣିକୁ 
ଉଠିଲା ମାଣିକଚନ୍ଦ୍ର ଓ ଶକୁନ୍ଳାଙ୍କ ଶବ | 

ଗୋବିନ୍ଦଚନ୍ଦୁ ବଙ୍ଗ ଦେଶର ନୂଆ ରାଜା | ଗାଜମୁକୁଟ ଲାଭକରି ମଧ୍ୟ ସେ ଗର୍ବିତ 
ନୂହନି। ଏପରିକି ରାଜ୍ୟ ଶାସନରେ ତାଙ୍କର ମନ ନାହିଁ। ମନ ତାଙ୍କର ବିଳାସବ୍ୟସନରେ | 
ସମୟ ବିତୁଛି ରାଣୀମାନକ୍କ ଗହଣରେ ନତୁବା ନୃତ୍ୟଶାଳାରେ । ଗଣକ କହିଥୁଲା, ତାଙ୍କର 
ନାମକରଣ ଉସୁବରେ ରାଜକୂମାର ହେବେ ଜଣେ ରସିକ | ତାହା ସତ ହୋଇଛି! ଏବେ 
ଦେଶର ଶାସନ ଡୋର ରାଜମାତା ମୁକୁତାଙ୍କ ହାତରେ | 

ସଂସାରଠୁ ମାନସିକ ଭାବେ ବିକିନ୍ଧ ରହିଆସିଥ୍‌ବା ମୁକୃତା ଏବେ କେମିତି ବେଶୀ 
ସଂସାର-ମନସ୍ତ ହୋଇଉଠୁଛନି। ପୁଅ ଚିନ୍ଥା ଓ ବଙ୍ଗ ମୁଲକର ଚିନ୍ତା ତାଙ୍କୁ ଅସ୍ତବ୍ୟସ୍ତ 
କରୁଛି । ଏଇ କେତେଦିନ ହବ ସେ ଜପ ଧାନ ଭୁଲି ଗଲେଣି| ତା'ର ସ୍କାନ ନେଇଚି 
ବିଶେଷତଃ ପୁଅ ଚିନା । ଯେଉଁ ପୁଅ ରାଣୀଙ୍କ ଗହଣରେ ସବୁଦିନ ରହିବାକୁ ସୁଖ 
ମନେକରୁଛି, ବିଳାସ ବ୍ୟସନରେ ବୁଡ଼ିରହୁଛି ତା'ର ଆୟୁଷ ଆଉ ମାତ୍ର ଦୁଇ ବର୍ଷ । 
ତାକୁ ଯୋଗୀ ହୋଇ ଯିବାକୁ ପଡ଼ିବ | ମାତ୍ର ସେ କେମିତି କହିବେ ପୁଅକୁ ? ପୁଅ 
ଯେବେ ନ ଶୁଣେ, ସେ କ'ଣ କରିପାରିବେ ? ଶେଷରେ ଆଖୁ ଆଗରେ ଦେଖୁବେ 
ପୁଅର ମୃତ୍ୟ। 

ନା, ତା' ହେବାକୁ ସେ ଦେବେନି । ପୁଅକୁ ନିଶ୍ଚେ ଯୋଗୀ କରିଦେବେ | ହଁ 
କରିଦେବେ - ଯେତେ ପ୍ରତିକ୍ଳ ଅବସ୍କା ଆସୁ ପଛେ। 

ସେନାପତିଙ୍କ ଡକେଇ ପଠେଇଲେ ରାଜମାତା ମୁକୁତା। ଯଥାଶୀଘ୍ର ହାଜର ହେଲେ 
ସେନାପତି । 

“ସେନାପତି' - ସେ କ'ଣ କହିବେ ହଠାତ୍‌ ଠିକ୍‌ କରିପାରିଲେନି | 

ତଥାପି ରାଜମାତା ମୁକୁତା ନୀରବ | 

ସେ ସେନାପତିଙ୍କ ଚାହୁଁଥିଲେ ଅବଶ୍ୟ, କିନୁ ଦେଖୁଥିଲେ ଭିନ୍ନ ଏକ ଦୃଶ୍ୟ । ଯେଉଁ 
ଦୃଶ୍ୟ ଲମି ଲମି ଯାଉଥଲା କାହିଁ କେତେ ଦୂରକୁ | 

ସେନାପତି ଅପ୍ରସ୍ତୁତ ଅନୁଭବ କଲେ | ଜାଣିଲେ ରାଜମାତା ଅତିମାତ୍ରାରେ 
ଅନ୍ୟମନସ୍ପ। କାହିଁକି ? 

“ରାଜମାତା ! ମତେ କ'ଣ ଆଦେଶ ଦେବେ ପରା” ¦! - ଥତମତ ହୋଇ କହିଲେ 
ସେନାପତି । ସମଭିତ୍‌ ଫେରିଲା ମୁକୂତାଙ୍କର | କହିଲେ - "ହଁ ସେନାପତି, ମୁଁ ତୁମକୁ 
ଡାକିଚି । ଆଚ୍ଛା ସେ ଗଣକ କେମିତି ଅଛନି ? 

“ଗଣକ ! ହଁ ବଂଚିଛି । ତେବେ ସେ ସବୁବେଳେ ନିଜ ହସ୍ତରେଖା ଦେଖୁଚି ଓ 
କଅଣ ସବୁ ବରବର ହଉଛି । କେତେବେଳେ ଖାଉଛି ତ କେତେବେଳେ ଖାଉନି । 
ଦୁର୍ବଳ ହୋଇଗଲାଣି। ସେ ମରିଯିବ ରାଜମାତା” - ତଥ୍ୟ ଯୋଗେଇଲେ ସେନାପତି । 


“ଚୁମେ ଗଣକକୁ ହାଜର କରାଅ।| ତା' ସହିତ ଗୋପନ କଥା ଅଛି" - କହିଲେ 
ମୁକୃତା। 
ତାଙ୍କର ଆଦେଶଟି ଖୁବ୍‌ ଶାଘ୍ର କାର୍ଯ୍ୟକାରୀ ହେଲା। 


ବାର୍ବବକ୍ୟ ଭାରରେ ନଇଁଗଲାଣି ଗଣକ ! ତଥାପି ତା'ର ଆଗୁ ଦୁଇଟି ଉଚ୍ଵଳ | 
ଓଠରେ ଲାଗିରହିଛି ଧାରେ ରହସ୍ୟମୟ ହସ ମୁକୁତାଙ୍କ ଲାଗିଲା ତା'ର ହସ ସତେବା 
ତାକ୍ଚନ୍ୟ କରୁଚି ବଙ୍ଗ ଦେଶର ଭାଗ୍ୟକୁ, ରାଜସିଂହାସନକୁ | 

“ଚୂମେ ହସୁଚ କାହିଁକି ଗଣକ ? ” - ପଚାରିଲେ ମୁକୂତା | 

"ହସୁଚି ? ହଁ ହସୁଚି । ରାଜା ଗୋବିନ୍ଦଚନ୍ଦ୍ୁ ଯୋଗୀ ହୋଇଯିବେ - ସେ ପାଇଁ 
କେହି କ'ଣ ହସିପାରେ ? ” 

- ତେବେ ? 

“ ଜ୍ୟୋତିଷ ବିଦ୍ୟା ଏତେ ନିର୍ଭୁଲ ହୋଇପାରେ ସେଇକଥା ଭାବି ଭାବି ମୋ ଅନ୍ତର 
ପୂରି ଉଠୁଛି ।” - ଗଣକ କହିଲା। 

- "ଚୁମେ କରାବାସ ଦଣ୍ଡ ଭୋଗୁଚ ମନେ ଅଛିଟି ?” 

“ସେଇଥ୍ପାଇଁ ତ ହସୁଚି | ମୁଁ ଅତିମାତ୍ରାରେ ଖୁସି ରାଜମାତା । ମୋ ନିଜର 
ଜନ୍ମକୂଣ୍ଡଳୀ କହୁଥୁଲା ମୁଁ ଦୀର୍ଘ କାରାବାସ ଭୋଗିବି । ମୋର ହସ୍ତରେଖା ମଧ୍ୟ ସେଇ 
ସୂଚନା ଦେଉଥୁଲା | ମାତ୍ର ତାହା ଘଟୁ ନ ଥୁଲା ବୋଲି ଜ୍ୟୋତିଷୀଚିଦ୍ୟା ଉପରେ 
ସନ୍ଦେହ ଆସୁଥୁଲା | ଏବେ ଜାଣୁଛି ଗଣନା ବିଦ୍ୟାଟି ଏକ ପ୍ରତିଷ୍ଠିତ ବିଦ୍ୟା । ଅର୍ଥାତ୍‌ 
ମୋର ଗଣନା ନିର୍ଭୁଲ ।” - କହିଲା ଗଣକ | 


"ତା'ହେଲେ ଗୋବିନ୍ଦଚନ୍ଦ୍ୂର ଯୋଗୀ ହବା କଥା ? " - ପଚାରିଲେ ମୁକୁତା | 


“ଚାହା ଭୁଲ ହେବ କେମିତି ? ମୋର କରାବାସ ଭୋଗାଭୋଗ ଠିକ୍‌ ହେଲା ନା 
ନାହିଁ ?” - ଗଣକର ସ୍ପଷ୍ଟ ଉତ୍ତର | 


“ହେଉ ଗଣକ ! ତୁମେ ଅଜିଠାରୁ ମୁକ୍ତ ହେଲ” - ମୁକୂତା କହିଲେ । 
“ତା' କେମିତି ହବ ମହାରାଜା ଯେଉଁ ଦଣ୍ଡ ଦେଇଥ୍‌ଲେ ତାହା ପୂରା ଭୋଗ ନ କରି 


ମୁଲ୍ତ ହେବି କେମିତି ? ଆଉ କିଛିଦିନ ମତେ ବନ୍ଦିଶାଳାରେ ରହିବାକୁ ଅନୁମତି ଦିଅନ୍ୁ 

ରାଜମାତା | ବନ୍ଦିଶାଳାରେ ଚ ଅଠର ବର୍ଷ କଟିଗଲା । ଆଉ କେଇଦିନ ବା ବଂଚିବି । 


ମଲା ପୂର୍ବରୁ ଜ୍ୟୋଚିଷାବିଦ୍ୟାର ଅପମାନ ସହିପରିବିନି ।” - ଗଣକ ନିଉଛାଳି ହେଲା। 

ମନେ ମନେ ମୁକୁତା ପୁଶଂସା କଲେ ଗଣକକୁ ଓ ଜ୍ୟୋତିଷୀବିଦ୍ୟାକୁ। ତେବେ 
ଉପରକୃ ଦୃଢ଼ଥ୍ବା ପରି କହିଲେ - “ ଗୋବିନ୍ଦଚନ୍ଦ୍ର ଯୋଗୀ ହବା ନିଶ୍ଚିତ ବୋଲି ତୁମେ 
କହୁଚ ତେଚେ 7?” 

- " ମୁଁ କହୁ ନାହିଁ ରାଜମାତା | ଜ୍ୟୋେତିଷାବିଦ୍ୟା କହୁଛି । ମୋ ଭୋଗାଭୋଗ ନେଇ 
ମୁଁ ହସୁଥଲି। ଏବେ କିନୁ କାନ୍ଦିବି।” 

- "କାହିଁକି ? ” 

“ରାଜା ଯୋଗୀ ହୋଇଯିବେ । କିଏ ନ କାନ୍ଦିବ ? ” - କାନ୍ଦିଲା ବୃଦ୍ଧ ଗଣକ | 

ମୁକୃଚା ଆଉ ନିଜକୁ ସମ୍ଭାଳି ପାରିଲେନି। ସେନାପତିକୁ ଡାକି ଗଣକକୁ ବନ୍ଦିଶାଳାକୁ 
ପଠାଇଦେଲେ ! 

ଉପରଞଓଳା। ଗୋବିନ୍ଦଚନ୍ଦ୍ରଙ୍କୁ ଏକାନ୍ତରେ ଭେଟିବାକୁ ମୁକୂଚା ବାରତା ପଠାଇଲେ | 
ସେ ଅନୃଭବ କରୁଥୂଲେ ଚିତ୍ତ ତାଙ୍କର ଖୁବ୍‌ ଅସ୍ତିର । ପୁଅକୁ କେମିତି ତାଙ୍କର ଦାରୁଣ 
ନିଷ୍ଠଭ୍ତିଟି ଜଣେଇବେ ତାହାହିଁ ସେ ଘାରି ହଉଥୁଲେ । 

- ମାଆ, ମତେ ଅସମୟରେ କାହିଁକି ଡାକିଲେ ? 

“ବସ। କଥା ଅଛି । ନିଷୁର ସତ୍ୟଟିଏ କହିବି | ଚରବର ହେବୁ ନାହିଁ। ଧୀରସ୍ଥିର 
ହୋଇ ଶୁଣିବୁ ମାଆର କଥା | ଜାଣେ ଗ୍ରହଣ କରିବା ତୋ ପକ୍ଷେ କଷ୍ଟ ହେବ । କିନ୍ଧୁ 
କ'ଣ କରିଚି ?” କହିଲେ ରାଜମାତା | 

ବଡ଼ମାଆ ଥୁଲା ବେଳେ ଗୋବିନ୍ଦଚନ୍ଦୁ ତାଙ୍କରି ପାଖରେ ସବୁ ଅଳି ଅର୍ଦ୍ଦଳି କରନି । 
ଯାହାକିଛି କହିବା କଥା ତାଙ୍କହିଁ କହନି । ମାଆଙ୍କ ସହ ସେ ସେତେଟା ଖୋଲାସା 
ହୋଇପାରନିନି। ତାଙ୍କଠୁ କେବେ ଗୁରୁଚର କଥା ଶୁଣିଥୁ୍‌ବା ତାଙ୍କର ମନେ ନାହିଁ। ଆଜି 
ଶୁଣୁଚନି। କ'ଣ ତେବେ କହିବେ ? ନିଷୁର ସତ୍ୟଟି କ'ଣ ? 

ମନ ଭିତରେ ସନ୍ଦେହ ଆସିବାସତ୍ତଵେ ସେ କହିଲେ - “କ'ଣ କହିବ କହୁନା 
ମାଆ ?” 

“ଶୁଣ! ଏକୋଇଶ ବର୍ଷରେ ତୋର ମାର୍କଦଶା ଅଛି । ମାର୍କ ଦଶା ମାନେ ...” - 
ସେ ବାକ୍ୟ ପୂରଣ କରିପାରିଲେନି । 

ଗୋବିନ୍ଦଚନ୍ଦୁ ଭାବିଥୂଲେ ଅତି ଗୁରତର ବିଷୟଟିଏ ମାଆ କହିବେ | ବର୍ରମାନ 
ଯାହା ଯାହା ଶୁଣିଲେ ତାହା ତାକୁ ଲଘୁ ମନେହେଲା! ସେ ହସିଲେ | କହିଲେ, “ମାଆ ! 

ସେଇ ବୁଢ଼ା ଗଣକର କଥା ତୁମେ ମନରେ ଏବେବି ଧରି ବସିଚ ? ପିତା ତାଙ୍କୁ 
ବନ୍ଦିଶାଳାରେ ରଖୁ ଠିକ୍‌ କରିଛନି | ସେ ବୂଢ଼ା ସେଇଠି ହିଁ ମରିବ" । - ଗୋବିନ୍ଦଚନ୍ଦୁ 
କହିଲେ । 

“ଚୁ ବୁଝୁନୁ ପୁଅ ! ତୋର ଆୟ୍‌ ମାତ୍ର ଦୁଇ ବର୍ଷ ଅଛି । ସତ । ଗଣକ ଠିକ୍‌ 
କହିଚି । ମୁଁ କ'ଣ କହୁଥ୍ଲି କି ... " 

- କାନ୍ଦିଲେ ମୁକୁତା | 

ହଁ କାନ୍ଦୁଛନି ମୁକୁତା 

ବଙ୍ଗ ଦେଶର ରାଜମାତା 

ଜଣେ ବ୍ର ଜ୍ଞାନୀ କାନ୍ଦୁଛି | 

ପୁତ୍ରର ଆସନ୍ଧ ମୃତ୍ୟ କଳନା କରି । 

ବ୍ରହ୍ଧ - ଜନ ମୃତ୍ୟର ଅତୀତ । 

ବ୍ରହ୍ମ ସଂବଧ ଯାହାର ସେ ପୁଣି କାନ୍ଦିପାରେ ! 

ହଁ, ମହୀମଣ୍ଡଳେ ଜନ୍ମ ହେଲେ ଜୀବ ମାୟାର ଅଧୀନ ହୁଏ ¦ 

ବ୍ରହ୍ମ ସଂବଧ ପାସୋର ହୋଇଯାଏ ସାମୟିକ । 

ସଂସାର-ବଂଧନ-ରଚ୍ୁ ମାୟା ସୃଷ୍ଟ । 

ସେ ରଢୁ ଛିଡ଼ିଥଲା, ପୁଣି ଯୋଡ଼ି ହୋଇଯାଇଛି | 

କନ୍ଦାଉଛି ମୁକୁଚାଙ୍କ | 

ସଦାସର୍ବଦା ଆନମନା ରହୁଥିବା ମାଆ ତା'ର କାନ୍ଦୁଥବାର ପ୍ରଥମ କରି ଦେଖୁଲେ 
ଗୋବିନ୍ଦଚନ୍ଦ୍ର | 


ସେ ବ୍ୟସ୍ତ ହୋଇପଡ଼ିଲେ। ନିଜର ମୃତ୍ୟ ସଂପର୍କିତ ଚଥ୍ୟପାଇଁ ନୁହଁ - ମାଆକଂର 
କାନ୍ଦପାଇଁ! ବଡ଼ମାଆ ଓ ପିତା ଚାକରି ଆଷୁଆଗରେ ମରିଗଲେ। ସେଥ୍ପାଇଁ ବୋଧେ 
ତାଙ୍କୁ ମୃତ୍ୟଭୟ ଘାରୁଛି । ଏକମାତ୍ର ପୁଅ ତାଙ୍କର ଦିନେ ମରିଯିବ - ସେଇ ଆଶଜା 
ଦୃଢ଼ ହୋଇ ତାଙ୍କ ପାଗଳୀ କରିଦେଇଛି । ବୋଧେ କୌଣସି ଏକ ସମୟରେ ତାଙ୍କ 
ପାଗଳୀ ମନ ଭାବିନେଇଛି, ଏକୋଇଶ ବର୍ଷରେ ଭେଣିଆ ପୁଅ ତାକର ମରିଯିବ| ସେ 
କାନ୍ଦୁଛନି। କାନ୍ଦ ନିରର୍ଥକ । 


“ବୃଥାଟାରେ କାନ୍ଦୁ କାହିଁକି ମାଆ ? ମୃତ୍ୟୁ କେତେବେଳେ ଆସିବ କେହି 
କହିପାରେ ? ଗଣକ କେମିତି ମାପିଲା ପରି, ଦେଖୁଲା ପରି କହିଦେଲା ଓ ତୁମେ ବିଶ୍ଵାସ 

କରି କାନ୍ଦୁଟ ? ମୁଁ ଆଦୌ ମରୁ ନାହିଁ। ତୁମେ କାନ୍ଦ ବନ୍ଦ କର | ମୁଁ ସହିପାରୁନି ।” 
ଗୋବିନ୍ଦବନ୍ଦ୍ରକ୍କର କଣ୍ଠ ଦଵଢ଼ । ମାଆଙ୍କର କାନ୍ଦ ତାଙ୍କ ଅର୍ଥହୀନ ମନେହେଉଥିଲା | 
ତାଙ୍କ ମନ ଯାଇଁ ଥୁଲା ରାଣୀଙ୍କ ଗହଣରେ । ମାଆ ଡକେଇ ପଠେଇଲାବେଳେ 
ରାଣୀମାନଙ୍କ ସେ କଥାଦେଇ ଆସିଥୂଲେ ଖୁବ୍‌ ଶୀଘ୍ର ଆସିବେ । ଅଜି ପ୍ରଥମ ନୃତ୍ୟୋସ୍‌ବ 
ପିତାଙ୍କ ମୃତ୍ୟୁ ପରେ | 

ସେ ପୁଣି କହିଲେ - “ମୁଁ ଏବେ ଆସେ। ତେଣେ ରାଣୀମାନେ ଅପେକ୍ଷା କରିଥ୍‌ବେ । 
ଶୁବିକ୍ରିୟା ପରେ ଆଜି ପ୍ରଥମ ନୃତ୍ୟୋସୁବ ।" 


“ଶୁଣ ପୁଅ ! ଏଇ ଯେଉଁ ରାଣୀମାନଙକ୍କ କଥା କହିଲୁ ସେମାନେ ସବୁ ମାୟାର 
ଏକ ଏକ ଅଂଶ। ତୋର ମୃତ୍ୟପରେ ସେମାନେ ଅନ୍ୟ ସାମୀ ଗ୍ରହଣ କରିବାକୁ ପଛେଇବେ 
ନାହିଁ। ଅତି ବେଶୀରେ ବାର ଦିନ ପର୍ଯ୍ୟନ୍ତ କାନ୍ଦିବେ । କେହି ଜଣେ ତୋ ସାଙ୍ଗରେ 
ଯିବେ ? ମଶାଣି ଭୂଇଁରେ ତୋର ଏଇ ଜଡ଼ ଦେହକୁ ନିଃଶେଷ କରିଦିଆଗଲାପରେ 
ଦୁଆରେ ଗୋବରପାଣି ପକେଇ ଘରକୁ ପବିତ୍ର କରିବେ | ଯେଉଁ ରାଜଉଆସରେ 
ରହୂଚୁ, ଳୀଳା ଖେଳା କରୁଚୁ ତାହା ତୋରି ମୃତ୍ୟୁ ଯୋଗୁଁ ଛୁଆନ୍ତା ହୋଇଯିବ । ଏହା 
ହେଉଛି ଏଇ ମାୟା ସଂସାରର ନିୟମ। ମୁଁ ଚୋର ଗର୍ଭଧାରିଣୀ! ଗର୍ଭଧାରିଣୀ କେବଳ 
ଅହର୍ନିଶ ଶୋକ କରିବ। ସେଥୁପାଇଁ କହୁଚି ପୁଅରେ, ତୁ ମତେ କଷ୍ଟ ଦେନା ଏବେଠ,..” 
ମୁକତା କଥା ଶେଷ କରିପାରିଲେନି - ପୁଅର ବାଧା ଯୋଗୁଁ | 

“ଏ ତୁମେ କ'ଣ କହିଯାଉଚ ମା' ? ମୁଁ ସତସତିକା ମରିବା ଘଟଣାକୁ ଆଷୁୂରେ 
ଦେଖ୍ଲା ପରି ୟାଡୁସ୍ୟାଡୁ ଗୁଡ଼ାଏ ବକୂଚ | କ'ଣ ହୋଇଚି ତୁମର' ? - ଗୋବିନ୍ଦଚନ୍ଦ୍ରଙ୍କର 
ବିରକି ଆସୁଥୂଲା ମାଆକଂ ବାଚାଳାମି ଶୁଣି | 

- "ହଁ ଦେଷୁଚିରେ ପୁଅ ? ” 

- “କ'ଣ ଦେଖୁଚ ? ” 

ମୁକୂତା ନିଶ୍ଚିତ ହୋଇଗଲେ ଯେ ପୁଅ ପରତେ ଯାଉନି ତାକ୍କ କଥାକୁ ସେ ତାକୁ 
ଦେଖେଇ ଦେବେ ? ନ ଦେଖେଇ ବା ଚାରା କାହିଁ ¦ ତାଙ୍କ ସାଧନାର ବିଭୂତି ଟିକେ 
ବ୍ୟୟ କରି ପୁଅକୁ ସେ ଦେଖେଇଦେବେ | ଯାହା ସେ ନିଜେ ଦେଖ୍ଆସିଥ୍୍‌ଲେ 
ଅନ୍ଧକାର ପୁରୀରେ | ଯଦିଓ ସେ ଜାଣନ୍ତି, ତାକ ସିବିର ଦୁରୁପଯୋଗ ହେବା କଥା 
ନୁହଁ । ସେପରି ହେଲେ ସାଧନା ଚାକର ବହୁ ବର୍ଷ ପଛେଇ ଯିବ ମାତ୍ର ପୁତ୍ରର ମୃତ୍ୟ 
ତୁଳନାରେ ତାକ ସିଵି ତୂଢ | 

କହିଲେ - "ନିଜେ ଦେଷୁବାକୁ ଚାହୁଁଚୁ ପୁଅ ? ” 


Nt 


- "ହୁ | 

“ତେବେ ଚାହାଁ କାନୃକୁ । - କହି ମୁକୁଚା ନିଜେ ଚାହିଁଲେ ଚୂନ ଧଉଳା କାନକୁ ! 
ତାଙ୍କ ଦୁଇ ଆଷ୍ବରୁ ଦୁଇଟି ଆଲୋକ ଗୁଳ୍ଚ କାନ୍ଧ ଉପରେ ପଡ଼ିଲା । 

ଗୋବିନ୍ଦଚନ୍ଦ୍ର ଚମକିପଡ଼ିଲେ। ଏଇତ ମାଆ। ମହାଶୂନ୍ୟରେ ଉଠି ଉଠି ଯାଉଛନି 
ଉପରକୁ । କେଉଁଆଡ଼େ ଯାଉଛନି ? ଏହା କେବେକାର କଥା ? କ୍ରମେ ସେ ହଜିଗଲେ 
ଦୃଶ୍ୟଟି ଭିତରେ । 

... ବିରାଟ ପାଚେରିଘେରା ଅନ୍ଧକାରପୁରୀ... ଭୀଷଣ ଦର୍ଶନ ଦୁଇ ଜଣ ଲୋକ 
ତା'ର ମାଆଙ୍କ ଦେଖୁ ଧାଇଁ ପଳାଉଛନି .... ଲୌ କବାଟକୁ ଗୋଇଠା ପକାଉଛନି 
ତା' ମା' ... ବସିଛଚି ଜଣେ ଦେବପୁରୁଷ ... ସେ ଠିଆହୋଇ ପଡ଼ିଲେ ତା' ମାଆଙ୍କ 
ଦେଖୁ ... ମାଆ ତା'ର ଚାପୁଡ଼ାଏ କସିଦେଲେ ତା' ଗାଲରେ ... 


ଗୋବିନ୍ଦଚନ୍ଦୁ ଶୁଣିପାରିଲେ ତା' ମାଆ ଓ ସେଇ ଦେବପୁରୁଷଙ୍କ ମଧ୍ୟରେ 
କଥୋପକଥନ | ସେ ବୃଝିଗଲେ ଦେବପୁରୁଷ ଜଣକ ଯମଦେବ ! ମୃତ୍ୟୁ ଦେବତା । 
ପିତାଙ୍କ ମୃତ୍ୟୁପରେ ତା' ମାଆ ଯମପୁର ଅଭିଯାନରେ ଯାଇଥ୍ଲେ ପିତାଙ୍କ ଫେରାଇ 
ଆଣିବାପାଇଁ । 

ଯମଦେବଙ୍କ ପରାମର୍ଶ - " ପୁଅକୁ ଯୋଗୀ କରିଦିଅ। ତୁମର ଇଚ୍ଛା ପୂରଣ ହେବ!” 


କାନ୍ଧ ଉପରେ ଦୃଶ୍ଯଟି ଉଭେଇଗଲା । ଗୋବିନ୍ଦଚନ୍ଦ୍ର ମୁହଁ ବୁଲେଇ ଚାହିଁଲେ 
ମୁକୂତାଙ୍କୁ। ସେ ଥରି ଉଠିଲେ। ସତରେ ତେବେ ସେ ଏକୋଇଶ ବର୍ଷରେ ମରିଯିବେ ! 


“ଇଚ୍ଛା ବିରୋଧରେ ସେ ଦୃଶ୍ୟଟି ତତେ ଦେଖେଇଲି ।" 
- ମୁକୃତା ଆଉ କାନ୍ଦୁ ନ ଥଲେ । 
ଗୋବିନ୍ଦଚନ୍ଦ୍ରନୀରବ। ଆଖ ତାଙ୍କର ବିସ୍ତାରିତ । ରାଜ୍ୟ, ରାଣିଗଣ, ଧନସଞ୍ପରି 


କିଛି ହିଁ ତାଙ୍କର ମନରେ ନାହିଁ। ଆଉ ମନରେ ଯାହା ଅଛି, ତାହା ହେଉଚି ସେ ମରିଯିବେ । 
ମତ୍ର ବର୍ଷ ଦୁଇଟା ବାକି ଅଛି। ଏବେ ତାଙ୍କପାଇଁ ସବୁ ଅସତ୍ୟ । କେବଳ ସତ୍ୟ ହେଉଛି 
ମାଆ | ମାଆ ତାଙ୍କର ଯାହା କହିବେ ସେ କେବଳ ପାଳନ କରିଯିବେ ମାତ୍ର । 

- “ତୋତେ ଗୁରୁଙ୍କ ସମର୍ପିଦେଲେ ମୋର ଶାନି। ତେଣିକି ସେ ତୋର ସହାୟ 
ହେବେ । ହେଲେ ପୁଅ, ଦେଷଖୂଚାହିଁ ପରୀକ୍ଷା କରି ଗୁରୁ ବାଛିବାକୁ ପଡ଼େ । ମନରେ 
ଯେମିତି ଦ୍ିଧାଭାବ ନ ରହେ । ତୋର ଗୁରୁ ହାଡ଼ିପା। ସେ ତୋର ଅପେକ୍ଷାରେ ଅଛନ୍ତି | 
ଉଆସର ବାଡ଼ିତାଟି ଖଟୁଚି ଯେଉଁ ହାଡ଼ି - ସେଇ | ଅକ୍ଚବ ଜାତି ବୋଲି ତୋ ମନରେ 
ଘୃଣା ଆସିବା ପୂର୍ବରୁ ଚୁ ତାଙ୍କୁ ଗୋପନରେ ଦେଖୁନେ ଓ ପରଷଖୁ ନେ। ତୋ ପାଖରେ 
ସମୟ ଖୁବ୍‌ କମ୍‌ | ମନେ ରଖ, ଆଜି ରାତିଟି ତୋପାଇଁ ବଡ଼ ଗୁରୁତୃପୂର୍ଣ ପରୀକ୍ଷାର 
ରାତି । ଯୋଗୀ ହୋଇ ରାଜ୍ୟ ତ୍ୟାଗ କରିବାପାଇଁ ଯେଉଁ ମାନସିକ ପ୍ରସ୍ତୁତି ଦରକାର, 

ତାହା ଆଜି ରାତିଟି ନିର୍ଣ୍ଣୟ କରିବ | ତୁ ହେବୁ ଆଧାର | ଆଧାର ପ୍ରସ୍ତୁତ ନ ହେଲେ 
ତାହା କେଉଁ କାମର ହେବନି | 


" ମନଦେଇ ଶୁଣ ପୁଅ| ଆଜି ରାତିର ଶେଷ ପ୍ରହରରେ ଉଆସର ପଛପଟେ ଅଛି 
ମରଡ଼ାଶାଳ | ସେଠି ଛପିରହି ହାଡ଼ିପାଙ୍ ଦେଖ, ତାଙ୍କ କାର୍ଯ୍ୟକଳାପ ଗତିବିଧବ ଲକ୍ଷ୍ୟ 
କର । କିନୁ ଖବରଦାର, ତାଙ୍କ ସାକ୍ଷାତ୍‌ କରିବୁନି । ଆସନ୍ତା କାଲି ସଞ୍ଜରେ ଆମେ ଦୁହେଁ 
ତାଙ୍କ କୁଡ଼ିଆକୁ ଯିବା। ରାଣୀମାନଙ୍କ ଆଗରେ ଆଦୌ କିଛି ପ୍ରକାଶ କରିବୁନି । ସେମାନେ 
ଏ ସବୁର ବାଧକ | ତୁ ଏବେ ଯାଆ | ଗୁରୁ ତୋର ସହାୟ ହୁଅନୁ ।" - ମୁକୃଚାକ୍କ ଗଳା 
ଭାରୀ । 


ବିନା ବାକ୍ୟରେ ଗୋବିନ୍ଦଚନ୍ଦୁ ଚାଲିଗଲେ ରାଣୀ ମହଲକ୍‌ । ରାଣୀମାନେ 


ସେତେବେଳକୁ ଅପେକ୍ଷା କରି କରି ନୟାନ୍ତ । ସୁତରାଂ ପ୍ରଶ୍ନବାଣରେ ଅତିଷ୍ଠ 
କରିପକେଇଲେ ଗୋବିନ୍ଦଚନ୍ଦୁଙ୍କ | 


"ବାର ଦିନ ହୋଇଗଲା, ନ୍ତ୍ୟଶାଳାକୁ ଆମେ ଯାଇ ନାହାନ୍ତି। ନ୍ତ୍ୟୋସୁବ ପ୍ରସ୍ତୁତ | 
କେବଳ ଆମକୁ ଅପେକ୍ଷା । ଏତେ ସମୟ ମାଆଙ୍କ ପାଖରେ କ'ଣ କରୁଥ୍‌ଲେ 
ମହାରାଜା” ? - ରାଣୀ ରୋଦମାର କଣ୍ଠସର ଅଭିମାନରେ ଭାରୀ | 


aa = 


“ମୁଁ ଅସୁସ୍ପ। ଯାଇପାରିବିନି । ନୃତ୍ୟୋସ୍ସବ ବାତିଲ କରିଦିଅ । ଅନ୍ୟଦିନକୁ" - 
କହି ଅସୁସ୍ପ ଥବାର ସଂକେତସର୍‌ୂପ ମହାରାଜା ଆବ ବୁଜି ପଡ଼ିଗଲେ ପଲଙ୍କ ଉପରେ। 

ମହାରାଜା ଅସୁସ୍ପ ? ରାଣୀମାନଙ୍କର କୋଳାହଳ ହଠାତ୍‌ ବନ୍ଦ ହୋଇଗଲା। ରାଣୀ 
ରୋଦମା ଓ ଗୋଦମା ଗୋବିନ୍ଦଚନ୍ଦ୍ରକ୍କର ପାଦ ସାଉଁଳିବାକୁ ଲାଗିଲେ । 

ସାମାନ୍ୟ ଅସୁସ୍ପି - କାଲିକୁ ନ ଥ୍‌ବ | ରାଣୀମାନେ ଭାବିଲେ ଓ ନିଜ ନିଜ କକ୍ଷକୁ 
ଫେରିଗଲେ । ରୋଦମା ଓ ଗୋଦମାଙ୍କ ଆଖୁକୁ ମଧ୍ୟ ନିଦ ଘୋଟି ଆସିଲା। ସେ ଦୁହେଁ 
ଶୋଇପଡ଼ିଲେ। 

ମହାରାଜା ଗୋବିନ୍ଦଚନ୍ଦ୍ର ଦେହରେ ଜୀବନ ନ ଥୁଲା ପରି ଆଷୁବୂଜି ପଡ଼ିରହିଥ୍‌ଲେ | 
ବନ୍ଦ ଆଷ୍ଲରେ ସେ ଦେଖୁଥ୍‌ଲେ ଯମପୁରୀ ଓ ଯମଦେବ ଏବଂ ମାଆଙ୍କର କଥୋପକଥନ। 
ରାତି ଅଧ ଗଡ଼ିଲା। 

ଚୂପ୍‌ ଚାପ୍‌ ଉଠିଲେ ଗୋବିନ୍ଦଚନ୍ଦୁ । ଯଥେଷ୍ଟ ପୂର୍ବରୁ ମରଡ଼ାଶାଳରେ ଲୁଚି ରହିଲେ । 
ଅନ୍ଧାର ଭିତରକୁ ଚାହିଁରହିଲେ ସେ | 

... ହାଡ଼ି ଜଣେ ଆସୁଥଲା ! ହାତରେ ତା'ର ଟୋକେଇ, କୋଦାଳ ଓ ଝାଡୁ | 
ସାଙ୍ଗରେ ସାତ ଆଠ ବର୍ଷର ପୁଅଟିଏ । ଏଇ ନିଶ୍େେ ହାଡ଼ିପା। ଗୋବିନ୍ଦଚନ୍ଦର ଭାବିଲେ । 

ହାଡ଼ିପା ବସିପଡ଼ିଲେ ଗୋଟିଏ ସ୍କାନରେ । ପୁଅଛୁଆଟି ମଧ୍ୟ । ଦେଖୁ ଦେଖୁ 
ଟୋକେଇ, କୋଦାଳ ଓ ଝାଡୁ ଛୀକୁ ଛା ବୁଲି ବୁଲି ମଇଳା ସଫା କରିଲାଗିଲେ | ଏବଂ 
ମଇଳା ଭର୍ଭି ଟୋକେଇଟି ଶୂନ୍ୟେ ଶୂନ୍ୟେ ଉଠି ମଇଳା ଜମାକରି ଆସିଲା ମଇଳା 
ଗଦାରେ | ଗୋବିନ୍ଦଚନ୍ଦ୍ର ମରଡ଼ାଶାଳ ଭିତରୁ ଆଷ୍ବଫାଡ଼ି ଦେଖୁଥାନି | 

“ବାପା ¦ ନଡ଼ିଆ ଖାଇବି । - ପୁଅ ଛୁଆଟି କହିଲା ନଡ଼ିଆ ଗଛ ଉପରକୁ ଚାହିଁ 

ପିଲାଟି ହାଡ଼ିପାର ପୁଅ ହବ ପରା ! 

“ନାଇଁରେ ପୁଅ ! ଇଏ ରାଜାଙ୍କ ବଗିଚା | ବିନା ଅନୁମତିରେ କୌଣସି ଫଳ 
ତୋଳିବା ମନା” | - କହିଲେ ହାଡ଼ିପା 

“ନା, ମତେ ନଡ଼ିଆଟେ ଦିଅ” - କଟାଳ କଲା ପୁଅ 

“ଦେଖ ଧନ, ରାଜାକଂ ଜଗୁଆଳ ଅଛନି। ଯେବେ ରାଜା ଜାଣିବେ ମତେ ନେଇ 
ବନ୍ଦିଶାଳାରେ ଠୁକ୍ିଦେବେ | ତୁ ଲୋଭ କରନା” - ବୁଝେଇଲେ ହାଡ଼ିପା। 

" ପିଲା କି ବୁଝେ ବାପାର କଥା ରାଜା, ଜଗୁଆଳ, ବନ୍ଦୀଘର ସେ କ'ଣ ଜାଣେ ? 
ନଡ଼ିଆପାଇଁ ସେ ଜିଗର କଲା। କାନ୍ଦିଲା। 

“ହଉ କାନ୍ଦେନା” - କହି ହାଡ଼ିପା ନଡ଼ିଆ ଗଛକୁ ଚାହିଁ ଆଦେଶ ଦେବା ଗଳାରେ 
କହିଲେ "ହେ ବୃକ୍ଷଦେବ ! ପୁଅ ମୋର କାନ୍ଦୁଛି । ଗୁରୁବାକ୍ୟ ଯଦି ସତ୍ୟ ହୋଇଥାଏ 
ତୁମେ ନଇଁଆସ | ପୁଅ ନଡ଼ିଆଟିଏ ତୋଳିନଉ" | 

ତତ୍କ୍ଷଣାତ୍‌ ନଡ଼ିଆ ଗଛ ମଥା ନଇଁଗଲା। 

ପୁଅଛୁଆଟିର ଆନନ୍ଦ କହିଲେ ନ ସରେ। ସେ ଖୁସିରେ ଡେଇଁ ବୁଲିଲା । 

"ଟୋଟିଏ ମାତ୍ର ନଡ଼ିଆ ତୋଳିପକା ଝଅଟ" - କହିଲେ ହାଡ଼ିପା | 

ପୁଅଟି ନଡ଼ିଆଟିଏ ତୋଳିସାରିବା ପରେ ନଡ଼ିଆ ଗଛ ପୁଣି ସିଧା ହୋଇଗଲା । 

ହାଡ଼ିପାଙ୍କର ଅଦ୍ଭୁତ କର୍ମ ଦେଖୁଥୁଲେ ଗୋବିନ୍ଦଚନ୍ଦୁ ମରଡ଼ାଶାଳ ଭିତରୁ | 
ଆସିବାପରି ଚୂପ୍କରି ଉଆସକୁ ଫେରିଆସିଲେ ସେ | ହାଡ଼ିପାଙ୍କୁ ସାକ୍ଷାତ୍‌ କରିବାପାଇଁ 
ଅନର ଭିତରେ ସେ ଆତୁରତା ଅନୁଭବ କରୁଥଲେ | ତାଙ୍କର ନୈଶ ଅଭିଯାନ 
ସଂପର୍କରେ ରାଣୀଦୃ୍‌ୟ ଆଦୌ ଜାଣିପାରିଲେନି । 


ରାତି ପାହିଁଲା । ମହାରାଜା ସତେଜ ଲାଗୁଥିଲେ । ରାଣୀମାନେ ଆଶ୍ବସ୍ତ । 
ମହାରାଜାଙ୍କର ଅସୁସ୍ପି ଚୁଟିଯାଇଛି । ରାଣୀମହଲ ଚଳଚଞ୍ଚଳ ହୋଇଉଠିଲା । 

ମୁକୁତା ଦେଖୁଥ୍‌ଲେ ସମୁଖରେ ପୁଅକୁ । ସେ ମଧୟ ଗତରାତିରେ ଅନିଦ୍ରା ଥଲେ । 
ପୁଅର ଯୋଗୀ ହେବା କଥା ତାଙ୍କ ଭୀଷଣ କଷ୍ଟ ଦେଇଥୁଲା। ଅଠରବର୍ଷର ପୁଅ ଯୋଗୀ 
ହୋଇଯିବା ଘଟଣାକୁ ତାଙ୍କ ଭିତରେ ସଂସାରୀ ସତ୍ତାଟି ଗ୍ରହଣ କରିପାରୁ ନ ଥୁଲା | 

"ମା' ! ହାଡ଼ିପାଙ୍କ ପାଖକୁ ଯିବା” । - କହିଲେ ଗୋବିନ୍ଦଚନ୍ଦ୍ର। 

"ନାଇଁ ପୁଅ ବର୍ଭମାନ ନୁହେଁ । ଆଜି ସଂଧା ପରେ ଗୋପନରେ ଯିବା | ଏବେ 
ଠାରୁ ଯାହା କିଛି ହେବ ସବୁ ଗୋପନରେ |! ସେପରି ହେଲେ ତୋ ପାଇଁ ଓ ବଙ୍ଗ 
ଦେଶପାଇଁ ମଙ୍ଗଳ " - କହିଲେ ମୁକୂତା| ତାଙ୍କ ଭିତରର ଅନ୍ୟ ଏକ ସତ୍ତା ଖୁସିହେଲା। 

ସଂଧ୍ୟା ହେଲା। ସଂଧ୍ୟା କର୍ମରେ ଉଆସରେ ସମସ୍ତେ ବ୍ୟସ୍ତ ଥବା ବେଳେ ରାଜମାତା 
ଓ ମହାରାଜା ଗୋପନରେ ଖସିଗଲେ ଉଆସର ପଛପଟକୁ । ସେଠୁ ବଗିଚା ମଧ୍ୟଦେଇ 
ଶେଷ ମୁଣ୍ଡକୁ | ଅନ୍ଦାରରେ। 

"ରାଜମାତା ! ମୋ କୃୂଡ଼ିଆକୁ କାହିଁକି ! ପ୍ରଜାଏ ଜାଣିଲେ କ'ଣ ଭାବିବେ" ? - 
କହିଲେ ହାଡ଼ିପା। 

“ହେଇ ସାଙ୍ଗରେ ମୋର ପୁଅ ଗୋବିନ୍ଦଚନ୍ଦ୍ର । ବଙ୍ଗ ଦେଶର ମହାରାଜା | ତାକୁ 


x = 1 


ତୁମକୁ ସମର୍ପି ଦେବାକୁ ଆଣିଛି" - କହିଲେ ମୁକୂତା। 


ଅନ୍ଧାର ଭିତରେ ମହାରାଜାଙ୍କ ଦେଖୁବାକୁ ସେ ଚେଷ୍ଟା କରୁଥ୍‌ଲାବେଳେ, 
ଗୋବିନ୍ଦଚନ୍ଦ୍ର ତାଙ୍କ ପାଦତଳେ ପଡ଼ିଗଲେ | ହାଡ଼ିପା ପଦୁଟିଏ ମଧ୍ୟ କହିଲେନି । ସେ 
ଖୁବ୍‌ ଖୁସି ହୋଇଯାଇଥୂଲେ। ଏତେଦିନ ପରେ ପୂର୍ବନିର୍ବାରିଚ ଶୁଭ ଦିନଟି ଆସି ପହଞ୍ଚିଲା | 
ଉପଯୁକ୍ତ ଶିଷ୍ୟଟିଏ ପାଇବାକୁ ସେ ମହୀମଣ୍ଡଳକୁ ପଠାଯାଇଥ୍‌ଲେ। ସେ ଦିନଟି ଆଜି। 
ବଙ୍ଗଦେଶର ମହାରାଜା ହେବେ ତାଙ୍କର ଶିଷ୍ୟ । ସେ ଏଥର ମୁକ୍ତି ଲଭିବେ । 

¬ ହାଡ଼ିପା କିଛି କହିଲେନି । 

“ପୁଅକୁ ତୁମ ପାଖରେ ଛାଡ଼ିଯାଉଛି | ତାକୁ ଗୁରୁ ମନ୍ଧ ଦିଅ। ସେ ଆଜିଠାରୁ 
ଯୋଗୀ ହେବ ।” - କହିଲେ ମୁକୂତା | 

ତଥାପି ହାଡ଼ିପା ନିରବ! ସେ ବହୂତ କିଛି ଭାବୁଥୁଲେ। ମହାରାଜା ତାଙ୍କ ପାଦତଳେ 
ଲୋଟିଯାଇଛନି - ତାହା ତାଙ୍କର ଖୁଆଲ ନ ଥୁଲା | 

“ହେ ବୃହୁଜ୍ଞାନୀ ! କିଛି କହୁ ନାହଁ କାହିଁକି” ? - ବ୍ୟସ୍ତ ହୋଇ ଉଠିଲେ ମୁକୂତା । 

“ଉଠ ! ଏଇଠି ଭୂଇଁ ଉପରେ ବସ ! ମାଆ କହୁଛନି ତୁମେ ଯୋଗୀ ହେବ | 
ସିଂହାସନ, ଧନସଂପଦ, ରାଣୀ, ମାଆ ସବୂକିଛି ତ୍ୟାଜ୍ୟ କରିବ । ରାଜପୋଷାକ ପରିବର୍ରେ 
ପିନ୍ଧିବ ବକଳ, କୌପୁନୀ | ହାତରେ ଧରିବ ଭିକ୍ଷାଥାଳ | ଭୂଇଁ ହେବ ଶଯ୍ୟା | ନାମକୁ 

ମାତୃ ଖାଦ୍ୟ । ସମୟ ଆସିବ ପବନ ହେବ ଆହାର । ଯୋଗ ଧାନରେ ସମୟ ବିତିବ। 
ଖାଲିପାଦରେ ଦେଶାଳର ଭ୍ରମଣ କରିବ । ଗହନ କାନନ, ଗୁ, ପଥ ପାର୍ଶ୍ ମଶାଣି 
ଆଦି ହେବ ତୁମର ଶ୍ନ ସ୍କାନ । ବସୁ ! ଯୋଗୀର ଜୀବନ ଅତି କଷ୍ଟକର | ତୁମେ 
ପାରିବ ? ” - ପଚାରିଲେ ହାଡ଼ିପା | 

“ହଁ। ଆପଣଙ୍କ ଅଜ୍ଞାହେଲେ ନିଶ୍ଚିତ ପାରିବି ।" - କହିଲେ ଗୋବିନ୍ଦଚନ୍ଦ୍ର 

“ରାଜମାତା ! ତୁମେ ନିଶ୍ଚିଛ ମନରେ ଉଆସକୁ ଫେରିଯାଅ| ରାଜକାର୍ଯ୍ୟ ନିଜେ 
ତୁଲେଇବ ! ପୂତ୍ର ଫେରିବା ପର୍ଯ୍ୟନ | ପୁତ୍ରକୁ ଆଉ ଖୋଜିବ ନାହିଁ । ଠିକ୍‌ ସମୟରେ 
ତା' ସହ ତୂମର ସାକ୍ଷାତ୍‌ ହେବ ।"” ରାତି ପାହିଁବା ପୂର୍ବରୁ ଆମେ ବଙ୍ଗଦେଶର ସୀମା 
ପାର ହୋଇଯାଇଥୁ୍‌ବୁ" - କହିଲେ ହାଡ଼ିପା। 

"ହେ ଯୋଗି ! ଗୋବିନ୍ଦଚନ୍ଦ୍ର ମୋର ଏକୋଇରବଳା। ବଙ୍ଗଦେଶର ଅଧୀଶ୍ବର । 
ଅନେଶ୍ବତ ରାଣୀ ସେ ବରଣ କରିଛି । ତାକୁ କାହିଁକି ମୁଁ ଯୋଗୀ କରିଦେଉଛି, ମତେ 
ପଚାରିଲନି ?” 

- ବିକଳ ହେଲାପରି କହିଲେ ମୁକୂତା | 

ମୃଦୁ ଭାବେ ହସିଲେ ହାଡ଼ିପା। “ରାଜମାତା ପରିହାସ କରୁଚନି | ସବୁ ଜାଣିଚ | 
ଜାଣିକରି ମଧ୍ୟ ପଚାରୁଚ | 


ହଉ ଶୁଣ ରାଜମାତା ! ତୁମର ଯମପୁରୀ ଅଭିଯାନ ସଂପର୍କରେ ଜାଣିଚି । 
ଯମଦେବଙ୍କର ପରାମର୍ଶ ଅନୁସାରେ ତୁମେ କର୍ମ କରୁଛ | ଆଳ୍ଛା, ତୁମେ କାହାକୁ ପୁଅ 
କହୂଚ ? ତୁମେ ମତେ ପୂତରକୁ ଦାନ କରିସାରିବାପରେ ସେ ତୁମର ନୁହଁ - କାହାର 
ନୁହଁ । ଏପରିକି ଯମର ମଧ୍ଯ ନୁହଁ। ସେ ପରମେଶ୍ବରଙ୍କର । ତୁମେ ଗୋଟେ କାମ କର 
ରାଜମାତା ! ବର୍ଭମାନଠାରୁ ପୂରା ସଂସାରୀ ହୋଇ ଫେରିଯାଅ ଓ ରାଜ୍ୟ ଶାସନ କର 
ଏବଂ ମୋର ଶିଷ୍ୟ ଆସିବା ସମୟକୁ ଅପେକ୍ଷା କର" - କହିଲେ ହାଡ଼ିପା। 


ମୁକୃତା ଫେରିଆସିଲେ | 

ବ୍ରହ୍ମଜ୍ଞାନୀ ସଂପୂର୍ଣ୍ଣ ସଂସାରୀ ହୋଇ ଉଆସକୁ ଫେରିଲା । 

ବର୍ଭମାନ ବଙ୍ଗହେଶର ଶାସନଭାର ତାଙ୍କ ମୁଣ୍ଡ ଉପରେ । 
ପୁତ୍ରବଧୂମାନଙ୍କ ସମ୍ଭାଳିବା ତାଙ୍କର ଦାୟିତ୍ବ 

ପୁତ୍ର ଚିନ୍ତା, ଯାହା ତାଙ୍କ ଅହରହ ଜାଳୁଥଲା, ତାହା ଏବେ ଅନହିଁତ । 
ପୁଅ ତାକର ଗୁରୁକୃପା ବଳୟ ଭିତରକୁ ଆସିସାରିଲାଣି। 
ରାଜମାତା ହାଡ଼ିପା ଓ ଯମଦେବଙ୍କ ମନେ ମନେ ପ୍ରଣାମ କଲେ । 

ମଧ୍ୟରାତ୍ର ହବାକୁ ଆଉ ଘଡ଼ିଏ ବାକି ଅଛି। ମୁକୂତା ତାଙ୍କ କକ୍ଷରେ ଅଛନି| ଦେଖୁଛନି 
ଗୋଟିଏ ଦଲିଲ - ରାଜସ ସଂପର୍କିତ । କକ୍ଷ ବାହାରେ କ୍ରନ୍ଦନରୋଳ ଶୁଭିଲା | 

ଆଗରେ ରାଣୀ ରୋଦମା ¦! ପଛରେ ଅନ୍ୟ ରାଣିଗଣ । ସେମାନେ ବିଳାପ 
କରୁଥଲେ। 

“ମହାରାଜ ସଂଧ୍ୟା ପରଠୁ ଉଆସରେ ନାହାନି। ସେନାପଡି ଓ ମନ୍ତ୍ରୀ କେହି କିଛି 
କହିପାରୁ ନାହାଛି । ଆମେ କ'ଣ କରିବୁ" - କାନ୍ଦୁ କାନ୍ଦୁ କହିଲେ ରେଦମା | 

ବଧ୍ୂମାନଙ୍କର ଦୟନୀୟ ଅବସ୍କା ଦେଖୁ ମୁକୁତା ଅନ୍ତର ଭିତରେ କାନ୍ଦିଉଠିଲେ। 


= = = 


ଏମାନେ ଯେତେବେଳେ ଜାଣିବେ, ପୁଅ ତାକ୍ର ଯୋଗୀ ହୋଇ ଚାଲିଯାଇଚି ପରିସ୍ଥିତି 
କ'ଣ ହେବ ସେ କଳନା କରିପାରିଲେନି। ତଥାପି ଅଛରର ଭାବକୁ ଚାପିରଷ୍ବ ସେ 
କୋମଳ ଭାବେ କହିଲେ - ଶୁଣ ବଧୂମାନେ ! ଗୋବିନ୍ଦଚନ୍ଦ୍ର କୌଣସି ନୈଶ ଅଭିଯାନରେ 
ହୁଏତ ଯାଇଥ୍‌ବେ | ତୁମେ ସବୁ ଫେରିଯାଅ। ସକାଳ ପର୍ଯ୍ୟନ୍ତ ଅପେକ୍ଷା କର" | 


ବିଳାପ ବନ୍ଦକରି ରାଣୀମାନେ ଫେରିଗଲେ | 
ଆଶା ଓ ଆଶଙ୍କା ଭିତରେ ରାତି ପାହିଁଗଲା। 
ରାଣୀମାନେ ପୁଣି ସକାଳୁ ଆସି ପହଞ୍ଚିଲେ | 
“ମହାରାଜ ଫେରି ନାହାନି” - କହିଲେ ରୋଦମା | 


"ସେ ଏବେ ଫେରିବନି | ଯେଉଁ କାର୍ଯ୍ୟରେ ସେ ରାଜ୍ୟତ୍ୟାଗ କରିଚି, ସେ କାର୍ଯ୍ୟ 
ସମାପନ ଅନେ ଫେରିବ | ଫେରିବ ଅବଷ୍ୟ । ତୁମେ ଧେର୍ଯ୍ୟଧରି ଅପେକ୍ଷାକର।” - 
ଆଦେଶ ଦେବା ଗଳାରେ କହିଲେ ରାଜମାତା | 


“ମହାରାଜ ଇମିତି କେଉଁ କାମରେ ଯାଇଛନି ଯେ ନିକଟରେ ଫେରିବେନି ? " 
ରାଣୀ ରୋଦମାଙ୍କର ଅଭିଯୋଗମିଶା ସର । 


“ହଁ ଜାଣିଚି, ଅବଶ୍ୟ ତାହା ଲୁଚେଇବା କଥା ନୁହଁ!" - ମୁକୃତାକର ସର ଶାନ | 


"ଆମ ହୃଦୟ ଫାଟିଯାଉଛି |! ଆମକୁ କୂହ" - ରାଣୀ ରୋଦମା ମଥା କୋଡ଼ି କାନ୍ଦୁ 
କାନ୍ଦୁ କହିଲେ। 


ମୁକୃତା ରୋଦମାକୁ କୋଳକୁ ନେଲେ | ଲୁହ ପୋଛିଦେଲେ | ଗେହା କଲେ । 
କହିଲେ, ଗୋବିନ୍ଦଚନ୍ଦ୍ର ଯୋଗୀ ହୋଇ ଚାଲିଯାଇଛି । ସେ ବହୁତ ଦ୍ର ଚାଲିଯିବଣି 
ଏତେବେଳକୁ ।” 


" ଯୋଗୀ !"- ଏଥର କ୍ରନ୍ଦନରୋଳ ତୀବ୍ର ହେଲା | 

“ ଯଦି ଚାକର ଯୋଗୀ ହୋଇ ସଂସାର ଛାଡ଼ିବାର ଥୁଲା, ସେ ଆମମାନଙ୍କ ବରଣ 
କରୁଥୁଲେ କାହିଁକି ? କାହିଁକି ସେ ସଂସାର କରୁଥିଲେ। ଆମେ ଏବେ ଜୀବନ ଧରି ରହିବୁ 
କେମିତି ? " - ଜଣେ ରାଣୀ ମୁ ପିଟି ପିଟି କହିଲା। 


= = 


ପରିସ୍ଥିତି ଅଣାୟତ୍ତ ହେଉଥୁବାର ଦେଖ୍ବ ମୁକୂତା ପ୍ରଥମେ ଶାନ୍ତ ରହିବାକୁ ସେମାନଙ୍କୁ 
ଆଶ୍ଵାସନା ଦେଲେ । କହିଲେ, "ବାସବ କଥାଟି ଶୁଣ | ଗୋବିନ୍ଦଚନ୍ଦ୍ର ନିଜ ଇଚ୍ଛାରେ 
ଯାଇ ନାହିଁ । ମୁଁ ପଠେଇଟି । କାରଣଟି ଶୁଣ |! ତା'ର ପରମାୟୁ ଏକୋଇଶ ବର୍ଷ। 
ଏକଥା ସେ ମଧ୍ୟ ବିଶ୍ଵାସ କରୁ ନ ଥୁଲା । ସେ ଯେତେବେଳେ ଜାଣିଲା ପ୍ରକୃତରେ 
ତା'ର ଜୀବନକାଳ ଆଉ ବେଶୀ ନାହିଁ, ସେ ନିଜ ପଥ ବାଛିନେଲା | ତୁମେ ସବୁ କୁହ, 
ଆଉ ଦି'ଟା ବର୍ଷ ପରେ ତୂମେ ସବୁ ବିଧବା ହୋଇଥ୍‌ଲେ ଭଲ ହୋଇଥାନ୍ତା ? ସାମୀ 
ତୁମର ଯୋଗୀ ହେବା ଉତ୍ତମ ନା ତୂମର ବିଧବା ହେବା ଉତ୍ତମ ? ” - ଏତିକି କହି ଧଳା 
କାନ୍ଧରେ ଯେମିତି ପୂତ୍ରକୁ ଦଶ୍ୟଟିଏ ଦେଖେଇଥୁଲେ, ବଧୂମାନଙ୍କଠାରେ ବିଶ୍ଵାସ 
ଜନ୍ମେଇବାପାଇଁ ପୁଣି ସେପରି ଅନୁଷ୍ଠାନ କଲେ । 

"କାନ୍ଧକୁ ଚାହିଁ ଦେଖ” - କହିଲେ ମୁକୂତା। 

ରାଣୀମାନେ ଦେଖୁଲେ। ଦେଖ୍ଲା ପରେ ଶୋକ ପରିହାର କଲେ | "ତୁମେ ସବୁ 
ଯାଅ ଓ ସାମୀଙ୍କର ଦୀର୍ଘାୟୁପାଇଁ ଯମଦେବତାଙ୍କ ପ୍ରାର୍ଥନା କର। ତୁମମାନଙ୍କର ପ୍ରାର୍ଥନା 
ସେ ନିଶ୍ଚୟ ଶୁଣିବେ | ସେ ପରା ଧର୍ମରାଜ” - କହିଲେ ମୁକୁତା | 

ରାଣୀମାନେ ମୁଖ ଅବନତ କରି ଫେରିଗଲେ, ତଥାପି ସେମାନଙ୍କ ଆଖୁରୁ ଲୁହ 
ଝରୁଥୂଲା। 


ଦଶ 


" ରାଜପେଷାକ ଉତାରି ପକାଅ" - କହିଲେ ହାଡ଼ିପା ଗୋବିନ୍ଦଚନ୍ଦ୍ରଙ୍କୁ | 


ରାଜା ବେଶରେ ଗୋବିନ୍ଦଚନ୍ଦୁଙ୍କ ଦେଖ୍ବବା ପରଠୁ ଅନ୍ୟଭାବଟିଏ ସୃଷ୍ଟି ହେଉଥଲା 
ତାଙ୍କ ଭିତରେ । ସେ ସହଜ ହୋଇପାରୁ ନ ଥଲେ । 


କୌପୁନୀଟିଏ ପିନ୍ଧିବାକୁ ସେ କହିଲେ ତାଙ୍କ । ଦେହରେ ପାଉଁଶ ବୋଳିଦେଲେ 
ନିଜ ହାତରେ | ଚାଉଆ ଲୁଗା ଖଣ୍ଡେ ବଢ଼େଇ ଦେଲେ | ପାଖରେ ରଖୁଲେ ତ୍ରିଶୂଳ ଓ 
ଲାଉତୁମ୍ୀ | ମୁହାଁମୁହିଁ ବସିଲେ ହାଡ଼ିପା। 


"ଗୁରୁ... ” କ'ଣ କହିବାକୁ ଯାଉଥ୍‌ଲେ ଗୋବିନ୍ଦଚନ୍ଦ୍ର ତାଙ୍କ ରୋକିଦେଲେ ହାଡ଼ିପା । 
“ଏବେ ମୁଁ ଗୁରୁ ନୁହେଁ । ଗୁରୁ ମନ୍ତ୍ର ଏପର୍ଯ୍ୟନ୍ତ ତୁମେ ପାଇ ନାହଁ | ଗୁରୁମନ୍ଧ 
ଯାହାକୁ ଦିଆଯିବ, ପ୍ରଥମେ ଚାକୁ ଶାରୀରିକ ଓ ମାନସିକ ସ୍ତରରେ ପ୍ରସୂତ ରହିବାକୁ 

ହେବ ! ଏହା ହେଉଛି ତୁମ ଦେଶର ମାଟି | ଏଇ ମାଟି ଉପରେ ତୁମର ପ୍ରସ୍ତୁତି ଠିକ୍‌ 
ଭାବେ ନ ହୋଇପାରେ | ତେଣୁ ଆମକୁ ଖୁବ୍‌ ଶୀଘ୍ର ବଙ୍ଗଦେଶ ବାହାରକୁ ଚାଲିଯିବାକୁ 
ହେବ | ତା'ଛଡ଼ା, ସକାଳ ହେଲେ ରାଜା ଯୋଗୀ ହୋଇଯିବା କଥାଟି ରାଷ୍ଟ୍ର ହୋଇଯିବ | 
ପ୍ରଜାଏ କନ୍ଦାକଟା କରି ଖୋଜି ଖୋଜି ହୁଏତ ଏଠି ଆସି ପହଞ୍ଚି ଯାଇପାରନି। ସେପରି 
ହେଲେ ଅସୁବିଧା ଅଛି । ବସ ! ଆମେ ଚାଲିଯିବା । ତା' ପୂର୍ବରୁ ଗୋଟିଏ କଥା ମାତ୍ର 
କହିବି | ତାହା ତୁମପାଇଁ ମଙ୍ଗଳକର ହେବ ଯେ - ତୁମେ ଏଇ ମୁହୂଉଁକ ପୂର୍ବରୁ ବଙ୍ଗ 
ଦେଶର ରାଜା ଥୂଲ - ସେ କଥା ମନରୁ ନିକାଲି ଦିଅ। ଆଧାର ପ୍ରସ୍ତୁତିର ତାହା ପ୍ରଥମ 
ସୋପାନ । ମନେରହିଲା ? ” - କହିଲେ ହାଡ଼ିପା | 

- ହଁ | 

"ନିଅ, ଏଇ ତ୍ରିଶୂଳ ଓ ଲାଉତୁମ୍ମା ହାତରେ ଧର | ଏବଂ ମୋରି ପାଖରେ ବସ” - 
କହି ଖଣ୍ଡିଏ ତାଳବରଡ଼ା ଉପରେ ନିଜେ ବସିଲେ ହାଡ଼ିପା ଏବଂ ପାଖରେ ଗୋବିନ୍ଦଚନ୍ଦ୍ରଙ୍କୁ 
ବସିବାଙ୍କୁ ଇଙ୍ଗତ ଦେଲେ । 

ଚାହୁଁ ଚାହୁଁ ତାଳବରଡ଼ାଟି ଉପରକୁ ଉଠିଲା ଏବଂ ଦୁଇ ଜଣଙ୍କ ନେଇ ଉଞ୍ଚ 
ଆକାଶରେ ବହୂତ ବେଗରେ ଭାସି ଭାସି ଚାଲିଲା । ଗୋବିନ୍ଦଚନ୍ଦ୍ରଙ୍କୁ ଲାଗୁଥାଏ ସେ 
ମେଘଭିତରେ ପଶି ପଶି ଯାଉଛନି ଏବଂ ତାରାମାନେ ହାତ ପାଅନଛାରେ ଅଛନି| ମାତ୍ର 
କେଇଘଡ଼ି ଉତ୍ତାରୁ ତାଳବରତ଼ାଟି ଗୋଟିଏ ବନସ୍ତ ସିଧାରେ ତଳକୁ ଖସିଲା। ଝରଣା 
କୂଳରେ ଗୋଟିଏ ମୁଣ୍ଡିଆ ଉପରେ ଥୁଆ ହୋଇଗଲା ତାଳବରଡ଼ାଟି। ସେତେବେଳେ 
ରାତି ପାହିଁ ନ ଥାଏ। 

“ଆମେ ଏବେ ସୁବର୍ଣ୍ଠପୁର ସୀମା ଭିତରେ ପହଞ୍ଚି ଯାଇଛନି। " - କହିଲେ ହାଡ଼ିପା। 

ଗୋବିନ୍ଦଚନ୍ଦ୍ର ଅଶ୍ଚର୍ଯ୍ୟଚକିତ ହୋଇ ଚାହିଁ ରହିଥାନି ହାଡ଼ିପାଙ୍କ । ହାଡ଼ିପାଙକ ସେ 
ପୂରା ଦେଖୁପାରୁ ନ ଥିଲେ | ବନସ୍ତ ଭିତରେ ଘନଅନ୍ଧକାର ହେତୁ ¦ ତେବେ ହାଡ଼ିପାକ୍କ 
ଆଖୁରୁ ବିଜୁରିତ ହେଉଥାଏ ନୀଳ କୋମଳ ଆଲୋକ | ସେଥୁରୁ ସେ ତାଙ୍କର ଉପସ୍ଥିତି 
ଜାଣୁଥାନି । 

“ମହାରାଜ ! ମୋ ସଙ୍ଗରେ କେଉଁଆଡ଼େ ଆସିଚନି ? ” - କହିଲେ ହାଡ଼ିପା| 

ତତ୍କ୍ଷଣାତ୍‌ ଉତ୍ତର ଆସିଲା ଗୋବିନ୍ଦଚନ୍ଦ୍ରଙ୍କ ଠାରୁ - ମହାରାଜ କିଏ ? ସେ 
କାହାନି ? ମୁଁ ଜଣେ ଯୋଗୀ !” 

ଆଧାର ଉପଯୁକ୍ତ । ଯୋଗୀ ହେବାପାଇଁ ଗୋବିନ୍ଦଚନ୍ଦ୍ରର ମାନସିକ ପ୍ରସୁତି ସଂପୂର୍ଣ୍ଣ । 
ତାଙ୍କ ଗୁରୁମନ୍ ଦେବାକୁ ହେବ | ବିଳମ୍ବର କାରଣ ନାହିଁ । ହାଡ଼ିପା ଭାବିଲେ । 

“ବସ୍‌ ¦ ଚାଲ ଝରଣା ଜଳରେ ସ୍ମାନ କରିବା !" 

ହାଡ଼ିପା ଉଠିଲେ । ତାଙ୍କ ପଛେ ପଛେ ଗୋବିନ୍ଦଚନ୍ଦ୍ର | 


ଝରଣାରେ ଗାଧେଇବା ଅବସରରେ ଗୋବିନ୍ଦଚନ୍ଦୁ ପୁଣି ଏକ ଅଦ୍ଭୁତ ଦୃଶ୍ୟ 
ଦେଖୁଲେ । କେତୋଟି ବଡ଼ ମାଛ ହାଡ଼ିପାକ୍କ ସହ ଖେଳିଲେ । 


“ କାହିଁକି ଏମିତି ହେଉଛ" - ସେ ମାଛମାନଙକ୍କ ମଥା ସାଉଁଳି ସ୍ପେହ ଜଣେଇଲେ। 


ହାଡ଼ିପା ଉପରକୁ ଉଠିଲେ ! ଗୋବିନ୍ଦଚନ୍ଦ୍ର ଅଞ୍ଜଳିଭର୍ଭି ଜଳ ଆଣି ତାଙ୍କର ପାଦ 
ଧୋଇଦେଲେ ଏବଂ ପାଦୋଦକ ନିଜ ମଥାରେ ଛିଞ୍ଚିବା ସହିତ ଆଉ କିଛି ପିଇଲେ । 
ଅନର ଶୁଦ୍ଧ ହୋଇଚି ବୋଲି ତାଙ୍କର ମନେହେଲା | 


ଦୁହେଁ ମୁଣିଆ ଉପରକୁ ଆସିଲେ । ଉଭୟ ଗେରୁଆ ଲୁଗା ପିନ୍ଧିଲେ । ଧ୍ୟାନରେ 
ବସିଗଲେ ହାଡ଼ିପା। ପାଖରେ ବସିରହିଲେ ଗୋବିନ୍ଦଚନ୍ଦୁ। ବେଶ୍‌ କିଛିସମୟ ବିତିଗଲା । 
ଗୋବିନ୍ଦଚନ୍ଦ୍ର ଏକଲୟରେ ଚାହିଁରହିଥାନି ହାଡ଼ିପାଙ୍କର ଧାନସ୍ପ ମୂର୍ଭିକୁ । ହଠାତ୍‌ ସେ 
ଲକ୍ଷ୍ୟକଲେ, ମୁଣ୍ଡିଆ ତଳେ କେତୋଟି ହିଂସ୍ର ବନ୍ୟ ପଶୁ ବସି ବା ଶୋଇ ରହି ତାଙ୍କ ଭଳି 
ହାଡ଼ିପାଙ୍କ ଚାହିଁରହିଛନି । 

ଗୋବିନ୍ଦଚନ୍ଦୁ ମନେକଲେ, ହାଡ଼ିପାକଙ୍କର ଏକ ଆକର୍ଷଣୀ ଶଲ୍ତି ରହିଛି, ଯାହା ବନ୍ୟ 
ଜନୁମାନଙ୍କ ମଧ୍ୟ ଟାଣିଆଣିପାରେ | ହୁଏତ ଟାଣିଆଣିଚି । ଗୋବିନ୍ଦଚନ୍ଦୁଙ୍କ ଠାରେ ଡର 
ଭୟ କିଛି ନ ଥୁଲା | 

ହାଡ଼ିପାକକର ଧାନ ଭାଜିଲା | 

“ହଟ ଏଠୁ, ମୋ କାମ ସରୁ ଆସିବ ।” - ହାଡ଼ିପା ପାଟିକଲେ | 

ହିଂସ୍ର ପଶୁମାନେ ବୁଝିଲେ ଓ ଫେରିଗଲେ ବନସ୍ତ ଭିତରକୁ | 

“ବସ୍‌ ! ଏଇ ଜନୁଜୁନାଙ୍କ ଦେଖୁ ଡରିଯିବ ନାହିଁ। ଜଣେ ସଚ୍ଚା ଯୋଗୀର ସାଧନା 
ସଂଜାତ ଶକ୍ତି ବନ୍ଯପଶୁ, ସରୀସ୍ୃପମାନଙ୍କ ଆକର୍ଷିଆଣେ । ଆଗକୁ ତୁମର ସେପରି 
ଅନୁଭୂତି ହେବ” - ଗୋବିନ୍ଦଚନ୍ଦ୍ରଙ୍କ ସିଧା ଚାହିଁ କହିଲେ ହାଡ଼ିପା | 

ଟିକେ ରହି ପୁଣି ସେ କହିଲେ, “ ବସୁ ! ତୁମେ ଯୋଗୀ ହେବାକୁ ସଂସାର ତ୍ୟାଗ 
କରିଚ | ଯୋଗୀର ଅର୍ଥ ଯେ ପରଂବ୍ରହ୍ମ ସହ ନିଜକୁ ସଂଯୁକ୍ତ କରେ । ଯୋଗୀ ହେବାର 
ପଥ ଅତୀବ କଷ୍ଟକର, ତେବେ ଅସାଧ୍ୟ ନୁହେଁ। ଯୋଗ ଶିକ୍ଷା ଏକ ଗହନ ସାଧନା। ଏଇ 
ଯୋଗାର ବିଶ୍ଵାସ, ସାଧନମାର୍ଗ ତୁମର ସଫଳ ହେବ” - କହି ହାଡ଼ିପା ଗୋବିନ୍ଦଚନ୍ଦ୍ରଙ୍କୁ 
ଆସନ ଓ ପ୍ରାଣାୟାମ ଗିକ୍ଷା ଦେବାକୁ ଆରମ୍ଭ କଲେ । 

... ପବନ ହିଁ ପ୍ରାଣଶକ୍ତି, ଯାହା ତୁମକୁ ଜୀଏଇଁ ରଖୁଚି | ତା'ର ନିୟନ୍ତ୍ରଣହିଁ 
ପ୍ରାଣାୟାମ ! 

ତୁମର ଏଇ ଜତ଼ ଶରୀରରେ ଦଶଟି ଦ୍ଵାର । ପବନ ଆତଯାତ ହୁଏ ସେଇ ଦ୍ଵାର 
ମଧ୍ୟ ଦେଇ | ନବଦ୍ଵାରରେ ପବନକୁ ନିରୋଧ୍ବବା କେବଳ ଦଶମ ଦ୍ଵାର ମଧ୍ୟଦେଇ 
ଯେପରି ତା'ର ଗତାଗତ ହୁଏ । ପବନକୁ ତୋଳି, ମନ କମଳକୁ ଚାପି ଦୃଷ୍ଟି ନିବଦ୍ଧ 
କରିବ ନାକ ଅଗ୍ରରେ। 

ଚଗଲା ମନ ତୁମକୁ ତାହା କରେଇ ଦେବ ନାହିଁ। ନିରନଛର ଅଭ୍ୟାସ ଜାରି ରଖ୍ବ। 
କମେ ନୂଆ ଅନୁଭୂତି ଲାଭ କରିବ | ନୂଆ ଦୃଷ୍ୟ ପ୍ରତ୍ୟକ୍ଷ କରିବ ଅଟକିଯିବ ନାହିଁ... | 
ପରିଶେଷରେ ନିମ୍ପସ୍ପ ପଦ୍ମ ସହସ୍ରସାରରେ ମିଳିତ ହେଲେ ତୁମେ ଦିବ୍ୟ ଆଲୋକ ଦର୍ଶନ 
କରିବ | ତାହାହିଁ ବୃହୁଦର୍ଶନ ... | 

... ତୁମର ଏଇ ଜଡ଼ ଶରୀର ଯୋଗର ମାଧ୍ୟମ । ତେଣୁ ଶରୀରକୁ ପ୍ରସ୍ତୁତକରି 
ରଖୁବାକୁ ହେବ | ତାହାହିଁ ବାହ୍ୟାଚାର | 


ବାହ୍ୟାଚାର ଠିକ୍‌ ନ ରହିଲେ ଯୋଗାଭ୍ୟାସ ହୋଇପାରିବ ନାହିଁ । ଶରୀରରେ 
ପାଉଁଶ ବୋଳିହେବ | ପିନ୍ଧିବ ସ୍ପଳ୍ପ - କୌପୂନୀ ଓ ଢାଉଆ ଲୁଗା | ହାତରେ ଧରିବ 
ତ୍ରିଶଵଳ ଓ ଲାଉତୁମ୍ା ¦ ପ୍ରତିଦିନ ପଞ୍ଚ ଦ୍ବାରରୁ ଭିକ୍ଷା ସଂଗ୍ରହ କରିବ - ଅଧ୍କ ନୁହେଁ । 
ସେତିକି ରନ୍ଧନ କରି ଭୋଜନ କରିବ | ଭୋଜନ ପରେ ଲାଉତୁମ୍ାକୁ ସୂତାଏ 
ଘୋରିଦେବ | ଯେଉଁଦିନ ଘୋରି ହୋଇ ଶେଷ ହୋଇଯିବ ଲାଉତୁମ୍ା, ଅନ୍ଧ ଭୋଜନ 
ତୁମର ବନ୍ଦ ହୋଇଯିବ । ତେଣିକି ପବନ ହେବ ଆହାର ... 

... ଲଢା, କାମ, କ୍ରୋଧ, ଲୋଭ, ମୋହ - ଏସବୁ ତୁମର ଶତ | ସେମାନଙ୍କ ତ୍ୟାଗ 
କରିବ | ଡରଭୟ ବିସର୍ଜି, ମଶାଣିରେ ଘୂରିବୁଲିବ । ନିଦ୍ରା ତୁମର ଶତ ନିଦ୍ରା ତ୍ୟାଜ୍ୟ 
କଲେ ଭୋକ ଆପେ ଆପେ କମିଯିବ। ନାରୀମାନଙ୍କ ମୁହଁକୁ ସିଧା ଚାହିଁବ ନାହିଁ। ନାରୀ 
ମାତ୍ରେଇ ମାଆ ... 

“ଏବେ ମନ୍ଧଦୀକ୍ଷା ନିଅ” କହି ଗୋବିନ୍ଦଚନ୍ଦ୍ରଙ୍କ ଡାହାଣ କର୍ଣ୍ଣରେ ବୀଜ ମନ୍ତ 'ଓ' 
ବୋଲି ଉଚ୍ଚାରଣ କଲେ । କହିଲେ - ଜାଗ୍ରତ ହଉ କି ଶୟନ ହେଉ, ଏହି ମନ୍ଟି ମନ 
ମଧ୍ୟରେ ଅନବରତ ସୁମରଣା କରିବ । 

... ତା'ପରେ ବାମ କର୍ଣ୍ଣରେ ନାଦ ବ୍ରହ୍ମ 'ସୁଦୁରା' ବୋଲି ଉଚ୍ଚାରଣ କଲେ, ଯାହାକୁ 
ସମୟାନ୍ତରେ ସେ ଉଚ୍ଚ ସରରେ ଉଚ୍ଚାରଣ କରିବେ ... 

ଏକାଗ୍ର ଚିତ୍ତରେ ଶୁଣିଯାଉଥାନି ଗୋବିନ୍ଦଚନ୍ଦୁ। ହାଡ଼ିପାଙ୍କ ପ୍ରତିଟି ଶବ୍ଦ ତାଙ୍କ ଅମୃତ 
ପରି ମନେ ହେଉଥାଏ । ସେ ଫୁଲ ପରି ଭାରହୀନ ମନେ କରୁଥିଲେ ନିଜକୁ | 

“ଏବେ ସିବାସନରେ ବସ ଓ ଯୋଗ ଆରମ୍ଭ କର" - କହି ହାଡ଼ିପା ତାଙ୍କ ନାକ 
ଅଗ୍ରରେ ଟିପ ଛୁଏଇଁ ଦେଲେ ସେଇ ପଥର ମୁଣ୍ଡିଆ ଉପରେ । ଗୋବିନ୍ଦଚନ୍ଦ୍ର ଏବେ 

ଏକ ନିଶ୍ବଳ ଶାନ୍ତ ସମାହିତ ମୂୃରି । ଅର୍ଵମୁଦ୍ରିତ ଆଖୁ ତାଙ୍କର ନାକର ଅଗ୍ରଭାଗରେ । 
ସମ୍ଭୁଖରେ ଗୁରୁ ହାଡ଼ିପା। ସମୟ ଗଡ଼ିଚାଲିଲା । ଶ୍ଵାସପ୍ରଶ୍ନାସ ତାଙ୍କର ଧୀରରୁ ଅତି 
ଧୀର ହୋଇଆସିଲା। ସ୍ଥିର ମୂର୍ଭି ତାଙ୍କର ନିଶ୍ଚଳ ହୋଇ ଆସିଲା। ହାଡ଼ିପା ଚାହିଁରହିଥାନି 
ତାଙ୍କ ମୁହଁକୁ । ହଠାତ୍‌ ଗୋବିନ୍ଦଚନ୍ଦ୍ରଙ୍କର ମୁହଁ ଉଜ୍ଢଳି ଉଠିଲା | ମନମଧ୍ୟରେ କ'ଣ 
ଭାବିଲେ ହାଡ଼ିପା । ସେ ଗୋବିନ୍ଦଚନ୍ଦ୍ରଙ୍କୁ ସ୍ତର୍ଶ ଦେଲେ | ନିଦ୍ରା ଭାଜିଲା ପରି 
ଆଖୁଖୋଲିଲେ ସେ | 

"ବର୍ଉମାନ ଏତିକି ଥାଉ” କହିଲେ ହାଡ଼ିପା। ଆଖୁଖୋଲି ସ୍ଥିର ଦୃଷ୍ଟିରେ ଚାହିଁରହିଲେ 
ଗୋବିନ୍ଦଚନ୍ଦୁ ଗୁରୁଙ୍କ | 

"ଏକାଥରେ ଗୁଡ଼ାଏ ଭୋଜନ ଯେମିତି ଦେହପାଇଁ ଭଲ ନୁହେଁ, ସେପରି ପ୍ରଥମଥର 
ଗୁଡ଼ାଏ ଅନୁଭୂତି ହାସଲ ଶରୀର ମନ ଉପରେ କୁ ପ୍ରଭାବ ପକାଇବ | ଏବେ ସାଭାବିକ 
ହୁଅ। ଦେଖ, ମୁଁ ତୁମର ସମୁଖରେ ବସିଚି । ଏବଂ ବନସ୍ତର ପରିବେଶ କେମିତି ବଦଳି 
ଯାଇଛି | 

“ମୁଁ ଜାଣେ, ତୁମେ କିଛି ବିରଳ ଅନୂଭୂତି ହାସଲ କରିଚ | ତେବେ ତାହା ସେଇଠି 
ଥାଉ | ଏବେ ଚାହଁ ମୋ ଆଡ଼େ ” - ହାଡ଼ିପାକ୍କର ଆଶ୍ଵାସନାର ସର । 

ଗୋବିନ୍ଦଚନ୍ଦ୍ର ଚାହିଁଲେ ଚତୃଷ୍ଠାର୍ଶ୍ଵକୁ |. 

ମଧୁର ପବନ ବହୁଥୁଲା ! ଗୁରୁକ ନିର୍ଦ୍ଦେଶରେ ଚାଲିଯାଇଥ୍‌ବା ହିଂସ୍ରପଶୁମାନେ 
ବିଭିନ୍ନ ଦିଗରୁ ଧୀରେ ଧୀରେ ମୁଣ୍ଡିଆ ତଳକୁ ଆସୁଥୂଲେ । ଝରଣା ମଧ୍ୟ କଳୁକୁଳୁ ଶବ୍ଦ 
ଭୁଲି ଶାନ ହୋଇଯାଇଥୁଲା। ମେଘମାନେ ଅତି ନିକଟକୁ ଲାଗିଆସିଥିଲେ | 


କାହିଁକି ଏ ପରିବର୍ଭନ ? ସେ ଚାହିଁଲେ ଗୁରୁଙ୍କ । ଗୁରୁ ହାଡ଼ିପା ଆଖରେ ହସୁଥିଲେ । 
"ଯୋଗ ସାଧନା ପୃଥିବୀରେ ଅକକ୍ରନୀୟ ପରିବର୍ଭନ ଘଟାଇପାରେ । ଆଶ୍ଚର୍ଯ୍ୟ 


ହୁଅନି” - ତାଙ୍କ ମୁହଁରେ ହାତ ବୁଲେଇଦେଲେ ଗୁରୁ | 


ଗୋବିନ୍ଦଚନ୍ଦ୍ରଙ୍କର ମନେପଡ଼ିଲା, ସେ ଅଜି ମନ୍ଧଦୀକ୍ଷା ନେଇଛନି। ବରଉଁମାନଠାରୁ 
ସେ ହାଡ଼ିପାକଂର ଶିଷ୍ୟ | ସେ ପାଦତଳେ ଲୋଟିଗଲେ ହାଡ଼ିପାଙ୍କର | ପାଟିରୁ ତାଙ୍କର 


ବାହାରି ପଡ଼ିଲା ନାଦବରହ୍ମ - ସୁଦୁରା। ସେଇ ନାଦବ୍ରହ୍ମକୁ ବୃକ୍ଷ ମାନେ କେଇଥର ଆବ୍ରି 
କରିବାର ଶୁଭାଗଲା | | 


“ମତେ ଆଦେଶ ଦିଅନୁ ଗୁରୁ" - ଅସ୍ତୁଟ କଣ୍ଠରେ କହିଲେ ଶିଷ୍ୟ । 
“ବସୁ ¦ ମତେ ଗୁରୁ ଦକ୍ଷିଣା ଦିଅ” - କହିଲେ ହାଡ଼ିପା । 

ଦକ୍ଷିଣା। ଇତସ୍ତତଃ ହେଲେ ଗୋବିନ୍ଦଚନ୍ଦ୍ରା। “ଏଇ ଯୋଗୀ ନିଜକୁ ସମର୍ପି ଦେଇଚି 
ଗୁରୁଙ୍କ । ଦକ୍ଷିଣା କେଉଁଠୁ ଆଣିବି ? ” - ଅସହାୟ ଦିଗିଲେ ସେ। 

“ଏଇ ବନସ୍ତର ପଶ୍ଚିମ ଦିଗକୁ ଯାଅ। ବସ୍ତିଟିଏ ଦେଖୁବ | "ପାଞ୍ଚୋଟି ଘର ଆଗରେ 
ଠିଆହୋଇ ଭିକ୍ଷା ମାଗିବ ଲାଉତୁମ୍ଭାରେ ଭିକ୍ଷା ଗ୍ରହଣ କରିବ ଓ ଏଠାକୁ ବାହୃଡ଼ି ଆସିବ । 
ତାହାହିଁ ତୁମର ଦକ୍ଷିଣା” - କଥାଟିକୁ ହାଲକା କରିଦେଲେ ହାଡ଼ିପା | 

ସେତେବେଳକୁ ମଧ୍ଯାହ୍ନ ଗଡ଼ିଯାଇଥାଏ। ଗୋବିନ୍ଦଚନ୍ଦ୍ର ପିନ୍ଧିଚନି ଗେରୁଆ ଫାଲଟା | 
ଖାଲି ଦେହ ଦେହରେ ବୋଳିହୋଇଛନି ପାଉଁଶ | ହାତରେ ଲାଉତୁମ୍ମା। ଗୋବିନ୍ଦଚନ୍ଦୁ 
ଚାଲିଚନି। ମନ ମଧ୍ୟରେ ଗୁରୁମନ୍ତ। ବେଳେ ବେଳେ ପାଟିରୁ ବାହାରୁଥାଏ ନାଦ ବ୍ରହ୍ମ। 
ବନସ୍ତ ସେ ପାରି ହୋଇଗଲେ । ବସ୍ତିଟିଏ ପଡ଼ିଲା। 

ଗୋଟିଏ ଘର ଆଗରେ ଠିଆହୋଇ ଗୋବିନ୍ଦଚନ୍ଦୁ ଉଚ୍ଚାରଣ କଲେ - ସୁଦୂରା ... | 
ନାଦବୁହୁଟି, ଘରର ଅଭ୍ୟନ୍ତର ପର୍ଯ୍ୟନ୍ତ ଶୁଭାଗଲା | ବିଚଳିତ | ନାରୀ ଜଣେ ବାହାରି 
ଆସିଲେ । ଦେଖ୍ୁଲେ ଦୁଆରେ ଠିଆହୋଇଛନି ଜଣେ ଯୋଗୀ ! ଯୁବକ |! ପାଉଁଶ 
ବୋଳି ହୋଇଛନି, ତଥାପି ମୁହଁରୁ ଦେହରୁ ତେଜ ବାହାରୁଛି । କାହିଁକି ଏଇ ବୟସରେ 
ଘର ତ୍ୟାଗୀ ହେଲେ ? ମାଆ ତାଙ୍କର କେମିତି ଛାଡ଼ିଦେଲେ ବାବାଜି ହବାକୁ ? ଏଡ଼ିକି 
ନିଷୁର ହୃଦୟ ! 

“ଭିକ୍ଷା ଦିଅ ମା" - କହିଲେ ଗୋବିନ୍ଦଚନ୍ଦୁ 

ଗୃହକର୍ୀ ଲାଉତୁମ୍ମାରେ ଭିକ୍ଷା ଦେଲେ ଅବଷ୍ୟ, କିନୁ ଚାହିଁ ରହିଥ୍‌ଲେ ଯେଗୀଙ୍କର 
ମୁହଁକୁ । କେଡ଼େ ପ୍ରଶାଚ ଆଖୁ ¦ ନିରୀହ ମୁହଁ ! ¦ ବାସୂୁଲ୍ୟ ଭାବ ଜାଗିଉଠିଲା ତାକ 
ମନରେ | ଘରେ ବସେଇ ହାତରେ ଖୁଆଇ ଦେବାକୁ ମନ ବଳିଲା ତାଙ୍କର | 

“ହେ ଯୋଗିବର ¦ ଘର ଭିତରକୁ ଆସିବା ହୁଅନୁ । ଭୋଜନ କରିବ | ଏଇ 
ସମୟରେ କୌଣସି ସାଧୁଙ୍କର ଚର୍ଚା ନ କରି ଛାଡ଼ିଦେଲେ ମୋର ଅଧର୍ମ ହେବ" - 
କହିଲେ ଗୃହକର୍ତ୍ଧୀ । 

“ନା ମାଆ ! ଗୁରୁକ୍ର ନିର୍ଦ୍ଦେଶ ନାହିଁ।" 

- ଅନ୍ୟ ଘରଆଡ଼େ ସେ ପାଦ ବଢ଼େଇଲେ। 

ଗୋବିନ୍ଦଚନ୍ଦ୍ରଙ୍କର ଚାଲି, ଚେହେରା, ଭେକ, ଚାହାଣି ଓ ଉଚ୍ଚାରିତ ଧ୍ଵନି ସବୁକିଛି 
ଅନନ୍ୟ ଥୁଲା । 

ପାଞ୍ଚ ଘରୁ ଭିକ୍ଷା ସଂଗ୍ରହ କରି ସେ ଫେରୁଛନି, ଗୁଡ଼ିଏ ନାରୀ ପଛରୁ ଆସି ତାକୁ 
ବେଢ଼ିଗଲେ ! ଯୋଗୀଙ୍କର ପ୍ରଭାବ ଥଲା ସେମାନଙ୍କ ଉପରେ ଗଭୀର | ସେମାନେ 
ନିଜ ଭିତରେ କିଛି ଆଲୋଚନା କରି ଧାଇଁ ଆସିଥୂଲେ | 

“ ବାବାଜି ଗୋସେଇଁ ! ତୂମ ପରିଚୟ କ'ଣ ? - ଜଣେ ନାରୀ ପଚାରିଲା | 

“ ମୋର ପରିଚୟ ମୁଁ ଜଣେ ଯୋଗୀ । ଅଧ୍ବକ ପରିଚୟ କିଛି ନାହିଁ। ଆଉ ଯେଉଁ 
ପରିଚୟଟି ଅଛି ତା' ହଉଚି ଗୁରୁ ହାଡ଼ିପାଙ୍କର ଶିଷ୍ୟ” - କହିଲେ ଗୋଚିନ୍ଦଚନ୍ଦ୍ୁ | 

ହଠାତ୍‌ ଜଣେ ନାରୀ କାନ୍ଦିଲା | କାନ୍ଦୁ କାନ୍ଦୁ ସେ କହିଲା, " ପୁଅରେ, ତତେ ସେଇ 
ହାଡ଼ିଟି ଭୁଲେଇ ଭାଲେଇ ନେଇ ଆସିଛି। ଆମକୁ ତାକୁ ଦେଖେଇ ଦେ | ତାକୁ ଆମେ 
ଛାଞ୍ଣୀରେ ପିଟିବୁ | ରଜାପୁଅକୁ ଯୋଗୀ କରିବ! ଏତେ ବହପ ସେ ହାଡ଼ିର ¦!" 


“ଆମେ ତତେ ଠିକ୍‌ ଜାଣିଚୁରେ ପୁଅ ! ଶୁଣିବୁ ପୁଅ, ତୁ ବଙ୍ଗ ଦେଶର ରାଜା 
ଗୋବିନ୍ଦଚନ୍ଦୁ। ମାଆକ୍ଟ ରାଣୀମାନଙ୍କ, ପ୍ରଜାମାନଙ୍କ କନ୍ଦେଇ ବାବାଜି ହୋଇ କି ଲାଭ 
ପାଉଟୁ ? ଉତାରିପକା ସେ ଗେରୁଆ ଲୁଗା | ଫେପାଡ଼ି ଦେ ସେ ଲାଉତୁମ୍ମା । ରାଜା 
ପେଷାକ ପିନ୍ଧ । ଫେରିଯା ବଙ୍ଗଦେଶକୁ । ଆମେ ଏଇ ବେଶରେ ତତେ ଦେଖୁ 
ସହିପାରୁନୁ - ଛାତି ଫାଟି ଯାଉଛି ଆମର |” କହିଲା ଆଉ ଜଣେ ନାରୀ। 


ଗୋବିନ୍ଦଚନ୍ଦ୍ର ତଳେ ମଥା ଲଗେଇ ନାରୀମାନଙ୍କ ପ୍ରଣାମ ହେଲେ । କହିଲେ, 
“ମାଆମାନେ ! ତୁମେ ଯାହା ଅନୁମାନ କରିଚ ସତ । ହେଲେ, ମାଆକର ଅନୁମତି 
ନେଇ ମୁଁ ଯୋଗୀ ହୋଇଚି ହାତ଼ିପା ମତେ ଭୁଲେଇ ଆଣି ନାହାନି। ନିଜ ଇଚ୍ଛାରେ ମୁଁ 
ଆସିଛି। ତୁମେମାନେ କାନ୍ଦନା । ସବୁ ଭଶ୍ବରଙ୍କ ଇଚ୍ଛା । ଭଶ୍ଵର ଚାହିଁଲେ ମୁଁ ବଙ୍ଗ 
ଦେଶକୁ ଫେରିବି | ତୁମେମାନେ କାନ୍ଦ ବନ୍ଦ କର ଓ ଘରକୁ ଫେରିଯା। ମତେ ବହୂତ 
ବାଟ ଯିବାକୁ ହେବ” - ଗୋବିନ୍ଦଚନ୍ଦ୍ର କହିଲେ ଓ 'ସୂଦୂରା' ବୋଲି ଉଚ୍ଚାରଣ କରି 
ଏକମୁହାଁ ଫେରିଗଲେ । ମନରେ ଗୁରୁମନ୍ତ। 


ଗୋବିନ୍ଦଚନ୍ଦୁ ପହଞ୍ଚିଲେ ମୁଣ୍ଡିଆ ପାଖରେ । ସେ ଏତେ ଜଲଦି କେମିତି ଗଲେ ଓ 
ଫେରିଆସିଲେ ସେ ତାହାହିଁ ଭାବୁଥୁଲେ ! ଜାଣୁଥଲେ ସାମାନ୍ୟତମ ପଥକ୍କଟନି ନାହିଁ 
ଚାଲି ଚାଲି ଅଗମ୍ୟ ପଥରେ ଏତେ ବାଟ ଯିବା ଜୀବନରେ ତାଙ୍କର ପ୍ରଥମ । 

ଲାଉତୁମ୍ମା ଗୁରୁକ୍କ ପାଦତଳେ ରଖ୍‌ ସେ ଗୁରୁଙ୍କ ପ୍ରଣାମ କଲେ। 

“ବସ୍‌ ! ତୂମର ଅନୂଭୂତି କୂହ। ଆଜି କାହାକୁ କାହାକୁ ଦେଖ୍ଲ" - ପଚାରିଲେ 
ହାଡ଼ିପା। 

ଗୋବିନ୍ଦଚନ୍ଦୁ କହିଲେ - କାହାକୁ ତ ଦେଖୁ ନାହିଁ । ଟିକେ ରହି ମନେପକେଇ 
କହିଲେ - ହଁ, କେତେଜଣ ନାରୀ ମତେ ବେଢ଼ି କାନ୍ଦିଲେ ଓ କ'ଣ ଗୁଡ଼ାଏ ପଚାରିଲେ । 


ଯାହା ପାରିଲି କହିଲି । ତେବେ ସେମାନଙ୍କ ମୁହଁ ମୁଁ ଦେଖୁ ନାହିଁ। ସେମାନଙ୍କ ପାଦରେ 
ମୋର ଦୃଷ୍ଟି ରହିଥୂଲା | ହାଡ଼ିପା ଖୁସିହେଲେ । 

କହିଲେ “ଏଇ ଗଣତି ନିଅ। ଭୂଇଁରେ ଗାତଟିଏ କରି ସେଥୁରେ ଭିକ୍ଷାନ୍ସ ଭର | 
ରନ୍ଧନ କାର୍ଯ୍ୟ ହେବ । ତୁମେ ଯାଅ, ଝରଣା ଜଳରେ ସ୍କାନକରି ଆସିବ।' 

ସ୍କାନସାରି ଗୋବିନ୍ଦଚନ୍ଦ୍ର ଫେରିଲାବେଳକୁ ଦେଖୁଲେ ଗୁରୁ ସେଇପରି ବସିଛନ୍ି ଓ 
ରନ୍ଧନକାର୍ଯ୍ୟ ସରିଟି । 

"ଏତେ ଶୀଘୁ ରନ୍ଧନ ? ” - ଗୋବିନ୍ଦଚନ୍ଦ୍ରଙ୍କର ପ୍ରଗ୍ମିଳ ଆଗୁ । 

“ହଁ ତୁମପାଇଁ ରନ୍ଧନ କାର୍ଯ୍ୟ କରିଚଳଛି ସୟଂ ଅନୃପୂର୍ଣ୍ଣା? - ମୃଦୁ ହସିଲେ ଗୁରୁ, 
"ପରେ ମୁଁ ତୁମକୁ ପାକ ମନ୍ତ୍ର ଶିକ୍ଷାଦେବି । ଫଳରେ ମୁଁ ନ ଥୁଲେ ମଧ୍ୟ ତୁମର କିଛି 
ଅସୁବିଧା ହେବ ନାହିଁ ।” 

ଗୋବିନ୍ଦଚନ୍ଦ୍ର ସମସ୍ତ ଅନ୍ଧ ବାଢ଼ିଦେଲେ ଗୁରୁଙ୍କ । ଗୁରୁ ଅର୍ଶେକ ଭୋଜନ କରି 
ଛାଡ଼ି ଚାଲିଗଲେ । ବାକି ଅର୍ବେକ ଭୋଜନ କଲେ ଗୋବିନ୍ଦଚନ୍ଦୁ। 

ସେତେବେଳକୁ ସଂଧା ନଇଁ ଆସିଲାଣି । ବନ୍ଯପଶୁମାନେ ମୁଣ୍ଡିଆ ତଳକୁ 
ଆସିଗଲେଣି। ଗୋବିନ୍ଦଚନ୍ଦ୍ରଙ୍କୁ କିଛି ନ କହି ଗୁରୁ କେଉଁଆଡ଼େ ଚାଲିଗଲେ। ବନ୍ୟପଶୁଜ୍କ 
ଗହଣରେ ରହିଲେ ଗୋବିନ୍ଦଚନ୍ଦ୍ରା ସେ ଧ୍ୟାନରେ ବସିଗଲେ । ଧ୍ୟାନ ଭାଜିଲା ବେଳକୁ 
ରାତି ଗଭୀର | ସେ ଏକୁଟିଆ ମୁଣ୍ଡିଆ ଉପରେ | ଗୁରୁ ଫେରି ନାହାନି । ରାତି ପାହିଁବା 
ପର୍ଯ୍ୟନ୍ତ ଉଜାଗର ରହିଲେ ଗୋବିନ୍ଦଚନ୍ଦୁ 


ହଠାତ୍‌ ହାଡ଼ିପାଙ୍କ ଦେଖୁ ସେ ପଚାରିଲେ - " ଗୁରୁଦେବ ! ମତେ ଛାଡ଼ି କେଉଁଆଡ଼େ 
ଯାଇଥ୍ଲେ ?” 

“ ଚୁମରି ପାଶେ ପାଶେ ହିଁ ଥୂଲି । ଗୋପ୍ୟହୋଇ ତୁମର କାର୍ଯ୍ୟକଳାପ ଦେଖୁଥୁଲି । 
ବସ୍‌ ! ସମୟ ଆସୁଚି, ମୋ ବ୍ୟତିରେକେ ତୁମେ ଏକଲା ହିଁ ରହିବ। ସେପରି ପରିସ୍ଥିତିକୁ 
ସମ୍ମୁଖୀନ ହେବାକୁ ତୁମେ ବଳ ସଂଗ୍ରହ କର। ଚିନ୍ତାର କାରଣ ନାହିଁ। ମୋର ଅଶୀର୍ବାଦ 
ତୁମ ଉପରେ ଅଛି" - କହିଲେ ହାଡ଼ିପା 

ସେତିକିରୁ ଗୋବିନ୍ଦଚନ୍ଦ୍ର ବହୁତ କିଛି ବୁଝିଗଲେ । ସେ ନିରୁତ୍ତର ରହିଲେ। ଝରଣା 
ଦିଗରେ ନାଲି ସୂର୍ଯ୍ୟ ଦିଶିଲେ । 


ଏଗାର 


ଏବେ ରାଜମାତା ମୁକୂତାକଂ ମୁଣ୍ଡରେ ଯେପରି ଥାକମରା ହେଲାଭଳି ଦାୟିତ୍ବ | 
ରାଜ୍ୟ ଶାସନ, ପତିଙ୍କ ବିରହରେ ଥିବା ବଧୂକୁଳ, ଦେଶର ସୁରକ୍ଷା, ରାଜତସ୍ସ ଆଦାୟ, 
ପ୍ରଜାମାନଙ୍କର ହାରିଗୁହାରି ଆଦି ସବୁବେଳେ ତାଙ୍କୁ କାର୍ଯ୍ୟବ୍ୟସ୍ତ ରଖୁଚି । ଅବଶ୍ଯ 

ସଉତୁଣୀ ରସଲେଖା ଓ ରମ୍ଭା ଆଦି ଅପାଙ୍କ ଉପରେ ରାଜନବର ସଂପର୍କିତ ସମସ୍ତ 
ବ୍ୟାପାର ସେ ନ୍ୟସ୍ତ କରିଛନି। ସେମାନେ ମଧ୍ଧ ସୁଚାରୁରୂପେ କାର୍ଯ୍ୟ ନିର୍ବାହ କରୁଛନି, 
ତେବେ ଦିନକୁ ଦିନ କେମିତି ଦାୟିତୃ ତାଙ୍କର ବଢ଼ି ବଢ଼ି ଯାଉଛି । ଧାନ ପାଇଁ ସମୟ 
ନାହିଁ। ଯାହା କିଛି ହଉଛି ସକାଳେ ଓ ସଂଧ୍ୟାରେ | ତାହା ମଧ୍ଧ ବହୁବାର ବ୍ୟାହତ 
ହେଉଚି । ଗୁରୁ ସ୍କରଣକୁ ସେ ଅବଶ୍ୟ ପାସୋରି ନାହାନି । 


ଜଣେ ବ୍ରହ୍ମଜ୍ଞ ବର୍ଁମାନ ଘୋର ସଂସାରୀ । ବିଧୂର କି ବିଚିତ୍ର ବିଧାନ ସତେ ! 
ଯିଏ ଜୀବନରେ ସାମୀ, ପୁତ୍ର ଏପରିକି ନିଜ ଜୀବନ-ମନସ୍କ କେଭେ ହୋଇ ନ ଥୁଲେ, 
ସେ ଏବେ ପଙ୍କରେ ଲଟକାଳି ହଉଛନି | ହଁ, ପୁଅ ଫେରିବା ପର୍ଯ୍ୟନ୍ତ ଲଟକାଳି ହବା 


ଜାରୀ ରହିବ ତାଙ୍କର | 


ପୁଅ ଘର ଛାଡ଼ିବାର ସାତ ଦିନ ପୂରିଲା । ଏଇ ସମୟ ଭିତରେ ସେ ଖବର 
ରଷ୍ବଚନି, ବଙ୍ଗବଜାରରେ ମହିଳାମାନେ ମଥାକୋଡ଼ି କାନ୍ଦୁଚନି । ବଜାର ସାରା ଗୁଜବ 
ରଟିଯାଇଚି, ହାଡ଼ି ଜଣେ ଗୁଣି ଗାରେଡ଼ି କରି ରାଜାଙ୍କ ତାଙ୍କର ସାଙ୍ଗରେ କେଉଁଆଡ଼େ 
ନେଇଯାଇଛି । ସେ ହାଡ଼ିର ମରଣପାଇଁ ସୂର୍ଯ୍ୟଙ୍କୁ ପାଣି ଟେକୁଚନି ମହିଳାକୂଳ ! 


ଡଗରମାନଙ୍କ ପାଖରୁ ସେ ଖବର ସଂଗ୍ରହ କରିଛନି, ପ୍ରଜାମାନେ ନୟାନ୍ତ ହୋଇ 
ଖୋଜିଥ୍‌ଲେ ହାଡ଼ିପାଙ୍କୁ । ପାଇଥ୍‌ଲେ ତା'ର ଜୀବନ ନାଶ କରିଦେଇଥାନ୍ତେ ଓ 
ଗୋବିନ୍ଦଚନ୍ଦ୍ରଙୁ ଜବରଦସ୍ତ ଫେରେଇ ଆଣିଥାନେେ ! ମାତ୍ର ପାଇଲେନି । ଫଳତଃ, 
ହାଡ଼ିପାକ୍କର ସାନକୁଡ଼ିଆଟିରେ ନିଆଁ ଲଗେଇ ଦେଇଛନ୍ତି । ସ୍ତ୍ରୀ ଓ ପୁଅ ତାଙ୍କର ପ୍ରାଣ 
ବିକଳରେ କେଉଁଆଡ଼େ ପଳେଇ ଯାଇଛନି। ରାଜମାତା ଗୋପନରେ ସଂଧାନ ନେଇଛନ୍ତି 
ଅବଶ୍ୟ ମାତ୍ର ହାଡ଼ିପାଙ୍କର ସ୍ତ୍ରୀ ଓ ପୁଅଙ୍କର ପତ୍ତା ପାଇପାରି ନାହାନି। 


ଏବେ ଦେଶର ପରିସ୍ପିତି ଉଣାଅଧ୍‌କେ ଶାଛ । ତେବେ ରାଜା ଗୋବିନ୍ଦଚନ୍ଦୁଙ୍କର 
ଯୋଗୀ ହୋଇ ଅନର୍ଵାନ ହୋଇଯିବା ଘଟଣା ବଙ୍ଗବାସୀଙ୍କ ଦୁଃସହ ମନେହେଉଚି | 
ରାତି। ଧ୍ୟାନରୁ ଉଠିଲେ ରାଜମାତା ମୁକୂତା। ସେ ନିଜ କକ୍ଷ ବାହାରକୁ ଆସିଲେ । 
ରାଜନଅର ଶୂନଶାନ | ସମସ୍ତ ପରିବାରୀ ଶୋଇପଡ଼ିଲେଣି । ଫାଙ୍କା ମନରେ 
ସେ ଏଣେ ତେଣେ ପଦଚାରଣ କରିବାକୁ ଲାଗିଲେ । ଅଜି ରାତିଟି ତାଙ୍କ କେମିତି 
ବିଶେଷ ଭଳି ମନେ ହେଲା ¦! ରାତିର ରୂପକୁ ସେ ଦେଖୁଲେ, ଦେହରେ ବାରିଲେ । 
ଜ୍ରମଶଃ ଭିନ୍ନ ଚେତନାକୁ ପଶି ପଶି ଗଲେ । 
ହଠାତ୍‌ ଚମକଟିଏ ଖେଳେଇଦେଲା ଏକ ଶବ୍ଦ ତାଙ୍କ ଦେହରେ | 
ଶବ୍ଦଟି ଏକ ନାରୀର କଣ୍ଠସର | ନାରୀଟି ଓଦା ଗଳାରେ କ'ଣ କହୁଟି । ସେ 


ପ୍ରକୃତରେ ଶୁଣୁଚନି ନା ଶୁତିଭୁମ ? ସେ ଆକ୍ଛା କରି କାନ ଡେରିଲେ। ହଁ ସତ। ନାରୀଟି 
କାନ୍ଦ କାନ୍ଦ ହୋଇ କହୁଚି | ଉତ୍ତର ଦେଉଚି ପୁରୁଷ | 

ଯୋଗୀ ୯୯ 


ନାରୀ - “ତୁ ଯୋଗୀ ହୋଇଯିଚବୁ ସତରେ ? ” 

ପୁରୁଷ - "ହଁ ଇଚ୍ଛା ହଉଚି ।" 

ନାରୀ - "ମୁଁ କ'ଣ କରିବି ?" 

ପୁରୁଷ - "ତୁ ରହିବୁ, ଯେମିତି ରାଣୀମାନେ ରହିଚନ୍ି।" 
ନାରୀ - "ଆଚ୍ଛା, ରାଜା ଆଉ ଫେରିବେନି ?" 

ପୁରୁଷ - "ଫେରିବେ ଅବଶ୍ୟ, କିନୁ ...” 

ନାରୀ - “ଜିନ ପୁଣି କ'ଣ ?" 

ପୁରୁଷ - "ରାଜା ପୁଣି ଫେରିଯିବେ ?” 


ନାରୀ - “କାହିଁକି ?” 
ପୁରୁଷ - “ଥରେ ଜଣେ ଯୋଗୀ ହବାପରେ ଘରେ ରହିବାକୁ ସେ ମନବଳାଇବ 
ନାଇଁ।” 


ନାରୀ - "ତେବେ ଫେରିବେ କାହିଁକି ? " 
ପୁରୁଷ - "ମାଆକୁ ଦେଖୁବାକୁ ଆସିବେ |" 


ନାରୀ - "ଅର୍ଥାତ୍‌ ?” 
ପୁରୁଷ - “ମାଆ ସରଣ କରିବେ, ସେ ଆସିବେ । ଯେମିତି ଶଙ୍କର ଆସିଥ୍‌ଲେ 
ମାଆଙ୍କ ଦେଖୁବାକୁ” 


ନାରୀ - "ତୁ କେମିତି ଜାଣିଲୁ ?” 

ପୁରୁଷ - "ତୁମ ନାରୀ ଜାତିକୁ ସବୁ କହିବା ନିରାପଦ ନୁହେଁ । ତୁ କହିଦବୁ |" 

ନାରୀ - "ନା କହିବିନି। କହ।” 

ପୁରୁଷ - "ପରେ କହିବି। ବର୍ଭମାନ ଚାଲେ ନାମ ଘୋେଷିବା। କ୍ଷଣ କୃଷ୍ଠ ...” 

ନାରୀ - ରାଧ ରାଧେ ... 

ପୁରୁଷ - ରାଧେକୃଷ୍ଠ ... ରାଧେକ୍ଷ୍ 

ନାରୀ - ରାଧେକ୍ୃଟଷ୍ଠ ... ରାଧେକ୍ଷ୍ଠ 

ରାଜମାତା ମୁକୁତା ବୁଝିଗଲେ, ଶୁଆ ସାରୀ କଥା ହଉଚନି । ସେ ମନେପକେଇ 
ଜାଣିଲେ - ପୁଅ ତାଙ୍କର ଯୋଗୀ ହୋଇ ଚାଲିଯିବା ପରେ ଶୁଆ ସାରୀ ସୁନା ପଂଜୁରୀରେ 
ଚୃପ୍ଚାପ ବସିରହୁଥିଲେ । ସେ ମନ ମଧ୍ୟରେ କିଛି ଭାବିଲେ ଓ ଶୟନଜକକ୍ଷକୁ 
ଫେରିଗଲେ । 

ସକାଳ ହେଲା | ରାଜମାତା ମୁକୁତା ପ୍ରଭାତୀ ଦରବାରରେ ପହଞ୍ଚୁଲେ । ତାଙ୍କ 
ଦୃଷ୍ଟି ପ୍ରଥମେ ପଡ଼ିଲା ଶୁଆ ସାରୀଙ୍କ ଉପରେ । ସେମାନେ ମନମାରି ବସିଥୂଲେ | 

“ମନ୍ତ ଏଇ ପକ୍ଷୀ ଦୁଇଟିଙ୍କ ଦେଖ କଥା କହୁଛନି ବୋଲି ମହାରାଜା ଦରବାରରେ 
ରଖ୍ଥ୍ଲେ। ମହାରାଜା ଚାଲିଗଲେ ! ସେମାନେ ଏବେ ଆଉ କଥା କହୁ ନାହାତି | ମୁଁ 
ଭାବୁଚି, ପଂଜୁରୀରେ ସେମାନେ ବନ୍ଦୀ ହୋଇ ରହିବା ଠିକ୍‌ ନୁହେଁ ¦ ନା କ'ଣ କହୁଚ 
ମନ୍ତ୍ରୀ" - କହିଲେ ରାଜମାତା 

- “ସେଇଆ ହେଉ ରାଜମାତା! ଚଢ଼େଇ ଦି'ଟା ଘୁଙ୍ଟା ହୋଇଗଲେଣି।” 

- “ସେ ଦୁଇଟିଙ୍କ ଅବିକା ଖୋଲିଦିଅ! ମୁକ୍ତ ଆକାଶରେ ମୁକ୍ତ ଭାବରେ ସେମାନେ 
ଉଡ଼ି ବୁଲନୁ |” 

ରାଜମାତାଙ୍କ ନିର୍ଦେଶ ସଙ୍ଗେ ସଙ୍ଗେ କାର୍ଯ୍ୟକାରୀ ହେଲା! କିନୁ ଆଶ୍ଚର୍ଯ୍ୟ ! ଶୁଆ 
ସାରୀ ଦୁହେଁ ଉଡ଼ିଗଲେ ସତ, କିନୁ କାଠ ବରଗା ଉପରେ ବସିରହିଲେ ତୁନିହୋଇ । 
ବାହାରକୁ ଗଲେ ନାହିଁ। ପକ୍ଷୀ ଦୁଇଟିକ୍କର ଏପରି ବ୍ୟବହାରରୁ କେହି କିଛି ବୁଝିପାରିଲେ 
ନାହିଁ। ତେବେ ସେଥ୍ପ୍ରତି ଗୁରୁତ୍ଵ ନ ଦେବାପରି ନୀରବ ରହିଲେ ରାଜମାତା । 

“ସେ ଦୁଇଟାଙ୍କୁ ଖେଞ ଘଉଡ଼େଇ ଦେବା ? ” - ପଚାରିଲେ ମନୀ । 

“ନା। ଥାଉ! ଯେତେବେଳେ ଇଚ୍ଛା ହବ ସେମାନେ ଯିବେ" - କହିଲେ ମୁକୁତା | 

ରାଜମାତା ଏଥର ସେନାପତିଙ୍କ ଆଡ଼େ ଚାହିଁଲେ । ନିଜକୁ ଅପ୍ରସ୍ତୁତ ମନେକଲେ 
ସେନାପତି । 

¬ “ସେନାପତି, ବୃ୍ବ ଜ୍ୟୋତିଷୀ କେମିତି ଅଛନି ? ” 

“ସେ ବୁଢ଼ା ମରିଯିବା କଥା, କିଛୁ ବଂଚିଛି ରାଜମାତା!” 

"ମହାରାଜା ଥ୍‌ଲେ ଏତେବେଳକୁ ସେ ବୁଢ଼ାକୁ ଚଳକଣ୍ଟା ଉପରକଣ୍ା 
ଦେଇସାରନେଣି| ଏବେ ମତେ ଆଦେଶ କରନ୍ତୁ, ମୁଁ ଚା'ର ହାତଗୋଡ଼ ଭାଙ୍ଗ ଦେବାର 
ବନ୍ଦୋବସ୍ତ କରିବି ।” - କହିଲେ ସେନାପତି । 

"ମହାରାଜା କାହିଁକି ଚଳକଣ୍ଡା ଉପରକଙଣ୍ଟା ଦେଇଥାନ୍ତେ ?” - ରାଜମାତା 
ପଚାରିଲେ । 

ସେନାପତି ଉତ୍ଫୁଲ୍ଲିତ ଦିଶିଲେ । ଚାହିଁଲେ ପାରିଷଦମାନଙ୍କ । ଦେଖୁଲେ, ମନ୍ତ୍ର 
ତାଙ୍କ କୌତୃହଳପୂର୍ଣ ଆରେ ଚାହିଁଚନି । ସେ କହିଲେ, “ ଆମ ରାଜାଙ୍କ ଯିଏ ଯୋଗୀ 
କରି ପଠେଇଦେଲା ତା'ପାଇଁ କି ଦଣ୍ଡ ବିଧାନ ହୋଇଥାନ୍ତା ? ମତେ ଏଥର ଆଦେଶ 
ଦିଅନୁ ।” 

ମୁକୁଚା ଚମକି ପଡ଼ିଲେ । ଅଠର ବର୍ଷ ତଳେ ଜ୍ୟୋତିଷୀ ବିଚରା କେମିତି ତାଙ୍କ 
ପୁଅକୁ ଯୋଗୀ କରିଦେଲେ ? ସେ ଗଣନା କରିଥଲା ମାତୃ ! 

କହିଲେ, “ସେ ଯୋଗୀ କରିଦେଲା ବୋଲି କେମିତି ଜାଣିଲ ? ସେ ତ ବନ୍ଦିଶାଳାରେ 
ଥୁଲା ।" 

ଏଇ ପ୍ରଶ୍ମଟି ସେନାପତିକ୍କପାଇଁ ସହଜ ନ ଥୂଲା। ସେ ହାତ ମଳିଲେ । କହିଲେ, 
"ପ୍ରଜାମାନେ କଥା ହଉଚନି । ଚର ପ୍ରତ୍ୟେକଦିନ ମତେ ଖବର ଆଣି ଦେଉଟି।” 

“ପ୍ରଜାମାନଙ୍କର ଏପରି ସିଦାନ ପଛରେ କେଉଁ କାରଣ ରହିଚି, ତାକୁ କେବେ 
ଭାବି ଦେଖୁଚ" ? - ମୁକୂତାକକର ପୁଣି ଏକ ଜଟିଳ ପ୍ରଶ୍ନ 

"ନା ରାଜମାତା ! ତେବେ ଖବର ରଖୁଚି, ପ୍ରଜାମାନେ କଥା ହଉଚନି, ସେ ସେପରି 
ଗଣନା କରି ନ ଥୁଲେ ରାଜା ଯୋଗୀ ହୋଇ ନ ଥାନେ | ମୋ ବିଚାର, ପରଜାମାନଙ୍କର 
ଧାରଣା ଭୁଲ ନୁହଁ” - ସେନାପତି ଭାବିଲେ ସେ ଠିକ୍‌ ଉତ୍ତର ଦେଇଚନି। 

ରାଜମାତା ଦୁଃଖ ଭିତରେ ମୃଦୁ ହସିଲେ ! ଅଧ୍ବକ ପଚାରିବାକୁ ସେ ଉଚିତ 
ମନେକଲେନି । ଆଦେଶ ଦେଲେ, “ଜ୍ୟୋତିଷୀଙ୍କ ଆଣି ଦରବାରରେ ତୁରନ ହାଜର 
କରାଅ।" 

ସେନାପତି ଅନୁମାନ କଲେ, ରାଜମାତା ତାଙ୍କ ଉତ୍ତରରେ ସନ୍ତୁଷ୍ଟ । ସେ 
ଝପଟିଗଲେ ଓ ଏକପ୍ରକାର ଘୋଷାଡ଼ି ଘୋଷାଡ଼ି ନେଇ ଆସିଲେ ଜ୍ୟୋେତିଷୀଙ୍କ | ବୃ 
ଜ୍ୟୋତିଷୀ କାନ୍ଦୁଥୁଲା। 

"କାହିଁକି କାନ୍ଦୁଚ ? ” - ରାଜମାତା ପଚାରିଲେ। 


“ଜ୍ୟୋତିଷବିଦ୍ୟା ଉପରେ ମୋର ଭରଷା ତୁଟିଯାଇଚଟି। ମତେ ଅନୁମତି ଦିଅ, ମୁଁ 
ଅବଶିଷ୍ଟ ପୋଥୁଗୁଡ଼ିକୁ ନିଆଁ ଲଗେଇ ପୋଡ଼ିଦେବି” | - କହିଲେ ଜ୍ୟୋତିଷୀ | 

- "କାହିଁକି ପୋଡ଼ିବ ? ତୁମର ଗଣନା ତ ନିର୍ଭୁଲ ।” 

“ସେଇଥ୍ପାଇଁ ଚତ ପୋଡ଼ିଦେବି | ଏଇ ବିଦ୍ୟାଟି ଲୋକଙ୍କର କେଉଁ କାମରେ 
ଆସିବନି । ଯାହା ଘଟିବାର ଥ୍‌ବ ଅବଷ୍ୟ ଘଟିବ । ଯେଉଁ ବିଦ୍ୟା ସେକଥା ପୂର୍ବରୁ 
କହିଦେବ, ସେ ବିଦ୍ୟା ଲୋକଙ୍କ ଦୁର୍ବଳ କରିଦେବାହିଁ ସାର ହେବ। ଅତଏବ ପୋଡ଼ିଦେବି 
ଏବଂ ଯେତେଦିନ ବଞ୍ଚିବି ଭବିଷ୍ୟତ ଗଣନା ଛାଡ଼ିଦେବି” - ଦୂଃଖୀ ଦୁଃଖୀ ଜଣାଗଲେ 
ଜ୍ୟୋତିଷୀ । 

ଏଇ ସମୟରେ ରାଜମାତା ଲକ୍ଷ୍ୟକଲେ ଜ୍ୟୋତିଷୀଙ୍କର ହାତ ପାପୁଲି ଦୁଇଟି ଲାଲ ! 
ଖଣ୍ଡିଆ ଖାବରା | “ତୁମ ପାପୁଲି ଦୂଇଟି ଏପରି କେମିତି ହେଲା ? 

୧୦୨ ଯୋଗୀ 


“ମୁଁ ନିଜେ କାମୁଡ଼ି ଖଣ୍ଡିଆ ଖାବରା କରିଦେଇଚି । ଯେମିତି ହସ୍ତରେଖାଗୁଡ଼ିକ 
ମତେ ଆଉ ଦିଶିବେନି” - ପୋଥ୍‌ ରାଜାର ଅବଶ୍ୟ, କିନୁ ହାଚ ଦୁଇଟି ମୋର” - ସେ 
ହାତ ପାପୁଲି ଦୁଇଟି ମେଲେଇ ଧରିଲେ ରାଜମାତାଙ୍କ ଆଡ଼େ । 

ମୁକୃଚା ଜ୍ୟୋତିଷୀଙ୍କର ମନୋଭାବ ପଢ଼ିନେଲେ ଏବଂ ନିଶ୍ଚିତ ହୋଇଗଲେ, ବ୍ଵ 
ଜ୍ୟୋତିଷୀ ମାନସିକ ସ୍ତରରେ ସୁସ୍ଥ ନୁହନି। ରାଜା ଯୋଗୀ ହୋଇ ଚାଲିଯିବା ଘଟଣାରେ 
ସେ ପ୍ରଚଣ୍ଡ ଆଘାତ ପାଇଛନି। ଯାହା ତାଙ୍କ ମାନସିକ ଅସୁସ୍ପି ଆଣି ଦେଇଚି। କିନ୍ୁ ସେ 
ଯେ ବଙ୍ଗ ମୁଲକର ଏକ ଅଳଙ୍କାର ! ବିରଳ ବିଦ୍ଯା ଆୟତ୍ତ କରିବାର ଏକ ବିରଳ 
ଉଦାହରଣ | ଅତଏବ ସେ ସୁସ୍ପ ହେବା ଦରକାର ! 

କିନ୍ତୁ ସୁସ୍ଥ କେମିତି ହେବେ ? 

ସ୍ବର୍ଗତ ରାଜା ତାଙ୍କ ବନ୍ଦିଶାଳାରେ ରଷ୍ବବା ଏକ ଷ୍ୃଆଲ ଥୁଲା! ଯଦି ଜ୍ୟୋତିଷୀଙ୍କର 
ଗଣନା ଭୁଲ ହୋଇଥାନ୍ତା, ପରେ ତାଙ୍କ ଧରିଆଣି ଦଣ୍ଡ ଦିଆଯାଇପାରିଥାନା। ତାହା ନ 
କରି ଅଠର ଦର୍ଷ କାଳ ବନ୍ଦୀ କରି ରଖାଗଲା । ତା'ର ପରିବାର କେଉଁ ଅବସ୍ଥାରେ 
ଅଛନି କେମିତି ଚଳୁଛନି ସେକଥା ମଧ ବୁଝାଗଲା ନାହିଁ। ମୁକୂଚାକ୍କ ମନରେ ଦୁଃଖ 


ବର୍ଭମାନ ଏଇ ଜ୍ୟୋତିଷୀଙ୍କ ତାଙ୍କ ପରିବାରକୁ ପଠେଇଦେଲେ ହୁଏତ ସେ କିଛିଟା 
ସୁସ୍ପ ହୋଇପାରନି - ରାଜମାତା ଭାବିଲେ | 


କହିଲେ - “ସେନାପତି, ତୁମେ ଅବିଳମେ ଏହାଙ୍କ ନେଇଯାଅ ଓ ତାଙ୍କ ପରିବାର 
ଚଳିବାପାଇଁ ଯେତେ ଧନ ଦରକାର ତା' ଖଞ୍ଜିଦିଅ! ଏଇ ବୟସରେ ସେ ପରିବାର ସହ 
ଦିନ କାଟିବା ଅତ୍ୟନ ଜରୁରୀ ।" 


ଦରବାରରେ ଖୁସିର ଚାପା ପ୍ରକାଶ | ବୃବ୍ଧ ଜ୍ୟୋତିଷୀ କାଇଁକି କେଜାଣି ମୁହଁ 
ବକ୍କେଇ ହସୁଥ୍‌ଲେ | 


ସେନାପତି ହାତ ମଳିଲେ | ସେ ରାଜମାତାଙ୍କ ଆଦେଶରୁ ବହୁତ କିଛି ଅନୁମାନ 
କରିନେଲେ ! କହିଲେ, “ରାଜମାତା ଜାଣି ନାହାଛି | ଚରଠୁ ମୁଁ ଖବର ପାଇଚି ।” 


- “କ'ଣ କୁହ!” 

- “ଜ୍ୟୋତିଷୀଙ୍କର ପରିବାର ଏବେ କେଉଁଠି ଅଛନି ଜଣା ନାହିଁ ।” 

- "ଅର୍ଥାତ୍‌ ? " 

“ପ୍ରଜାମାନେ ତାଙ୍କ ଘରେ ନିଆଁ ଲଗେଇ ଦେଇଚନ୍ି। ପରିବାରଟି କେଉଁଆଡ଼େ 


ଚାଲିଯାଇଚନି କି ଆଉ କିଛି ଘଟିଚି କହିପାରିବିନି ପ୍ରଜାଙ୍କର ବିଶ୍ଵାସ, ଗଣନା ସେପରି 

ଯୋଗୀ ୧୦୩ 


ହେଲା ବୋଲି ରାଜା ଯୋଗୀ ହୋଇ ଚାଲିଗଲେ ।” - ସେନାପତି କାନ୍ଦ କାନ୍ଦ ହେଲେ 
ଏବଂ ସେମନ୍ତ ଘଟଣାପାଇଁ କ୍ଷମା ଚାହିଁଲେ । 

.ଦୀର୍ଘଶାସ ଛାଡ଼ିଲେ ମୁକୁତା 

ବ୍ବ ଜ୍ୟୋତିଷୀ ସେଇପରି ଶୃନ୍ୟକୁ ଚାହିଁ ହସୁଥୁଲେ । 


ବାର 


“ହଉ, ତୁମେ ଏବେ ଏହାଙ୍କ ନେଇ ଅତିଥୁଶାଳାରେ ରଖ ଓ ଯନ୍‌ ନିଅ” - ରାଜମାତା 
ପ୍ରସଙ୍ଗ ବଦଳେଇଲେ । 

ଇତି ମଧ୍ୟରେ ଦୁଇ ବର୍ଷ ବିତିଗଲାଣି । ଏଇ ସମୟତକ ଗୁରୁ ଚେଲାଙ୍କର ବିତିଚି 
ଗହନବନ ମଧ୍ୟସ୍ଥ ପୃଥକ ପୃଥକ ଦୁଇଟି ଗୁଫା ମଧରେ । ଚେଲାଟିର ସାଧନା ସୁସଂହତ 
ହେଉଚି ବୋଲି ହାଡ଼ିପାକର ହୃଦ୍୍‌ବୋଧ ହୋଇଚି । ସେ ପରମାନନ୍ଦ ପ୍ରାପି ଆଡ଼କୁ ଦୁତ 
ଆଗଉଚି ବୋଲି ତାଙ୍କର ମତ । ସେ ବାରମ୍ମୀର ଦେଖୁ ଲାଗୁଚନି ଗୋବିନ୍ଦଚନ୍ଦ୍ରଙ୍କର 
ଛାତିକୁ । ତମ୍ମା ରଂଗ ଧାରଣ କରିଆସିଲାଣି ତାଙ୍କର ଛାତି । ଯୋଗୀ ସାଧନାରେ 
କେତେଦ୍ର ଆଗେଇଚି, ତା' ଛାତିର ରଂଗ ସୂଚନା ଦିଏ । ହାଡ଼ିପା ଖୁସି । ତଥାପି 
ତାକର ମନରେ ବେଳେବେଳେ ସନ୍ଦେହ ହୁଏ । ଇଏ ରାଜାପୁଅ ଓ ରାଜା | କୋଡ଼ିଏ 
ବର୍ଷର ଯୁବକ । ଅନେଶତ ଜଣ ସୁନ୍ଦରୀ ପତ୍ନୀଙ୍କ ସହ ବିହାର କରୁଥଲା | ସୁନ୍ଦରୀ 
ରମଣୀଙ୍କ ପ୍ରତି ଚା' ଅନର ଭିତରୁ ଆକର୍ଷଣର ନିଆଁ ଝୁଲ ଲିଭିଗଲାଣି ତ ? ଯାହା 
ଜଣାପଡୁଚି ଲିଭିଲାଣି । ତେବେ ସୁଯୋଗ ପାଇଲେ ପୁଣି ସେ ନିଆଁ ଝୁଲ ଦେଖାଯିବ 
ନାହିଁ - ସେକଥା କିଏ କହିବ ? ଗୁରୁ ହାଡ଼ିପା ମନରେ ପାଞ୍ଚିଲେ ଗୋବିନ୍ଦଚନ୍ଦ୍ରଙ୍କୁ 
ପରୀକ୍ଷା କରିବେ । 


"ବସୁ ! ଜଣେ ଯୋଗୀ ଗୋଟିଏ ସ୍କାନରେ ବେଶୀଦିନ ରହିବା ନୀତିବିରୁବ୍ଧ | 
ସେ ଭବଘୂରା । ସୁବର୍ଣ୍ଣପୁରର ପ୍ରତି ବସ୍ତି ନଗର, ବନ, ଗିରିକନ୍ଦର ସବୁଆଡ଼େ 
ବୁଲିସାରିଲେଣି। ଏଥର ଏଇ ରାଜ୍ୟରୁ ଡେରା ଉଠେଇବା ¦ ଯିବା ସଉରାଷ୍ଟ୍ର" - 
କହିଲେ ହାଡ଼ିପା। 

ଶିଷ୍ୟ ଗୋବିନ୍ଦଚନ୍ଦୁ। ଗୁରୁକ୍କ ସେବା କରିବା, ବଣ ଜଙ୍ଗଲ ବୁଲିବା, ବସ୍ି ନଗର ବୁଲି 
ଭିକ୍ଷା ସଂଗ୍ରହ କରିବା ଓ ଯୋଗ ସାଧନା କରିବାରେ ଏତେ ମଢି ରହିଥ୍‌ଲେ ଯେ ସେ 
ଜାଗତିକ ସମୟ ଭୁଲିଗଲେଣି। ଏପରିକି ନିଜ ନାଁ ମଧ୍ୟ । କାରଣ ସେଇ ନାଁ କାହାର 
ମୁହଁରେ ଶୁଣୁ ନାହାନି । ସେ ଯେ ଦିନେ ବଙ୍ଗ ଦେଶର ରାଜା ଥଲେ ସେକଥା ମନକୁ 
ତାକ୍କର ଆସିପାରୁନି। ଅନରରେ ସବୁବେଳେ ଗୁରୁମନ୍ନ । ମୁଖରେ ନାଦବ୍ର୍ଧ - ସୁଦୂରା | 

୧୦୪ ଯୋଗୀ 


ମନ ତାଙ୍କର ଏବେ ସଫେଦ କ୍ଷୀର ପରି ଧବଳ ! ଏତେ ଟିକେ ମଳିନତା ନାଇଁ । 
ନିସ୍ତରଙ୍ଗ ହୋଇ ଆସିଲାଣି। ନିସ୍ତରଙ୍ଗ ମନ କେବଳ ବ୍ରହ୍ମଲୟ ରଗୁପାରେ | 


ସେ ଯେତେବେଳେ ଯେଗରେ ବସନି, ଜ୍ୟୋତିର୍ବିନ୍ଦୁ ସରୂପ ବ୍ରହ୍ମ ଦର୍ଶନ କରନି, 
ଦିବ୍ୟଲୋକରେ ସେ ବିଚରଣ କରନି । ସେତେବେଳେ ଭାସମାନ ଅବସ୍ଥା ତାଙ୍କର । 
ଭାସି ଭାସି ବିଶୃଵବ୍ହ୍ମାଣଣ ବୁଲିଆସନି । ଶରୀର ଜ୍ଞାନ ତାଙ୍କର ରହେ ନାହିଁ ! ବ୍ରହ୍ମମୟ 
ହୋଇଯାଏ ତାଙ୍କ ସତା । ସେ ପରମାନନ୍ଦ, ସେ ବ୍ରହ୍ମ ସେ ଆକାରହୀନ, ସେ ବିନ୍ଦୁସର୍‌ପ। 
ଘୂରି ଘୂରି କେତେବେଳକେ ସଦେହକୁ ଫେରନି | ଅସାଡ଼ ଦେହ ଜୀବନ ପାଏ | ଆଖୁ 
ଖୋଲନି। ଖୋଲା ଆଗ ମଧ୍ୟ ଦେଖେ ଜ୍ୟୋତିର୍ବିନ୍ଦୁ ସରୂପ ବ୍ରହ୍ମ ବୃକ୍ଷ ପାହାଡ଼, ବାୟ 
ପଶୁପକ୍ଷୀ ସବୁଥୁରେ ସେ ବ୍ରହ୍ମ ଦର୍ଶନ କରନି । ଧାନ ଓ ଜାଗ୍ରତ ଅବସ୍ଥା ତାଙ୍କର ସମାନ 
ହୋଇଯାଏ। 


ଗୁରୁ ଯେତେବେଳେ ତାଙ୍କ ସ୍ପର୍ଶ କରନି ତାଙ୍କର ଚେତନା ପୂର୍ବାବସ୍ଥାପ୍ରାପ୍ତ ହୁଏ । 
ସେ ଭାବନି, ମୁଁ ଜଣେ ଯୋଗୀ, ମହାନ୍‌ ଯୋଗୀ ହାଡ଼ିପାକ୍କର ଶିଷ୍ୟ । ପ୍ରଣାମ କରନ୍ତି 
ଗୁରୁଙ୍କ! 

"କାହିଁକି ଗୁରୁ ମୋତେ ଫେରେଇ ଆଣିଲେ ?” ଆକୂଳ ଭାବରେ ସେ ପଟାରନି 
ଗୁରୁଙ୍କ 

ହାଡ଼ିପା ହସନି । “ଚେତନାର ଉର୍ବ୍ଚାୟନ ଯେପରି ତୁମର କର୍ଭବ୍ୟ, ଏଇ ଜଡ଼ 
ଶରୀରକୁ ରକ୍ଷା କରିବା ମଧ୍ୟ ସେପରି କଉଁବ୍ୟ | ଜଡ଼ ଶରୀର ତ୍ୟାଗ କରିବା ସମୟ 
ଏପର୍ଯ୍ୟନ୍ତ ଆସି ନାହିଁ । ତା'ଛଡ଼ା, ତୁମର ଶରୀର ରକ୍ଷା ମୋର କଉଁବ୍ୟ | ମନେରଖ, 
ଶରୀରକୁ ନେଇ ଯୋଗ | ଶରୀର ନ ଥୁଲେ ଯୋଗ କାହିଁ ? ବସ୍‌ ¦ ଦେଖ, ମୁଁ ତୁମ 
ସମୁଖରେ ବସିଚି | ହେଇ ଦେଖ, ତୁମର ଲାଉତୁମ୍ା | ତାହା ନିଃଶେଷ ହୋଇ ନାହିଁ 
ନିଃଶେଷ ହେବାପାଇଁ ଆଉକିଛି ସମୟ ଦରକାର । ସେ ସମୟ ଆସିଲେ ମୋର 
ଉପଦେଶ ତୁମର ଆବଶ୍ୟକ ହେବ ନାହିଁ । 


ସୁଦୁରା ¦ ଉଞ୍ଚା ସରରେ ଉଚ୍ଚାରଣ କରନି ଗୋବିନ୍ଦଚନ୍ଦ୍ରା। ସେ ସାଭାବିକ ହୁଅନି । 
ଭୂଇଁ ଉପରେ ବସିଚନି ବୋଲି ସଚେତନ ହୁଅନି । ହଁ, ମୁଁ ରକ୍ରମାଂସଧାରୀ ଜଣେ 
ମଣିଷ ଜଣେ ଜିଜ୍ଞାସୁ। ଗୁରୁଙ୍କ ଠାରେ ନିଜକୁ ସମର୍ପଣ କରିଥ୍‌ବା ଜଣେ ଗୃହତ୍ୟାଗୀ | 

"ଉଠ, ଝରଣାରେ ସ୍ବାନକରି ଆସ" - କହନି ହାଡ଼ିପା। 

ଗୋବିନ୍ଦଚନ୍ଦ୍ର ଉଠିଯାଆନି । ସ୍କାନପରେ ଭାବନି ସେ ମଣିଷଟିଏରେ ପରିଣତ 
ହେଲେ ! ଟିକିଏ ପୂର୍ବରୁ ମଣିଷ ନ ଥୁଲେ | 

“ସଉରାଷ୍ଟ୍ର ଯିବା ପରା” - ହାଡ଼ିପା ପୁଣି କହିଲେ । 

ଗୋବିନ୍ଦଚଦ୍ର ଚାହିଁଲେ ଲାଉତୁମ୍ମାକୁ । ଚାହା ଘୋରି ହୋଇ ହୋଇ ଅଧା ରହିଚି । 
ତାଙ୍କର ମନେ ପଡ଼ିଲା ଲାଉତୂମ୍ମା ଶେଷ ହେଲେ ଯାଇଁ ସେ ଅନ୍ଧ ଭୋଜନ ଛାଡ଼ିବେ | 
ତେଣିକି ସେ ହେବେ ପବନାହାରୀ। ତା'ମାନେ ସାଧନା ତାଙ୍କର ଅଧା | 

ହାଡ଼ିପା ସେତେବେଳକୁ ଠିଆ ହୋଇସାରିଥୂଲେ। ଗୋବିନ୍ଦଚନ୍ଦ୍ର ସଚେତନ ହେଲେ 
ଓ କୌପୁନୀ ଉପରେ ଗେରୁଆ ଫାଲଟା ବେଢ଼େଇଦେଲେ ! କାନ୍ଧରୁ ଝୁଲେଇ ଦେଲେ 
ଲାଉତୁମ୍ା। ହାତରେ ଧରିଲେ ତ୍ରିଶୂଳ । ଗୁରୁଙ୍କ ପଛେ ପଛେ ସେ ଚାଲିଲେ ! 

“ବସ୍‌ ! ଏଇ ଯେଉଁ ବନସ୍ତ ଦେଖୁଚ, ତାହା ସଉରୀଙଷ୍ଟ ଅନ୍ତର୍ଗତ । ବନସ୍ତ 
ପାରିହେଲେ କଞ୍ଚିପୁର ନଗରରେ ପ୍ରବେଶ କରିବା । ହେଲେ ବନସ୍ତଟିକୁ ଭଲକରି 
ଲକ୍ଷ୍ୟକର | ବହୁତ କିଛି ଜାଣିପାରିବ” | - ବନସ୍ତ ଭିତରେ ପଶୁ ପଶୁ କହିଲେ ହାଡ଼ିପା 

ଅଗନା ଅଗନି ବନସ୍ତ । ଏତେ ନିଘଞ୍ଚ ଯେ ସୂର୍ଯ୍ୟକିରଣ କେଉଁଠି ଟିକେ ଦୃଶ୍ୟ 
ହେଉ ନାହିଁ। ବୃକ୍ଷଗୁଡ଼ିକ ଖୁବ ଉଞ୍ଚା ଓ ଶୀର୍ଷ ଛତାସଦୃଶ। ଠାଏ ଠାଏ ଭୟଙ୍କର ଦର୍ଶନ 
ମଣିଷ ଗୁଡ଼ିଏ ଦୃଶ୍ୟ ହେଲେ। କିନୁ ଯୋଗୀ ଦୁଇ ଜଣଙ୍କ ଉପରେ ନଜର ପଡ଼ିବାମାତ୍ରେ 
ସେମାନେ ଇତସ୍ତତଃ ଧାଇଁ ଲାଗିଲେ। ସେମାନେ ସବୁ ଖଣ୍ଢ। ଅର୍ଥାତ୍‌ ବନସ୍ତଟି ଖଣ୍ଢଙ୍କର 
ଚରାଭୂଇଁ | ଅନେକ ସ୍ଥାନରେ ବାଘ ଓ ସିଂହମାନେ ସେମାନଙ୍କ ଶାବକଗୁଡ଼ିକ ସହ 
ଖେଳ କୌତୁକରେ ମାତିଥୂଲେ ! ଗଛରୁ ଓହଳିଥ୍‌ଲେ ବିଷଧର ସର୍ପ 

“କ'ଣ ଦେଖୂଲ ?” - ପଚାରିଲେ ହାଡ଼ିପା। 

- “ନାଇଁ ଚ |” 

“ଏଇ ଖଣ୍ଡ, ବାଘ, ସିଂହ, ସାପ ..." ମନେ ପକେଇଦେଲେ ହାଡ଼ିପା। 

“ହଁ ହଁ, କିଛି ଦେଖ୍ଚି। ମାତ୍ର ସେମାନଙ୍କ ଭିତରେ ଜ୍ୟୋତିର୍ବିନ୍ଦୁ ହି ମତେ ଦିଶିଚି" 
- ମନେପକେଇ କହିଲେ ଗୋବିନ୍ଦଚନ୍ଦ୍ର | 

“ ହଉ" - କହିଲେ ହାଡ଼ିପା | ସେ ବୁଝିଗଲେ, ଡର ଭୟ ପରି ମଣିଷର ସହଜାତ 
ଗୁଣ ଲୋପ ପାଇଲାଣି ଗୋବିନ୍ଦଚନ୍ଦୁଙ୍କ ଠାରେ ¦ ସବୁ ଜୀବଙ୍କ ଭିତରେ ସେ ବ୍ରହ୍ମଧକୁ ହିଁ 
ଦେଖୁଚନି। ଖୁସି ହେଲେ ହାଡ଼ିପା | 

ତେବେ ତାକ୍କର ମୂଳ ସନ୍ଦେହଟି ଅପରିବର୍ରିତ ରହିଥୂଲା। ଯାହାକୁ ସେ ପରୀକ୍ଷା କରିବାକୁ 
ଚାହୁଁଥିଲେ | ଯେ - ଗୋବିନ୍ଦଚନ୍ଦୁଙ୍କ ଅଙ୍ଗରୁ କାମଭାବ ଲୋପ ପାଇଲାଣି ନା ନାହିଁ। 

ବନସ୍ତ ପାରିହେଲେ ଗୁରୁଶିଷ୍ୟ ଦୁଇ ଜଣ | କଞ୍ଚପୁର ନଗର ଭିତରେ ପ୍ରବେଶ 
କଲେ | ଗୋଟିଏ ଚୂନଧଉଳା କୋଠା ଘର ସାମନାରେ ଅଟକିଲେ ହାଡ଼ିପା | 
କୋଠାଘରଟି ରମ୍ଭା ବେଶ୍ୟାର । ଦେହ ଦାନକରି ଜୀବନ ବିତାଉଚି । ଅବିଳମ୍ମେ 
ଜାଣିଗଲେ ରମ୍ଭାର ଜନ୍ମବୃତ୍ତାଚ । ପୂର୍ବଜନ୍ନରେ ସେ ଥୁଲା ଜଣେ ଅପସରା । ନାମ 

ବହିଥୂଲା କାନିବାଳା। ଦେବେନ୍ଦ୍ରବ୍କ ସଭାରେ ନର୍ଭନ କରୁ କରୁ ହସି ଦେଇଥିଲା ତାଙ୍କୁ 
ଚାହିଁ। ଫଳତଃ ଶାପଗ୍ରସ୍ତ ହେଲା। ମଣିଷ ଜନ୍ମ ପାଇ ନାମ ବହିଲା ରମ୍ଭା ! 


ରମ୍ଭୀ କଞ୍ଚିପୁର ନଗରର ସବୁଠୁ ସୁନ୍ଦରୀ ନାମୀ ଦାମୀ ବାରନାରୀ | 

ଚେଲାଟି ମୋର ଏହାର କାମରେ ଆସିବ - ଜାଣିପାରିଲେ ହାଡ଼ିପା 

“ସୃଦୂରା" - ରମ୍ଭାର ଦ୍ଵାରଦେଶରେ ଗୋବିନ୍ଦଚନ୍ଦ୍ର୍କର ଉଚ୍ଚାରଣ | ସେ 
ମନେକଲେ ମୁଁ ଭିକ୍ଷା ମାଗିବି । 

ସୁବେଶା ସୁନ୍ଦରୀ ନାରୀ ଜଣେ ବାହାରି ଆସିଲା ଅପୂର୍ବ ଧ୍ବନି ଶୁଣି! ଦେଖୁଲା ଦୁଇ 
ଜଣ ଯତି ଠିଆ ହୋଇଚନି ତାଙ୍କ ଦୁଆରେ । ନାଗର ପରିବରେ ଯତିଙ୍କ ଦେଖ୍‌ ସେ ଭୟ 
ପାଇଗଲା | ପାଦ ପୂଜା କଲା ଭକ୍ତିଭରେ । 


"“ମା' ! ଚୁମ ପାଶରେ ଏକ ବିଶେଷ କାର୍ଯ୍ୟ ଅଛି। ରକ୍ଷା କରିପାରିବ ? ” - କହିଲେ 
ହାଡ଼ିପା ! 


ନିଶ୍ଚେ ପାରିବି। ତେବେ ଯତି କେଉଁ ଦେଶରୁ ଆସିଲେ ଜାଣିବାକୁ ମନ ବଳୁଚି 
- ରମ୍ଭା ନିଉନ ହୋଇ କହିଲା। 


“ଏଇଟି ମୋର ଚେଲା । ବିଭିନ୍ନ ଦେଶ ଭ୍ରମଣ କରିବା ଆମର ଯୋଗୀ ଧର୍ମ | 
ବନସ୍ତ, ଜନପଦ, ମଶାଣି ଆଦି ଆମର ରହଣି ସ୍କାନ | କେଉଁ ଠିକଣା ଅଛି ଯେ କହିବି" 
- ହାଡ଼ିପା କହିଲେ ! 

“ମୁଁ ଯତିକ୍କର କେଉଁ କାମରେ ଆସିବି କହିବା ହୁଅନୁ । ଶପଥ କରୁଚି, ନିଶ୍ଚେ 
ପାଳନ କରିବି ।” - କହିଲା ରମ୍ଭା | 

“କଥା କ'ଣକି, ବର୍ଷା ଚାରି ମାସ ତପସ୍ୟା କରିବାକୁ ମତେ କୈଳାସ ପର୍ବତକୁ 
ଯିବାକୁ ହେବ | ଟିଚା ମୋର ଏଇ ଚେଲାଟି ପାଇଁ! ସୁକୁମାରିଆ ପିଲାଟାକୁ ଭୁଲେଇ ମୁଁ 
ଯୋଗୀ କରିଚି । ମନ ଚିଟା ଧରିଲେ ସେ ପଳେଇ ପାରେ । ଗୋଟେ କାମ କର! ତୁମ 
ହେପାଜତରେ ୟାକୁ ରଖ | ସେ ଭିକ୍ଷା କରିବ | ତୁମେ ମଧ୍ୟ ଭିକ୍ଷା ଦବ | ଭିକ୍ଷାନ୍ନରେ 
ହିଁ ସେ ବଞ୍ଚିବ | ତୁମ ପାଇଁ ଆଦୌ ବୋଝ ହେବ ନାହିଁ। କିନୁ କଥାଦଉଚି ଚାରି ମାସ 
ପରେ ଫେରିଆସିଲେ ଏହାକୁ ମୁଁ ସଙ୍ଗଚରେ ନେଇଯିବି । ଯଦି ଠିକ୍‌ ଠାକ୍‌ ଥାଏ" - 
କହିଲେ ହାଡ଼ିପା | 


ରମ୍ଭା ଚାହିଁଲା ଚେଲାଟିକୁ । ପାଉଁଶ ବୋଳିହେଲେବି ସୁନ୍ଦୁରିଆ ଦିହ । ଏଣେ 
ବୟସ କମ । ସେ ମନେ ମନେ ଲୋଭେଇଲା ! ବୂଢ଼ା ଯତି ମଧ୍ୟ ପରୋକ୍ଷ ଇଙ୍ଗିତ 
ଦେଇଚନି । ଟୋକା ଯତିଟି ସହ କେଳି କରାଯାଇପାରେ | ମୋ ଜୀବନରେ ଯତି 

ନାଗର ମୁଁ ପାଇ ନାହିଁ। ଯାହା ହଉ, ଭଶୃର ମତେ ଜୁଟାଇଲେ। ଦୀର୍ଘ ଚାରି ମାସ। କମି 
କଥା ନୁହଁ। ରମ୍ଭାର ମନ ଖାଲି ଉଡ଼ିଲାଗିଲା। 

ସେ ଉଲୁସି ଉଠି ଆସିଲା ବେଳକୁ ମନେପଡ଼ିଲା ତା'ର ପୂର୍ବ ଜନ୍ନବୁଭାନ | ଜଣେ 
ଯତି ତାକୁ ଶାପମୁକ୍ତ କରିବ | ଏଇ ଯତିଟି ସେଇ ଜି ? ପୁଣି ସେ ଖୁସି ହୋଇଗଲା ଭିନ୍ନ 
ଏକ କାରଣରୁ । ଠିକ୍‌ ଅଛି । ଯଦି ସେଇ ଯତି ହୋଇଥାଏ ତେବେ ମଣିଷ ଜନ୍ମରୁ 
ନିସ୍ତାର ପାଇବି, ଆଉ ଯଦି ସେ ନ ହୋଇଥାଏ, ତେବେ ନିରୋଳା ପ୍ରାସାଦରେ ମନଭରି 
କେଳି କରିବି । କେହି ଜାଣିବାକୁ ନାହିଁ। 

" ଯତିବର ! ଆପଣଙ୍କ ଆଦେଶକୁ ଶିରୋଧାର୍ଯ୍ୟ କଲି । ଚେଲାଟିର ଟିକିଏ ମଧ୍ଯ 
ଅସୁବିଧା ହେବନି । ମୋର ଅତିଥୁଶାଳା ତାଙ୍କ ପାଇଁ ଖୋଲିଦେବି । ମନ ଆନନ୍ଦରେ 
ସେ ରହିବେ । କୈଳାସରୁ ଫେରି ଚେଲାକୁ ଆପଣ ନେଇଯିବେ" - ଚେଲାକୁ ଚାହିଁ 
ଆଖୁ ନଚେଇ ରମ୍ଭା ସ୍ମିତ ହସ ହସିଲା | 

ଆଶ୍ବସ୍ତ ହୋଇ ହାଡ଼ିପା ଚାଲିଗଲେ | 

ଅତିଥ୍‌ ଭବନକୁ ରମ୍ଭା ପାଛୋଟିନେଲେ ଗୋବିନ୍ଦଚନ୍ଦ୍ରଙ୍କ। କୌଣସି ସଂସାରୀର 
ଘର ଭିତରେ ପାଦ ରଗୁବା ନୀତିବିରୁଦଧ ହୋଇଥୂଲେ ମଧ୍ଧ ଗୁରୁଙ୍କର ନିର୍ଦ୍ଦେଶ ସେପରି 
ଥଲା ବୋଲି ଜାଣି ସେ ଭିତରକୁ ଗଲେ | କିନୁ ଭାବିଲେ - ଠିକ୍‌ ଅଛି, ମୁଁ ରହିବି । କିନୁ 
ଭିକ୍ଷାକରି ହାତରେ ରାନ୍ଧି ଖାଇବି । 

“ମାଆ” - ଡାକିଲେ ଗୋବିନ୍ଦଚନ୍ଦ୍ର। ହସିଲା ରମ୍ଭା । ସେ ଏତେ ଆନନ୍ଦିତ ଥୁଲା 
ଯେ କଳିବାର ନୁହେଁ । କହିଲା "ମୁଁ କେମିତି ତୁମର ମାଆ ହେଲି ? ମୁଁ ଅବିବାହିତା | 
ସନ୍ଥାନହଦୀନା | ତୂମଦ୍ଵାରା ଅବଶ୍ୟ ସନ୍ତାନବତୀ ହୋଇପାରେ !” 

“ଦୁନିଆର ସବୁ ନାରୀଙ୍କ ମୁଁ ମାଆ ବୋଲି ସମ୍ମୋଧନ କରେ | ଗୁରୁ ବାକ୍ୟକୁ ମୁଁ 
ପାଳନ କରୁଚି ମାତ୍ର !” 

ରମ୍ଭା ଶୁଣିଲା। ଟୋକା ଯତିର ମନ ଭୁଲାଇବାପାଇଁ ଯୁକ୍ତି ରଖୁଲା, “ କେଉଁ ଗୁରୁ ? 
ତୁମେ ଯାହାକୁ ଗୁରୁ କହୁଚ ସେ ବୃଢ଼ାଟିଏ | ସନ୍ୟାସୀ ହେବାପାଇଁ ତା'ର ବୟସ ହୋଇଚି । 
ଆଉ ତୁମର ? ତୁମେ କଅଁଳ ଯୁବକ । ଘର ସଂସାର ବସେଇବା କଥା | ବୁଢ଼ା ବାବାଜି 
ତୁମକୁ ଭୁଲେଇ ଯୋଗୀ କରିଦେଇଚି । ମାନେ ବଂଚିଥ୍ବା ଯାଏ ତୁମେ ତା'ର ସେବା 
କରିବ, ଗୋଡ଼ାଣିଆ ହବ | ହଉ ଛାଡ଼ ସେ କଥା । ତୁମର ସେଇ ବୁଢ଼ା ଗୁରୁ କିଛି 
ଦେଖୁବାକୁ ଏଠି ନାହିଁ। ଚାରି ମାସ କାଳ ତୂମକୁ ମୋ ଦାୟିତୃରେ ଛାଡ଼ିଟି। ତେଣୁ ମୋ 
କଥା ରଖ୍ପବାକୁ ତୁମେ ବାଧ୍ୟ 

୧୦୮ ଯୋଗୀ 


"ଶୁଣ ବିଦେଶୀ, ତୁମେ ଯେବେ ସବୁ ନାରୀଙ୍କ ମାଆ ଡାକିବ, ସ୍ତୀ ପୁଣି ହବ କିଏ ? 
ମୁଁ ଯାହା କହୁଚି ମାନ। ଆସ ମୋ ସାଙ୍ଗରେ। ତୁମକୁ ସୁବାସିତ ଜଳରେ ଗାଧୋଇଦେବି । 
ତୁମର ଦେହ ବାସିବ | “ଗେରୁଆ ଲୁଗା ବଦଳରେ ପିନ୍ଧିବ ପାଟ ଲୁଗା । ତୁମ ଦେହର 
ରଂଗକୁ ପାଉଁଶ ଘୋଡ଼େଇ ପକାଉଚି | ଦେଖୁୂବ, ଗାଧୋଇ ପାଟଲୁଗା ପିନ୍ଧିଲେ କେମିତି 
ରଜାପୁଅ ପରି ଦିଶିବ । ମୋ ହାତ ତିଆରି ସୁସାଦୁ ବ୍ୟଞ୍ଜନ ତୁମକୁ ଖୁଆଇବି | ତୁମ 
ବୁଢ଼ା ଗୁରୁ ଆସିଲେ ପଛେ ତୁମେ ମିଛିମିଛିକା ଯୋଗୀ ବେଶ ହୋଇ ତାଙ୍କର ଗୋଲାମି 
କରିବାକୁ ଚାଲିଯିବ । ଶପଥ କରୁଚି, ମୁଁ କିଛିହିଁ ପ୍ରକାଶ କରିବି ନାହିଁ।” 

- “ନା ମା' ! ମୁଁ ପାରିବି ନାହିଁ। ମତେ କ୍ଷମା କର !" ରମ୍ଭା ବେଷ୍ୟାର ପାଦକୁ ଚାହିଁ 


ଗୋବିନ୍ଦଚନ୍ଦ୍ର କହିଲେ ! 
ରମ୍ଭା ମନ ମଧ୍ୟରେ ଭାବିଲା, “ନା, ଏମିତି ହେବ ନାହିଁ । ରାତି ହଉ | ମୁଁ ମନ 
ମତାଣିଆ ଭାବେ ନିଜକୁ ସଜେଇ ଯୋଗୀଙ୍କ ସମ୍ମୁଖରେ ନିଜକୁ ପ୍ରଦର୍ଶନ କରିବି ଓ 


za = 


ନଦିହୋଇ ପଡ଼ିବି | ଦେଷ୍ବବା ଟୋକା କେମିତି ନିଜକୁ ସମ୍ଭାଳିବ ? " 


ରମ୍ଭା ଭିତରକୁ ଚଳିଗଲା | ଆଚ୍ଛାକରି ଜୁଡ଼ା ବାନ୍ଧିଲା। ଜୁଡ଼ାରେ ଖଞ୍ଜତିଲା ସେବତୀ, 
ମଲ୍ଲୀ ଚମ୍ପାର ମାଳା । କପାଳରେ ସିନ୍ଦୁର ବିନ୍ଦୁ ତା'ର ଦାଉ ଦାଉ ଜଳିଲା। ଆଖୁରେ 
କଜଳ ନାଇଲା ଯେ ଲାଞ୍ଚିଟି ସୁଶୋଭନ ଦିଶିଲା। ନାକରେ ବସଣି ପିନ୍ଧିଲା। କର୍ଣ୍ଣରେ 
ଝୁଲେଇଲା କୁଣ୍ଡଳ | କଣ୍ଠରେ ମଣ୍ଡେଇଲା ଚାପସରି । ବାହୁରେ ପିନ୍ଧିଲା ବାଜୁ | ପଦକୁ 
ଅଳତା ରଂଗରେ ଚିତ୍ରେଇଲା | ପାଦର ନୂପୁର ରୁଣୁ ଝୁଣୁ ହେଲେ | ସୁଝିନ ବସନ 
ପିନ୍ଧିଲା ଯେ ଯୌବନ ଫୁଟି ଦିଶିଲା। ସୁବାସିତ ଅତର ସିଞ୍ଚିଲା ଦେହରେ ... ଏଇପରି 


ସୁବେଶା ହେଲା ବାରନାରୀ ରମ୍ଭା । 

ରାତି ହେଲା। ମନରେ କାମନାର ନିଆଁ । ହଂସୀ ପରି ଢଳି ଢଳି ରମ୍ଭା ଅତିଥ୍‌ 
ଭବନ ଆଡ଼କୁ ଚାଲିଲା ଯେ ପାଦର ନୂପୁର ଝମ୍‌ ଝମ୍‌ ଗୀତ ଗାଇଲେ । ସେ ପହଞ୍ଚିଲା 
ଯତିଙ୍କ ପାଖରେ ! 

"ଆସ ପ୍ରିୟତମ ! ମୋର ଯୌବନକୁ ମନଭରି ଉପଭୋଗ କର। ମୁଁ କାମାତୂରା | 
ମୋ ମନରେ ଦୁଃଖ ଦେଲେ ତୁମର ମଙ୍ଗଳ ହେବନି” - ନିଜର ଉପସ୍ଥିତି ଘୋଷଣା 
କରି ରମ୍ଭା କହିଲା । 

ଗୋବିନ୍ଦଚନ୍ଦ୍ର ଚାହିଁ ରହିଥ୍‌ଲେ ରମ୍ଭାର ପାଦକୁ | ଠିକ୍‌ ସମୟରେ ସେ ଶୁଣିଲେ, 
ରମ୍ଭାର ପ୍ରେମ ସମ୍ଭାଷଣ | ତାଙ୍କ ଲାଗିଲା ସେ ଦେଖୁଚନି ନିଜ ମାଆଙ୍କର ପାଦକୁ। ସେ 
ରମ୍ଭାର ପାଦକୁ ଜାବୋଡ଼ିଧରି କାନ୍ଦିବାକୁ ଲାଗିଲେ | 

ଯୋଗୀ ହ୦୯ 


କହିଲେ, “ତୁମେ ମୋର ଅନୁଦାତ୍ରୀ ଆଶ୍ରୟଦାତ୍ରୀ ମୋର ମାଆ! ଏପରି ପାପ 
କଥା ମୁହଁରେ ଧରନି। ମୋତେ ଶକ୍ତି ଦିଅ ମା" - ଗୋବିନ୍ଦଚନ୍ଦୁ ଭୋ ଭୋ କାନ୍ଦୁଥିଲେ । 

ସହଜରେ ହାରିବାର ପ୍ରାଣୀ ନ ଥୁଲା ରମ୍ଭା | କହିଲା, “ମୋ ମୁହଁକୁ ଥରେ 
ଚାହଁ ବିଦେଶୀ ! ସବୁ ଅଭିମାନ ତୁମର ଭାଇ ଯିବ । ମୋର ଆଖ୍‌ ଭିତରକୁ ଥରେ 
ଚାହିଁଲେ ତୂମ ଦେହରେ କାମନା ଭରିଯିବ । ଆସ ବିଦେଶୀ, ମୋ ବାହୂବନ୍ଧନ 
ଭିତରକୁ ଆସ ।” 

ଭୂଇଁରୁ ଉଠିଲେନି ଗୋବିନ୍ଦଚନ୍ଦ୍ର । କହିଲେ “ ଶୁଣ ମା' ! ମୁଁ ବଙ୍ଗ ଦେଶର ରଜା 
ଗୋବିନ୍ଦଚନ୍ଦ୍ରା ଅନେଶତ ରାଣୀଙ୍କ ଛାତ଼ି ମୁଁ ଯୋଗୀ ହୋଇଟି। ମାଆ ମୋର ଯମଦେବଙ୍କ 
ରୋଷରୁ ରକ୍ଷା କରିବାକୁ ମତେ ଯୋଗୀ କରି ପଠେଇ ଦେଇଚନି । ମୋ ମୃତ୍ୟୁର 
କାରଣ ହୁଅନି ମା' !” 

ଚମକି ପତ଼ିଲା ରମ୍ଭା । ସେ ପଛକୁ ଘୁଞ୍ଚିଗଲା | ଆନନ୍ଦରେ ଛାତି ତା'ର ପୂରି 
ଉଠିଲା । ଏଇ ତେବେ ସେଇ ଯୋଗୀ | ମୋର ମୁଲ୍ତିଦାଚା । ଏତେଦିନେ ସାକ୍ଷାତ୍‌ 
ପାଇଲି । ହେ ଇଶ୍ଵର ! ତୁମକୁ ପ୍ରଣାମ । ସେ ଗୋବିନ୍ଦଚନ୍ଦ୍ରଙ୍କୁ ପ୍ରଣାମ ଜଣେଇଲା। 

ରମ୍ଭା ଫେରିଗଲା ନିଜର ଶୟନକକ୍ଷକୁ। ପରଦିନଠୁ ସେ ପୁଅ ଦୃଷ୍ଟିରେ ଦେଖୁଲା 
ଗୋବିନ୍ଦଚନ୍ଦ୍ରଙ୍କୁ ଲାଉ ଥାଳରେ ନିଜ ହାତରେ ଭିକ୍ଷା ଦେଲା ଓ ଶାପ ସଂପୂର୍ଣ୍ଣ କଟିବାକୁ 
ଅପେକ୍ଷା କରି ରହିଲା। କେମିତି ବର୍ଷା ଚାରି ମାସ କଟିବ ସେ ଦିନ ଗଣିବାକୁ ଲାଗିଲା । 

ବର୍ଷା ଚାରି ମାସ କଟିଗଲା। ତେଣେ ଚାତୁର୍ମାସ୍ୟ ବ୍ରତ ହାଡ଼ିପାଙ୍କର ଶେଷ ହେଲା । 
ମନେ ପଡ଼ିଲା ତାଙ୍କର ଶିଷ୍ୟ ଗୋବିନ୍ଦଚନ୍ଦ୍ରଙ୍କ କଥା। କୈଳାସ ପର୍ବତ ଛାଡ଼ିଲେ ହାଡ଼ିପା 
ପହଞ୍ଚଲେ ରମ୍ଭାର ପ୍ରାସାଦ ଦୁଆରେ | 

ଗୁରୁଙ୍କ ଦେଖ୍‌ ଗୋବିନ୍ଦଚନ୍ଦୁ ତାଙ୍କ ପାଦତଳେ ଲୋଟିଗଲେ ! “ଇଶ୍ଵର ତୃମର ମଙ୍ଗଳ 
କରନ୍ଧୁ" - କଲ୍ୟାଣ କଲେ ହାଡ଼ିପା। 

ହାଡ଼ିପାକ୍କର ଆଗମନ ବାରତା ଶୁଣି ରମ୍ଭା ଆସି ପହଞ୍ଚଗଲା। ପାଦ ଧୋଇଦେଲା 
ତାଙ୍କର।| “ଦେବୀ, ଚେଲାଟି ମୋର କିଛି ବଦମାସି କରି ନାହିଁ ତ ? - ପଚାରିଲେ ହାଡ଼ିପା | 

- ବଦମାସି ? 

“ମାନେ ଚେଲାଟି ମୋର ଯୁବକ | ଯୋଗୀ ସିନା ହୋଇଚି, କିନୁ କାମ ଭାବ ତା' 
ଅଙ୍ଗରୁ ଯାଇ ନ ଥ୍ବ| ସେ ତ ଏକୁଟିଆ ରହୁଥୂଲା ତୁମ ପାଖରେ, ସେଥ୍ପାଇଁ ପଚାରୁଥୁଲି 
ତୁମ ପ୍ରତି ତା'ର ବ୍ୟବହାରରେ କିଛି ଅଘଟଣ ଘଟି ନାହିଁ ତ ?” - ଖୋଲିକରି 
କହିଲେ ହାଡ଼ିପା। 

ଦଦଠ ଯୋଗୀ 


“ଲଢା ଦିଅନୁ ନାହିଁ ଯତିବର ! ଆପଣଙ୍କ ଶିଷ୍ୟଟି କାମଲାଳସା ଉପରେ ବିଜୟ 
ଲାଭ କରିଚି । ଏକଥା କ'ଣ ମତେ ମହାଶୟଙ୍କ କହିବାକୁ ପଡ଼ିବ ? ଜାଣେ, ଆପଣଙ୍କୁ 
ସବୁ ଜଣା, ତଥାପି ମତେ ପଚାରୁଛନି । ଆପଣ ମୋ ଘରକୁ ଆସିବା ଓ ଶିଷ୍ୟର 
ପରୀକ୍ଷା ନେବା ବିଧ୍ନିର୍ଦିଷ୍ଟ ଥୁଲା। ମଣିଷ ଜନ୍ମ ପାଇ ମୁଁ ଭୂୁଲିଯାଇଥ୍ଲି ! ଶିଷ୍ୟଙ୍କ କଥା 
ଶୁଣି ମୋର ସବୁ ମନେପଡ଼ିଯାଇଚି | ମୁଁ ଏବେ ଶାପମୁକ୍ତ । ଶିଷ୍ୟକୁ ନେଇ ଆପଣ 
ଭ୍ରମଣରେ ଚାଲିଯାଆନୁ । ମୁଁ ଫେରିଯିବି ଯେଉଁଠୁ ଆସିଥ୍ଲି ।" 

- ରମ୍ଭା ହାଡ଼ିପାକ୍କ ପାଦରେ ମଥାରଷ୍ଲା | 

ହାଡ଼ିପା ଚାହିଁଛନି ରମ୍ଭାକୁ। ରମ୍ଭା ସ୍ଥାନରେ ସେ ଦେଖୁଥଲେ ଜଣେ ଦିବ୍ୟନାରୀ। 
କ୍ରମେ ଦିବ୍ୟନାରୀଟିର ଉର୍ବ୍ବ ଗମନ ଆରମ୍ଭ ହେଲା। ଉଠି ଲାଗିଲା ଉପରକୁ | ଶୃନ୍ୟରୁ 
କହିଲେ ସେ ହାଡ଼ିପାଙ୍କ - ଚୂମେ ଗୁରୁଙ୍କ ଗୁରୁ । ଚୁମର ସାକ୍ଷାତ୍‌ ଓ ସ୍ପର୍ଶ ପାଇ ମୋର 
ଶାପ ମୁଲି ଘଟିଚି । ତୁମେ ଫେରିଲେ ଦେଖା ହେବ । ଗୋବିନ୍ଦଚନ୍ଦ୍ର ତୁମପରି ଗୁରୁ 
ପାଇ ଧନ୍ୟ | ତୁମ ଦୃହିକ୍କୁ ପ୍ରଣାମ | 

କିଛି ଦେଖୁଲ” ? - ପଚାରିଲେ ହାଡ଼ିପା । 
- “ହଁ |" 
- "କିଛି ଶୁଣିଲ ? ” 
= "ହୁ 1" 
ହାଡ଼ିପା ଆଉ କିଛି ପଚାରିଲେନି | ଗୁରୁ ଶିଷ୍ୟ ଦୁହେଁ କଞ୍ଚିପୁର ଛାଡ଼ିଲେ । 


ତେର 


ଗୁରୁ ଆଗରେ, ଗୋବିନ୍ଦଚନ୍ଦ୍ର ପଛରେ । ଦୁଇ ଜଣ ଯୋଗୀ ଚାଲିଛନ୍ି | 
ଗୋବିନ୍ଦଚନ୍ଦ୍ରକ୍କର ଭାବଭୋଳ ଅବସ୍ଥା । ସେ ଏବେ ପ୍ରାୟ କଥା କହୁ ନାହାନି । ଗୁରୁ 
ଯେତେବେଳେ ଯାହାକିଛି ପଚାରୁଚନି, ଅତି ସଂକ୍ଷେପରେ ଉତ୍ତର ଦେଉଚନି 
ଗୋବିନ୍ଦଚନ୍ଦୁ | 

ନଇଟିଏ। କ୍ଳରେ ମଶାଣି। ସେଇଠି ସଞ୍ଜ ହେଲା | ହାଡ଼ିପା ମଶାଣିରେ ରାତି 
ବିତେଇବାପାଇଁ ଚାହିଁଲେ । ଉଭୟ ବସିପଡ଼ିଲେ ଭୂଇଁ ଉପରେ ଚକାପାରି | 

ଗୋବିନ୍ଦଚନ୍ଦ୍ରଙ୍କର ଲାଉତୁମ୍ମା ଘୋରି ହୋଇ ହୋଇ ଏବେ ପାଏ ହୋଇଗଲାଣି । 
ଯୋଗ ସାଧନାରେ ସେ ପୋଖତ ହୋଇଉଠିଲେଣି। ମନରେ ସଦାସର୍ବଦା ଗୁରୁ ମନ୍ଧ । 
ନୂଆ ନ୍ଆ ଅନ୍ଭୂତି ସେ ହାସଲ କଲେଣି | ହେଲେ, ଗୁରୁ ତାକ ସେ ବାବଦରେ ପଚାରୁ 
ନାହାନି କି ସେ ଗୁରୁଙ୍କୁ କହୁ ନାହାନି ! 

"ବାବା ! ଚାଲ ନଇରେ ସ୍ବାନକରି ଆସିବା” - ଦୁହେଁ ନଇ ଭିତରେ ପଶିଲେ। 
ଅନ୍ଧାର ଭିତରେ ଗୋବିନ୍ଦଚନ୍ଦୁ ଦେଖୁଲେ ଗୁରୁ ସଂପୂର୍ଣ୍ଣ ଉଲଗ୍ନ । ଗୋବିନ୍ଦଚନ୍ଦୁ 
ଇତସ୍ତତଃ ହେଲେ । | 


"ବାବା ! ଲଢା ମଧ୍ୟ ଏକ ବନ୍ଧନ | ତାକୁ କାଟିବାକୁ ହେବ ! କିନୁ ଭିକ୍ଷା କରିବାକୁ 
ଗଲାବେଳେ ଉଲଗ୍ନ ହେବ ନାହିଁ। ଜଣେ ଯୋଗୀର ସିନା ଲଢା ପରି ଏକ ବିଷୟ ନାହିଁ, 
କିନୁୁ ଲୋକଙ୍କର ରହିଚି । ସେମାନେ ନାକ ଟେକିବେ, ଦୂଆରୁ ଘଉଡ଼େଇ ଦେବେ | 
ଭିକ୍ଷା ଦେବେ ନାହିଁ” - ହାଡ଼ିପା କହିଲେ | 

ଗୋବିନ୍ଦଚନ୍ଦ୍ର ମଧ୍ୟ କୌପୁନୀ ଓ ଗେରୁଆ ଲୁଗାକୁ ଖୋଲିପକାଇଲେ | 

"ଆଜି ରାତିରେ ତୁମର ନୂଆ ଅନୁଭୂତି ହେବ । ନୂଆ ଦୁନିଆ ଦେଖ୍ବ” ନଭରୁ 
ଉଠି ଆସୁ ଆସୁ କହିଲେ ହାଡ଼ିପା। 

'ମଶାଣିର ପାଉଁଶକୁ ଦେହରେ ବୋଳିହେଲେ ଗୁରୁ ଓ ଶିଷ୍ୟ | ଦୁହେଁ ଧାନରେ 
ବସିଲେ | ରାତି ଗାଢ଼ ହେଲା | 


ଧାନ ଭାଙ୍ଗିଲା ହାଡ଼ିପାକ୍କର। ସେ ଦେଖୁଲେ ଅକ୍ସ ଦୂରରେ ଏକ ଗଛରୁ ଝୁଲୁଥୁଲେ 
ଦୁଇ ଜଣ ଲୋକ। ସେ ବୂଝିଗଲେ ଲୋକ ଦୂଇ ଜଣ କିଏ। ଚାହିଁଲେ ଗୋବିନ୍ଦଚନ୍ଦୁଙ୍କ | 


ତାଙ୍କର ଧାନ ତେବେବି ଭାଙ୍ଗ ନ ଥୁଲା | ହାଡ଼ିପା ସ୍ପର୍ଶଦେଲେ ତାଙ୍କ । ଗଭୀର 
ନିଦରୁ ଉଠିଲା ପରି ସେ ଆଖୁ ଖୋଲିଲେ । 

"ଏ ଦୁଇ ଜଣ ଏମିତି ଝୁଲୂଚନି କାହିଁକି" ? - ପଚାରିଲେ ଗୋବିନ୍ଦଚନ୍ଦ୍ର। 

“ କାହିଁକି ଝୁଲୁଚନି ସେକଥା ଥାଉ, ଶୁଣିଯାଅ ସେମାନଙ୍କ କଥା!" - କହିଲେ ଗୁରୁ ¦ 

ଗୋବିନ୍ଦଚନ୍ଦ୍ କାନ ଡେରିଲେ। 

ପ୍ରଥମ - ଜୀବନଟା ବୃଥା ଗଲା। ଉପଯୁକ୍ତ ଗୁରୁଙ୍କ କଥା ଛାଡ଼, ସାଦା ଗୁରୁଟିଏ 
ମଧ୍ୟ କରିପାରିଲେନି । ଆମେ କେବଳ ମଉଜ ମଜଲିସ୍‌ କଲେ ଓ ଫେରିଆସିଲେ । 

ଦ୍ବିତୀୟ - ଗୁରୁ କରିଥୁଲେ କ'ଣ ହୋଇଥାନା ? 

ପ୍ରଥମ - ଗୁରୁକର ଆଶିଷ ରହିଲେ, ଶିଷ୍ୟଟି ସବୁ ବିପଦ ଅତିକ୍ରମ କରି ଚାଲିଯିବ | 
ଏପରିକି, ଭଗବତପ୍ରାପ୍ତିପାଇଁ ପଥ ସୁଗମ କରିଦବ । ଯେତେ ସବୁ ପ୍ରତିବଂଧକ ରହିଥୁବ, 
ତାକୁ କାଟିଦେବେ ଗୁରୁ । ଏପରିକି ଯମ ଯାତନା ମଧ୍ୟ କାଟିଦେଇ ପାରନି । ହେଇ 
ଦେଖୁନା | 

ଦ୍ବିତୀୟ - ଏ ଦୁଇ ଜଣ କିଏ ? 

ପ୍ରଥମ - ସେ ଟୋକାଟା ଜଣେ ରାଜା | କିନୁ ଘର ଦ୍ଵାର ସବୁକିଛି ତ୍ୟାଜ୍ୟକରି 
ଯୋଗୀ ହୋଇ ବିଶ୍ଵ ଭ୍ରମଣ କରୁଚି । ପାଖରେ ଅଛଚତି ତା'ର ଗୁରୁ ହାଡ଼ିପା ¦! ସେ 
ଦେବଲୋକରେ ବିଚରଣ କରନ୍ତି | 

ଦ୍ଵିତୀୟ - ରାଜା ଯୋଗୀ ହୋଇ ବୁଲୁଚି ? 

ପ୍ରଥମ - ହଁ । 

ଦ୍ଵିତୀୟ - କିନୁ କାହିଁକି ? 

ପ୍ରଥମ - ସେ ଥୁଲା ଅଳ୍ପାୟ୍‌। ମାଆ ତା'ର ଜାଣିପାରିଲା। ଯମ ତାକୁ ଭିଡ଼ିନେବା 
ପୂର୍ବରୁ ମାଆଟି ପୁଅକୁ ସମର୍ପି ଦେଲା ଗୁରୁକୁ । ଯୋଗୀ ହେଇ ବୁଲୁଚି ପୁଅ| ସାଙ୍ଗରେ 
ଧରି ବୁଲଉଚତି ଗୁରୁ | 

ଦିତୀୟ - ସେ କ'ଣ ଦୀର୍ଘାୟୁ ହୋଇପାରିବ ? 

ପ୍ରଥମ - ଆଉ କେଇଟା ଦିନ ଅଛି | ସେ ମରିଯିବା କଥା କିନୁ ତା' ଘଟିବ ନାହିଁ। 
ସେ ବ୍ରହ୍ମଦର୍ଶନ କରିସାରିଲାଣି । ଯମ ତା'ର କିଛିହିଁ କରିପାରିବ ନାହିଁ। 

ଦ୍ଵିତୀୟ - ଆମେ ଯୋଗୀ ହୋଇଥ୍‌ଲେ ଭଲ ହୋଇଥନ୍ତା। 

ପ୍ରଥମ - ବେଳ କୋଉ ଥୁଲା ? ମଉଜ ମଜଲିସ ତ ଆମକୁ ବାଇ କଲା | 

ଦ୍ବିତୀୟ - ଏବେ କ'ଣ କରିବା ? 

ପ୍ରଥମ - ଆଉ କିଛି କରିବାର ନାହିଁ। ଆସନା ଜନ୍ମକୁ ଅପେକ୍ଷା | 

ଅନ୍ଧାର ଭିତରେ ଗୋବିନ୍ଦଚନ୍ଦ୍ରଲୋକ ଦୁଇ ଜଣଙ୍କ ଛାଇଛାଇଆ ଦେଖୁପାରୁଥୁଲେ | 
କିନୁ ସ୍ପଷ୍ଟ ଶୁଣିପାରୁଥଲେ ସେମାନଙ୍କ କଥା | ଠିକ୍‌ ପରେ ପରେ ଲୋକ ଦୁଇ ଜଣ 
ଅନ୍ଧାରରେ ମିଳେଇଗଲେ | 


ua 


କିଏ ଏମାନେ ? ” - ପଚାରିଲେ ଗୋବିନ୍ଦଚନ୍ଦ୍ୁ। 

“ଦୁଇଟି ପ୍ରେତ ପ୍ରେତଲୋକ ଏକ ଭିନ୍ନ ଦୁନିଆ" - କହିଲେ ହାଡ଼ିପା ସଂକ୍ଷେପରେ | 

ତା'ପରେ ସେ ଶିଷ୍ୟର ମୁହଁରେ ହାତ ବୁଲେଇ ଆଣିଲେ। ଗୋବିନ୍ଦଚନ୍ଦୁ ଦେଖୁଲେ 
ମଶାଣିର ଆକାଶରେ ଶହ ଶହ ଢଳ ଢଳ ହଉଥ୍‌ବା ଶରୀରକୁ ନେଇ ପୁରୁଷ ସ୍ରୀ ବୂଲୂଚନି । 
ଚାହିଁଚନି ତାଙ୍କରିଆଡ଼େ । ସେମାନେ ସମସ୍ତେ ପ୍ରେତ । ଗୋବିନ୍ଦଚନ୍ଦ୍ର ଆଉ କିଛି 
ପଚାରିଲେନି | ବିସ୍ତାରି କହିଲେନି ହାଡ଼ିପା । କହିବାର ଆବଶ୍ଯକତା ପଡ଼ିଲାନି । 
ମଶାଣିରେ ରାଚତିଟି ପ୍ରାୟ ଉଜାଗରରେ ବିତିଲା ଗୁରୁ ଶିଷ୍ୟକ୍କର । 

ସକାଳ ହେବା ପୂର୍ବରୁ ଉଭୟ ନତ୍ତରେ ଗାଧୋଇ ଆସିଲେ । ଏଥର ହାଡ଼ିପା 
ଗେରୁଆ ଲୁଗା ପିନ୍ଧିଲେ । ଶିଷ୍ୟ ମଧ୍ୟ । ମଶାଣିର ପାଉଁଶ ବୋଳିହେଲେ ଦୁହେଁ। 

“ବାବା ! ଦେଶ ଭରମଣ ଆମର ବହୁତ ବାକି ଅଛି । ଜଣେ ଯୋଗୀ କେବଳ 
ଯୋଗସାଧନା ଓ ଦେଶ ଭ୍ରମଣ ହିଁ କରେ | ଦେଶ ଭ୍ରମଣ ଦ୍ଵାରା ତା'ର ଦୃଷ୍ଟି ପ୍ରସାରିତ 
ହୁଏ । ସ୍କାବର ଜଙ୍ଗମ ସବୁଥ୍‌ରେ ଇଶ୍ଵରଙ୍କ ଉପସ୍ଥିତି ଦେଖେ। ସାରା ମହୀମଣ୍ଡଳକୁ ଏକ 
ବୋଲି ଗ୍ରହଣ କରେ" - କହିଲେ ହାଡ଼ିପା। 

ଗୋବିନ୍ଦଚନ୍ଦୁ କେବଳ ଶୁଣୁଥ୍‌ଲେ | 

“ଏଥର ଉଠିବା ? ” - କହି ହାଡ଼ିପା ଠିଆହେଲେ ¦ ନିଜର ତ୍ରିଶୂଳ ଓ ଲାଉତୁମ୍ଭା 
ଧରି ଗୁରୁଙ୍କ ପିଛା ଧରିଲେ ଶିଷ୍ୟ । 

ପାଦରେ ଚାଲି ଚାଲି ବହୁ ପଥ ଶ୍ରମ କରି ସେମାନେ ଉତ୍ତର କୋଶଳରେ 
ପହଞ୍ଚିଲେ | କୋଶଳ ନଗ୍ର ଭ୍ରମଣ ସାରି କାଶୀ ଅଭିମୁଖେ ଯାତ୍ରାକଲେ। କାଶୀରେ ଗଙ୍ଗା 
ସ୍କାନ କରି ବାବା ବିଶ୍ବନାଥଙ୍କ ଦର୍ଶନ କଲେ । ରାତି ବିତେଇଲେ ଗଙ୍ଗା କୂଳରେ, ଏକ 
ବୃକ୍ଷତଳେ | ସକାଳୁ ପୁଣି ଚାଲିଲେ। କେଇଦିନ ପରେ ପହଞ୍ଚିଲେ ଗୋଟିଏ ରାଜ୍ୟରେ, 
ଯାହାକୁ ଭୈରବରାଜ୍ୟ କୂହାଯାଏ। 


ଭୈରବରାଜ୍ୟ । ସେଠାର ଲୋକେ ପୂଜା କରନ୍ତି ଭୈରବୀଙ୍କ । ଛେଳି, କୁକୁଡ଼ା 
ବଳି ଦିଅନି ଭୈରବୀଙ୍କ ପାଖରେ ଓ କଞ୍ଚା ମାଂସ ଆହାର କରନି । ଗୁରୁଙ୍କ ନିର୍ଦ୍ଦେଶରେ 
ଗୋବିନ୍ଦଚନ୍ଦ୍ର ପଞ୍ଚ ଦ୍ଵାରୁ ଭିକ୍ଷା ଆଣିବାକୁ ବାହାରିଲେ । 

“ସୁଦୁରା.....” - ଗୋଟିଏ ଦୁଆରେ ଠିଆହୋଇ ଡାକଦେଲେ ଗୋବିନ୍ଦଚନ୍ଦ୍ର | 
ନାରୀଟିଏ ବାହାରି ଆସିଲା। ଟୋକା ଯୋଗୀଙ୍କ ଦେଗ୍ବଲା! ତୁରନ୍ତ ଘର ଭିତରକୁ ଯାଇ 
କଦଳୀପତ୍ରରେ କଞ୍ଚା ମାଂସ ପୁଟୁଳାଏ ଧରି ଭିକ୍ଷା ଦେବାକୁ ବସିଲା। 

ପଛକୁ ହଟି ଆସିଲେ ଗୋବିନ୍ଦଟନ୍ଦ୍ର। କହିଲେ, "ମାଆ, ଯୋଗୀ ମାଂସ ଭକ୍ଷଣ 
କରେ ନାହିଁ। ମୁଠାଏ ଅନ ଦିଅ ମା' |" 

“ଯୋଗୀ, ଆମେ ଅନୁ କ'ଣ ଜାଣୁନା, କଞ୍ଚା ମାଂସ ଭକ୍ଷଣ କରୁ" - ନିଉନ ହୋଇ 
କହିଲେ ନାରୀ | 

“ଚୂମର ମଙ୍ଗଳ ହେଉ ମା' " “ କହି ଫେରିଆସିଲେ ଗୋବିନ୍ଦଚନ୍ଦୁ । ନାରୀଟି କିଛି 
ବୁଝିପାରିଲା ନାହିଁ। ପଛରୁ ଦୁଃଖୂତ ହୋଇ ଚାହିଁରହିଲେ । 

ଶୂନ୍ୟ ଥାଳ ଦେଖୁ ହାଡ଼ିପା କାରଣ ପଚାରିଲେ । 

“ଏଇ ରାଜ୍ୟରେ ସମସ୍ତେ କଞ୍ଚା ମାଂସ ଭକ୍ଷଣ କରନି ! ଫେରିଆସିଲି” - ଜଣେ 
ଅପରାଧୀ ପରି କହିଲେ ଗୋବିନ୍ଦଚନ୍ଦୁ। 

“ହଉ ଚିନା କରନା, ଯାଅ, ଟନ୍ଦନ ବୃକ୍ଷର ବକଳ ନେଇ ଆସ | ଭୋଜନ କରିବା" 
- କହିଲେ ହାଡ଼ିପା 

ଗୁରୁ ଓ ଶିଷ୍ୟ ଆଉ ଦଣ୍ଡେ ମଧ୍ୟ ସେ ରାଜ୍ୟରେ ରହିଲେ ନାହିଁ। ଚାଲିଲେ ମାଳବ 
ଦେଶ ଅଭିମୂଖେ । କେଇମାସ ଚାଲିବା ପରେ ପହଞ୍ଚିଲେ ମାଳବ ଦେଶରେ । 
ପଥ ମଧରେ ମନସ୍ୁ କଲେ ହାଡ଼ିପା ମଠକୁ ଯିବେ | ଯେଉଁଠି ତାଙ୍କର ଗୁରୁଭାଇମାନେ 
ଅଛନି ! ଗୁରୁଭାଇମାନଙ୍କୁ ଥରେ ଦେଖୁବାପାଇଁ ମନ ତାଙ୍କର ଉଚ୍ଛନ୍ନ ହେଲା । ଏକଥା 
ସେ ଗୋପନ ରଖୁଲେ ଗୋବିନ୍ଦଚନ୍ଦ୍ରଙ୍କଠୁ | 

ମାଳବ ନଗ୍ନ । ବହୁ ଧନୀ ଲୋକଙ୍କର ବାସସ୍କ୍ାନ । ଗୁରୁ ଶିଷ୍ଯ ଦୁହେଁ 
ଯାଇଁ ଠିଆହେଲେ ଗୋଟିଏ କୋଠାଘର ଆଗରେ ¦ ହାଡ଼ିପା ଜାଣିପାରିଲେ ତାହା ଏକ 
ଶୁଣ୍ଡୀ ଘର | ଶୁଣ୍ଠୀର ନାଁ ଧନେଶ୍ବର । 

“ଧନେଶ୍ବର” - ଦୁଆରୁ ଡାକିଲେ ହାଡ଼ିପା | 

ଶୁଣ୍ଡୀ ବାହାରି ଆସିଲା । ଦେଖୁଲା ଦୁଇ ଜଣ ବାବାଜି । ସବୁବେଳେ ମଦୁଆଙ୍କ 
ସହ କାରବାର କରୁଥ୍ବା ଶୁଣ୍ଠୀ ଆଶ୍ଚର୍ଯ୍ୟ । ବାବାଜି ଦୁଇ ଜଣଙ୍କର ମୋ ପାଖରେ କି 
କାମ! ଏମାନେ ତ ଆଉ ମଦ ପିଇବେନି । 

“ଗୋସେଇଁ ! କି କାମ କରିବି କୁହନୁ  - ହାଡ଼ିପାଙୁ ଲକ୍ଷ୍ୟକରି ପଚାରିଲା ଧନେଶ୍ବର 
ଶୁଣ୍ଡୀ | 

ହାଡ଼ିପା କହିଲେ, "ମଦ ବିକି ବହୁଚ ଧନ କମେଇଚ | କିଛି ଧର୍ମ କାର୍ଯ୍ୟରେ 
ଲଗାଅ" - କହିଲେ ହାଡ଼ିପା | 


= =n 


¬ “କୁହନୁ କ'ଣ କରିବି” - ମଦ କାରବାର କରୁଥ୍‌ଲେ ମଧ୍ୟ ସେ ଜଣେ ଧାର୍ମିକ 
ମନୋଭାବସଂପନ୍ନ ମଣିଷଟିଏ ଥୁଲା। 

ଶୁଣ୍ଠୀଙ୍କୁ ଏକପାଖୁଆ ଡାକିନେଲେ ହାଡ଼ିପା | କହିଲେ, “ଧନେଶ୍ବର, ତୁମକୁ 
କଥାଟିଏ କହୁଚି, ଗୋପନ ରଷୁବ । ଇଏ ମୋର ଚେଲା | ୟାଙ୍କୁ ତୁମ ପାଖରେ 
ବନ୍ଧାରଖୁଟି । ବଦଳରେ ମତେ ପାଞ୍ଚୋଟି ମୁଦ୍ରା ଦିଅ। .ମୁଁ ମଠକୁ ଯିବି । ଚେଲାଟି 
ଯେମିତି ନ ଜାଣେ | ଜାଣିଲେ ସେ ଯିବାପାଇଁ ବାହାରିବ | ମୁଁ ଚାହେଁନା ସେ 
ମଠକୁ ମୋ ସହ ଯାଉ | ତୁମେ ଯେଉଁ କାମ ବରାଦିବ ସେ କରିବ | କିନୁ ଦୁଇଟି 
କଥା | ଏକରେ ସେ ତୁମ ଘର ଭିତରକୁ ଯିବ ନାହିଁ | ଦୁଇରେ, ତାକୁ ଦୈନିକ 
ପାଞ୍ଚମୁଠା ଭିକ୍ଷା ଦେବ। ସେଂନିଜେ ରାନ୍ଧି ଖାଇବ | ମଠରୁ ଫେରିଲେ ତମକୁ ମୁଦ୍ରା 
ସୁଝି ଚେଲାଟିକୁ ମୁଁ ମୁକୁଳେଇ ନେବି” 

"ଏଇ କଥା" - ଶୁଣ୍ୀ ସହସୀ ପାଞ୍ଚୋଟି ମୁଦ୍ରା ଆଣି ବଢ଼େଇ ଦେଲା ହାଡ଼ିପାଙ୍କ | 
ମନେ ମନେ ଭାବିଲା - କ୍ଷତି କ'ଣ ? ଭେଣିଆ ବାବାଜିଟାଏ । ବନ୍ଧା ରହିଲା 
ଯେତେବେଳେ ଯେଉଁ କାମ କହିବି ସେ କରିବ | ତାକୁ ମଦ ବିକା କାମରେ ଲଗାଇବି । 


"ବାବା ! ମୁଁ କିଛିଦିନ ପରେ ଆସିବି | ତୁମେ.ଧନେଶ୍ବରଙ୍କ ସେବାରେ ରହିଲ । 
ମୁଁ ଫେରିଲେ ତୁମକୁ ସାଥ୍‌ରେ ନେଇଯିବି" - କହିଲେ ହାଡ଼ିପା | 

ହାଡ଼ିପା ଚାଲିଗଲେ | କେଉଁଆଡ଼େ ଗଲେ ଗୋବିନ୍ଦଚନ୍ଦର ଜାଣିପାରିଲେନି | 

ପରଦିନଠୁ ଶୁଣ୍ୀ ଧନେଶ୍ବର ଗୋବିନ୍ଦଚନ୍ଦୁକୁ ମଦ ବିକିବା କାମରେ ବିନିଯୋଗ 
କଲା । ବିନା ଦ୍ବିଧାରେ ଗୋବିନ୍ଦଚନ୍ଦ୍ର କରିଗଲେ । ପ୍ରତ୍ୟେକ କାର୍ଯ୍ୟକୁ ସେ ଗୁରୁଙ୍କ 
ଉଦେଶ୍ୟରେ ହିଁ ଉତ୍ସର୍ଗ କରିଦେଇଥ୍‌ଲେ । ଫଳତଃ କୁଣ୍ଠା ଆସୁ ନ ଥୁଲା ତାଙ୍କର । 

ଏହିମତେ ଦିନ ବିତିବାକୁ ଲାଗିଲା ପାଞ୍ଚ ମୁଠା ଅନୁ ରାନ୍ଧି ସେ ଖାଉଥୂଲେ ଓ ରାତି 
ବିତାଉଥୂଲେ ବାହାରେ | 

ଦିନେ ରାତିରେ କିନୁ ଅଭାବିତ ଘଟଣାଟିଏ ଘଟିଲା। ଆଖୁବୁଜି ଚିତ୍‌ ହୋଇ ଭୂଇଁରେ 
ଗଡ଼ୁଥ୍‌ଲେ ଗୋବିନ୍ଦଚନ୍ଦ୍ର ଓ ଗୁରୁମନ୍ତ ସ୍ମରଣ କରୁଥ୍‌ଲେ। ହଠାତ୍‌ କାହାର ସ୍ତର୍ଶରେ ତାଙ୍କର 
ଚେତା ପଶିଲା । ସେ ଅଖୁୂ ଖୋଲିଲେ | ଦେଖୁଲେ ଶୁଣିଆଣୀ ବେଶଭୂଷା ହୋଇ ତାଙ୍କ 
ଦିହକୁ ଲାଗି ତଳେ ବସିଚନ୍ତି। ଏପରି କାହିଁକି ? ସେ ଆଶ୍ଚର୍ଯ୍ୟ ହେଲେ । 

“ସାମୀ ଆଜି ନାହାନି ଘରେ | ଯାଇଚନି ଦୂରକୁ | ତୁମେ ଘର ଭିତରକୁ ଚାଲ | 
ମତେ ଉପଭୋଗ କରିବ । ତୁମକୁ ନ ପାଇଲେ ମୁଁ ପାଗଳୀ ହୋଇଯିବି" - ଅନ୍ଧାର 
ଭିତରେ କହିଲା ଶୁଣିଆଣୀ | 

“ମାଆ ! ମୁଁ ଯୋଗୀ! ଏପରି କଥା ମୁହଁରେ ଧରୁଚ କିପରି" ? - କହିଲେ 
ଗୋବିନ୍ଦଚନ୍ଦୁ । I 

- ନା, ସେପରି କୁହନା | ମୁଁ କାମବାଣରେ ଜଳୁଚି | ମୋର କାମବାସନା ଶାନ 
କର | 

“ଚୁମେ ଅନୃଦାତ୍ରୀ। ମୋର ମାଆ ସମାନ | ସେପରି କୁହନା । ପାପ ହବ" | - 
କହିଲେ ଗୋବିନ୍ଦଚନ୍ଦ୍ର| 

ଶୁଣିଆଣୀ ଅଥୟ | ସେ ସଁ ସଁ ହଉଥୂଲା ଏବଂ ହାତଧରି ତାଙ୍କ ପ୍ରାୟ ଝିକ୍କିଲା। 

“ଦେଖ, ମତେ ଯୋଗଭରଷ୍ଟ କରନା । ମୋ ହାତ ଛାଡ଼ିଦିଅ ! ନୋହିଲେ ମୁଁ 
ତପୋବଳରେ ତୁମକୁ ଜାଳିଦେବି” - ଗୋବିନ୍ଦଚନ୍ଦ୍ର ରୁଷ୍ଟଗଳାରେ କହିଲେ | 

୧୧୬ ଯୋଗୀ 


ଚମକି ପଡ଼ିଲା ଶୁଣ୍ଡିଆଣୀ । ସେ ପଛକୁ ହଟିଆସିଲା। ନା, ଏଇ ଭେଷିଆ ଯୋଗୀ 
ତରଳିବନି । ଯୋଗୀ ହୁଏତ ତାକୁ ଅଭିଶାପରେ ସତରେ ଜାଳି ଦେଇପାରେ । ସେ 
ତରବର ହୋଇ ଫେରିଗଲା ଘର ଭିତରକୁ | 

ଗୋବିନ୍ଦଚନ୍ଦ୍ର ସସ୍ତିର ନିଶ୍ବାସ ମାରିଲେ । କିନୁ ବଡ଼ ଯନ୍ଣା ଅନୁଭବ କରୁଥଲେ 
ଶୁଣ୍୍‌ିଆଣୀର ବ୍ୟବହାରଯୋଗୁଁ । ସେ ଗୁରୁଙ୍କ ସ୍କରଣ କଲେ । ଗୁରୁ ! ତୁମେ କେଉଁଠି 
ଅଛ ? ମତେ ଉଦ୍ଧାର କର | ରାତି ପାହିବା ପରେ ଯେପରି ମୁଁ ଏଠାରେ ନ ଥାଏ । 

ମଠରେ ଥାଇ ହାଡ଼ିପା ଜାଣିପାରିଲେ ଶିଷ୍ୟ ତାଙ୍କୁ ସ୍ମରଣ କରୁଚି । କିଛି ବିପଦ 
ପଡ଼ିଲା କି ? ସେ ବିଚଳିତ ଅନୁଭବ କଲେ | 

ରାଡି ପାହିଁବାକୁ ଆଉରି ବାକି ଥାଏ| ହାଡ଼ିପା ପହଞ୍ଚିଲେ ଶୁଣ୍ଠୀ ଦୁଆରେ | ଦେଷଖୁଲେ 
ଶିଷ୍ୟଟି ତାଙ୍କର ଧାନରେ ବସିଚି । 

"ବାବା, କାହିଁକି ମତେ ସରଣ କଲ ? ଅସମୟରେ ? ” - କହିଲେ ହାଡ଼ିପା| 

“ନା ଗୁରୁ, ସେ କିଛି ନୁହେଁ । ମୁଁ ଏଠାରେ ରହିବି ନାହିଁ । ମାଆଟିର ବ୍ୟବହାର 
ମଣିଷପରି ନୁହେଁ” - ଗୋବିନ୍ଦଚନ୍ଦୁ କହିଲେ ସହଜ ଭାବେ ! 

ହାଡ଼ିପା ଅନେକ କିଛି ବୃଝିଲେ। ସକାଳେ ଶୁଣ୍ଡୀ ଧନେଶ୍ବର ଆସିବାରୁ ତାକୁ ପାଞ୍ଚୋଟି 
ମୁଦ୍ରା ପରିଶୋଧ କରି ସେ ଶିଷ୍ୟକୁ ମୁକୁଳେଇଲେ। ବିଦାୟ ମାଗିଲେ ଓ ଗୁଢ଼ର ରାଜ୍ୟ 
ଆଡ଼େ ପାଦ ବଢ଼େଇଲେ। 

ବାଟରେ ହାଡ଼ିପା ବୁଝେଇଲେ ଶିଷ୍ୟକୁ - ଦେଶ ପରିଭୁମଣ ତୂମ ସାଧନାର ଏକ 
ମୂଲ୍ୟବାନ୍‌ ପର୍ଯ୍ୟାୟ। ବିଭିନ୍ନ ଦେଶ ଦେଖୁବ। ନୁଆ ମାଟି ପାଣି ପବନ ସହ ମିଶିବ, ବହୁ 
ଲୋକଙ୍କୁ ସାକ୍ଷାତ୍‌ କରିବ । କେଉଁଠି ପ୍ରତିକୂଳ ଅବସ୍ଥାକୁ ସାମନା କରିବ ତ କେଉଁଠି 
ଆଦର ପାଇବ ¦ କେଉଁଠି ଦେବତା ଦେଖୁବ ତ କେଉଁଠି ଦାନବ ଦେଷୁବ । ସେଥୂକୁ 
ମନରେ ଘେନିବ ନାହିଁ । ଭଲ କଥା ଗ୍ରହଣ କରିବ, ଖରାପ କଥା ଦିହରୁ ଝାଡ଼ିଦେବ | 
ଯୋଗୀ ସଦା ନିର୍ବିକାର ... | 

ଠିକ୍‌ ଏକ ମାସ ଚାଲିବା ପରେ ଗୁରୁ ଶିଷ୍ୟ ଦୁହେଁ ଗୁଜର ଦେଶରେ ପହଞ୍ଚିଲେ। 

“କୈବର୍ରୀ” - ଗୋଟିଏ ଧନୀ ଘର ଦୁଆରେ ଡାକ ଛାଡ଼ିଲେ ହାଡ଼ିପା | କେହି 
ଆସିଲେନି । 


"“ସୁଦୁରା" - ଉଞ୍ଚା ଗଳାରେ ଉଚ୍ଚାରଣ କଲେ ଗୋବିନ୍ଦଚନ୍ଦୁ | 

ଯୋଗୀ ୧୧୭ 


ରାଞ୍ଡୀ ରାଢ଼ିଆଣୀ ଜଣେ ଏଥର ବାହାରକୁ ଆସିଲେ । ଗୋବିନ୍ଦଚନ୍ଦ୍ରଙ୍କୁ ସେ 
ଚାହିଁଲେନି । ହାଡ଼ିପାଙ୍କ ଚାହିଁ କହିଲେ, “ଏତେ ବିଳମ୍ମ କଲ ମୋସେଇଁ ? ତୁମେ ତ 
ଚାରିଦିନ ଆଗରୁ ପହଞ୍ଚିବା କଥା।" 

"ମଠରେ ଅଟକିଗଲି । ସେଥ୍ପାଇଁ ବିଳତ୍ମ । ତେଣେ ମେରୁ ପ୍ରଦକ୍ଷିଣ କରିବା 
ସମୟ ଗଡ଼ିଯାଉଚି । ଶୁଣ ଭଉଣୀ, ଏଇ ଚେଲାଟିକୁ ତୁମ ପାଖରେ ଛାଡ଼ିଯାଉଚି । 
ଫେରିଲେ ସାଥ୍‌ରେ ନେଇଯିବି। କହିବା ସହିତ ହାଡ଼ିପା ମନ ମଧ୍ୟରେ ଭାବିଲେ, ଯାହା 
କିଛି ବାକି ରହିଚି କେବର୍ଭୀ ଠାରୁ ଶିଖୁଵନଉ ଗୋବିନ୍ଦଚନ୍ଦ୍ରା ଗୁଡ଼ିଏ ପ୍ରତିକୂଳ ଅବସ୍ପା ଦେଖ 
ହୁଏତ ମନ ଖରାପ ହୋଇଯାଇଚି ଶିଷ୍ୟଟିର | 

ହାଡ଼ିପା ଚାଲିଗଲେ ମେରୁ ପ୍ରଦକ୍ଷିଣ କରିବାପାଇଁ! ଗୋବିନ୍ଦଚନ୍ଦ୍ର ରହିଲେ କୈବର୍ରା 
ଦାୟିବଵରେ। 


ଗୋବିନ୍ଦଚନ୍ଦୁ ମନମଧ୍ୟରେ ଭାବିଲେ କୈବର୍ଉୀ ଗୁରୁଙ୍କର ବହୁଦିନର ପରିଚିତ | 
ନୋହିଲେ କୈବର୍ଭୀ କେମିତି ଜାଣିଲା, ଗୁରୁ ଆସିବେ ବୋଲି | 


ରାଣ୍ଡୀ ରାଢ଼ିଆଣୀ, ପେସା ତା'ର ଖଇ, ଭଜାଚୂଡ଼ା, ଭୁଜା, ମୁଢ଼ି ଭାଜି ଗୁଜର 
ନଗରରେ ବିକିବା । ଧାନ ଠେସ ମରାଯାଇଚଟି ତା' ଘରେ | ଭୋଗ କରିବାକୁ କେହି 
ନାହିଁ। ସେ ଏକୃଟିଆ। ତେବେ ଏତେ ଧନ ସଞ୍ଚିଟି କେଉଁଥ୍‌ପାଇଁ ? ଗୋବିନ୍ଦଚନ୍ଦ୍ରଙ୍କର 
ମନ ଗୋଳିଆ ଧରିଲା ରାଜ଼ିଆଣୀର ଢଙ୍ଗ ଚାଙ୍ଗ ଦେଖ | 


କୈବର୍ରୀ କହିଲା, “ଆରେ ପିଲା, ରହିଲୁ ଭଲ ହେଲା । ଚୋର ଖଣ୍ଡ ଭୟରେ ମୁଁ 
ରାତିରେ ଶୋଇପାରୁନି | ତୁ ରାତିରେ ମୋର ଧନ ଜଗିବୁ ଓ ଦିନରେ ଖଇ ଭଜାଚୁଡ଼ା 
ଆଦି ବିକିବୁ। ଶୁଣ, କେମିତି ବେପାର କରିବୁ ବୁଝେଇ କହୁଚି | ହେଇ ଦେଖ ସାନ ବଡ଼ 
ଦୂଇଟି ଅଢ଼ା। ସାଙ୍ଗରେ ନେବୁ | ବଡ଼ ଅଢ଼ାରେ ଧାନ ରଷୁବୁ ଓ ସାନ ଅଢ଼ାରେ ଦୁଇ 
ଗୁଣ ଭଜା ମାପିଦବୁ । ମନେ ରଷୁଲୁ ?” 

- 'ହି' କହିଲେ ଗୋବିନ୍ଦଚନ୍ଦର | ଭଜା ସାମଗ୍ରୀ ଓ ସାନ ବଡ଼ ଅଢ଼ା ଦୁଇଟି ନେଇ 
ନଗରକୁ ଗଲେ | ମାତ୍ର ସାନ ବଡ଼ ଜ୍ଞାନ ତାଙ୍କର ନ ଥାଏ ! ବ୍ରହ୍ମ ସହ ବୁଝି ଯାର 
ସବୁବେଳେ ଯୁକ୍ତ ଯାହା ମନରେ ସବୁବେଳେ ଗୁରୁ, ସେ ବାହ୍ୟ ଦୁନିଆ ପ୍ରତି ଏତେଟା 
ମନୋଯୋଗୀ କିପରି ହେବ ? ଅତଏବ୍‌ ଭୂଲିଗଲେ କୈବର୍ଭୀର ସୂଚନା | ଭୁଲଟିଏ 
କରିବସିଲେ। ସାନ ଅଢ଼ାରେ ଧାନ ମାପିରଷ୍ଟ ବଡ଼ ଅଢ଼ାରେ ମୁଢ଼ି ଖଇ ମାପିଦେଲେ। 
ଏଣେ ଘରେ କୈବର୍ଭୀ ମୁଢ଼ି ଖଇ ଭାଜିବାରେ ବ୍ୟସ୍ତ। 


Digitized by PPRACHIN, SOA 


୧୧୮ ଯୋଗୀ 


ଦିନେ କିନୁ ରାଢ଼ିଆଣୀ ଜାଣିପାରିଲା। ତାଗିଦ୍‌ କଲା ଗୋବିନ୍ଦଚନ୍ଦ୍ରଙ୍କ - “ଆରେ 
ନାତିଟୋକା, ମୋର ବେପାର ବୃଡ଼େଇ ଦବୁ ତୁ | ତତେ କହିଥୁଲି ବଡ଼ରେ ଧାନ ରଷୁବୁ 
ଓ ସାନରେ ଜିନିଷ ଦବୁ । ତୁ ଇଏ କ'ଣ କରୁଚୁ” ? କୈବର୍ରୀ ବିର ହେଲା | 

ଗୋବିନ୍ଦଚନ୍ଦୁ ହଠାତ୍‌ ସଚେତ ହେଲେ । ସତରେ ଅନ୍ୟମନସ୍ତ୍ତା ହେତୁ ସେ 
ଭୁଲଟିଏ କରିପଢକେଇଚନି। ମାତ୍ର ପର ମୁହୁ୍ରଁରେ ତାଙ୍କର ଭାବନା ବାସ୍ତବମୁଖୀ ହେଲା । 
ମନସ୍ତ କଲେ ରାଜ଼ିଆଣୀକୁ ପଦେ ଶୁଣେଇବେ। 

କହିଲେ, “ମାଆ ! ତୁମ ଘରେ ଏତେ ଧନଦରବ ପୂରି ରହିଚି ଯେ ଖାଇବା କଥା 
ଛାଡ଼, ଦାନ ଖଇରାତ କଲେ ମଧ୍ଯ ସରିବନି | ଅଧ୍ଵକ ଲୋଭ କରୁଚ କଉଁଥୂପାଇଁ" ? 


- “ମୋର କାମ ହଉଚି ଧନ ସଞ୍ଚିବା । ଖରଚ କରିବା ମୁଁ ଜାଣିନି । ମୋର ମୂଳ 
ବୁଡ଼େଇ ସେଥୁକୁ ପୁଣି ମତେ ବୁଝି ବତଉଚୁ ? " 

ଗୋବିନ୍ଦଚନ୍ଦ୍ର କହିଲେ, “ମାଆ ! ସତକଥାଟିଏ ଶୁଣ । ବଙ୍ଗଦେଶରେ ଜଣେ 
ରାଜା ଥୂଲେ। ନାଁ ଗୋବିନ୍ଦଚନ୍ଦୁ | ସେ ରାଜ୍ୟ, ସଂପଦ, ରାଣୀ ସବୁ ତ୍ୟାଜ୍ୟକରି ଯୋଗୀ 
ହୋଇ ପଳେଇଲେ । ଏ ଖବର ଜଣାଅଛି ? ଶୁଣ ମାଆ, ଧନ ସଂପଦ କିଛି ନୂହଁ । 
ମଲାବେଳକୁ ସାଥ୍‌ରେ ଯିବନି। ଏଇଆ ବୁଝିଥୂଲା ବୋଲି ରାଜା ଦେଶାନଛର ହୋଇଗଲା" | 

"ଆରେ ନାତି, ସେଥୁପାଇଁ ସେ ଦେଶାଚର ହୋଇ ନାହିଁ। ତା'ର ଆୟଷ ମାତ୍ର 
ଦୁଇ ବର୍ଷ ଥୁଲା । ମାଆ ତା'ର ସେ କଥା ଜାଣିପାରି. ତାକୁ ଯୋଗୀ କରିଦେଲା" - 
କହିଲା କୈବର୍ରା | 

ଚମକି ପଡ଼ିଲେ ଗୋବିନ୍ଦଚନ୍ଦ୍ରା। ବୁଢ଼ୀ କେମିତି ଏତେକଥା ଜାଣିଲା ? ସବୁବେଳେ 
ଧନ ଅରଜିବାରେ ବ୍ୟସ୍ତ । ଇଏ ଘରୁ କୂଆଡ଼େ ତ ବାହାରେନା | ତା'ଛଡ଼ା ବଙ୍ଗ ଦେଶ 
କାହିଁ କେତେଦୂର । ତେବେ ? 

- ଚୁମେ ମାଆ, ଏତେ କଥା ଜାଣିଲ କେମିତି ? 

ଶୁଣ ନାତି, ମୁଁ ଦିନମାନ ଖଟେ | ଫୁରସତ ପାଏନା | ରାତିରେ ମଧ୍ୟ ଶୁଏନା | 
ଧନ ଜଗେ। ତେବେବି ମୋ ଅଙ୍ଗ ପରାସ ଅନୁଭବ କରେ ନାହିଁ। ତୁ ଆଜି ଅଛୁ କାର୍ଯ୍ୟ 
କରୁଚୁ । କାଲି ଗୋସେଇଁ ଆସିଲେ ଚାଲିଯିବୁ। ମତେ ସଟୁ କରିବାକୁ ପଡ଼ିବ ଭାଜିବି 
ଓ ବିକିବି । କୋଉ କାଳୁ କରୁଚି । ଆଉ କେତେକାଳ କରିବି ଭଶ୍ଵର ଜାଣନି | ଆକ୍ରା 
ନାତି, ମୋର ଉମର କେତେ ଜାଣିଚୁ ? ” 

- କେତେ ? 

- ତେରଶ ଅଶୀ | 


ଆଖୁ ଖୋସି ହୋଇଗଲା ଗୋବିନ୍ଦଚନ୍ଦ୍ରଙ୍କର। ସେ ଭାବିଲେ ଇଏ ଜଣେ ସାଧାରଣ 
ନାରୀ ନୁହନି । ଆଗତ ଭବିଷ୍ୟ ତାଙ୍କ ସବୁ ଜଣା । ଏହାଙ୍କ ପାଖରେ ଅଗଲ ଚଗଲ 
ଚଳିବନି | ହୁଏତ ହାରିଯିବି। ଏଇଆ ଭାବି କହିଲେ - ଏତେ ଉମରରେ କେମିତି ସବଳ 
କର୍ମଠ ରହିଚ ? 

"ତୁ ପରା ଯୋଗ ସାଧୁଟୁ | ଠିକ୍‌ ଅଛି ଜାଣିଯିବୁ ସମୟ ଆସୁଚି । ଆଚ୍ଛା ନାତି 
ମୋର ଧନ କେଉଁ କାମରେ ଲାଗେ ଅଜି ରାତିରେ ଦେଖୁବୁ । ତୁ ଯାଆ ଏବେ” - 
କହିଲା କୈବଉ ! 

ସେହି ରାତିରେ ଗୋବିନ୍ଦଚନ୍ଦ୍ର ଦେଖୁଲେ ରାଜ଼ିଆଣୀର ବାରିପଟରେ ଗହଳଚହଳ । 
ବହୁ ଲୋକ ଜମିଚନି | ରାଢ଼ିଆଣୀ ବୁଢ଼ୀ ସେମାନଙ୍କ ଭିତରେ ବାଣ୍ଡୁଚି ଧାନ ଚାଉଳ, 
ଟଙ୍କା ସୁନା, ଯାହାର ଯାହା ଆବଶ୍ୟକ | ଗାଳି ଦଉଚି ଓ ବାଣ୍ୁଚି । 


ଲୋକେ ବିଦା ହୋଇଗଲେ | ବୁଢ଼ୀର ପାଦତଳେ ଲୋଟିଲେ ଗୋବିନ୍ଦଚନ୍ଦ୍ର | 


କହିଲେ, “ ମୋ ଅପରାଧ ମାର୍ଜନା କର | ମୁଁ ତୁମକୁ ଚିହପାରିଲିନି ।” 


aa 


"ମୁଁ କିଛୁ ତତେ ଠିକ୍‌ ଚିହିଚି। ତୋ କାନମୂଳେ ଥବା ଚିହୁ ଦେଖ୍‌ ଜାଣିପାରିଟି ତୁ 
ରାଜା - ବଙ୍ଗ ଦେଶର ରାଜା ଗୋବିନ୍ଦଚନ୍ଦୁ" - କେବର୍ରୀ ଏତକ କହି ଗୋବିନ୍ଦଚନ୍ଦ୍ରଙ୍କର 
ଦେହରେ ମୁହଁରେ ହାତ ବୁଲେଇ ଆଣିଲେ । କହିଲେ - “ ବୃହୁଜ୍ଞ ହୁଅ! ମୋରି ଉମର 
ନେଇ ବଞ୍ଚିରହ | ହଉ, ତୋର ମାଆକୁ ମୋ କଥା କହିବୁ" 

- “କିନୁ ମାଆ, ମୁଁ ତ ଦେଶକୁ ଫେରିବିନି।" 

“ତୋ ମାଆ ସ୍ମରଣ କରିବ ଓ ଚୂ ଯିବୁନି - ସେପରି ହୋଇପାରିବନି। ତତେ ଦିନେ 
ଯିବାକୁ ହେବ, ଆଉ ବେଶାଦିନ ନାହିଁ।” 

ଗୋବିର୍ଦଚନ୍ଦୁଙ୍କ ଦିବ୍ୟ ଚକ୍ଷୁ ଖୋଲିଗଲା । ସେ ଜାଣିଲେ କୈବର୍ରାୀ ବ୍ରହ୍ମଜ୍ଞାନୀ | 
ଦୁଇ ବ୍ରହ୍ମଜ୍ଞାନୀ ପରସ୍ପରକୁ ଚିହ୍ନିଲେ | ବ୍ରହ୍ମର ଭିନ୍ନ ପରିଚୟ ନାଇଁ । ଉଭୟଙ୍କର ମନ 
ବୁବି ଅହଂକାର ଏକାକାର ହୋଇଗଲା | 

ସେଇ ଦିନଠୁ ଗୋବିନ୍ଦଚନ୍ଦ୍ରଙ୍କୁ ଆଉ କାମ କରିବାକୁ ଦେଲାନି କୈବର୍ଭୀ। କହିଲା 
“ହେ ବୃହୁଜ୍ଞ ! ମୁଁ ଜାଣିଚି, ତୁମ ଗୁରୁ ତୁମକୁ ଏଠାରେ ରଖ୍‌ ତୁମକୁ ଅଧ୍କ ଶିକ୍ଷା ଦେବାକୁ 
ଚାହିଁଚନି| ମୁଁ ବା କ'ଣ ତୁମକୁ ଶିକ୍ଷା ଦେବି। ତେବେ କିଛି ଦେବି ଅବଶ୍ୟ | ତୁମ ଗୁରୁ 
ଫେରିବା ପର୍ଯ୍ୟନ୍ତ ଯାହା ସମ୍ଭବ ତାହା ମୁଁ କରିବି ? " 

ସେଇଠୁ କେମିତି ସବୁପ୍ରକାର କାର୍ଯ୍ୟ କରିଯାଉଥ୍‌ବା ଭିତରେ କାର୍ଯ୍ୟଠୂ ବିକିନ୍ନ 
ରହି ଯୋଗଯୁକ୍ତ ହୋଇହେବ - ସେ ବିଦ୍ୟା ଶିକ୍ଷା ଦେଲେ କୈବର୍ରୀ ଗୋବିନ୍ଦଚନ୍ଦ୍ରଙ୍କ । 


ଏତେଦିନ ଯୋଗ ସାଧନା ଭିତରେ ତଥାପି ଯେଉଁ ପତଳା ପରଦାଟି ତାକଂ ଆଖୁ 
ଆଗରେ ଝୁଲୁଥଲା ତାହା ଅପସରିଗଲା | କୈବର୍ରୀ ହେଲେ ତାକର ଦ୍ଵିତୀୟ ଗୁରୁ | 
ଚାହୁଁ ଚାହୁଁ ଗୁଜର ଦେଶରେ କୈବର୍ରୀଙ୍କ ସାନ୍ଧିଧରେ ଚାରି ବର୍ଷ ବିତିଗଲାଂ 
ଗୋବିନ୍ଦଚନ୍ଦ୍ରଙ୍କର। ହାଡ଼ିପାଙ୍କର ଅନୁପସ୍ପିତି ତାଙ୍କ ସେତେ କଷ୍ଟ ଦେଲାନି! କୈବର୍ରୀକ୍କ 
ଭିତରେ ସେ ସଚତ ଦେଖୁଥଲେ ହାଡ଼ିପାଙ୍କ, ନିଜ ମାଆଙ୍କ | 
ବୁହ୍ମର ଲିଙ୍ଗ ନାହିଁ, ବୟସ ନାହିଁ, ଖାଦ୍ୟ ପ୍ରୟୋଜନ ନାହିଁ। ତଥାପି ଏସବୁର ମିଳିତ 
ସାକାର ରୂପ କୈବର୍ରୀ - ପରତେ ହେଉଥିଲା ଗୋବିନ୍ଦଚନ୍ଦ୍ରଙ୍କା କୈବର୍ରୀ “ମହାନ୍‌ ସାଧୂକା।| 
ହଠାତ୍‌ ଦିନେ ଆସି ପହଞ୍ଚିଲେ ହାଡ଼ିପା । କୈବର୍ରୀକୁ କହିଲେ - ମୋ ଶିଷ୍ୟକୁ 
ଦିଅ । ଆମେ ବଙ୍ଗଦେଶକୁ ଯିବୁ | 
"ହଁ ନେଇଯାଅ | ମାଆ ତା'ର ତାକୁ ଦେଖୁବାକୁ ଇଚ୍ଛା କରୁଚନି" 
ଆଷୁରେ ଲୁହ | 
ଗୋବିନ୍ଦଚନ୍ଦୁ ଅଭିଭୂତ | 
ବ୍ରହ୍ମଦର୍ଶୀର ଆଖରେ ଲୁହ ଆସିପାରେ ! 
ହାଡ଼ିପା କଥା ଦେଇଥୁଲେ ରାଜମାତାଙ୍କୁ , ସେ ଯେତେବେଳେ ସ୍ମରଣ କରିବେ 
ତାଙ୍କ ପୁଅକୁ ସେ ଦେଖୁପାରିବେ ! ଏବେ ହାଡ଼ିପା ସୃକ୍ଷମ ସ୍ତରରେ ବାଉାଁ ପାଉଥୂଲେ, 
ମୁକୃତା ତାକ ପୁଅକୁ ଦେଖୁବାକୁ ଇଜୁକ। କୈବର୍ରୀ ସେକଥା ଜାଣିସାରିଚନି । 
ହାଡ଼ିପା କହିଲେ, “ବସ୍‌ ! ଆମେ ବଙ୍ଗ ଦେଶକୁ ଯିବା |" 
"କାହିଁକି ? ” - ପଚାରିଲେ ଗୋବିନ୍ଦଚନ୍ଦୁ। 
“ଚୁମ ମାଆ ତୁମକୁ ଦେଖୁବାକୁ ଚାହୁଁଚନି। ” 
- “ମୁଁ କିବୁ ମାଆକୁ ଦେଖୁଚି ।” 
- “କେବେ ? କେଉଁଠି ?” 
“ଏଇଠି, କୈବର୍ରୀଙ୍କଠାରେ |” 


ହାଡ଼ିପା କିଛି ଜବାବ ଦେଲେନି | ଗୁରୁ ଶିଷ୍ୟ ଦୁହେଁ ବଙ୍ଗ ଅଭିମୁଖେ ଯାତ୍ରା ଆରମ୍ଭ 
କଲେ, ଶୂନ୍ୟ ମାର୍ଗରେ । 


- କୈବରୀର 

ରାତି । ବଙ୍ଗ ବଜାର ଶୂନଶାନ ! ଗୁରୁ ଶିଷ୍ୟ ଅବତରଣ କଲେ ରାଜଦାଶ୍ଡରେ | 
ନଗର ଆଗରେ କୁକୂରଟିଏ ମଧ୍ୟ ନାହିଁ। ସିଂହଦରଜା ବନ୍ଦ । ସତେବା ଶୋଇପଡ଼ିଚି 
ରାଜନବର ଗୋଟାକ | ଆପେ ଆପେ ଖୋଲିଗଲା ସିଂହ ଦରଜା | ହାଡ଼ିପା ବାହାରେ 
ରହିଲେ । ଭିତରକୁ ପଠେଇଲେ ଗୋବିନ୍ଦଚନ୍ଦ୍ରଙ୍କ | 

ମୁକୂତାଙ୍କ ଛାଇ ନିଦ ଲାଗିଥାଏ । ପୁଅ ଯୋଗୀହୋଇ ଯିବା ଦିନୁ ସେ ବାସ୍ତବ 
ସଂସାରୀ ହୋଇଚନ୍ତି ଓ ଶୋଉଚନି। ପହଞ୍ଚିଲେ ଗୋବିନ୍ଦଚନ୍ଦ୍ୁ ମା'ଙ୍କ ଶେଯ ପାଖରେ । 

"ଜାଗିଲା ଜାଗିଲା..." - ମା'କକ କାନରେ ଧୀରେ ଧୀରେ କହିଲେ ଗୋବିନ୍ଦଚନ୍ଦୁ। 

ଧଡ଼ପଡ଼ ହୋଇ ଉଠି ବସିଲେ ମୁକୂତା | ଦେଖୂଲେ ପୁଅକୁ | 

"ଆସିଚୁ ପୁଅ” - କହିଲେ ମୁକତା | 

ବ୍ରହ୍ମ ଜ୍ଞାନୀଟିଏ ମାଆରେ ପରିଣତ ହୋଇଗଲା | ବ୍ରହ୍ମ ମାଆ ହୋଇପାରେ ପୁଅ 
ମଧ୍ୟ ହୋଇପାରେ | ବ୍ରହ୍ମ ସବୁକିଛି ହୋଇପାରେ । ଜଗତ ବ୍ରହ୍ମମୟ ପରା ! ବ୍ରହ୍ମ 
କେତେବେଳେ କେଉଁ ରୂପ ନେବ ପରମାମ୍ବାଙ୍କୁ ଗୋଚର | 

ବିନା କଥାରେ ମୁକୁତା ଉଠିଗଲେ ପାକଶାଳାକୁ| ଥାଳିରେ ବ୍ୟଞ୍ଜନ ନେଇ ଆସିଲେ । 
ପୁଅକୁ ଖୁଆଇବେ | ଇତିମଧ୍ୟରେ ବାର ବର୍ଷ ହୋଇଗଲାଣି, ସେ ପୁଅର ଖାଇବା 
ଦେଖୁ ନାହାନି। 

“ମାଆ, ଲବଣ ଦେଇ ନାହଁ । ଲବଣ ଟିକେ ଖାଇବାକୁ ମନବନଳୁୂଚି" 
ଗୋବିନ୍ଦଚନ୍ଦୁ| 

ରାଜମାତାଙ୍କ ଝଟକା ଲାଗିଲା । ବାର ବର୍ଷ ଯୋଗୀ ହେବା ପରେ ପୁଅ ଲବଣ 
ଛାଡ଼ି ନାହିଁ। ସେ କିଛି ନ କହି ଚିମୁଟାଏ ଲବଣ ଦେଲେ। ଭୋଜନ କଲେ ଗୋବିନ୍ଦଚନ୍ଦ୍। 

“ଗୁରୁ କେଉଁଠି" ? - ପଚାରିଲେ ମୁକୁତା | ଖାଉଁ ଖାଉଁ ଉତ୍ତରଦେଲା ପୁଅ - ସିଂହ 
ଦରଜା ବାହାରେ ସେ ଠିଆ ହୋଇଛନି । | 

ମୁକୁତା ଚାଲିଲେ ସିଂହ ଦରଜା ପାଖକୁ ¦ ସଚକ୍ଷୁରେ ଦେଖୁଲେ ହାଡ଼ିପାଙ୍କ । ସେ 
ପ୍ରଣମିଲେ 1 | 

“ତମେ ପୁଅକୁ ଦେଖୁବାକୁ ଇଢାକଲ ବୋଲି ନେଇ ଆସିଲି" 

ମୁକୂତାକ୍କ ମନ କିନ୍ୁ ବିରସ |. 


x 


“ ରାଜମାତା ! ବିରସ କାହିଁକି” ? - ପଚାରିଲେ ହାଡ଼ିପା | 


- କହିଲେ 


- କହିଲେ ହାଡ଼ିପା। 

୧୨୨ ଯୋଗୀ 


"ହେ ବୃହୁବେଭା ! ପୁଅ ବାର ବର୍ଷ ଯୋଗୀ ହେବା ପରେ ସେ ଲବଣ ପ୍ରତି ଆସକ୍ତ। 
ଛାଡ଼ିପାରି ନାହିଁ। ବୃହୁର ଆଧାର ଯେଉଁ ଶରୀର ତାହା ଝଡ଼ିପଡ଼ିବ" - କହିଲେ ମୂକୂଚା । 
"ଆଉ ଅକ ଦିନ ଲାଗିବ! ଲାଉ ଥାଳ ଆଉ ମାତ୍ର ଆଙ୍ଗୁଳିଏରୁ କମ୍‌ ଅଛି। ତାହା 
ଶେଷ ହୋଇଗଲେ ସେ ପବନାହାରୀ ହେବ | ତା'ପରେ ସବୁ ଠିକ୍‌ ହୋଇଯିବ। ସେତକ 


= San 


ହେଲେ ମୋର କାର୍ଯ୍ୟ ସରିବ । ମୁଁ ଚାଲିଯିବି" - ଉତ୍ତର ଦେଲେ ହାଡ଼ିପା । 

ମୁକୂଚା ବୃଝିଲେ । ଭୋଜନାନେ ପହଞ୍ଚିଲେ ଗୋବିନ୍ଦଚନ୍ଦ୍ର । ହାଡ଼ିପା ବିଦାୟ 
ମାଗିଲେ । ରାତିର ଅନ୍ଧାର ତିନି ଜଣ ବ୍ରହ୍ଧଜ୍ଞକ୍କର ବାଉାଁଳାପ ଶୁଣିଲା । ମାଆକ୍କଠୁ 
ବିଦାୟ ନେଲେ ଗୋବିନ୍ଦଚନ୍ଦ୍ର। ଗୁରୁ ଶିଷ୍ୟ ଦୁହେଁ ଶୂନ୍ଯକୁ ଉଠିଲେ । 

ରାତି ପାହିଁଲା। ସବୁ ରାଣୀ ଆସି ହାଜର ରାଜମାତାଙ୍କ ପାଖରେ । ସଭିଏ ଏକହି 
ସପ୍ନ ଦେଖୁଥଲେ। ଯେ - ସାମୀ ତାକର ଫେରିଆସିଚତି। ରାଣୀ ରୋଦମା ଅନ୍ୟମାନଙ୍କ 
ତରଫରୁ ସପ୍ପଟିକୁ ବିବ୍ତ କଲେ । 

"ହଁ ସତ | ଆସିଥୂଲା। ତେବେ ସାଧନା ପୂର୍ଣ୍ଣ ହେବାକୁ କିଛି ସମୟ ବାକି ଅଛି । 
ରିଷ୍ଟ ଅବଶ୍ୟ କଟିଲାଣି। ତେବେ ଶାରୀରିକ ଶୃଙ୍ଖଳା ତେବେବି ଫେରିନି" । କହିଲେ 
ରାଜମାତା। 

କାନ୍ଦି କାନ୍ଦି ଫେରିଗଲେ ରାଣୀମାନେ | ସାମୀ ନବର ଆସିଲେ ଅଥଚ ସେମାନେ 
ଦେଖୁପାରିଲେନି - ଏହାହିଁ ସେମାନଙ୍କ ଅନରକୁ କ୍ଷତାକ୍ତ କରୁଥଲା | ସେମାନେ 
ନିନ୍ଦୁଧୁଲେ ଆପଣା କପାଳକୁ ! କେହି କେହି ଶାଶୃଙକ ଦୋଷ ଦେଉଥୁୂଲେ। 


ଚଉଦ 


ଗଗନ ମାର୍ଗରେ ଗୁରୁ ଶିଷ୍ୟ ଦୁହେଁ ଯାଉଚନି । କେଉଁଆଡ଼େ ଯାଉଚି 
ଗୋବିନ୍ଦଚନ୍ଦ୍ରଙ୍କୁ ଅଜଣା। ତେବେ ଗ୍ରହ-ନକ୍ଷତ୍ରଙ୍କ ପାଖ ଦେଇ ଗଲାବେଳେ ବିଭୋର 
ହୋଇ ଉଠୁୂଚନି ସେ । ଗୁରୁ ତାଙ୍କ କଥା ସବୁ ଜାଣିପାରୁଚନି, ସେ ମାଆଙ୍କ ଦର୍ଶନ 
କରାଇଦେଲେ ଭାବୁଛନି ଗୋବିନ୍ଦଚନ୍ୁ | 

"ଗୁରୁ ! ଆପଣ କହିଥୂଲେ"” - ଗୋବିନ୍ଦଚନ୍ଦ୍ର କହିଲେ ! 

- “କ'ଣ ।” 

"ଲାଉତୁମ୍ମାର ଆଉ ଆବଷ୍ୟକତା ନାଇଁ | ପ୍ରାୟ ପୂରା ଘୋରି ହୋଇଗଲାଣି 
ଫୋପାଡ଼ି ଦେଉଚି” - ଅନୁମତି ଚାହିଁଲେ ଗୋବିନ୍ଦଚନ୍ଦ୍ର। 

ଯୋଗୀ ୧୨୩ 


“ ହଉ, ଫୋପାଡ଼ିଦିଅ। ତୁମେ ଏଣିକି ପବନ ଆହାରୀ । ଯେତେବେଳେ 
ଆବଶ୍ୟକତା ଅନୁଭବ କରିବ, ହାପୁ ହାପୁ କରି ପବନ ପୁଳାଏ ଗିଳିଦେବ । ବାସ୍‌" - 
ହାଡ଼ିପା ଖୁସିହେଲେ। 

ଆକାଶରୁ ଫଙ୍ଗଦେଲେ ଗୋବିନ୍ଦଚନ୍ଦ୍ର ଥାଳିଆ ଆକୃତିର ଲାଉଥାଳ । 

ରାତି ପାହି ପାହି ଆସୁଚି । ଗୋଟିଏ ଘଞ୍ଚ ଜଙ୍ଗଲ ମଧ୍ୟକୁ ଖସିଲେ ଗୁରୁ ଶିଷ୍ୟ । 
ଝରଣା କୂଳେ ବାଲିରେ ଦୁହେଁ ବସିପଡ଼ିଲେ | 

" ବାବା, ମତେ ଏବେ ଯିବାକୁ ହେବ | ହେଲେ ଆଉ ଗୋଟିଏ ମତର କାର୍ଯ୍ୟ ବାକି 
ରହିଚି । ସେତକ ଶେଷ କଲେ ମୁଁ ଚାଲିଯିବି ।" ହାଡ଼ିପା କହିଲେ | 

= Gr 
ଯେଉଁଠୁ ମୁଁ ପଠାହୋଇଥ୍‌ଲି ମାଟିକୁ |" 

ଚୁପ୍‌ ରହିଲେ ଗୋବିନ୍ଦଚନ୍ଦ୍ 

ହାଡ଼ିପା ପୁଣି କହିଲେ, "କେତୋଟି ମନ୍ଧ ତୂମକୁ ଶିଖୁବାକୁ ପଡ଼ିବ । ଶିଖେଇ 
ଦଉଚି । କାମରେ ଆସିବ।" 

.. ପାଦୁକା ମନ୍ତ । ଆଲୋକ ବେଗରେ ଯେଉଁଆଡ଼େ ଇଚ୍ଚା ତୁମେ ଯାତ୍ରା 
କରିପାରିବ | 

... ଅଞ୍ଜନ ମନ୍ଧ | ଘନ ନିଶା କାଳରେ ଭୂଇଁ ଉପରେ ବାର କ୍ରୋଶ ବେଗରେ ତୁମେ 
ଗମନ କରିପାରିବ । 

... ଅନୃପୂର୍ଣା ମନ୍ଧ । ଗୋଟିଏ ମାତ୍ର ତ୍ଡୁଳ ପାଣିରେ ପକାଇଦେବେ। ଯେତେଇକ୍ରା 
ତଣ୍ଡୁଳ ସୃଷ୍ଟି କରିପାରିବ ତୁମେ। କିନୁ ମନେରଖ, ନିଜପାଇଁ ନୂହଁ। ଭୋକିଲା ଅକର୍ମଣ୍ୟ 
ଲୋକଙ୍କପାଇଁ ଏଇ ମନ୍ତ୍ର ଉଦ୍ଦିଷ୍ଟ । 

... କୃହୁକ ମନ୍ଧ ¦ ପଢ଼ିବା ମାତ୍ରେ ତୁମ କାୟା ଅଦୃଶ୍ୟ ହୋଇଯିବ | ତୁମେ ସମସ୍ତଙ୍କୁ 
ଦେଖୂପାରୁଥବ ଅଥଚ ତୁମକୁ କେହି ଦେଷୂପାରିବେ ନାହିଁ 

ଗୋବିନ୍ଦଚନ୍ଦ୍ର ଅବିଶ୍ଧାସ୍ୟ ଆଖୁରେ ଚାହିଁରହିଥାନି ଗୁରୁଙ୍କୁ । କିଛି ଭାବୁଥାନି। ତାଙ୍କର 
ମନର ଭାବକୁ ବୋଧେ ପଢ଼ିନେଲେ ହାଡ଼ିପା । କହିଲେ "ତୁମେ ଯାହା ଭାବୂଚ ତାହା 
ଠିକ୍‌ । ଏଇ ମନ୍ଧଗୁଡ଼ିକ ଜଣେ ଯୋଗୀର କୋଉ କାମକୁ ଆସିବ ନାହିଁ । ଯାହାର 
ବ୍ରହ୍ମସଂବଧ ହୋଇଟି, ସେ ମନ୍ଧଗୁଡ଼ିକ ରିଷ୍ଵବ କୋଉ ଗରଜରେ !” 

୧୨୪ ଯୋଗୀ 


ଠିକ୍‌ ଏଇ ପ୍ରଶ୍ନ ମୁଁ ପଚାରିଥୁଲି ମୋର ଗୁରୁ କାହୁପାଙ୍କ । ସେ ଯାହା କହିଥ୍‌ଲେ 
ତାହା ମୁଁ ଟୁମକୁ ଶୁଣାଉଚି | 

... ଏଇ ମନ୍ଧଗୁଡ଼ିକ ସିଦ୍ଧ ମନ୍ତ । ଜଣେ ସିଦ୍ଧ ମଣିଷ ମୁହଁରୁ ଯେତେବେଳେ 
ମନ୍ତ୍ରଗୁଡ଼ିକ ଉଚ୍ଚାରିତ ହୁଏ, ପ୍ରଚଣ୍ଡ ଶକ୍ତି ଉତ୍ପନ୍ନ ହୁଏ । ଏବଂ ସେ ଶକ୍ତ ସମୂହ ଅଭିଳଷିତ 
ଲକ୍ଷ୍ୟ ହାସଲ କରିବାରେ ସାହାଯ୍ୟ କରେ | ମଣିଷ ସିଦ୍ଧ ହେବା ପୂର୍ବରୁ ଯଦି ମନ୍ତ୍ର 
ପ୍ରୟୋଗ କରାଯାଏ - ଅବଷ୍ୟ ମନ୍ତ୍ର କାମଦିଏ - ତେବେ ମଣିଷଟି ମନ୍ଧ-ମାୟାରେ ପଡ଼ି 
ସିବିଠାରୁ ଦୂରେଇଯିବାର ସମ୍ଭାବନା ଦେଖାଯାଏ ! ବହୁ କ୍ଷେତ୍ରରେ ତାହା ଘଟିଚି । 
ମନ୍ତ୍ରଜୋତ ରହସ୍ୟକୁ ପ୍ରତ୍ୟକ୍ଷକରି ସାଧକଟିଏ ଭାବେ ସେ ବହୁତ କିଛି ହାସଲ 
କରିସାରିଲାଣି । ଆଉ ଦରକାର ନାହିଁ। ଫଳତଃ, ଯୋଗାଭ୍ୟାସ ଠାରୁ ଦୁରେଇଯାଏ। 
ସେ ଅଉ ସିବଧଯୋଗୀ ହୋଇପାରେନା ! 

"ଶୁଣ ବାପା, ଚୁମେ ଯୋଗୀ ହୋଇଚ ସତ କିନୁ ସଂପୂର୍ଣ୍ଣ ସିଵି ପାଇ ନାହଁ। ତୁମେ 
ନିଜେ ଜାଣିପାରିବ କେତେବେଳେ ସିଦ୍ଧ ହେଲ । ସିଵି ପାଇବାପାଇଁ ମନ୍ଧଗୁଡ଼ିକ 
ପ୍ରତିବଂଧକ ନୁହଁ ବରଂ ତୁମର ପଥ ସୁଗମ କରିବ। ମୁଁ ଜାଣିପାରୁଟି, ମନ୍ଧଗୁଡ଼ିକ ତୁମର 
କାମରେ ଆସିବ |: ଅତଏବ ସନ୍ଦେହଟିକୁ ମନରୁ ପୋଛିପକାଅ” - କହିଲେ ହାଡ଼ିପା | 

ଗୋବିନ୍ଦଚନ୍ଦ୍ରଙ୍କର ଦୃଷ୍ଟି ପରିସର ବଢ଼ି ବଢ଼ି ଯାଉଥଲା | 

` “ବାବା, ତୁମର ବିଶୁ ଭୁମଣ ସରି ନାହିଁ। ତେବେବି କିଛି ବାକି ରହିଚି । ସସ୍ତଦ୍ଵୀପ 
ଓ ସପ୍ତସାଗର | ସେତକ ବୁଲିସାରିଲେ ତୁମର ଯୋଗୀ ଜୀବନ ସାର୍ଥକ ହେବ” - ପୁଣି 
କହିଲେ ହାଡ଼ିପା | କହିବା ସହିତ ଝରଣା ଜଳରେ କୃଷ୍ଠାଜିନଟିଏ ପାରିଦେଲେ ! ତାହା 
ଭାସିଲା। ଗୁରୁ ଶିଷ୍ୟ ଦୁହେଁ ତା' ଉପରେ ବସିଲେ। କୃଷ୍ଠାଜିନ ଭାସି ଭାସି ଚାଲିଲା ଦ୍ରତ 
ବେଗରେ। 

... ସିଂହଳ ଦ୍ଵୀପ | ଚାରିପଟେ ସାଗର ବେଢ଼ିଚି । ଆଡ଼ ଦୀର୍ଘରେ ପାଞ୍ଚ ଶହ 
କୋଶ ! ଏଠାରେ ବହୁ ତୀର୍ଥ ସ୍ଥାନ ରହିଚି । ଗୁରୁ ଶିଷ୍ୟ ଦୁହେଁ ସିଂହଳ ଦ୍ଵୀପର ସମସ୍ତ 
ତୀର୍ଥ ବୁଲିଦେଖୁଲେ। 

ପହଞ୍ଚଲେ କୁଶ ଦ୍ବୀପରେ | ହୀରା, ଲୀଳା, ମୋତି, ବେଦ୍ର୍ଯ୍ୟ ଗୋମେଦରେ 
କୁଶଦ୍ଵୀପ ଭରପୂର | ଗୋବିନ୍ଦଚନ୍ଦ୍ରଙ୍କର ଆଖ ଖୋସିହୋଇଗଲା। 

ପରେ ପରେ ରମ୍ୟକ, ପୃକ୍ଷ କ୍ରୌଞ୍ଚ ଶାଳ୍ମଳୀ ଶାକ ଏଇପରି ସସ୍ତଦ୍ବୀପ ବୁଲି 
ଦେଖୁଲେ ଗୋବିନ୍ଦଚନ୍ଦୁ | 

କ୍ଷୀର ... ଦଧ୍‌ ... ମଧୁ ... ଲବଣ ... ଇକ୍ଷୁ ... ଘୃତ ... ସୁରା - ଏଇ ସପ୍ତସାଗର 
ବୁଲିଲେ ଗୁରୁ ଶିଷ୍ୟ ଦୁହେଁ। କୃଷ୍ଠାଜିନଟି ସବୁଆଡ଼େ ବୁଲେଇଦେଲା ସେମାନଙ୍କ | 

ତା' ପରେ ବିଭିନ୍ନ ନଦୀ | ଗଣ୍ଡକୀ, ଗୋମତୀ, ଚିତ୍ରୋପ୍ଟଳା, ବୈତରଣୀ, ଗଙ୍ଗା 
ନର୍ମଦା ଆଦି ବିଭିନ୍ନ ନଦୀରେ ସ୍କାନ କଲେ | ଗୋବିନ୍ଦଚନ୍ଦ୍ରଙ୍କୁ ଲାଗୁଥୁଲା ତାଙ୍କ ଦେହରୁ 
ପରସ୍ତ ପରସ୍ତ ହୋଇ କ'ଣ ଖସିଯାଉଚି ଓ ସେ ଭାରହୀନ ହୋଇଯାଉଚନି । 

ତଦୁଉାରେ ପ୍ରମୁଖ ତୀର୍ଥସ୍କାନ। ଅଯୋଧା, ମଥୁରା, ବୃନ୍ଦାବନ, ହରଦ୍ାର, ବଦ୍ରିନାଥ, 
ଅବନୀ, ଗୟା, କାଞ୍, ଦ୍ଵାରିକା ଶେଷରେ ପହଞ୍ଚିଲେ କପିଳାସ ଧାମରେ | ସେଠାରେ 
ଭଶୃର ଭଶ୍ବରୀଙ୍କ ସାକାର ରୂପ ଦେଖୁଲେ ଗୋବିନ୍ଦଚନ୍ଦୁ | 


" ଦେଖୁଲ ବାବା ? କ'ଣ ଦେଖୁଲ" ? - ପଚାରିଲେ ହାଡ଼ିପା। 
" ଯାହା ପାଟିରେ କହିବା ସମ୍ଭବ ନୂହଁ, ତାହା ମତେ ପଚାରୁଚନି ଗୁରୁ" ? - 
ଗୋବିନ୍ଦଚନ୍ଦ୍ର ଉତ୍ତର ଦେଲେ । 


ହାଡ଼ିପା ସନ୍ତୋଷର ହସ ହସିଲେ | ସେ ଶିଷ୍ୟଠାରୁ ଠିକ୍‌ ଏଇ ଉତ୍ତର ଚାହୁଁଥଲେ | 
ଯେ ଇଶ୍ବର ଭଶ୍ବରୀଙ୍କ ସଶରୀରେ ଦେଖୁଚି ସେ କେଭେ ମୁହଁରେ ତାହା ବର୍ଣ୍ପାରେ ! 


a Ra 


“ବସ୍‌ ! ମୋ ପାଖରେ ସମୟ ଖୁବ୍‌ କମ୍‌। ତୁମର ମୋର ଭେଟାଭେଟି ବିଧ୍ନିର୍ଦ୍ିଷ୍ଠ 
ଥୁଲା । କାହିଁ କେଉଁ କାଳୁ ତୁମ ଅପେକ୍ଷାରେ ଥୁଲି । ଯାହାହେଉ ଶେଷରେ ତୁମର 
ଦେଖା ପାଇଲି । ମୋର କର୍ଉବ୍ୟ ଶେଷ ହେବା ଉପରେ | ମୁଁ କେତେ ଯେ ଖୁସି ତାହା 
ପ୍ରକାଶ କରିପାରିବିନି । ଯେଉଁ ନିୟତିର ପରିପ୍ରକାଶ ଏଇ ବିଶ୍ଵଜଗତ, ଯୋଗୀଟିଏ 
କେବଳ ସେଇ ନିୟତିକୁ ନିୟନ୍ଣ କରିପାରେ | ତୁମେ ସେଇ ଦକ୍ଷତା ଅର୍ଜି ସାରିଲଣି ! 
ଜଣେ ଉପଯୁକ୍ତ ଶିଷ୍ୟକୁ ଗୁରୁ କେବେ ଛାଡ଼ି ଯାଅନି ନାହିଁ । ଗୁରୁ ଶିଷ୍ୟ ଅଭିନ୍ନ - 
ପରବଚ୍ରହୃଙ୍କ ବିଚାରରେ । ମୋର ପ୍ରିୟ ଶିଷ୍ୟଟିକୁ ଛାଡ଼ିଯାଉଚି ବୋଲି ମୋର ଯେଉଁ ଦୁଃଖ 
ହେଉଚି ତାହା ତୂମେ ବୃଝିପାରିବ ନାହିଁ। କିନୁ କ'ଣ କରିବି ? ମୁଁ ନାଚାର] ତେଣେ 
ଆଉ ମାନେ ମତେ ଅପେକ୍ଷା କରିଚନି । ହେଲେ ସଦାସର୍ବଦା ତୁମ ପାଶେ ପାଶେ 
ରହିଥୁବି | 

ବାପା, ମୋର ଶେଷ କଥା କେଇପଦ ଶୁଣ | ବିଶୃଭୁମଣ କରିବା ତୁମର ଆଉ 
ଦରକାର ନାହିଁ । ତୂମର ଚର୍ମଚକ୍ଷୁ ଯାହା ସବୁ ଦେଖୁଲା - ନଦୀ, ସମୁଦ୍ର, ଗିରିକନ୍ଦର, 
ଗ୍ରହ ନକ୍ଷତ୍ର...., ଏଇ ଦୃଶ୍ୟମାନ ଜଗତରେ ଯାହା ଯେତେ - ଏଣିକି ନିଜ ଶରୀର ଭିତରେ 
ସଚୁ ଦେଖୁପାରିବ । ସାରା ବିଶ୍ଵ ତୁମ ଦେହ ଭିତରେ 

ନିଅ ଧର ଏଇ କେନ୍ଦରାଟି। ଲାଉତୁମ୍ମା ଯାଇଥୁଲା ଏବେ ତ୍ରିଶୂଳଟି ଯାଉ! ତାହାର 
ଆଉ କାମ ନାହିଁ । ଯେତେକାଳ ଏଇ ଜଗତରେ ରହିବ, ଏଇ କେନ୍ଦରା ତୁମର ସାଥୀ | 
କେନ୍ଦରା ବଜେଇ ଇଶ୍ଵରଙ୍କ ମହିମା ଗାଇ ଗାଇ ବୁଲିବ । ଇଶ୍ବର ହେଉଚନି ଏଇ 
ବିଶ୍ଵବ୍ରହ୍ମାଣ୍ଡର ସର୍ବଶ୍ରେଷ୍ଠ ସଂଗୀତଜ୍ଞ । ସେ ଯୋଗୀଷଶ୍ଵବର ¦ ତାଙ୍କର ଏକ ଦିବ୍ଯ ସତ୍ତା 
ତୁମେ । ତୁମର କେନ୍ଦରା ବଜାଣ ଜଗତର ମଣିଷକୁ ଚେତେଇ ଦବାପାଇଁ। ଜଗତ 
ନାଚିଉଠୁ। ମଣିଷ ଦିବ୍ୟ ପ୍ରେମରେ ଭୋଳ ହୋଇଯାଉ।| ଭଶ୍ଵରମୁଖୀ ହେଉ । କେନ୍ଦରାର 
ଝଙ୍କାର ଜଗତର ବାୟୁମଣ୍ଡଳରେ ପୁଲକ ଜଗାଉ ! ମୁଁ କେନ୍ଦରା ଭିତରେ ରହିଥୁବି । 
ଯେତେବେଳେ ମନରେ ସଂଶୟ ଉପୁଜିବ, କେନ୍ଦରାକୁ ପଚାରିବ। ସବୁ ଉତ୍ତର ପାଇବ” 
- ଏତକ କହି ହାଡ଼ିପା ଆଷୁବ୍ଜି ବସିଲେ ମୁହୂ । 

ଗୋବିନ୍ଦଚନ୍ଦ୍ର ଚାହିଁରହିଥାନି ଗୁରୁକ୍କର ପ୍ରଶାନ ମୁଖମଣ୍ଡଳକୁ | 

ଆଖୁ ଖୋଲିଲେ ହାଡ଼ିପା । ସେ ସ୍ଥିର ଆଖରେ ଚାହିଁଲେ ଶିଷ୍ୟଯକୁ । ଆଖରେ 
ତାଙ୍କର ପାଣି । 

ଗୋବିନ୍ଦଚନ୍ଦ୍ରଙ୍କର ମନେହେଲା, ସେ ଗୁରୁକ୍କର ଆଷଖୁଭିତରେ ଭଳିକି ଭଳି ଦୃଶ୍ୟ 
ଦେଷ୍ପାରୁଛନି । ସତେବା ସାରା ଜଗତକୁ । ଗୋଟେ ମୁହୂ୍ଁରେ ତାକର ଅନୁଭବ 
ହେଲା, ଗୁରୁଙ୍କର ଆଷୁରୁ କେରାଏ ନୀଳ ଆଲୋକ ବାହାରି ତାଙ୍କ ଭିତରେ ପଶି ପଶି 
ଯାଉଚି ଓ ତାଙ୍କ ଅନ୍ତରକୁ ଭରିଦେଉଚି ଅପୂର୍ବ ଶକ୍ତ ଓ ଶାନିର ପ୍ରାଚୂର୍ଯ୍ୟରେ 

“ହେ ଯୋଗି"” ¦ - କୋମଳ ଭାବେ କହିଲେ ହାଡ଼ିପା | 


ଚମକିପଡ଼ିଲେ ଗୋବିନ୍ଦଚନ୍ଦ୍ର । ଗୁରୁ ତାଙ୍କ ଆଜି ପ୍ରଥମକରି ଯୋଗୀ ବୋଲି 
ସମ୍ମୋଧନ କରିଚନି । ସେ ନିଜକୁ ଫୁଲପରି ହାଲକା ମନେକଲେ ଏବଂ ଚାହିଁରହିଲେ 
ଗୁରୁଙ୍କ ମୁହଁକୁ | 

“ ମୁଁ ଚୁମକୁ ଆଜି ମୋର ସମସ୍ତ ସିବ ପ୍ରଦାନ କରିଚି । ବର୍ଭମାନ ମୁଁ ନିଃସ । ତୁମ 
ସହିତ ମୋର ଏହା ଅନ୍ିମ କ୍ଷଣ ! ଶିଷ୍ୟଠାରୁ ବିଚ୍ଛେଦ ମୁଁ ସହ୍ୟ କରିପାରୁନି । ତେବେବି 


ମତେ ଯିବାକୁ ହେବ | ତୁମେ ଶଳ୍ତିମାନ୍‌ ହୁଅ । ରହିଲି” - ହାଡ଼ିପାକର କଥାଗୁଡ଼ିକ 
କାନ୍ଦପରି ଶୁଭିଲା | 


ଗୋବିନ୍ଦଚନ୍ଦ୍ର ଦେଖୁଲେ, ଗୁରୁଙ୍କ ଶରୀର ଘନ ଘନ ବଦଳିବାରେ ଲାଗିଟି। ଖୁବ୍‌ 
ଶୀଘ୍ର ସେ ଦେଷ୍ବଲେ, ଗୁରୁକଂ ସ୍ଥାନରେ ଆଲୋକର ପିଣ୍ଡଟିଏ। ଧୀରେ ଧୀରେ ଆଲୋକ “ 
ପିଣ୍ଡଟି ଉପରକୁ ଉଠିଲା ଓ ନିମିଷକ ମଧ୍ଯରେ ମହାଶୂନ୍ୟରେ ମିଳେଇଗଲା। 

ଗୋବିନ୍ଦଚନ୍ଦ୍ର ଚାହିଁଲେ ଚାରିପଟକୁ । କେହି କୂଆଡ଼େ ନାହିଁ। ତେବେ ଗୁରୁ 
ଚାଲିଗଲେ ? ହଁ ଗୁରୁ ନାହାଳି । ଆଜିଠାରୁ ସେ ଗୁରୁର୍ପୀ ଅବଲମ୍ମନହୀନ | ସେ ଏବେ 
ଏକଲା । ଆସିଥୂ୍‌ଲେ ଏକଲା, ଯିବେ ମଧ୍ୟ ଏକଲା । ଯାହା କରିବେ ଏକଲା କରିବେ | 
ପର ମୁହୂଉଁରେ ତାଙ୍କର ମନେ ପଡ଼ିଲା, ଗୁରୁ କହିଥିଲେ ସେ କେନ୍ଦରାର ସୁର 
ଭିତରେ ଅଛନ୍ତି। 
ସେ ଉଠେଇ ଧରିଲେ କେନ୍ଦରା। ଝଙ୍କାର ତୋଳିଲେ । ତାଙ୍କ ପାଟିକୁ ସୁରଟିଏ 
ଆସିଲା। ସେ ଗାଇଉଠିଲେ - 
"ଭଜୁକିନା ରାମ ନାମରେ ଗୋବିନ୍ଦ, 
ଭଜୁକିନା ରାମ ନାମ। 
ଭଜି ନ ପାରିଲେ କୁଳଚନ୍ଦ୍ରମାରେ 
ବାନ୍ଧିନେବ କାଳ ଯମ ... |” 


ବାଜୁଚି କେନ୍ଦରା| ତାଙ୍କ ପାଟିରୁ ଅବିରତ ବାହାରୁଚି ସୁର - ଯେଉଁ ସୁର ସହ ସେ 
କେବେବି ପରିଚିତ ନ ଥୁଲେ | କପିଳାସ ତୀର୍ଥଭୂମିର ବାୟୁମଣ୍ଡଳ ରୁନ୍ଧି ହୋଇଗଲା 
କେନ୍ଦରାର ଝଙ୍କାର ଓ ଗୀତର ସୁରରେ ! କେତେ ସମୟ ସେ ଆତ୍ମବିସ୍ପତ ହୋଇ 
ବୋଲିଲେ ତାଙ୍କର ମନେ ନାହିଁ । ଯେତେବେଳେ ସେ ଚେତନା ଫେରିପାଇଲେ, 
ଦେଖୁୂଲେ କେତୋଟି ବନ୍ୟପଶୁ ତାଙ୍କ ଚାରିପଟେ ଘେରି ରହିଚନ୍ି । ଶୁଣୁଚନି ତାଙ୍କ 
ଗୀତ | ଆଶ୍ଚର୍ଯ୍ୟ ! ପଶୁଗୁଡ଼ିଜର ଗାଲ ଓଦା। କାନ୍ଦୁଚନି ସେମାନେ । ଗଛଗୁଡ଼ିକ ମଧ୍ଯ 
ମଥା ଝୁକ୍କେଇଚନି। ଆହାଃ, କି ଗୀତଟାଏ ତାଙ୍କ ଓଠ ଉପରକୁ ଆସିଗଲା ଯେ ଗଛମାନେ 
ମଥା ନୋଇଁ ଦେଲେ ¦ ଗୁରୁ ନାହାନି ଠିକ୍‌, କିନୁ ସେ ଅଛନି କେନ୍ଦରାରେ, ଗୀତର 
ସୁରରେ । ଗୋବିନ୍ଦଚନ୍ଦୁ କେନ୍ଦରାକୁ ପ୍ରଣାମ ହେଲେ । ଆଜିଠୁ କେନ୍ଦରା ତାଙ୍କର ଗୁରୁ | 

ମଆଙ୍କ କଥା ମନେ ପଡ଼ିଗଲା ଗୋବିନ୍ଦଚନ୍ଦ୍ରଙ୍କର । ସେଦିନ ମାଆ ଗୁରୁଙ୍କ 
ନିକଟରେ ଅଭିଯୋଗ କରିଥୁଲେ - ଗୋବିନ୍ଦ କି ଯୋଗାଭ୍ୟାସ କରୁଚି ଯେ ଅଜିପର୍ଯ୍ୟନ 
ଲବଣ ଛାଡ଼ିପାରିଲାନି | 

ମାଆ, ମୁଁ ଲବଣ ଛାଡ଼ିଦେଇଚି | କେବଳ ଲବଣ ନୂହଁ, ଅନ୍ଧ ମଧ୍ୟ । ମୁଁ ଏବେ 
ପବନାହାରୀ | ମତେ ଆଉ ପଞ୍ଚଦ୍ଧାରୁ ଭିକ୍ଷା ମାଗିବାକୁ ପଡ଼ିବନି । କେବଳ କେନ୍ଦରା 
ବଜେଇ ବଜେଇ ଗାଁ ଦାଣ୍ଡରେ ଚାଲିଯିବି । 


ଗୁରୁ ମତେ ଯୋଗୀ ସମ୍ମୌୋଧନ କରିଚନ୍ତି ମା' ! ଗୁରୁଜ୍କ ଭାଷାରେ ମୁଁ ଏବେ 
ସିବ୍ଧଯୋଗୀ । ଗୋବିନ୍ଦଚନ୍ଦ୍ର ସଗତୋଲ୍ତି କଲେ ! ମାଂଙ୍କ ଦେଖୁବାପାଇଁ ତାଙ୍କ ମନ 

ଜାଗିଲା । ହେଲେ କାହିଁ କପିଳାସ ଧାମ, କାହିଁ ବଙ୍ଗ ଦେଶ । କେମିତି ଯିବେ ? 
କେନ୍ଦରାକ୍ୁ ମୁଣ୍ଡରେ ମାରି ଗୁରୁଙ୍କ ସେ ସ୍କରଣକଲେ । 

କେନ୍ଦରା ରୂପୀ ଗୁରୁ କହୁଥୁବାର ସେ ଶୁଣିଲେ - କହିଥୁଲିନା ବାବା, ମନ୍ଧଗୁଡ଼ିକ 
ତୁମର କାମରେ ଆସିବ | ପ୍ରୟୋଗ କର ପାଦୁକା ମନ୍ତ । ତତ୍କ୍ଷଣାତ୍‌ ଗୋବିନ୍ଦଚନ୍ଦୁ 
ପାଦୁକା ମନ୍ଧ ପ୍ରୟୋଗ କଲେ। 

ଦେଖୁ ଦେଖୁ ସେ ଶୂନ୍ୟକୁ ଉଠିଲେ ଏବଂ ଆକାଶ ମାର୍ଗରେ ଗମନ କଲେ ପ୍ରଚଣ୍ଡ 
ବେଗରେ । 

ଯୋଗୀ ଗୋବିନ୍ଦଚନ୍ଦ୍ର ଆକାଶ ମାର୍ଗରେ ଗମନ କରୁଛନି । ହାତରେ କେନ୍ଦରା। 
ମାଆଙ୍କ ଦେଖୁବାକୁ ମନରେ ପ୍ରବଳ ବାସନା । 

ହଠାତ୍‌ ଏକ ଅଦ୍ଭୁତ ଦୃଶ୍ୟଟିଏ ସେ ଦେଖୁଲେ । ତାଙ୍କର ଗତିବେଗ ରୋଜି 
ହୋଇଗଲା | ଭାସମାନ ଅବସ୍କାରେ ସେ ଅଟକିଲେ ଓ ଦେଖୁ ଲାଗିଲେ ଜଣେ ଯୋଗୀ 
ଠିକ୍‌ ତାଙ୍କରି ଗୁରୁକ୍କପରି - ମହାଶୂନ୍ୟରେ ତନ୍ତଟିଏ ବସେଇ ଲୁଗା ବୁଣୁଚନି । ଲୁଗାଟି 
ଲମିଥ୍‌ଲା ଉତ୍ତର ମେରୁରୁ ଦକ୍ଷିଣ ମେରୁ ପର୍ଯ୍ୟନ। ଆକାଶ ମାର୍ଗ ବନ୍ଦ ହୋଇଯାଇଥିଲା। 
କିଏ ଏଇ ଯୋଗୀ ? କାଇଁକି ସେପରି କରୁଚନି ? କୌତ୍ହଳ ବଢ଼ିଲା ଗୋବିନ୍ଦଚନ୍ଦୁଙ୍କର | 
କିଛି ସମୟ ଲୁଚିକରି ଯୋଗୀଙ୍କ କାର୍ଯ୍ୟକଳାପ ଦେଖୁବାକୁ ସେ ଇଚ୍ଚାକଲେ। ମାତ୍ର ଲୁଚି 
ରହିବେ କିପରି ? 

ସେ କେନ୍ଦରା ରୂପୀ ଗୁରୁଙ୍କ ପ୍ରଣାମ କଲେ । ସହସା ଉତ୍ତର ଯୋଗେଇଦେଲା 
କେନ୍ଦରା। ସେ କୁହୁକ ମନ୍ନ ପ୍ରୟୋଗ କଲେ ! ପରିଣତିସରୂପ, ତାର କାୟା ଅଦୃଗ୍ୟ 
ହୋଇଗଲା । ସେ ଲୁଚିରହିଲେ ମହାଶୂନ୍ୟରେ | 


ଖୁବ୍‌ ଶୀଘ୍ ଆହୁରି ଏକ ଅଭୁତ ଦୃଶ୍ୟ ତାଙ୍କପାଇଁ ଅପେକ୍ଷା କରିଥୁଲା। ବିପରୀତ 
ଦିଗରୁ ଆକାଶ ମାର୍ଗରେ ଆସୁଥୁଲେ ଆଉ ଜଣେ ଯେଗୀ| ହାତରେ ତାଙ୍କର କେନ୍ଦରା | 
ଦୁଇ ଯୋଗୀ ମୁହାଁମୁହିଁ ହେଲେ | 

"ତନିପା, ତୁମେ ଶୂନ୍ୟରେ ତନ ବସେଇ ଲୁଗା ବୁଣିବାଦ୍ଧାରା କ'ଣ ଦେଖେଇବାକୁ 
ଚାହୁଁଚ ? ମୋର ପଥ ବନ୍ଦ କରୁ ନାହଁ ଚ ?” - ଟାଣ ଗଳାରେ କହିଲେ ଦ୍ବିତୀୟ 
ଯୋଗୀ । 

ହସିଲେ ତନିପା |! ତେବେବି ସେ ଲୁଗା ବୁଣିବାରେ ଲାଗିଥୂଲେ | 

ଗୋବିନ୍ଦଚନ୍ଦ୍ର ଜାଣିଲେ ଶୂନ୍ୟରେ ଲୁଗା ବୁଣୁଥିବା ଯୋଗୀଙ୍କ ନାମ ତନିପା। ହେଲେ 
ଆରଜଣକ ? 

` ଚିପା ¦ ବହୂତ ବାହାଦୁରିଆ କାର୍ଯ୍ୟ କରୁଚ, ନାହିଁ? ତୁମେ ଠିକ୍‌ ଜାଣ ଯେ 
ଯୋଗସଂଜାତ ଶକ୍ତକୁ ମନ ଇଚ୍ଛା ବ୍ୟବହାର କରାଯାଏନା।| ଜାଣିବା ପରେ ମଧ ଏପରି 
କରୁଚ । ଭଲରେ କହୁଚି ତନ ଖୋଲିଦିଅ। ମୋର କପିଳାସ ଯିବାର ଅଛି" - ଦ୍ବିତୀୟ 
ଯୋଗୀ ବିରକ୍ତ ହୋଇ କହିଲେ । 

ତନିପା ମୁହଁ ଖୋଲିଲେ | କହିଲେ, “ଜଣେ ଉଚ୍ଚସ୍ତରର ଯୋଗୀ ହୋଇ ଏପରି 
ଭାଷା ବ୍ୟବହାର କରିବା ତୁମକୁ ଶୋଭା ପାଉଚି ? ମୁଁ ଯେବେ ତୂମକୁ ଫୂଟାଣିଆ କୁହେଁ ? 
ଗୋରେଗନାଥ ¦! ଚୁମେ ମୋର ଗୁରୁଭାଇ - ସେକଥା ଭୁଲିଯାଉଚ କେମିତି ? ” 

ଆଏଁ ଗୋରେଖନାଥ ! ମୋ ମାଆଙ୍କର ଗୁରୁ ! ଗୋବିନ୍ଦଚନ୍ଦୁ ଖୁବ୍‌ ଖୁସିହେଲେ 
ତାଙ୍କୁ ଦେଖୁ । ତାଙ୍କର ମନ ବଳିଲା, ସେ ଯାଇଁ ଗୋରେଖନାଥକ୍କ ପାଦତଳେ 
ପଡ଼ିଯିବେ । କହିବେ - “ମୁଁ ମୁକୃଚାର ପୁଅ । ସେ ମତେ ଯୋଗୀ କରିଦେଇଚନି ' । 
କିନୁ ତନିପାଙ୍କର ଲୁଗା ପାରି ହୋଇ କେମିତି ସେ ଯିବେ ଅପର ପଟକୁ | ତା'ଛଡ଼ା, 
ଦୁଇ ଜଣ ଯୋଗୀ ବର୍ରମାନ କଳହରେ ଲିପ୍ତ । କ'ଣ ଘଟୁଚି, ସେ ଦେଖୁବାକୁ ଅପେକ୍ଷା 
କରି ରହିଲେ। 

ତନିପାଙ୍କର କଥା ଶୁଣି ଗୋରେଖନାଥ ଚିଡ଼ିଗଲେ। କହିଲେ, “ମତେ ଫୁଟାଣିଆ 
କହିବ ନା କହୁଚ ? ” 

¬ “ ଯାହା ଭାବିବ |" 

“ତେବେ ଫୁଟାଣିଆ କହିଚ !” 

“ହଉ, ମୋ ଫୁଟାଣି ଦେଖ୍ବ, ଖୁବ୍‌ ଶୀଘ୍ର। ତା' ପୂର୍ବରୁ କହ ଶୂନ୍ୟରେ କାହିଁକି ତନ୍ତ 
ବସେଇ ଲୁଗା ବୁଣୁଚ ?” - ପଚାରିଲେ ଗୋରେଖନାଥ | 

“ଫୁଟାଣିଚ ଦେଖେଇବ, ମୁଁ କହିବି କାହିଁକି ? ଠିକ୍‌ ଅଛି | ଗୁରୁ ଭାଇ ଯେତେବେଳେ 
କହିଦିଏ କାରଣଟି । ଦିନେ ଧ୍ୟାନରେ ବସିଥୁଲି। ଅକସ୍ମାତ୍‌ ଦେଖୁପକେଇଲି ଇଶ୍ଵରଙ୍କ 
ମାୟାକୁ । ଚାହା ଜାଲସଦୃଶ ! ମଣିଷକୁ ବାନ୍ଧିପକାଏ, ସେ ଜାଣିପାରେନା | ଭାବିଲି 
ସେଇ ଅନୁରୂପ ଜାଲଟିଏ ତିଆରି କରିବି । କରୁଥ୍ଲି ତନ ବସେଇ | ତଳେ ଭୁଇଁ 
ଉପରେ ତ କରିପାରି ନ ଥନି, ସେପାଇଁ ଶୂନ୍ୟରେ ବୁଣୁଥୁଲି” - କହିଲେ ତନିପା। 

“ଚୁମେ ଭଶୁୃର କେବେଠୁ ହେଲ ? ଭଶ୍ଵର ପରଂବ୍ରହ୍ମ ତୁମେ ବ୍ରହ୍ମଜ୍ଞଟିଏ ମାତ୍ର ! 
ସେତକ କ'ଣ ମତେ ତନିପାଙ୍କୁ କହିବାକୁ ପଡ଼ିବ ? ” - କହିଲେ ଗୋରେଖନାଥ | 

- “ମତେ ବିଦ୍ୟା ଶିଖାଉଚ ? ” 

“ବିଦ୍ୟା ଶିଖାଇବାକୁ ମୁଁ ଜିଏ ? ମୁଁ କପିଳାସ ଯିବି, ମତେ ବାଟ ଛାଡ଼ିଦିଅ । 
ଏତିକି କହୁଚି ମାତ୍ର” - କହିଲେ ଗୋରେଖନାଥ | 

“ଚୁମକୁ ଯଦି ବିଦ୍ୟା ଜଣା, ମୋଠାରୁ ଯଦି ବଡ଼ ଯୋଗୀ ତୁମେ, ନିଜେ ପଥ ତିଆରି 
କର ଓ ଚାଲିଯାଅ” - ଜିଦି ବଢ଼ିଯାଇଥୁଲା ତନିପାଙ୍କର | 

- "ମୁଁ ଚନ ଭାଇ୍ଗଦେବି।” 

- “ଦେଖ୍‌ ।" 

ଗୋରେଖନାଥ ବିଭୂତି ପ୍ରୟୋଗ କରି ତନ୍ତ ଭାଙ୍ଗଦେଲେ। ମାତ୍ର ଅଶ୍ଚର୍ଯ୍ୟ! ପୁଣି 
ତନ ଯୋଡ଼ିହୋଇ ଗଲା ଶୃନ୍ୟରେ | ପୁଣି ଭାଇଁଦେଲେ ଗୋରେଗନାଥ। ଯୋଡ଼ିଦେଲେ 
ତନିପା। 

ଏଇପରି ଶହେବାର ଭଙ୍ଗାଯିବା ଓ ଯୋଡ଼ାଯିବା ପରେ ତନ୍ତ ଆଉ ଲାଗିଲାନି । 
ତନିପା ହତାଶ ଦିଶିଲେ | 


“ଏବେ କିଏ ବଡ଼ ଜାଣିଲ, ମୋ ପଥ ଓଗାଳନା" - କହିଲେ ଗୋରେଖନାଥ। 


“ନା, ସେପରି ସହଜରେ ଛାଡ଼ିବିନି। ମୁଁ ବର୍ମାନ ନିଜକୁ ଗୋପନ କରିଦଉଚି | 
ମତେ ଖୋଜି ବାହାର କର | ଯଦି ପାଇଯିବ, ତେବେ ଚାଲିଯିବ" - ନୂଆ ସର୍ଉ ରଖ୍ଲେ 
ତନିପା । ସେଥୁସହିତ ଶୃୂନ୍ୟରୁ ଓହ୍ଲେଇ ଷଣ୍ଣରୂପ ଧରିଲେ, ଗୋରେଖନାଥଙ୍କ 
ଅଲକ୍ଷ୍ୟରେ । 


ଯୋଗୀ ଗୋବିନ୍ଦଚନ୍ଦ୍ର ଶୂନ୍ୟରେ ଥାଇ ସବୁ ଦେଖୁଥାନ୍ତି । ଭାବୁଥାନି, ଦୁଇ ଜଣ 
ବ୍ରହ୍ମଧଜ୍ଞ କାହିଁପାଇଁ ଆପଣା ଭିତରେ କଳି କରୁଚନି । ବ୍ରହ୍ମ କ'ଣ କଳି କରିପାରେ ? ବ୍ରହ୍ମ 
ଭିତରେ ପୁଣି ବଡ଼ ସାନ ଥାଏ ? 

ଗୋରେଖନାଥ ଷଣକୁ ଚିହ୍ିପକେଇଲେ ଓ ତା'ର ଚୂଳକୁ ଧରିଲେ। ସେଇଠୁ ଛାଡ଼ି 
ପଳେଇଲେ ତନିପା। ପଥମଧ୍ୟରେ ନଡ଼ିଆଗଛଟିଏ ହୋଇଗଲେ । ଦେଖୁଲା ବେଳକୁ 
ଗୋରେଖନାଥ ଗଛଉପରେ ବସି ନଡ଼ିଆ ତୋଳୁଛନି । ହଠାତ୍‌ ଅଦୃଶ୍ୟ ହୋଇଗଲା 
ନଡ଼ିଆଗଛ | ଗୋରେଖନାଥ ଜାଣିପାରିଲେନି ତନିପା କେଉଁଆଡ଼େ ଗଲେ । 
କେତେବେଳକେ ଜାଣିଲେ, ତନିପା ମୀନଟିଏ ହୋଇ ପାଣି ଭିତରେ ମାଛ ଗହଣରେ 
ଖେଳୁଚନି । ସେ ଚିହ୍ମିଦେଲେ । ଜାଲଟିଏ ପକେଇ ମାଛଟିକୁ ଧରିବାକୁ ଗଲେ 
ଗୋରେଖନାଥ | ଖସିଗଲେ ସେଠୁ ତନିପା । କୁଆଡ଼େ ଗଲେ ବହୁବେଳ ଯାଏ 
ଜାଣିପାରିଲେନି ଗୋରେଖନାଥ ¦! କେତେବେଳକେ ଦେଖୁୂଲେ ପୂଳାଏ କୃହୁଡ଼ି 

ଦିଗ୍ବଳୟରେ ଘୋଟିଚି । ଅସମୟରେ କୁହୁଡ଼ି ? ଜାଣିଗଲେ ଗୋରେଖନାଥ । ସେ 
ତାଙ୍କ ଦେହରୁ ସୂର୍ଯ୍ୟକିରଣ ସମ ରଶ୍ମି ନିର୍ଗଚ କରି କୃହୂଡ଼ି ଉପରେ ବର୍ଷିଲେ । 

ଏଥର ତନିପା ଆଉ ଲୁଚିଲେନି। ଦେଖାଦେଲେ । କହିଲେ ଗୋରେଖନାଥଙ୍କ - 
"ମୁଁ ଅବଶ୍ୟ ହାରିଲି, କିଛୁ ତୂମେ ଜିତି ନାହଁ। ତୁମେ ଏବେ ଲୁଚିପାର, ଦେଖ ମୁଁ ପାଉଚି 
କି ନାହିଁ ? ” 

ତନିପାଙ୍କ ପ୍ରସ୍ତାବକୁ ଗ୍ରହଣ କଲେ ଗୋରେଖନାଥ। ବିନା କଥାରେ ସେ ଅଦୃଶ୍ୟ 
ହୋଇଗଲେ। 

ତନିପା ବ୍ୟସ୍ତ ଜଣାଗଲେ | ବହୁଆଡ଼େ ଖୋଜିଲେ ବିଭୂତି ପ୍ରୟୋଗ କରି। କିନୁ 
ହାୟ ! ଗୋରେଖନାଥଙ୍କ ସମ୍ବନ୍ଧରେ ବିନ୍ଦୁବିସର୍ଗ ମଧ୍ୟ ଜାଣିପାରିଲେନି । 

ଯୋଗୀ ଗୋବିନ୍ଦଚନ୍ଦ୍ର କିଛି ବୁଝିପାରୁ ନ ଥାନି | ଦୂଇ ଜଣ ସିଵ୍ଧଯୋଗୀଙ୍କର ଇଏ 
କି ପ୍ରକାର କାଣ୍ଡ । ବ୍ରହ୍ମଜ୍ଞାନୀ କ'ଣ ସାଧାରଣ ମଣିଷଙ୍କ ପରି କିଏ ବଡ଼ କିଏ ସାନ 
ନିର୍ଣ୍ଣୟ କରନି ଆପଣା ମଧ୍ୟରେ ? ପୂର୍ବପରି ଅଦୃଶ୍ୟ ହୋଇ ରହିଥାନ୍ତି ସେ। ସେ 
ଗୁରୁଙ୍କ ପ୍ରଣାମ କଲେ । ଗୁରୁଦଉ କୁହୁକ ମନ୍ଧହିଁ ତାଙ୍କ ଦୁଇ ମହାନ୍‌ ଯୋଗୀଙ୍କ ମଧ୍ଧରେ 
କଳହ ଓ ପିଲାକଂପରି ଲୁଚକାଳି ଖେଳ ଦେଖେଇଦେଇ ପାରିଲା। 

"ଗୋରେଖନାଥ ! ମୁଁ ହାରିଗଲି | ତୁମେ ଗୋପନ ସ୍ଥାନରୁ ପ୍ରକଟ ହୁଅ" - ବଡ଼ 
ପାଟିରେ କହିଲେ ତନତିପା। 

ଜଳ ଭିତରୁ ସଶରୀରରେ ବାହାରି ଆସିଲେ ଗୋରେଖନାଥ। ସେ ଜଳ ହୋଇ 
ଜଳ ସହ ମିଶିଯାଇଥୁଲେ। ତନ୍ିପା ତାଙ୍କ ଖୋଜନ୍ତେ ବା କେଉଁଠି ? ଦୁଇ ଯୋଗୀକ୍କର 
ସିଵିି ଦେଖୁ ସେ ଆପଣାକୁ ନ୍ୟନ ମନେକଲେ । 

ତନିପା ଓ ଗୋରେଖନାଥ ପରସ୍ପରକୁ କୋଳାଗ୍ରତ କରୁଥ୍‌ବା ଦେଖୁ ଆନନ୍ଦରେ 
ତାକ୍କର ଅନ୍ତର ପୂରିଗଲା | ହଠାତ୍‌ ନିଜକୁ ଆବିର୍ଭାବ କରେଇଲେ ସେମାନଙ୍କ ଆଗରେ । 
ପାଦତଳେ ପଡ଼ି ଦୁହିଁଙ୍କୁ ପ୍ରଣାମ ଜଣେଇଲେ। 

“ଆପଣକଂ ଶିଷ୍ୟା ବଙ୍ଗଦେଶର ରାଜମାତା ମୁକୂତା | ମୁଁ ତାଙ୍କରି ପୁଅ” - ସେ 
କହିଲେ ଗୋରେଖନାଥଙ୍କ | 

ଉଭୟ ଯୋଗୀ ହସିଲେ । ମହାଶୃୂନ୍ଯ ସତେବା ସେ ହସରେ ଆଲୋକିତ 
ହୋଇଗଲା । ଗୋରେଖନାଥ ନିଜର ଡାହାଣ ହାତ ରଖୁଲେ ଗୋବିନ୍ଦଚନ୍ଦ୍ରଙ୍କ ମଥା 

ଉପରେ। କହିଲେ, “ଜାଣେ! ଆମେ ଦୁହେଁ ଜାଣୁ | ତୁମେ ଏଠାରେ ଅଛ ବୋଲି ମଧ 
ଜାଣିଥଲୁ । ଯେଉଁ ଖେଳ ଦେଖୁଲ ତାହା ତୁମରିପାଇଁ ଉଦିଷ୍କଟ ଥୁଲା । ସତ କହିଲେ, 
ଜଣେ ଯୋଗିବରଙ୍କ ଦେଖୁବାକୁ ଆମେ ସୁଆଙ୍ଗ ରଚିଥୁଲୁ | ତୁମେ ଧନ୍ୟ | ତୁମ ମାତା 
ଧନ୍ଯ | ହାଡ଼ିପା ଧନ୍ୟ ।” 

ତନିପା ଆଶୀର୍ବାଦ କଲେ ଗୋବିନ୍ଦଚନ୍ଦ୍ରଙ୍କୁ। କହିଲେ, " ମାଆଙ୍୍‌ ଦେଖ୍ବାକୁ ମନ 
ବଳିଚି। ବଙ୍ଗ ଦେଶକୁ ଯାଉଚ, କିନୁ ଯୋଗିବର, ମାଆ ତୁମକୁ ଦେଖ୍ବେ ବୋଲି ମନେ 
ହେଉନି | ହଉ ଯାଅ | ଭଶୃର ତୁମର ଯାତ୍ରା ସର୍ବ ଶୁଭ କରନ୍ତୁ” 

ଗୋବିନ୍ଦଚନ୍ଦ୍ର ତନିପାଙ୍କ କଥାରୁ କିଛି ବୁଝିପାରିଲେନି। ତେବେ ପଚାରିବାକୁ ସେ 
ଆବଶ୍ୟକ ମନେକଲେନି। ତନିପା ଓ ଗୋରେଖନାଥ ସାଙ୍ଗସୁଙ୍ଗା ହୋଇ କପିଳାସ 
ଧାମକୁ ଚଳିଲେ । ଆକାଶ ପଥରେ ଗୋବିନ୍ଦଚନ୍ଦ୍ର ବଙ୍ଗ ଦେଶ ଆଡ଼େ ଗତିକଲେ । 


ପନ୍ଦର 


ରାଜମାତା ମୁକୁତା ଶୁଆ ସାରୀ ଦୁଇଟିଙ୍କ ପଞ୍ରୀ ମୁକ୍ତ କରିଥୁଲେ ହେଁ ସେମାନେ 
ମୋଟା କାଠ ବରଗା ଉପରେ ବସିରହୂଥିଲେ । ଏପଟ ସେପଟ ଉଡ଼ିବୁଲୁଥୁଲେ ମଧ 


ମୁହଁରୁ ସେମାନଙ୍କର କିଛିହିଁ ଭାଷା ବାହାରୁ ନ ଥୁଲା । ପକ୍ଷୀ ଦୁଇଟି କ'ଣ ଖାଉଥୁଲେ, 
ଖାଉଥୁଲେ କି ନାହିଁ ସେମାନଙ୍କ ଜଣା। 


ଇତି ମଧରେ ରାଜା ଯୋଗୀ ହୋଇଯିବାର ବାର ବର୍ଷ ବିତିଗଲାଣି। ବୃଦ୍ଧ ରାଜଜ୍ୟେତିଷୀ 
ଅତିଥ୍‌ ଭବନରେ ରହୁଥୁଲେ ହେଁ ସେ ଅଧ୍କାଂଶ ସମୟ ଚୃପ୍‌ ରହୁଥୁଲେ ବା ହସୁଥୁଲେ। ସେ 
ମରିବା ପର୍ଯ୍ୟନ୍ତ ସେଇଠାରେ ହିଁ ରହିବେ । କୂଆଡ଼େ ବା ଯାଅନେ ! ସେ ପ୍ରୟ ଖାଉ ନ 
ଥୁଲେ । ସତେବା ନ ଖାଇ ମରିବାକୁ ଚାହୁଁଛନି। କିନୁ ସେ ମରୁ ନ ଥୁଲେ | 
` ଦିନେ ଏକାନ୍ତରେ ଭେଟିଲେ ରାଜମାତା ଜ୍ୟୋତିଷୀଙ୍କ । ଜ୍ଯେତିଷୀ ପ୍ରତିକ୍ରିୟା 
ଶୂନ୍ୟ । 


"ଶୁଣିଲି ଚୁମେ ଖାଉ ନାହଁ ? ” - ପଚାରିଲେ ରାଜମାତା | 


“ ଖାଇବି । ଜଣେ ଯୋଗୀଙ୍କ ଦେଖୁସାରିବା ପରେ ଖାଇବି ବା ମରିବି" - ହସିଲେ 
ଜ୍ୟୋତିଷୀ | 


ua 


- "କିଏ ସେଇ ଯୋଗୀ ? - କେବେ ଆସିବେ ? ” 

- "ଚୁମେ ଦେଗଖୁୂଲେ ଜାଣିପାରିବ । ଏଇ ସପ୍ତାହରେ ବଙ୍ଗ ସୀମାରେ ପ୍ରବେଶ 
କରିବେ" । 

"ତୁମେ ପେୋଥ୍‌ ଦେଖୁ ନାହଁ । ତେବେ ଜାଣିଲ କିପରି ? 

" ତୁମର କପାଳ ଦେଖୁ ଜାଣୁଚି । ସେ ତୁମରିପାଇଁ ଆସୁଚନି"” - ଜ୍ୟୋତିଷୀଙ୍କ 
ମୁହଁରେ ପୂର୍ବର ହସ। 

ଗୁରୁ ଗୋରେଗନାଥ ଆସୁଚନି ନା ପୁଅ ଆସୁଚି ? ଗୁରୁଙ୍କ ସେ ଗୋଟେ ଯୁଗ 
ହେବ ଦେଖୁ ନାହାନି। ଥରୁଟେ ଦେଗୁଦେଲେ ତାଙ୍କ ହୃଦୟ ଶାନ୍ତ ହୋଇଯାଅନ୍ତା। ଆଉ 
ପୁଅ ? ପୁଅ ଫେରିଲେ ସେ ରାଜ କାର୍ଯ୍ୟରୁ ଅବ୍ୟାହତି ନିଅନ୍ତେ ଓ ବନଗମନ କରନ୍ତେ। ସେ 
ଜାଣିଚନି, ପୁଅ ତାଙ୍କର ମୃତ୍ୟୁକୁ ଜୟ କରିସାରିଲାଣି । ରାଜା ଯୋଗୀ ହୋଇ ଦେଶ 
ଶାସନ କରିବା ମଧ୍ୟ ଶାସ୍ତସମ୍ମତ | 

କିଏ ତେବେ ଆସୁଚି ? ସେ ତ ଉଭୟଙ୍କ ଦେଖୁବାକୁ ଚାହୁଁଚନି । 

ବୋହୂମାନଙ୍କ ଚିନା ତାଙ୍କର ଆଉ ନାହିଁ । ସେମାନେ ସାମୀକ୍କର ଯୋଗୀ ହେବା 
ଘଟଣାକୁ ଆଉ ଦୁଃସହ ମନେକରୁ ନାହାନି । ଅନ୍ୟପକ୍ଷରେ ସମସ୍ତେ ସନ୍ଧ୍ଯାସିନୀ ଜୀବନ 
ଜୀଉଁଚନ୍ତି। 

ବୃ ଜ୍ୟୋତିଷୀର ଭବିଷ୍ୟବାଣୀ ବାଟାଳାମିର ଲକ୍ଷଣ କି ? ରାଜମାତା ମୁକୂତା 
କିଛିହିଁ ସିଦ୍ଧାନ୍ତରେ ପହଞ୍ଚି ପାରୁ ନ ଥଲେ । 

ଏବେ ବଙ୍ଗ ରାଜପ୍ରାସାଦ ଶ୍ରୀହୀନ ମନେହେଉଚି । ପ୍ରାସାଦରେ ଉସୁବ ନାହିଁ। 
ନୃତ୍ୟଶାଳା ବନ୍ଦ | ପ୍ରଜାଏ ଆଉ ଗୁହାରି କରିବାକୁ ରାଜମାତାକ୍କ ପାଖକୁ ଆସୁ ନାହାନି | 
ଚରଠୁ ସେ ଖବର ପାଇଚନ୍ି, ବଙ୍ଗ ବଜାରର ଲୋକେ ରାଜାଙ୍କର ଦେହାନ ହେବା ପରେ 
ପରେ କୁମାର ରାଜା ହେଉ ନ ହେଉଣୁ ଯୋଗୀ ହେଇଯିବା ଘଟଣାକୁ ଅଶୁଭ ବୋଲି 


= a= 


ମନେକରୁଚନି। ଭିତିରି କଥା ସେମାନେ ଜାଣନ୍ତେ ବା କିପରି ? 

ବାର ବର୍ଷ ହେବ ଦେଶର ସିଂହାସନ ଖାଲି - ଏହା କମ୍‌ ଦୁଃଖଦାୟକ ଘଟଣା 
ନୁହେଁ। 

ଦିନେ ସକାଳେ .... ଅଚାନକ୍‌ । ଚଳଚଞ୍ଚଳ ହୋଇଉଠିଲା ବଙ୍ଗ ବଜାର! କାରଣଟି 
ହେଉଚି ଜଣେ ଯୋଗୀକର ଆବିର୍ଭାବ। ଦେହରେ କେବଳ ଗେରୁଆ ଫାଲଟା ଓ ହାତରେ 
କେନ୍ଦରା। ମୁହଁରେ ବହଳ କଳା ଦାଢ଼ି ଓ ମୁଣ୍ଡରେ ବିରାଟ ଜଟା। 

ଯୋଗୀଙକ୍କର କଣ୍ଠରୁ ଝରୁଥାଏ ଏକ କରୁଣ ସଂଗୀତ । ସେଇ ଗୀତକୁ 
ଦୋହରାଉଥାଏ କେନ୍ଦରା। 


ଏଥ୍‌ ପୂର୍ବରୁ ବଙ୍ଗ ବଜାର ଜଣେ ଯୋଗୀଙ୍କ ଦେଖୁଥିଲା । ତେବେ ଏଇ ଯୋଗୀ 


ଜଣକ ତାଙ୍କଠାରୁ କେମିତି ଭିନ୍ନ ଜଣାପଡୁଥ୍‌ଲେ। ବାଳକଟିଏର ସରଳ ମୁହଁପରି ମୁହଁ 
ପତଳା ଦେହ | କିନୁ ଦେହରୁ ତେଜ ବିକୁରିତ ହେଉଚି | ସେ କେବଳ ରାସ୍ତା ଉପର 
ଦେଇ ଏକମୁହାଁ ଚାଲି ଚାଲି ଯାଉଥ୍‌ଲେ | ଯେଗୀଙ୍କ କଣ୍ଠରୁ ଝରିପଡୁଥୁଲା ଗୀତଟିଏ। 
ବଡ଼ କରୁଣ ସେ ଗୀତ । ଏତେ କରୁଣ ଯେ ମହିଳାମାନେ କାନ୍ଦି ପକାଉଥଲେ । 
ଯୋଗୀକ୍ର ପଛେ ପଛେ ସେମାନେ ଚାଲୁଥିଲେ । ଯୋଗୀ ଯେଉଁଆଡ଼େ ଯାଉଥନି, 
ତାଙ୍କ ଅନୁସରଣ କରୁଥାଏ ମହିଳାମାନଙ୍କର ଏକ ପଟୁଆର । 

କାହିଁକି ଏପରି ଗୀତ ଗାଉଛ ଯୋଗୀ ବାବା ? ମହିଳାମାନଙ୍କର ବାହୂନା କାନ୍ଦରେ 
ପ୍ରଶ୍ମ। 

ଯୋଗୀ ଉତ୍ତର ଦେଉ ନ ଥାନି। ସେ ଗୀତ ଗାଇବାରେ ବିଭୋର। ପୁଣି କେନ୍ଦରାର 


ଝଙ୍କାର ଅଧକ କରୁଣ କରି ତୋଳୁଥୁଲା ଗୀତଟିକୁ । ମହିଳାମାନଙ୍କର ଛାତି ଫାଟିଯିବ 
ଅବା ! 


ଯୋଗୀ ଗାଉଥୂଲେ - 
... କେ କାନ୍ଦିବ ଦିନ ଦଶରେ କୂମର 
କେ କାନ୍ଦିବ ଦିନ ବାର ! 
ମୁହିଁ ମାଚା ଚୋର ନିରନ୍ତେ କାନ୍ଦିବି 
ମରିବାର ଯୁଗୀନ୍ତର | 
କି ବୋଲିବେ ତୋର ମାୟା ସ୍ତିରୀମାନେ 
ମାୟାରେ ହୋଇଚୁ ଭୋଳ | 
ପକାଇ ଆସିବେ ମଶାଣି ଭୂଇଁରେ 
ଦୁଆରେ ଦେବେ ଗୋବର... 
ଯୋଗୀ ବଜାର ପରିକ୍ରମା କରି ରାଜଉଆସଆଡ଼େ ମୁହେଁଇଥ୍‌ଲେ । କାହାରି 


ଦୁଆରେ ଅଟକୁ ନ ଥୁଲେ କି ଭିକ୍ଷା ମାଗୁ ନ ଥୁଲେ ! ଭିକ୍ଷା ଥାଳ କିମ୍ବା ଝୁଲା କାହିଁ ଯେ 
ସେ ଭିକ୍ଷା ମାଗିବେ ? 

ଏଇ ଯୋଗୀ ରାଜା ଗୋବିନ୍ଦଚନ୍ଦୁ ନୁହନି ତ ! ବାର ବର୍ଷ ତଳେ ଯୋଗୀ ହୋଇ 
ଯାଇଥୁବା ରାଜାଙ୍କ ମୁହଁ ମନେ ପକେଇପାରୁ ନ ଥଲେ ପ୍ରଜାଏ। ଯୋଗାଙ୍କ ଦାଢ଼ିଆ ମୁହଁ 
ଭିତରେ ଲୁଟିଥୂଲା ଯେଉଁ ମୁହଁ ତାହାହିଁ କଳନା କରୁଥିଲେ ପୁରୁଷମାନେ | ସେମାନେ 
ମଧ ମନୁରା ହେଲାପରି ଯେଗୀଙ୍କ ପିଛା କରିବାକୁ ଲାଗିଲେ | 

ନା, ଇଏ ରାଜା ନୂୁହନି । ପ୍ରଜାଏ ନିଜ ନିଜ ଭିତରେ କଥା ହୋଇ ସିଦ୍ଧାନ୍ତରେ 
ପହଞ୍ଚିଲେ । କିନଧୁ ଯୋଗୀ ରାଜଉଆସ ଆଡ଼େ କାହିଁକି ? ଆଗରେ କେନ୍ଦରା ବଜେଇ 
ଗୀତ ଗାଇ ଚାଲିଥ୍‌ଲେ ଯୋଗୀ, ପଛରେ ଶୋକାକୁଳ ପ୍ରଜା । 

ଯୋଗୀଙ୍କର ଗୀତ ଓ କେନ୍ଦରାର ସୁର ପ୍ରଜାଙ୍କ ଆକର୍ଷି ନେବାକୁ ସମର୍ଥ ଥୁଲା | 
ପାଗଳପ୍ରାୟ ସେମାନେ କାମଦାମ ଛାଡ଼ି ଧାଉଁଥ୍‌ଲେ ଯୋଗୀଙ୍କ ପଛରେ | 

ରାଜମାତା ମୁକୃତାଙ୍କ ଠିକ୍‌ ସମୟରେ ଶୁଭିଲା ଗୀତ ଓ କେନ୍ଦରାର ସୁର । ସତ, 
ମୋ ଗୁରୁ ଆସୁଚନି । ତାଙ୍କରି ଗାଉଣା, ତାଙ୍କରି ବାଜଣା | ସେ ଗୁରୁଙ୍କ ଦେଖୁବାକୁ 
ଅଥୟ ଅନୁଭବ କଲେ | ପହଞ୍ଚିଲେ ସିଂହଦ୍ଵାର ପାଖରେ । 

ରାଣୀ ମାନେ ଶୁଣିଲେ ଜଣେ ଯୋଗୀ ରାଜଦାଣ୍ଡରେ ଠିଆ ହୋଇ କେନ୍ଦରା 
ବଜାଉଚନି ଓ ଗୀତ ଗାଉଚନ୍ତି। ସାମୀ ଫେରିଆସିଚନ୍ତି ? ସେମାନେ ଅସ୍ପିର ଅନୁଭବ 
କଲେ। ଯିଏ ଯେଉଁ ଅବସ୍କାରେ ଥଲା ସେଇ ଅବସ୍ଥାରେ ସିଂହଦରଜା ଆଡ଼କୁ ଧାଇଁଲେ । 

ରାଜଦାଞ୍ଡ ଲୋକାରଣ୍ୟ | ମଝିରେ ଯୋଗୀ, ଚାରିକଡ଼ରେ ଅସୁମାରି ଲୋକ ! 
କେନ୍ଦରା କାନ୍ଦୁଚି । ମହିଳାମାନେ କାନ୍ଦୁଚତି । ଗୀତ ଓ କେନ୍ଦରାର ସୁର ରାଜଉଆସ 
ସମେତ ସମସ୍ତଙ୍କ ଥରେଇ ଦଉଚି । 

ଯୋଗୀ ଚାହିଁଲେ ରାଜମାତାଙ୍କ | କେନ୍ଦରା ବଜେଇବା ଓ ଗୀତ ଗାଇବା ସେ ବନ୍ଦ 
କଲେ। 

ରାଜମାତା ମୁକୃତା ସୟଂ ଆଖରେ ଦେଖୁଥୁଲେ ତାଙ୍କ ଗୁରୁ ଠିଆ ହୋଇଚନି । 
ପ୍ରାୟ ପଚାଶ ବର୍ଷ ପରେ ସେ ଦେଖୁଚନି ଗୁରୁଙ୍କୁ । ତାଙ୍କ ମୁହଁରେ ଭାଷା ନାଇଁ । ସେ 
ଅତ୍ମବିସ୍ପତ। ଆଖୁରୁ ବହିଯାଉଚି ଧାର ଧାର ଲୁହ ସେ ଗୁରୁଜ୍କ ପାଦରେ ମଥା ରଷ୍ଲେ | 

ଇଏ ତ ସ୍ପାମୀ ନୂହଳି। ରାଣୀମାନେ ଦେଖୁଥୁଲେ ସାକ୍ଷାତ୍‌ ଭିଶ୍ଵବର ଉଭା ହେଇଚନି 
ରାଜଦାଣ୍ଡରେ । ଇଶ୍ଵରଙ୍କ ପ୍ରଣାମ ହେବାକୁ ଭୁଲିଗଲେ ରାଣୀମାନେ । ସେମାନେ 
ଦେଖୁଥ୍‌ଲେ ଆଉ ଦେଖୁଥ୍‌ଲେ। ବାର ବର୍ଷ ତଳେ ଯୋଗୀ ହୋଇଯାଇଥିବା ସାମୀ ଆଉ 
ସେମାନଙ୍କ ମନରେ ନ ଥୁଲେ | 

କେନ୍ଦରା ଆଉ ବାଜୁ ନ ଥୂଲା। ଯୋଗୀଙ୍କ ପାଟିରୁ ବାହାରୁ ନ ଥଲା ସେଇ ମରମୀ 
ଗୀତ | ମହିଳାମାନଙ୍କ ଆଖୁରେ ଲୁହ ନ ଥୁଲା! 

ପ୍ରଜାମାନେ ଦେଖୁଥ୍‌ଲେ ଯୋଗୀ ମାଟିରେ ମଥାରଖୁ ଜୁହାର ହଉଚନି ରାଜମାତା 
ଓ ରାଣୀମାନଙ୍କୁ । ତାକ୍କ ପାଟିରୁ କେବଳ ବାହାରୁଥିଲା - ମା'... ମା'... 

ଯୋଗୀ ଜଣେ ଥୁରୁଥୁରୁ ବ୍ଝକ ଉପରେ ହାତ ରଝ୍ଲେ | ବୃଵଜଣକ ପୂର୍ବତନ 
ରାଜଜ୍ୟୋତିଷୀ । କେତେବେଳେ ବୃଦ୍ଧ ଅତିଥ୍ଶାଳାରୁ ବାହାରି ଗୁରୁଣି ଗୁରୁଣି ପହଞ୍ଚି 
ଯାଇଥୂଲେ ରାଜଦାଶଡରେ। ସେଥ୍‌ପ୍ରତି କାହାର ନଜରଇ ନ ଥୁଲା | 

ବନ୍ଦ ହୋଇଯାଇଥୁବା କେନ୍ଦରା ବାଜିଉଠିଲା। ଗୀତ ଲହରେଇ ଉଠିଲା ଯୋଗୀଙ୍କ 
ମୁହଁରୁ। ସେ ଚାଲିବାକୁ ଆରମ୍ଭ କଲେ | ବାଟ ଛାଡ଼ିଦେଲେ ପ୍ରଜାଏ । କ୍ରମେ ଯୋଗୀ 
ଅଦୃଶ୍ୟ ହୋଇଗଲେ ବୁଲାଣି ରାସ୍ତାରେ । କେବଳ ଗାଉଣା ଓ ବାଜଣା ଶୁଭିଯାଉଥୁଲା 
ରହି ରହି । 

ପ୍ରଜାମାନେ ପ୍ରକୃତିସ୍ପ ହେଲେ ରାଜମାତା ମୂକୂତାକ୍କ ନିର୍ଦ୍ଦେଶରେ | 
“ରାଜଜ୍ୟୋତିଷୀଙ୍କର ସକାର ପାଇଁ ଆୟୋଜନ କର" - ସେ କହିଲେ ସେନାପତିଙ୍କ | 

ଶୁଆ ସାରୀ ଦୁଇଟି କେଇଥର ଚକ୍କର କାଟି କେଉଁଆଡ଼େ ଉତ଼ିଗଲେ। 

ଯୋଗୀଙ୍କ କେନ୍ଦରାର କରୁଣ ଝଙ୍କାର, କ୍ଷୀଣରୁ କ୍ଷୀଣତର ହୋଇ ଶୁଭାଯାଉଥ୍‌ଲା | 

ଧୁ -ଧୂ ଖରାବେଳ । ଆମ ସାଇର ପ୍ରାୟ ସବୁ ପୁରୁଷ ଲୋକ ବିଲ ବାରିରୁ ଖଟି 
ଖଟି ଆସି ଖାଇ ଦେଇ ସଉପ ଅଥବା ଖଜୁରି ପଟିଆରେ ଗଡ଼ିପଡ଼ଛି । ଆସକତିଆ 
ମେଣ୍ଟାନି । ସେଇ ସମୟରେ ପ୍ରତିଟି ଘର କେଇଘଡ଼ିପାଇଁ ନୀରବି ଯାଏ । ସେଇ 
ସମୟତକ ମାଇପି ଲୋକ ସତେବା ମୁକ୍ତ ଅନୁଭବ କରନି - ଅବିଶ୍ରାନ୍ତ ଘର ପାଇଟି 
ଓ ଗୀଇ ଗୋରୁ କାମ କରି କମର ରଟ ରଟ କରୁଥ୍‌ଲେ ମଧ୍ୟ । ଏକ ନିର୍ଦ୍ଦିଷ୍ଟ ଘରର 
ଦାଣ୍ଡଘର ଅଥବା ପିଣ୍ଡା ମାଇପିମାନଙ୍କର ଏକାଠି ହବା ସ୍ପୁଳ | ହୁଅନି । ଉଦ୍ଦେଶ୍ୟ, 
ପୂରାଣ ପାଠ ! ପୂରାଣ ବୋଇଲେ, ହରିବଂଶ, ଭାଗବତ. ଲକ୍ଷ୍ମୀପୁରାଣ, 
ଟୀକାଗୋବିନ୍ଦଚନ୍ଦ୍ର ଇତ୍ୟାଦି । ଜଣେ ପଢ଼ିବ ଓ ଅନ୍ୟମାନେ ଶୁଣିବେ | ଠିକ୍‌ ସେଇ 
ସମୟଟିକୁ ମୁଁ ସାଗ୍ରହ ଅପେକ୍ଷା କରିଥାଏ । ବସିଯାଏ ସେମାନଙ୍କ ଗହଣରେ। ଶୁଣେ । 
କିଛି ବୁଝେ, କିଛି ବୃଝିପାରେନା। ଆଉ ଯେତିକି ବୁଝେ ତାହା ମୋର ବାଲ୍ୟ ସତ୍ତାକୁ 
ଢେର୍‌ ଅଳ୍ରନ୍ନ କରି ରଖେ। 

ଦେଖୁଛି, ମୋ ବୋଉ, ଗୀ ହିସାବରେ ଖୁଡ଼ୀ ଓ ନୁଆବୋଉମାନେ ଗୋଟେ ଗୋଟେ 
ପ୍ରସଙ୍ଗ ପଡ଼ିଲେ ଲୁଗା କାନିରେ ଆଖ ପୋଛନି । ବଡ଼ଭାଇ ବଳରାମଙ୍କ ପରାମର୍ଶରେ 
ଜଗନ୍ନାଥ ମହାପ୍ରଭୁ ତାଙ୍କ ପତ୍ନୀ ଲକ୍ଷ୍ମୀ ଠାକୁରାଣୀଙ୍କ ଘରୁ ବାହାର କରିଦେବା, 
ବଡ଼ଦେଉଳରୁ ବାହାରି ଯାଇଁ ଲକ୍ଷ୍ମୀ ଠାକୁରାଣୀ ନିର୍ବାସିତ ଜୀବନ ଜୀଇଁବା ଏବଂ ପୁନରାୟ 
ଘର ବୋହୂଟିର ଆଖୁ ଲୁହରେ ଦୁଇ ଭାଇ ଲକ୍ଷୀଛଡ଼ା ହୋଇ ରାସ୍ତାରେ ଭିକାରି 
ହୋଇଯିବାର କରୁଣ କାହାଣୀ ଶୁଣି ସେମାନଙ୍କ ସହ ମୁଁ କାନ୍ଦିଚି । ପୁଣି ସେଇ କାନ୍ଦ 
ଭିତରେ ଖୁସି ହୋଇଚି ଯେତେବେଳେ ଲକ୍ଷୀଛଡ଼ା ଦୁଇ ଭାଇ ଭିକ୍ଷାନ୍ନ ହାତରେ ରୋଷେଇ 
କରିବା ଅବସରରରେ ଚୂଲିରେ ନିଆଁ ନ ଧରିଚି । 

ଭାବେ, ଠିକ୍‌ ହୋଇଚି | ତୁମେ ଲକ୍ଷ୍ମୀ ଠାକୁରାଣୀଙ୍କୁ ଘରୁ ବାହାର କରିଦଉଥୂଲ 
କାହିଁକି ? ଏବେ ଭୋଗ ! 

ପରିଶେଷରେ, ସାମୀ ଓ ଦେଢ଼ଶୁର ଭୋକ ଉପାସରେ ଡହଳ ବିକଳ ହଉଥ୍‌ବା 
ଖବର ଶୁଣି ଲକ୍ଷ୍ମୀ ଠାକୁରାଣୀ ଯେତେବେଳେ ଦୁଃଖରେ ଭାଙ୍ଗ ପଡ଼ନି, ତାହା ମଧ୍ୟ ମୋ 
ଆଖରେ ପାଣି ଆଣେ। ଆଉ ବୋଉ ଓ ଖୁଡ଼ୀ ମାନେ ? ସେମାନଙ୍କର ତ କାନ୍ଦିବାରେ 
ଆନନ୍ଦ | କାନ୍ଦିକରି ଆନନ୍ଦ ପାଇବା ଗାଁ ସ୍ତୀାଲୋକମାନଙ୍କ ବ୍ୟତୀତ ଆଉ କାହାଠାରେ 

ଦେଖାଯାଏନି । ମତେ ଲାଗେ, ସେଠି ଉପସ୍ଥିତ ଥବା ମାଇପିମାନେ ସମସ୍ତେ ଜଣେ 
ଜଣେୈ ଲକ୍ଷ୍ମୀଠାକୂରାଣୀ | 

ସେଇପରି ଆଉ ଏକ ପ୍ରସଙ୍ଗ - ଟୀକା ଗୋବିନ୍ଦଚନ୍ଦ୍ର। ହାଟରୁ ଆଠଣା କିତ୍ମ 
ଟକ୍କେ ଦେଇ କିଣାଯାଇଥାଏ ବହି | ସୁର ଧରି ଗାଏ ରମେଶବୋଉ - ମୋର ସଂପର୍କୀୟା 
ନ୍‌ଆବୋଉ | ଭାଗବତ, ଲକ୍ଷ୍ମୀପୁରାଣ, ହରିବଂଶ ଠାରୁ ଭିନ୍ନ ଏଇ ଗୀତ, ଏଇ କାହାଣୀ । 
ବୋଧଗମ୍ୟତା ସେଇପରି ସହଜ | ଅନ୍ୟ ଅର୍ଥରେ ଗୀତଟି ବୋଲାଯିବାର ଶୈଳୀ ସବୁକିଛି 
ବୁଝେଇଦିଏ। 

... ମାଆଟିଏ ପୁଅର ଅଳ ଆୟ୍‌ ଥବା ଜାଣି କହୁଚି - ରେ ପୁଅ, ତୋର ଆୟ୍‌ ଆଉ 
ମାତ୍ର ଦୁଇ ବର୍ଷ, ତୁ ଚାଲିଗଲେ ମୁଁ କେମିତି ଜୀବନ ଧରି ରହିବି କହ ତ | ତତେ ଦଶ 
ମାସ ଦଶ ଦିନ ଗର୍ଭରେ ଧାରଣ କରି ଗର୍ଭ କଷ୍ଟ ସହି ଜନ୍ମ ଦେଇଚି କ'ଣ ମୋ ଅଖ 
ଆଗରେ ତୋର ମରଣ ଦେଖୁବାପାଇଁ ? ନାଇଁରେ ପୁଅ, ତୁ ଯୋଗୀ ହୋଇଯା। ମୃତ୍ୟ 
ବାଟ ଭାଇ ଚାଲିଯିବ | ପୁଅ ବୁଝିଚି। ପୁଅକୁ ନିଜ ହାତରେ ଯୋଗୀ ବେଶରେ ସଜେଇ 
ଘରୁ ବାହାର କରିଦେଇଚି ମାଆ | ପୁଅ ଚାଲିଯାଇଚି । 

କଥା ଏତିକି । ତେଣିକି ଆଉ ଯାହା ରହିଚି ବା ହୋଇଚି ତା' ନ ବୁଝିଲେ ବି 
ଚଳିବ । ସେତେବେଳେ ମୁଁ ମଧ୍ୟ ବୁଝିପାରି ନ ଥୁଲି ପରବର୍ରୀ ଘଟଣା ପ୍ରବାହ । ମାତ୍ର 
ଏତିକି ବୁଝିଥୂଲି, ପୁଅ ଯୋଗୀ ହୋଇ ଗହନ ବନସ୍ତ, ଦ୍ର ଜନପଦ, ନଦୀ, ସମୁଦ୍ର 
ସବୁଆଡ଼େ ଘୂରି ବୁଲିଚି ଲାଉ ଥାଳ ଧରି ଗୁରୁକ ସହିତ ! ପୁଅ ଯୋଗୀ ହୋଇ ମୃତ୍ୟୁ 
ଚକ୍ରକୁ କାଟିବା ମତେ ବିଶେଷ ଆନନ୍ଦ ଦେଇଥ୍‌ଲେ ମଧ୍ୟ ଗୀତ ଆରମ୍ଭରୁ ଆଖରେ 
ଯେଉଁ ଲୁହ ଗଡୁଥୂଲା ତାହା ବନ୍ଦ ହୋଇ ନ ଥୁଲା | 


ରମେଶବୋଉ ବୋଲିଲା ବେଳେ ଲାଗୁଥୁଲା ସେ ବୋଲୁନି - ସେ କାନ୍ଦୁଟି । 
କାନ୍ଦୁଟନି ବୋଉ ଓ ଖୁଡ଼ୀମାନେ । ଅର୍ଥାତ୍‌ ସବୁ ମାଆମାନେ କାନ୍ଦୁଚନି ସେମାନଙ୍କ 
ପୂଅପାଇଁ। ଗୋବିନ୍ଦଚନ୍ଦୁ ଭିତରେ ସେମାନେ ଦେଖୁଚନି ନିଜ ନିଜ ପୁଅଙ୍କ । ଛାତିରୁ 
ସେମାନଙ୍କର ରକ୍ତ ଝରୁଚି | 


ମାଆ ହିଁ ପୁଅପାଇଁ କାନ୍ଦିପାରେ। ଓଡ଼ିଆ ମାଅମାନଙ୍କ କାନ୍ଦ ଜଣା। ଖରାବେଳର 
ସେଇ ନିସ୍ତବ୍ଧ ପ୍ରହର କେବଳ କାନ୍ଦଣାରେ ରୁନ୍ଧି ହୋଇଯାଏ । ସତେବା କାନ୍ଦନି 
ପବନ, ଗଛ ପତର, କାନ ବାଡ଼ ... | 

ଟୀକା ଗୋବିନ୍ଦଚନ୍ଦ୍ର ମୁଁ ବହୁବାର ଶୁଣିଚି | ପିଲାଦିନେ! ପୁଣି ଯେତେବେଳେ 
କେନ୍ଦରାବାଲାଠୁ ସେ ଗୀତ ଶୁଣିଲି ମତେ ବୋଧ ହେଲା, କେନ୍ଦରା ମଧ୍ୟ ରାହା ଧରି 

କାନ୍ଦୁଚି । ଆଉରି ଲାଗିଲା କେନ୍ଦରାବାଲାଟି ମାଆମାନଙ୍କ କନ୍ଦେଇବାପାଇଁ ଘର ଘର 
ବୁଲୁଟି ¦ ସେ କାନ୍ଦର ତୁଳନା ନାହିଁ, ସେ ଲୂହର ଉପମା ନାଇଁ । ଆଉ କେନ୍ଦର 
ସୁର ? ତାହାର କରୁଣ ମୂ୍ନା କେବଳ ଲହୁ ବାରିପାରେ। 

ସେଇ ଯେଉଁ ପୁଅଟିଏ ପାଇଁ ମାଆର କାନ୍ଦଣା ମୋ ଭିତରେ ସେବେଠୁ ସାଇତ 
ହୋଇ ରହିଥ୍ଲା | ମୁଁ ସକ୍‌ ସକ୍‌ ହଉଥ୍ଲି ମନେ ପଡ଼ିଯିବା ମାତ୍ରେ ତା'ର ବହିଃପ୍ରକାଶ 
ଘଟିଲା ଏଇ ' ଯୋଗୀ' ଉପନ୍ୟାସ ରଚନା କରି। ମୁଁ ଯେବେ ଛୋଟକାଟର ଲେଖକଟିଏ 
ହୋଇଚି ବୋଲି ଓଡ଼ିଆ ପାଠକ ଜାଣିଲେ, ସେତେବେଳେ ମଧ୍ୟ ‘ଟୀକା ଗୋବିନ୍ଦଚନ୍ଦୁକୁ 
ଉପନ୍ୟାସର ରୂପ ଦେବାପାଇଁ ସାହସ କରିପାରି ନ ଥୁଲି। ଭୟ ଥୁଲା ଗୋଟିଏ | ଯେ - 
ପ୍ରତିଟି ଓଡ଼ିଆ ମାଆର ବୁକୁଫଟା କାନ୍ଦଣା ସହ କ'ଣ ସମକକ୍ଷ ହୋଇପାରିବ ମୋର 
ରଚନା ? ସେପରି ଠୋପାଏ ଲୁହ ସହ ମୋର କୋଉ ରଚନା ସରି ହୋଇପାରିବ ? 


ମାତ୍ର ନିଛାଟିଆ ଖରାବେଳର ସେଇ ସତି, ସେଇ ଦୃଶ୍ୟରାଜି ମୋ ପାଗରେ 
ଥରକୁ ଥର ଆସି ଗହଳି କଲେ | ମତେ ଅଥୟ କରିଲାଗିଲା ମୋ ଛାତିର କୋହ | 
ସତ କହୁଚି, ମୋ ଲୁହର ଦ୍ଵାହିରେ ମୁଁ ଲେଖ୍ବାକୁ ମନସ୍କ କଲି । ତା'ଛଡ଼ା, ଏବେ 
ଅଧକ ଭାଗ ଓଡ଼ିଆ ମାଆ ଗୋବିନ୍ଦଚନ୍ଦ୍ର ଉପାଖ୍ୟାନ ଶୁଣି ନାହାତି 

ଯଦିବା ଶୁଣିଚନି ସେମାନେ କାନ୍ଦିବା ଭୁଲିଯାଇଚଚି ବୋଲି ମୋର ମତ 
ସୁତରାଂ ନିଜର ଲୁହକୁ ଗଣ୍ଡିଧନ କରି ଲେଖୁ ବସିଲି । ଅଛତଃ, ମୋର ଅଳର ଯେଉଁ 
ଅପାସୋରା କାହାଣୀପାଇଁ ଡହଳ ବିକଳ ହେଇଚି ଆଜିପର୍ଯ୍ୟଚ ତାହା ତ ଜୀବନ୍ୟାସ 
ପାଇବ ! ପଚାଶୋତଉର ବୟସରେ ମୁଁ ପୁଣି କାନ୍ଦି ଶିଷୁବି ! ! 

ଓଡ଼ିଆଙ୍କ ପ୍ରାତଃସ୍ପରଣୀୟ ଯଶୋବନ ଦାସ 'ଟାକା ଗୋବିନ୍ଦଚନ୍ଦ୍ରର ଲେଖକ 
ଏହା ସୁଦୂର ଷୋଡ଼ଶ ଶତାବ୍ଦୀର କଥା |! ସେ ଓ ତାଙ୍କର ସାମସମୟିକ ଜଗନ୍ନାଥ 
ଦାସ, ବଳରାମ ଦାସ, ଅଚ୍ୟୁତାନନ୍ଦ ସମସ୍ତେ ବୈଷ୍ଣବ ଥୁଲେ । ବୈଷ୍ଠବ ଭାବଧାରା 
ସେମାନଙ୍କ ଚଳଣି, ଚିନ୍ତନ, ଲିଖନକୁ ପ୍ରଭାବିତ କରିଥ୍‌ଲେ ମଧ୍ଯ ଯଶୌବନ ସାମାନ୍ୟ 
ବିଚ୍ୟୁତ ହୋଇ ଭିନ୍ନ ପଥ ଧରିଲେ । ଓଡ଼ିଆଙ୍କ ଜୀବନଚରିତ, ଚଳଣି, ମୁହଁର ଭାଷା 
ତଥା ମାନସିକତାକୁ ଲକ୍ଷ୍ୟକରି ଲେଖୁବସିଥୂଲେ ଟୀକା ଗୋବିନ୍ଦଚନ୍ଦ୍ରା ରହସ୍ୟବାଦୀ 
ରଚନାଠୁ ସେ ଦୂରେଇ ରହିଥୂଲେ ! କହିବା ଅନାବଶ୍ୟକ ଯେ ଓଡ଼ିଆଙ୍କ ଉପରେ 
ତା'ର ଗଭୀର ପ୍ରଭାବ ପଡ଼ିଲା । ଓଡ଼ିଆମାନେ ବିଶେଷକରି ଓଡ଼ିଆ ମାଆମାନେ 
ଆପଣାକୁ ମୁକୃତା ଦେଇ ଓ ଗୋବିନ୍ଦଚନ୍ଦୁ ରୂପେ ଦେଖୁବାରେ ଲାଗିଲେ | 

ଜଣେ ବେୈଷ୍ଠବ କବିର ରଚନା ପୁଣି ଏମିତି ପରିବର୍ଭନଟିଏ ଆଣିପାରେ ¦ 
ଗୋଟିଏ କରୁଣ କାହାଣୀ ଜରିଆରେ ପରମାର୍ଥ-ମନସ୍ପ କରେଇପାରେ ଅଗଣିତ 
ଓଡ଼ିଆଙ୍କ ! ! 

ଏଇ ଲେଖକର ଏବେ ହୃଦ୍ବୋଧ ହେଉଚି, ଓଡ଼ିଆର ଓଡ଼ିଆମୀ କେମିତି ନିଷ୍ଠଭ 
ହୋଇଆସୁଛି। ହୁଏତ ସମୟକ୍ରମେ ସେଇ ଓଡ଼ିଆମୀ ମଧ୍ଧ ନିଶ୍ବିହ୍ମ ହୋଇଯାଇପାରେ | 
ଓଡ଼ିଆମୀ ଆମର ଫେରସ୍ତ ହେବା ଆବଶ୍ୟକ । 

ଆମେ ମନେରଖୁବା ଉଚିତ ଯେ ଓଡ଼ିଆ ଏକ ଜାତି ନୁହେଁ କି ଭାଷା ନୁହେଁ । ଏକ 
ଚେତନା । ସେ ଚେତନାର ଉତ୍ତରଣ ନ ହେଉପଛେ, ସଂରକ୍ଷଣ ହେବା ଆବଶ୍ୟକ | 
କେମିତି ହେବ ? ମୋ ମତ, ବାଟ ଗୋଟିଏ | ଜଗନ୍ନାଥ ଦାସଙ୍କଠାରୁ 
ଫକୀରମୋହନଙ୍କ ପର୍ଯ୍ୟନ୍ତ ସମସ୍ତେ ଯେଉଁ ପଥ ଦେଖେଇଚନ୍ି ସେଇ ପଥର ପଥୁକୀ 
ଯଦି ହେଇହେବ, ଅନ୍ତଃ ଓଡ଼ିଆମୀ ପ୍ରତି ବିପଦ ଟଳିଯିବ । 

ଛାଡ଼ନୁ ସେକଥା । ବର୍ରମାନ ଗୋବିନ୍ଦଚନ୍ଦ୍ର କାବ୍ୟକୁ ଆସିବା । 


‘ଟୀକା ଗୋବିନ୍ଦଚନ୍ଦୁ' ପାଞ୍ଚ ଶହରୁ ଉର୍ଚ୍ ବର୍ଷ ପୁରାତନ | କାବ୍ୟଟିକୁ ପଢ଼ିଲେ 
ଜଣାଯିବ ଯେ କଳିଙ୍ଗ ବଙ୍ଗମୁଲକର ଅନ୍ତର୍ଭୁକ୍ତ ଥଲା ଏବଂ ତା'ର ପରିସର ଓ ପ୍ରଭାବ 
ଥୁଲା ଆଉରି ଅଧ୍ବକ ବ୍ୟାପକ । କବି ଯଶୋବନ୍ତ ରଚନାଟିରେ ବଙ୍ଗ ବଜାର ବୋଲି 
ଉଲ୍ଲେଖ କରିଚନି । ସମ୍ଭବତଃ ସହର ବା ନଗର ଶବ୍ଦ ସେତେବେଳେ ପ୍ରଚଳିତ 
ନ ଥୁଲା। ବର୍ରମାନର କଲିକତା ନଗରୀ ସେତେବେଳର ବଙ୍ଗ ବଜାର ! ହୁଗୁଳୀ 
ନଇ ଓ ବଙ୍ଗ ବଜାରକୁ ନେଇ କାବ୍ୟଟି ତା'ର କାୟା ବିସ୍ତାର କରିଚି । 


କାବ୍ୟଟିରେ ମୂଖ୍ୟ ଚରିତ୍ର ତିନୋଟି । ମୂକୂୃତାଦେଇ୍ତ, ମାଣିକଚନ୍ଧୁ ଓ 
ଗୋବିନ୍ଦଚନ୍ଦ୍ର । ସେପରି ଚରିତ୍ର ସେତେବେଳେ ଥୁଲେ କି ନାହିଁ କହିବା ମୁସ୍ତିଲ। ଯଦି 
ସେମାନେ ଯଶୋବନ୍ତଙ୍କ ମାନସ ସନ୍ତାନ ହୋଇଥାନି, ତେବେ ସେପରି ଚରିତ ସୃଜନ 
ପାଇଁ ତାଙ୍କୁ ବହୁ ଅଞ୍ଚଳ ବୁଲିବାକୁ ପଡ଼ିଥ୍ବ ଓ ବହୁ ଅଞ୍ଚଳର ହାଲହଇକତ ଦେଖୁବାକୁ 
ପଡ଼ିଥ୍ବ। ଏମିତିରେ ତ ଯଶୋବନ୍ତ ଥ୍ଲେ ଜଣେ ବୈଷ୍ଠବ। ଅତଏବ ଜଣେ ବୈଷ୍ଠବ 
ଭାବରେ ସେ ବହୁ ଅଞ୍ଚଳ ବୁଲିଥ୍‌ବା ସ୍ସାଭାବିକ । ତାଙ୍କର ସାମସମୟିକ ବୈଷ୍ଠବ 
କବିମାନେ ରାଧାକୃଷ୍ଣ ପ୍ରେମଗାଥା ଗାଇବୁଲିବା ଓ ରହସ୍ୟବାଦୀ ରଚନା ଲେଖୁବାରେ 
ମନୋନିବେଶ କରିଥ୍ବାବେଳେ, ଯଶୋବନ୍ତ ଯୋଗ ସାଧନା ଆଡ଼କୁ ଢଳିଥ୍ବା 
ମନେହୁଏ। ନୋହିଲେ ଗୋବିନ୍ଦଚନ୍ଦ୍ରଙ୍କୁ ଯୋଗୀଟିଏ କରି ତାକୁ ବ୍ରହ୍ମଦର୍ଶୀ କରେଇପାରି 

ନ ଥାନେ । ଏସବୁ କିନୁୁ ଜଣେ ପୋଖତ ସମାଲୋଚକର ଗଭୀର ଅନୁଶୀଳନର 
ଅପେକ୍ଷା ରଖେ । ମୋ ଦେଇ ତାହା ହେବ ନାହିଁ । 


ଜଣେ ଯୋଗାୀର କୃଚ୍ଛ ସାଧନା, ଯାହା ତାକୁ ପରମାର୍ଥ ଲାଭ ଦିଗରେ ପଥ 
କଢ଼େଇନିଏ, ତାହା ଉପନ୍ୟାସର ଅଧାଅଧୁ୍‌ ପରେ ଦେଖୁବାକୁ ମିଳିବ । ପୁନଶ୍ଚ 
ଗୁରୁକ୍ପାର ମହିମା ଅପାର | ଗୁରୁହିଁ କେବଳ ଶିଷ୍ୟର ସାଧନା ପଥକୁ ସହଜ, ସୁଗମ, 
ସୁସଂହତ କରିପାରନି ଓ ଶିଷ୍ୟର ବ୍ରହ୍ମଦର୍ଶନର କାରଣ ହୁଅନି। ଯଶୋବନ୍ତ ଗୁରୁବାଦର 
ମହିମା ଗାନ କରିଚନି, ଯାହା ତାଙ୍କ ରଚନାର ଅନ୍ୟତମ ବୈଶିଷ୍ଟ୍ୟ ଗୁରୁହିଁ ଆଖୁଦେଖା 
ଜୀଅନା ଠାକୁର - ଏଇ ବିଶ୍ବାସରେ ପଥୂକୀ ଯଶୋବନ୍ତ | 


ହେ ଗୁରୁଦେବ, ତୁମକୁ ପ୍ରଣାମ ! 
ତୁମର ଜୟ ହେଉ !! 


ଗୋବିନ୍ଦଚନ୍ଦ୍ର ଯୋଗୀ ହୋଇ ମୃତ୍ୟୁଚକ୍ରକୁ କାଟିବାପରେ ପୂନଶ୍ଚ ରାଜ୍ୟକୁ ଫେରି 
ରାଜ୍ୟ ଶାସନରେ ବ୍ରତୀ ହେବା କଥା । ଏବଂ ରାଣୀମାନଙ୍କ ଗହଣରେ ପୁଣି ଲୀଳା 
ଖେଳା କରିବା କଥା ¦ କିନୁ ତାହା ହୋଇ ନାହିଁ । କାରଣଟି ବୁଝିବା ସେତେ କଷ୍ଟ 
ନୁହଁ । ଜଣେ ସିଦ୍ଧଯୋଗୀ ହେବାପରେ ସେ କେଉଁ ଗରଜରେ ବା ପୁଣି ସଂସାର 
ବନ୍ଧନରେ ବାନ୍ଧି ହେବ ? ଯୋଗୀ ତ ସଦା ମୁକ୍ତ ପରଂବ୍ରହ୍ଧକ୍କର ଅଂଶସର୍ୂପ । 

ହାଟରେ ବଜାରରେ ମିଳୁଥ୍ବା ' ଟୀକା ଗୋବିନ୍ଦଚନ୍ଦ୍ରୀ ବହି କେତେଦୂର 
ଯଷଶୋବନ୍ତଙ୍କ ମୂଳ ଲେଖାସହ ସମତା ରକ୍ଷାକରେ କହିବା ମୁସିଲ। କାରଣଟି ହେଲା, 
ଦୁଇ ଖଣ୍ଡି ପୃଥକ୍‌ ବହି ମୋ ଦୃଷ୍ଟିକୁ ଆସିଚି । ଖଣ୍ଡିଏ ସଂକ୍ଷିପ୍ତସାର, ଅନ୍ୟଟି ଅପେକ୍ଷାକୃତ 
ବଡ଼ | କିନୁ ସଂକ୍ଷିପ୍ତସାର ଖଣ୍ଡିକ ବେଶୀ ପ୍ରଚଳିତ । ବଡ଼ ଖଣ୍ଡଟି ବିସ୍ତୃତ ହେଲେ ମଧ୍ଯ 
ସେତେ ପ୍ରଚଳିତ ନୁହଁ । ସେ ଯାହାହେଉ, ଉଭୟ ବହିର କାହାଣୀ ଏକ, ପଟ୍ଟଭୂମି ଏକ 
- ଆରମ୍ଭ ଓ ଶେଷ ମଧ୍ଯ ସମାନ । କେବଳ ପାରିପାର୍ଶ୍ଣିକ ଘଟଣାରେ ଗୋବିନ୍ଦଚନ୍ଦୁ 
ସାମନା କରିଥୁବା ଚରିତୃମାନକଂରେ ଯାହା ବିଷମତା ରହିଚି। ଅବଶ୍ୟ ମୁଦ୍ରଣ ପ୍ରମାଦ 
ଉଭୟରେ ପ୍ରଚୁର । 

ବଡ଼ ବହିଟିର ନାଁ ବୃହତ୍‌ ଗୋବିନ୍ଦଚନ୍ଦ୍ର ପୁରାଣ । ପରେ ହୁଏତ କେହି ଏପରି 
ନାମକରଣ କରିଚି । ବହିଟିକୁ ପୁରାଣ କହିବା ମୋ ମତରେ ଅସମୀଚୀନ ନୂହଁ ! 
ପୁରାଣର ଅର୍ଥ - ପୁରନ୍‌ ଅପି ନବମ୍‌ | ଅର୍ଥାତ୍‌ ପୁରୁଣା ହେଲେ ବି ନଆ । ସେଇ 
ଦୃଷ୍ଟିରୁ ବିଚାର କଲେ, ଗୋବିନ୍ଦଚନ୍ଦ୍ର କାହାଣୀକୁ ପୁରାଣ କହିବା ଯଥାର୍ଥ ମନେହୁଏ 

୧୪୨ ଯୋଗୀ 


ଦୁଇଟି ଯାକ ବହି ପଢ଼ିସାରିବା ପରେ ମୋର ମନେହେଲା, ଉପନ୍ୟାସ କରିବାକୁ 
ହେଲେ କେଉଁଠି କେଉଁଠି ସାମାନ୍ୟ ପରିବ୍ଁନ କରାଯିବା ଆବଶ୍ୟକ - ମୂଳ କଥାବସୁ 
ଓ ଭାବବସୁକୁ ଅକ୍ଷୁଣ୍ଣ ରଖୁ । ତା'ଛଡା ଗଦ୍ୟରୂପ ଦେବାକୁ ହେଲେ ଭାଷା ଓ ବର୍ଣ୍ଣନା 
ଶୈଳୀ ପରିବର୍ଁନ ଦାବି କରିବା ସାଭାବିକ ! 'ପୁଣି କକନାପ୍ରବଣ ହୋଇ କେଉଁଠି 
କେଉଁଠି ପରିବେଶର ଗାମ୍ଭୀର୍ଯ୍ୟ ବଢ଼େଇବାକୁ ପଡ଼ିବ । ଏବଂ କଥାବସୁକୁ ଅଧୁକ 
ନାଟକୀୟତା ଦେବାପାଇଁ ଗୋଟିଏ ଯୋଡ଼ିଏ ପାର୍ଶ୍ଵ ଚରିତ୍ର ଯୋଡ଼ିବାକୁ ପଡ଼ିବ | ତାହା 
କରାଯାଇଛି | ମୁଁ ନିଶ୍ଚିତ ଯେ ସେଇ ପାର୍ଶ୍ବ ଚରିତ୍ରମାନେ ମୂଳକାହାଣୀର କ୍ଷତି ଘଟାଇ 
ନାହାନି ବରଂ ଅଧକ ପ୍ରାସଙ୍ଗକ କରିଚନତି | ମୁଁ କ୍ଷମା ମାଗିନେଉଚି ଯେ ପାଠକଗଣ 
ସେମନ ପ୍ରୟାସକୁ ମୋର ଲେଖକୀୟ ଅପରାଧ ଭାବେ ବିଚାରିବେ ନାହିଁ । ଘର 
ଯାହା ଥୁଲା ସେଇଆ ରହିଚି, କେବଳ କୂଟିକମରେ ଯାହା ପରିବର୍ଭନ - ଏତିକି 
ଧରିନେଲେ ଅଡ଼ୁଆ ଲାଗିବନି । 


ଆଉ ଏକ ଗୁରୁତୃପୂର୍ଣ କଥା ଯେ ଏହା ଇଚ୍ଚାକୃତ ନୁହଁ । ମତେ ଯେଉଁଭଳି ଦୃଶ୍ୟ 
ହୋଇଚି ସେଇପରି ନ୍‌ଆବାଗ ମୁଁ ଦେବାକୁ ଚେଷ୍ଟା କରିଚି ମାତ୍ର ! ସଫଳତା 
ପାଠକମାନଙ୍କ ଉପରେ ଛାଡ଼ିଦେଲି । 


ଆରମ୍ଭରେ ଭାବିଥ୍ଲି, ମୁକୃତାଦେଭ (ମୁଖ୍ୟଚରିତୁ ବଦଳରେ ମୁକ୍ତା ଦେବୀ 
ରଖୁବି| ପରେ ଦେଖ୍ଲି, ଯଶୋବନଙ୍କ ମୂଳ ନାମ 'ମୁକୁତା' ମୁକ୍ତା ହେଲେ ଅସୁବିଧା 
ସୃଷ୍ଟି ହେବ ତା'ଛଡ଼ା 'ମୁକ୍ଚା' ନାମଟି ଯେପରି ଅନଳରଙ୍ଗତା ବହନ କରୁଚି, ' ମୂକ୍ତା' 
ନ କରିପାରେ | ଅତଏବ୍‌ ସେପରି କାର୍ଯ୍ୟରୁ ବିରତ ରହିଲି । କେବଳ 'ଦେଇ' କୁ 
'ଦେବୀ' କରିଦେଲେ ନାମଟିର ମହରତ୍ଵ ବଢ଼ିବ ବୋଲି ମନେହେଲା । ଆଉରି, 
ଗୋବିନ୍ଦଚନ୍ଦ୍ରକ୍କର ଅନେଶତ ଗଣ୍ଡା ରାଣୀ ଥ୍ବା କଥା ବହିରେ ଉଲ୍ଲେଖ ରହିଚି । ତାହା 
ମତେ କେମିତି ବେଖାପ ଲାଗିଲା| ଅବଷ୍ୟ ହିନ୍ଦୁ ରାଜାମାନେ ଏକାଧୂକ ରାଣୀ ଗ୍ରହଣ 
କରୁଥୁଲେ, ମାତ୍ର ଏତେ ସଂଖ୍ୟାରେ ରାଣୀ ବରଣ କରିବାର ଉଦାହରଣ ନାହିଁ। ତେଣୁ 
ଜାଣିକରି ମୁଁ ସେଇ ସଂଖ୍ୟାକୁ ଅନେଶତରେ ସୀମିତ ରଖୁଚି । ଏଇ ଓ ଏଇ କିସମର 
ଇଚ୍ଚାକୃତ ପରିବର୍ଭନକୁ ମୋର ଦୋଷବୋଲି ନ ଧରିବାକୁ ଅନୁରୋଧ 

ପରିଶେଷରେ ଆଶା କରିବି, ପାଠକଗଣ ଏଇ ଗଦ୍ୟରଚନା / ଉପନ୍ୟାସକୁ ପଢ଼ି 
ଖୁସିହେବେ ଓ ପ୍ରତିକ୍ରିୟା ଜଣେଇବେ । 


ଶତାବ୍ଦୀ ନିତ୍ୟାନନ୍ଦ ପଞ୍ଡା 


ନରଣପୁର, କୋଦଶ୍ଡପୁର 
ଯାଜପୁର 

ରରା ଓ ଥା ଥା ସା ଜରା ଛତା A 
ଵାଣିଷାରିରି ଏ କଥା ସୌ ବଝେଇଚ  ଷ୍ଅକ୍‌- ଧନ୍ଟା ଷରା, 
ଛ ଓର ଓର ରାଜା ରା ବରି ରାଜା ଓ ରାଇ ଲା 
ଚାଲିବ ଶୁଆ ବ୍ଝ୍ଚି। ଅଚେଶ୍ର ରାଣୀ, ରାଜ୍ୟ ରାଜସଂଷବ 
ତ୍ୟାଗକରି  ଚାଲିଯ୍ଷାଇଚି ବିଶ୍ଲୀ ଷରିକ୍ରମ୍ମା କରିଚି ଯୋଗ 
ସାଧନାରେ ମନ୍ୋନିବେଶୀ କରିଚି ଗରିଣତ ହୋଇଚି 
ଗିଦ୍ଧକୋଗୀରେ=, 

କରୁଣା କାହାଣୀରେ ଭରା ଏଇ ଉଷନ୍ୟାସ ଯୋଗୀ" | 
ବୈଷ୍ଣଠବକବି ମଅଖଶୋୌବନ୍ତ ବାସଙ୍କ ଟ୍ରୀକା ଗୋବିନ୍ଧଚନ୍ଦ୍ରର 
ଉଷନ୍ୟାସର୍‌ଷ | ଯୋଗ ସାଧନା ମୃତ୍ୟୁଚକ୍ରକୁ କ୍ରାଟିଦେଇଷାରେ = 
ଉଷନ୍୍ୟାସର ନିର୍ଯ୍ୟାସ | ଉତଷନ୍ୟାସଟ୍ରି ଷାଠକର ସତ୍ତାକୁ ଆଇ୍ଛନ୍ନ 
କରିରଖ୍ବ ବୋଲି ଆଶା | ଗାଳଛ୍କ ଶ୍ରୀ ପ୍ତାଙ୍କର ଏହା ତୃତୀୟ 
ଉଷନ୍ନ୍ୟାସ ॥ 

